

ओ३म्

## ॥ अथ ऋग्वेदादिभाष्यभूमिका ॥

ओ३म् सहनाववतु सह नौ धुनक्तु सह वीर्यं  
करवावहे । तेजस्विनावधीतमस्तु । मा विद्विषावहे ॥  
ओ३म् शान्तिः शान्तिः शान्तिः ॥ १ ॥ तैत्तिरयि  
आरण्यके । नवमप्रपाठके । प्रथमानुवाके ॥

ब्रह्मानन्तमनादि विश्वकृदजं सत्यं परं शाश्वतं विद्या यस्य स-  
नातनी निगमभृद्वैधर्म्यविध्वंसिनी । वेदाख्या विमला हिता हि ज-  
गते नृभ्यः सुभाग्यप्रदा तज्जत्वा निगमार्थभाष्यमतिना भाष्यं तु त-  
न्तन्यते ॥ १ ॥ कालरामांकचन्द्रेण भाद्रमासे सिते दले । प्रतिपद्या-  
दित्यवारे भाष्यारम्भः कृतो मया ॥ २ ॥ दयाया आनन्दे विलसति  
परःस्वात्मविदितः सरस्वत्यस्याग्रे निवसति हिता हीशशरणा । इयं  
ख्यातिर्यस्य प्रततसुगुणा वेदमननाऽस्त्यनेनेदं भाष्यं रचितमिति बो-  
द्धव्यमनघाः ॥ ३ ॥ मनुष्येभ्यो हितायैव सत्यार्थं सत्यमानतः । ईश्वरा-  
नुग्रहेणोदं वेदभाष्यं विधीयते ॥ ४ ॥ संस्कृतप्राकृताभ्यां यद्भाषायाम-  
न्वितं शुभम् । मंत्रार्थवर्णनं चात्र क्रियते कामधुङ्मया ॥ ५ ॥ आ-  
र्याणां मुन्युषीणां या व्याख्यारीतिः सनातनी । तां समाश्रित्य मं-  
त्रार्था विधास्यन्ते तु नान्यथा ॥ ६ ॥ येनाधुनिकभाष्यैर्ये टीकाभि-  
र्वेददूषकाः । दोषाः सर्वे विनश्येयुरन्यथार्थविवर्णनाः ॥ ७ ॥ सत्यार्थश्च  
प्रकाशयेत वेदानां यः सनातनः । ईश्वरस्य सहायेन प्रयत्नोऽयं सु-  
सिध्यताम् ॥ ८ ॥



विश्वानि देव सवितर्दुरितानि परां सुव । यद्भद्रं  
तन्न आसुव ॥ १ ॥ यजुर्वेदे-अध्याय ३० मंत्र ३ ॥

हे सच्चिदानन्दानन्तस्वरूप हे परमकारुणिक हे अनन्तविद्य हे  
विद्याविज्ञानप्रद ( देव ) हे सूर्यादिसर्वजगद्विद्याप्रकाशक हे सर्वो-  
नन्दप्रद ( सवितः ) हे सकलजगदुत्पादक ! ( नः ) अस्माकम् ( वि-  
श्वानि ) सर्वाणि ( दुरितानि ) दुःखानि सर्वान्दुष्टगुणांश्च ( परा-  
सुव ) दूरे गमय ( यद्भद्रं ) यत्कल्याणं सर्वदुःखरहितं सत्यविद्या-  
प्राप्त्याऽऽयुदयनिःश्रेयससुखकरं भद्रमस्ति ( तन्नः ) अस्मभ्यं ( आ-  
सुव ) आसमन्तादुत्पादय कृपया प्रापय । अस्मिन् वेदभाष्यकर-  
णानुष्ठाने ये दुष्टा विघ्नास्तान् प्राप्तेः पूर्वमेव ( परासुव ) दूरं गमय यच्च  
शरीरबुद्धिसहायकौशलसत्यविद्याप्रकाशादिभद्रमस्ति तत्स्वरूपा-  
कटाक्षेण हे परब्रह्मन् ! नोऽस्मभ्यं प्रापय भवत्कृपाकटाक्षसुसहा-  
यप्राप्त्या सत्यविद्योज्ज्वलं प्रत्यक्षादिप्रमाणसिद्धं भवद्भित्तानां वे-  
दानां यथार्थं भाष्यं वयं विद्धीमहि । तदिदं सर्वमनुष्योपकाराय  
भवत्कृपया भवेत् । अस्मिन् वेदभाष्ये सर्वेषां मनुष्याणां परमश्रद्ध-  
यात्यन्ता प्रीतिर्यथा स्यात् तथैव भवता कार्यमित्योऽस्म ।

यो भूतं च भव्यं च सर्वं यश्चाधितिष्ठति । स्वर्गस्य  
च केवलं तस्मै ज्येष्ठाय ब्रह्मणे नमः ॥ १ ॥ यस्य भूमिः प्र-  
मान्तरिक्षमुतोदरम् । दिवं यश्चक्रे मूर्ध्नि तस्मै ज्येष्ठाय  
ब्रह्मणे नमः ॥ २ ॥ यस्य सूर्यश्चक्षुश्चन्द्रमाश्च पुनर्णवः ।  
अग्निं यश्चक्र आस्यं तस्मै ज्येष्ठाय ब्रह्मणे नमः ॥ ३ ॥  
यस्य वातः प्राणापानौ चक्षुरंगिरसो भवन् । दिशो य-  
श्चक्रे प्रजानीस्तस्मै ज्येष्ठाय ब्रह्मणे नमः ॥ ४ ॥ अथर्ववे-  
दसंहितायाम् । कांडे १० प्रपाठके २३ अनुवाके ४ ॥  
मंत्र १ । ३२ । ३३ । ३४ ॥



भाष्यम् ॥

( यो भूतं च० ) यो भूतभविष्यद्वर्तमानान् कालान् ( सर्वं य-  
 आधि० ) सर्वं जगज्जाधितिष्ठति सर्वाधिष्ठाता सन् कालादूर्ध्वं वि-  
 राजमानोऽस्ति । ( स्वर्थ० ) यस्य च केवलं निर्विकारं स्वः सुखस्व-  
 रूपमस्ति यस्मिन् दुःखं लेशमात्रमपि नास्ति यदानन्दधनं ब्रह्मास्ति  
 ( तस्मै ज्ये० ) तस्मै ज्येष्ठाय सर्वोत्कृष्टाय ब्रह्मणे महतेऽत्यन्तं नमो-  
 स्तु नः ॥ १ ॥ ( यस्य भू० ) यस्य भूमिः प्रमा यथार्थज्ञानसाधनं पा-  
 दाविवास्ति ( अन्तरिक्षमु० ) अन्तरिक्षं यस्योदरतुल्यमस्ति यश्च  
 सर्वस्मादूर्ध्वं सूर्यरश्मिप्रकाशमयमाकाशं दिवं मूर्द्धानं शिरोवच्चक्रे  
 कृतवानस्ति तस्मै० ॥ २ ॥ ( यस्य सू० ) यस्य सूर्यश्चन्द्रमाश्च  
 पुनः पुनः सर्गादौ नवीने चक्षुषी इव भवतः । योऽग्निमास्यं मुखव-  
 च्चक्रे कृतवानस्ति । तस्मै० ॥ ३ ॥ ( यस्य वातः० ) वातः समष्टि-  
 र्वायुर्यस्य प्राणापानाविवास्ति ( अंगिरसः ) अंगिरा अंगारा अंकना  
 अचना इति निरुक्ते अ० ३ ख० १७ प्रकाशिकाः किरणाश्चक्षुषी इव  
 भवतः । यो दिशः प्रज्ञानीः प्रज्ञापिनीर्व्यवहारसाधिकाश्चक्रे तस्मै  
 ह्यनन्तविधाय ब्रह्मणे महते सततं नमोस्तु ॥ ४ ॥

य आत्मदा बलदा यस्य विद्वं उपासन्ते प्रशिषं यस्य  
 देवाः । यस्यच्छायामृतं यस्य मृत्युः कस्मै देवाय हविषा  
 विधेम ॥ ५ ॥ यजुः० अ० २५ मं० १३ ॥

द्यौः शान्तिरन्तरिक्षं शान्तिः पृथिवी शान्ति-  
 राप्ः शान्तिरोषधयः शान्तिः । वनस्पतयः शान्तिर्वि-  
 भेदेवाः शान्तिर्ब्रह्म शान्तिः सर्वं शान्तिः शान्ति-  
 रेव शान्तिः सामा शान्तिरोधि ॥ ६ ॥ यतो यतः समी-  
 हसे ततो नो अभयं कुरु । शन्नः कुरु प्रजाभ्योऽभयं नः  
 पशुभ्यः ॥ ७ ॥ यजुः० अ० ३६ मं० १७ । २२ ॥



यस्मिन्ऋचः सामान्यजूंषि यस्मिन् प्रतिष्ठिता रथ-  
नाभाविंवाराः । यस्मिंश्चित्तं सर्वमोतं प्रजानां तन्मे  
मनः शिवसंकल्पमस्तु ॥८॥ यजुः० अ० ३४ मं० ५ ॥

## ॥ भाष्यम् ॥

( य आत्मदाः ) य आत्मदाः विद्याविज्ञानप्रदः ( बलदाः ) य  
शरीरेन्द्रियप्राणात्ममनसां पुष्ट्युत्साहपराक्रमदृढत्वप्रदः ( यस्य० )  
यं विद्वे देवाः सर्वे विद्वांस उपासते यस्यानुशासनं च मन्यन्ते  
( यस्यच्छाया० ) यस्याश्रय एव मोक्षोऽस्ति यस्यच्छायाऽकृपाऽता-  
श्रयो मृत्युर्जन्ममरणकारकोस्ति ( कस्मै० ) तस्मै कस्मै प्रजापतये  
प्रजापतिर्वैकस्तस्मै हविषाविधेमेति । शतपथब्राह्मणे । कांडे ७ अ०  
३ ॥ सुखस्वरूपाय ब्रह्मणे देवाय प्रेमभक्तिरूपेण हविषा वयं विधेम  
सततं तस्यैवोपासनं कुर्वीमहि ॥ ५ ॥ ( द्यौः शान्तिः० ) हे सर्वश-  
क्तिमन् परमेश्वर ! त्वद्भक्त्या त्वत्कृपया च द्यौरन्तरिक्षं पृथिवीजल-  
मोषधयो वनस्पतयो विद्वे देवाः सर्वे विद्वांसो ब्रह्म वेदः सर्वं ज-  
गच्चास्मदर्थं शान्तं निरुपद्रवं सुखकारकं सर्वदास्तु । अनुकूलं भवतु  
नः । येन वयं वेदभाष्यं सुखेन विदधीमहि । हे भगवन्नेतया सर्वशा-  
न्त्या विद्याबुद्धिविज्ञानारोग्यसर्वोत्तमसहायैर्भवान् मां सर्वथा वर्ध-  
यतु तथा सर्वं जगच्च ॥ ६ ॥ ( यतोय० ) हे परमेश्वर ! यतो यतो दे-  
शात्वं समीहसे जगद्रचनपालनार्थं चेष्टां करोषि ततस्ततो देशान्नोऽ-  
स्मानभयं कुरु । यतः सर्वथा सर्वेभ्यो देशेभ्यो भयरहिता भवत्कृपया  
वयं भवेम ( शन्नः कु० ) तथा तत्रस्थाभ्यः प्रजाभ्यः पशुभ्यश्च नो-  
ऽस्मानभयं कुरु । एवं सर्वेभ्यो देशेभ्यस्तत्रस्थाभ्यः प्रजाभ्यः पशु-  
भ्यश्च नोऽस्मान् शं कुरु धर्मार्थकाममोक्षादिसुखयुक्तान् स्वानुग्रहेण  
सद्यः सम्पादय ॥ ७ ॥ ( यस्मिन्नृ० ) हे भगवन् ! कृपानिधे यस्मि-  
न्मनासि ऋचः सामानि यजूंषि च प्रतिष्ठितानि भवन्ति यस्मिन् य-  
थार्थमोक्षविद्या च प्रतिष्ठिता भवति । ( यस्मिंश्चि० ) यस्मिंश्च प्र-  
जानां चित्तं स्मरणात्मकं सर्वमोतमस्ति सूत्रे मणिगणवत्प्रोतमस्ति ।  
कस्यां क इव रथनाभौ अरा इव तन्मे मम मनो भवत्कृपया शिव-



संकल्पं कल्याणप्रियं सत्यार्थप्रकाशं चास्तु येन वेदानां सत्यार्थः प्रकाश्येत् । हे सर्वविद्यामय सर्वार्थविन् मनुपरि कृपां विधेहि यया निर्विघ्नेन वेदार्थभाष्यं सत्यार्थं पूर्णं वयं कुर्वीमहि । भवद्यशो वेदानां सत्यार्थं विस्तारयेमहि । यं दृष्ट्वा वयं सर्वे सर्वोत्कृष्टगुणा भवेम । ईदृशीं कल्याणमस्माकमुपरि करोतु भवान् । एतदर्थं प्रार्थ्य-  
तेऽनया प्रार्थनयाऽस्मान् शीघ्रमेवानुगृह्णातु । यत इदं सर्वोपकारकं कृत्यं सिद्धं भवेत् ॥ इतीश्वरप्रार्थनाविषयः ॥

अथ वेदोत्पत्ति विषयः ॥

तस्माद्यज्ञात्सर्वहुतं ऋचः सामानि जज्ञिरे । छन्दा-  
ँसि जज्ञिरे तस्माद्यजुस्तस्मादजायत ॥ १ ॥ यजुः०  
अ० ३१ मं० ७ ।

यस्य हव्यो अपातक्षन् यजुर्गस्मादपाकषन् । सामा-  
नि यस्य लोमान्यथर्वागिरमो मुखम् । स्कन्धं तं ब्रूहि  
कतमः सिंहेष सः ॥ २ ॥ अथर्व० कां० १० प्रपा० २३  
अनु० ४ मं० २० ।

भाष्यम् ॥

(तस्माद्यज्ञात्स०) तस्माद्यज्ञात्संविदानन्दादिलक्षणात्पूर्णात्पुरुषा-  
त् सर्वहुतात् सर्वपूज्यात् सर्वोपास्यात्सर्वशक्तिमतः परब्रह्मणः (ऋ-  
चः) ऋग्वेदः (यजुः) यजुर्वेदः (सामानि) सामवेदः (छन्दाँसि)  
अथर्ववेदश्च (जज्ञिरे) चत्वारो वेदास्तेनैव प्रकाशिता इति वेद्यम् ।  
सर्वहुत इति वेदानामपि विशेषणं भवितुमर्हति वेदाः सर्वहुतः ।  
यतः सर्वमनुष्यैर्होतुमादातुं ग्रहीतुं योग्याः सन्त्यतः । जज्ञिरे अजाये-



तेति क्रियाद्वयं वेदानामनेकविद्यावत्त्वद्योतनार्थम् । तथा तस्मादिति पदद्वयमीश्वरादेव वेदा जाता इत्यवधारणार्थम् ॥ वेदानां गायत्र्या-दिच्छन्दोन्वितत्वात्पुनश्छन्दांसीति पदं चतुर्थस्याथर्ववेदस्योत्पत्तिं ज्ञापयतीत्यवधेयम् । यज्ञो वै विष्णुः । श० कां० १ अ० १ ब्रा० १ कं० १३ । इदं विष्णुर्विचक्रमे त्रेधा निदधे पदम् । य० अ० ५ मं० १५ इति स-र्व जगत्कर्तृत्वं विष्णौ परमेश्वर एव घटते नान्यत्र वेवेष्टि व्याप्नोति चराचरं जगत् स विष्णुः परमेश्वरः ॥ १ ॥ (यस्माद्वचो०) यस्मात्सर्वशक्तिमतः ऋचः ऋग्वेदः (अपातक्षत्र) अपातक्षत्र उत्पन्नो-स्ति यस्मात् परब्रह्मणः (यजुः) यजुर्वेदः अपाकषन् प्रादुर्भूतोस्ति तथैव यस्मात्सामानि सामवेदः (आङ्गिरसः) अथर्ववेदश्चोत्पन्नौ स्तः । एवमेव यस्येश्वरस्यांगिरसोऽथर्ववेदो मुखं मुखवन्मुख्योस्ति । सामानि लोमानीव सन्ति । यजुर्यस्य हृदयमृचः प्राणश्चक्षुः रूप-कालंकारः । यस्माच्चत्वारो वेदा उत्पन्नाः स कतमः स्विदेवोस्ति तं कालंकारः । यस्माच्चत्वारो वेदा उत्पन्नाः स कतमः स्विदेवोस्ति तं त्वं ब्रूहीति प्रश्नः ? अस्योत्तरम् (स्कंभं तं०) तं स्कंभं सर्वजगद्धा-रकं परमेश्वरं त्वं जानीहीति तस्मात्स्कंभात्सर्वाधारात्परमेश्वरात् रकं परमेश्वरं त्वं जानीहीति तस्मात्स्कंभात्सर्वाधारात्परमेश्वरात् पृथक् कश्चिदप्यन्यो देवो वेदकर्त्ता नैवास्तीति मन्तव्यम् ॥ २ ॥ एवं वा अरेस्य महतो भूतस्य निःश्वासितमेतद्यहग्वेदो यजुर्वेदः सामवे-दोऽथर्वगिरसः । श० कां० १४ अ० ५ ब्रा० ४ कं० १० ॥ अस्याय-मभिप्रायः । याज्ञवल्क्योऽपि वदति हे मैत्रेयि ! महत आकाशादपि बृहतः परमेश्वरस्यैव सकाशाद्ग्वेदादिवेदचतुष्टयं (निःश्वासितं) निःश्वासवत्सहजतया निःसृतमस्तीति वेद्यम् । यथाशरीराल्लवा-सो निःसृत्य पुनस्तदेव प्रविशति तथैवेश्वराद्देवानां प्रादुर्भाव-तिरोभावौ भवत इति निश्चयः ॥

अत्र केचिदाहुः । निरवयवात्परमेश्वराच्छन्दमयो वेदः कथमु-त्पद्येत्येति । अत्र ब्रूमः । न सर्वशक्तिमतीश्वरे शंकेयमुपपद्यते । कुतः सुखप्राणादिसाधनमंतरापि तस्य कार्यं कर्त्तुं सामर्थ्यस्य सदैव वि-द्यमानत्वात् अन्यच्च यथा मनसि विचारणावसरे प्रश्नोत्तरादिश-ब्दोच्चारणं भवति तथेश्वरेपि मन्यताम् । योस्ति खलु सर्वशक्ति-मान् स नैव कस्यापि सहायं कार्यं कर्त्तुं गृह्णाति । यथास्मदादीनां सहायेन विनाकार्यं कर्त्तुं सामर्थ्यं नास्ति । नचैवमीश्वरे । यदा



निरवयवेनेश्वरेण सकलं जगद्रचितं तदा वेदरचने का शंकास्ति ।  
कुतः । वेदस्य सूक्ष्मरचनवज्जगत्स्यपि महदाश्चर्यभूतं रचनमीश्वरेण  
कृतमस्त्यतः ॥

ननु जगद्रचने तु खल्वीश्वरमंतरेण न कस्यापि सामर्थ्यमस्ति  
वेदरचनेत्वन्यस्यान्यग्रन्थरचनवत् स्यादिति । अत्रोच्यते । ई-  
श्वरेण रचितस्य वेदस्याध्ययनान्तरमेव ग्रन्थरचने कस्यापि  
सामर्थ्यं स्यान्न चान्यथा । नैव कश्चिदपि पठनश्रवणमन्तरा वि-  
द्वान् भवति । यथेदानीम् । किञ्चिदपि शास्त्रं पठित्वोपदेशं श्रुत्वा  
व्यवहारं च हृष्टैव मनुष्याणां ज्ञानं भवति । तद्यथा । कस्यचित्सन्तान-  
नमेकान्ते रक्षयित्वाऽन्नपानादिकं युक्त्या दद्यात्तेन सह भाषणादि  
व्यवहारं लेशमात्रमपि न कुर्याद्यायत्तस्य मरणं न स्यात् । यथा त-  
स्य किञ्चिदपि यथार्थं ज्ञानं न भवति । यथा च महारण्यस्थानां म-  
नुष्याणामुपदेशमंतरा पशुवत्प्रवृत्तिर्भवति । तथैवादिशृष्टिमारभ्या-  
द्यपर्यन्तं वेदोपदेशमन्तरा सर्वमनुष्याणां प्रवृत्तिर्भवेत् । पुनर्ग्रन्थर-  
चनस्य तु का कथा ॥

मैवं वाच्यम् । ईश्वरेण मनुष्येभ्यः स्वाभाविकं ज्ञानं दत्तं तच्च  
सर्वग्रन्थेभ्य उत्कृष्टमस्ति नैव तेन विना वेदानां शब्दार्थं संवन्धा-  
नामपि ज्ञानं भवितुमर्हति तदुभयस्या ग्रन्थरचनमपि करिष्यन्त्येव पु-  
नः किमर्थं मन्यते वेदोत्पादनमीश्वरेण कृतमिति । एवं प्राप्ते वदाम-  
हे । नैव पूर्वोक्तायाश्चित्तायैकांते रक्षिताय बालकाय महारण्यस्थे-  
भ्यो मनुष्येभ्यश्चेश्वरेण स्वाभाविकं ज्ञानं दत्तं किम् ? कथं नास्म-  
दाद्योप्यन्येभ्यः शिक्षाग्रहणमंतरेण वेदाध्ययनेन च विना पण्डिता  
भवन्ति ? तस्मात् किमागतं न शिक्षया विनाध्ययनेन च स्वाभावि-  
कज्ञानमात्रेण कस्यापि निर्वाहो भवितुमर्हति । यथास्मदादिभिरप्य-  
न्येषां विदुषां विद्वत्कृतानां ग्रन्थानां च सकाशादनेकविधं ज्ञानं गृ-  
हीत्वैव ग्रन्थान्तरं रच्यते । तथैश्वरज्ञानस्य सर्वेषां मनुष्याणामपेक्षा-  
वश्यं भवति । किं च न सृष्टेरारम्भसमये पठनपाठनक्रमो ग्रन्थश्च क-  
श्चिदप्यासीत्तदानीमीश्वरोपदेशमंतरा न च कस्यापि विद्यासंभवो  
वभूव पुनः कथं कश्चिज्जनो ग्रन्थं रचयेत् ? मनुष्याणां नैमित्तिकज्ञा-



ने स्वातंत्र्याभावात् । स्वाभाविकज्ञानमात्रेणैव विद्याप्राप्त्यनुपपत्ते-  
श्च । यच्चोक्तं स्वकीयं ज्ञानमुत्कृष्टमित्यादि तदप्यसमंजसम् । तस्य  
साधनकोटौ प्रविष्टत्वात् । चक्षुर्वत् । यथा चक्षुर्मनः साहित्येन वि-  
ना ह्यकिञ्चित्करमस्ति । तथान्येषां विदुषामीश्वरज्ञानस्य च साहि-  
त्येन विना स्वाभाविकज्ञानमप्यकिञ्चित्करमेव भवतीति ॥

वेदोत्पादने ईश्वरस्य किं प्रयोजनमस्तीत्यत्र वक्तव्यम् । उच्यते  
येदानामनुत्पादने खलु तस्य किं प्रयोजनमस्तीति । अस्योत्तरं तु  
वयं न जानीमः । सत्यमेवमेतत् । तावद्वेदोत्पादने यदस्ति प्रयोजनं  
तच्छृणुत । ईश्वरेऽनन्ता विद्यास्ति न वा ? अस्ति । सा किमर्थास्ति ?  
स्वार्था । ईश्वरः परोपकारं न करोति किम् ? करोति । तेन किम् ?  
तेनेदमस्ति विद्या स्वार्था परार्था च भवति तस्यास्तद्विषयत्वात् ।  
यद्यस्मदर्थमीश्वरो विद्योपदेशं न कुर्यात्तद्वान्यतरपक्षे सा निष्फला  
स्यात् । तस्मादीश्वरेण स्वविद्याभूतवेदस्योपदेशेन सप्रयोजनता  
संपादिता । परमकारुणिको हि परमेश्वरोस्ति पितृवत् । यथा पि-  
ता स्वसन्ततिं प्रति सदैव करुणां दधाति । तथेश्वरोपिपरमरूपया  
सर्वमनुष्यार्थं वेदोपदेशमुपचक्रे । अन्यथान्धपरंपरया मनुष्याणां  
धर्मार्थकाममोक्षसिद्ध्या विना परमानन्द एव न स्यात् । यथा कृ-  
पायमाणेनेश्वरेण प्रजासुखार्थं कंदमूलफलतृणादिकं रचितं स कथं  
न सर्वसुखप्रकाशिकां सर्वविद्यामयीं वेदविद्यामुपदिशेत् । किञ्च  
ब्रह्माण्डस्थोत्कृष्टसर्वपदार्थप्राप्त्या यावत्सुखं भवति न तावत् वि-  
द्याप्राप्तिसुखस्य सहस्रतमेनांशेनापि तुदयं भवत्यतो वेदोपदेश ई-  
श्वरेण कृतएवास्तीति निश्चयः ॥

ईश्वरेण लेखनी मसीपात्रादिसाधनानि वेदपुस्तकलेखनाय कु-  
तो लब्धानि । अत्रोच्यते । अहहह !!! महतीयं शंका भवता कृता विना  
हस्तपादाद्यवयवैः काष्ठलोष्ठादिसामग्रीसाधनैश्च यथेश्वरेण जग-  
द्रचितं तथा वेदा अपि रचिताः सर्वशक्तिमतीश्वरे वेदरचनं प्रत्येवं  
मा शंकि । किंतु पुस्तकस्था वेदा तेनादौ नोत्पादिताः किं तर्हि ज्ञा-  
नमध्ये प्रेरिताः । केपाम् । अग्निवाय्वादित्यांगिरसाम् । ते तु ज्ञानर-  
हिता जडाः सन्ति । मैवं वाच्यं सृष्ट्यादौ मनुष्यदेहधारिण्यस्तेह्या-



सन् । कुतः ? जडे ज्ञानकार्यासंभवात् । यथार्थासंभवोस्ति तत्रे ल-  
क्षणा भवति । तद्यथा-कश्चिदाप्तः कंचित्प्रति वदति मंचाः क्रोश-  
न्तीति । अत्र मंचस्था मनुष्याः क्रोशन्तीति विज्ञायते । तथेवात्रापि  
विज्ञायताम् । विद्याप्रकाशसंभवो मनुष्येष्वेव भवितुमर्हतीति । अत्र  
प्रमाणम् । “ तेभ्यस्तत्तेभ्यस्त्रयो वेदा अजायताग्नेर्ऋग्वेदो वायोर्य-  
जुर्वेदः सूर्यात्सामवेदः ” श० का० ११ अ० ५ । एषां ज्ञानमध्ये प्रेर-  
यित्वा तद्द्वारा वेदाः प्रकाशिताः । सत्यमेवमेतत् । परमेश्वरेणा ते-  
भ्यो ज्ञानं दत्तं ज्ञानेन तैर्वेदानां रचनं कृतमिति विज्ञायते । मैवं वि-  
ज्ञायि । ज्ञानं किं प्रकारकं दत्तम् ? वेदप्रकारकम् । तदीश्वरस्य वा  
तेषाम् ? ईश्वरस्यैव । पुनस्तेनैव प्रणीता वेदा आहोस्वित्तैश्च ?  
यस्य ज्ञानं तेनैव प्रणीताः । पुनः किमर्था शंका कृता ? तैरेव रचिता  
इति निश्चयकरणार्था ॥

ईश्वरो न्यायकार्यस्ति वा पक्षपाती ? न्यायकारी । तर्हि चतु-  
र्णामेव हृदयेषु वेदाः प्रकाशिता कुतो न सर्वेषामिति ? अत्राह-अत  
ईश्वरे पक्षपातस्य लेशोपि नैवागच्छति किन्त्वनेन तस्य न्यायका-  
रिणः परमात्मनः सम्यगन्यायः प्रकाशितो भवति । कुतः ? न्यायेत्य-  
स्यैव नामास्ति यो यादृशं कर्म कुर्यात्तस्मै तादृशमेव फलं दद्यात् ।  
अत्रैवं वेदितव्यं तेषामेव पूर्वपुण्यमासीद्यतः खल्वेतेषां हृदये वेदानां  
प्रकाशः कर्तुं योग्योति । किं च ते तु सृष्टेः प्रागुत्पन्नास्तेषां पूर्वपुण्यं  
कुत आगतम् ? अत्र ब्रूमः-सर्वे जीवाः स्वरूपतोऽनाद्यस्तेषां कर्मा-  
णि सर्वं कार्यं जगच्च प्रवाहेणैवानादीनि सन्तीति । एतेषामनादि-  
त्वस्य प्रमाणपूर्वकं प्रतिपादनमग्रे करिष्यते ॥

किं गायत्र्यादिच्छन्दोरचनमपीश्वरेणैव कृतम् ? इयं कुतः शं-  
काभूत् ? किमीश्वरस्य गायत्र्यादिच्छन्दोरचनज्ञानं नास्ति ? अ-  
स्त्येव तस्य सर्वविद्यावत्त्वात् । अतो निर्मूला सा शंकास्ति । चतु-  
र्मुखेन ब्रह्मणा वेदा निरमायिषतेत्यैतिह्यम् । मैवं वाच्यम् । ऐतिह्यस्य  
शब्दप्रमाणान्तर्भावात् । “ आप्तोपदेशः शब्दः ” ॥ न्यायशास्त्रे अ०  
१ सू० ७ इति गोतमाचार्येणोक्तत्वात् । शब्द ऐतिह्यमित्यादि च ।



अस्यैवो परि । “ आप्तः खलु सार्चात्कृतधर्मा यथा दृष्टस्यार्थस्य चिख्यापयिषया प्रयुक्त उपदेष्टा साक्षात्करणमर्थस्याप्तिस्तथा प्रवर्त्तत इत्याप्तः । ” इति न्यायभाष्ये वात्स्यायनोक्तेः । अतः सत्यस्यैवैतिष्ठत्वेन प्रहृष्टं नानृतस्य । यत्सत्यप्रमाणमाप्तोपदिष्टमितिह्यं तद् ग्राह्यं नातो विपरीतमिति । अनृतस्य प्रमत्तगीतत्वात् । एवमेव व्याप्तेन विभिन्नं च वेदा रचिता इत्याद्यपि मिथ्यैवास्तीति मन्यताम् । नवीनपुराणग्रन्थानां तत्रग्रन्थानां च वैयर्थ्यपक्षेति ॥

यो मंत्रसूक्तानामृषिर्लिखितस्तेनैव तद्रचितमिति कुतो न स्यात् ? मैवं वादि । ब्रह्मादिभिरपि वेदानामध्ययनश्रवणयोः । कृतत्वात् । “ यो वै ब्रह्माणं विदधाति पूर्वं यो वै वेदांश्च प्रहिणोति तस्मै० । ” इति श्वेताश्वतरोपनिषदादिवचनस्य विद्यमानत्वात् । एवं यदर्षीणामुत्पत्तिरपि नासीत्तदा ब्रह्मादीनां समीपे वेदानां वर्त्तमानत्वात् । तद्यथा-“ अग्निवायुरविश्यस्तु त्रयं ब्रह्म सनातनम् । दुदोह यज्ञसिद्धयर्थमृग्यजुः सामलक्षणम् ॥ १ ॥ अ० १ । अध्यापयामास पितृन् शिशुरांगिरसः कवि । अ० २ ” । इति मनुसाक्ष्यत्वात् । अग्न्यादीनां सकाशाद् ब्रह्मापि वेदानामध्ययनं चक्रेऽन्येषां व्यासादीनां तु का कथा ? ॥

कथं वेदः श्रुतिश्च द्वे नाम्नी ऋक्संहितादीनां जाते इति ? अर्थवशात् । ( विद ) ज्ञाने ( विद ) सत्तयाम् ( विद्वत् ) लाभे ( विद ) विचारणे । एतेभ्यो हलश्चेति सूत्रेण करणाधिकरणकारकयोर्ध्वप्रत्यये कृते वेदशब्दः साध्यते । तथा- ( श्रु ) श्रवणे । इत्यस्माद्धातोः करणकारके क्तिन्प्रत्यये कृते श्रुतिशब्दो व्युत्पद्यते । विदन्ति जानन्ति विद्यन्ते भवन्ति विन्दन्ति विन्दन्ते लभन्ते विन्दते विचारयन्ति सर्वे मनुष्याः सर्वाः सत्यविद्या यैर्येषु वा तथा विद्वांसश्च भवन्ति ते वेदाः । तथाऽऽदिष्टुष्टिमारभ्याद्यपर्यंतं ब्रह्मादिभिः सर्वाः सत्यविद्याः श्रूयन्तेऽनया सा श्रुतिः । न कस्याचिद्देहधारिणः सकाशात्कदाचित्कोपि वेदानां रचनं दृष्टवान् । कुतः ? निरवयवेश्वरात्तेषां प्रादुर्भावात् । अग्निवाय्वादित्यांगिरसस्तु निमिस्तीभृता वेदप्रकाशार्थमी-



इवरेण कृता इति विज्ञेयम् । तेषां ज्ञानेन वेदानामनुत्पत्तेः । वे-  
देषु शब्दार्थसम्बन्धाः परमेश्वरादेव प्रादुर्भूताः तस्य पूर्णविद्याव-  
त्वात् । अतः किं सिद्धमग्निवायुरव्यंगिरोमनुष्यदेहभारिजीवद्वारेण  
परमेश्वरेण श्रुतिर्वेदः प्रकाशिकृत इति बोध्यम् ॥

वेदानामुत्पत्तौ कियन्ति वर्षाणि व्यतीतानि । अत्रोच्यते एको  
वृन्दः पण्णवतिः कोट्योऽष्टौलक्षाणि द्विपञ्चाशत्सहस्राणि नवश-  
तानि षट्सप्ततिश्चैतावन्ति १९६०८५२९७६ वर्षाणि व्यतीतानि स-  
प्तसप्ततितमोऽयं संवत्सरो वर्त्तत इति वेदितव्यम् । एतावन्त्येव वर्षाणि  
वर्त्तमानकल्पसृष्टेश्चेति । कथं विज्ञायते ह्येतावन्त्येव वर्षाणि व्य-  
तीतानीति । अत्राहास्यां वर्त्तमानायां सृष्टौ वैवस्वतस्य सप्तमस्या-  
स्य मन्वन्तरस्येदानीं वर्त्तमानत्वादस्मात्पूर्वं पण्णां मन्वन्तराणां  
व्यतीतत्वाच्चेति । तद्यथा स्वायंभुवः स्वरोचिष औत्तमिस्तामसो  
रैवतश्चाश्रुषो वैवस्वतश्चेति सप्तैते मनवस्तथा साधर्ण्यादय आ-  
गामिनः सप्तैते मिलित्वा १४ चतुर्दशैव भवन्ति । तत्रैकसप्ततिश्च-  
तुर्युगानि ह्येकैकस्य मनोः परिमाणं भवति । ते चैकस्मिन्ब्राह्मदिने  
१४ चतुर्दशभुक्तभोगा भवन्ति । एकसहस्रं १००० चातुर्युगानि ब्रा-  
ह्मदिनस्य परिमाणं भवति ब्राह्मया रात्रेरपि तावदेव परिमाणं वि-  
ज्ञेयम् । सृष्टेर्वर्त्तमानस्य दिनसंज्ञास्ति प्रलयस्य च रात्रिसंज्ञेति । अ-  
स्मिन्ब्राह्मदिने षट्मनवस्तुव्यतीताः सप्तमस्य वैवस्वतस्य वर्त्तमा-  
नस्य मनोरष्टाविंशतितमोऽयं कलिर्वर्त्तते । तत्रास्य वर्त्तमानस्य क-  
लियुगस्यैतावन्ति ४९७६ चत्वारि सहस्राणि नवशतानि षट्सप्त-  
तिश्च वर्षाणि तु गतानि सप्तसप्ततितमोऽयं संवत्सरो वर्त्तते । यमा-  
र्या विक्रमस्यैकान्विंशतिशतं त्रयस्त्रिंशत्तमोत्तरं संवत्सरं वदन्ति ॥

### अत्र विषये प्रमाणम् ॥

ब्राह्मस्य तु क्षपाहस्य यत्प्रमाणं समासतः । एकैकशो युगानां  
तु क्रमशस्तन्निबोधत ॥ १ ॥ चत्वार्यष्टुः सहस्राणि वर्षाणां तु कृतं  
युगम् । तस्य तावच्छती संध्या संध्यांश्च तथा विधः ॥ २ ॥



इतरेषु ससंध्येषु ससंध्यांशेषु च त्रिषु । एकापायेन वर्त्तन्ते सहस्राणि  
शतानि च ॥ ३ ॥ यदेतत् परिसंख्यातमादावेव चतुर्युगम् । एतद्-  
द्वादशाहस्रं देवानां युगमुच्यते ॥ ४ ॥ दैविकानां युगानां तु स-  
हस्रं परिसंख्यया । ब्राह्ममेकमहर्द्धं तावती रात्रिरेव च ॥ ५ ॥ तद्वै-  
युगसहस्रांतं ब्राह्मं पुण्यमहर्द्धिदुः । रात्रिं च तावतीमेव तदहोरात्र-  
विदो जनाः ॥ ६ ॥ यत्प्राग्द्वादशाहस्रमुदितं दैविकं युगम् । तदेक  
सप्ततिगुणं मन्वन्तरिमहोच्यते ॥ ७ ॥ मन्वन्तराण्यसंख्यानानि सृष्टिः  
संहारण्य च । क्रीडाञ्जितत्कुरुते परमेष्ठी पुनः पुनः ॥ ८ ॥ मनु-  
ग्रन्थाये ॥ १ ॥

कालस्य परिमाणार्थं ब्राह्माहोरात्रादयः सुगमबोधार्थाः संज्ञाः  
क्रियन्ते । यतः सहजतया जगदुत्पत्तिप्रलययोर्वर्षाणां वेदोत्पत्तेश्च प-  
रिगणनं भवेत् । मन्वन्तरपर्यावृत्तौ सृष्टेर्नैमित्तिकगुणानामपि पर्या-  
वर्त्तनं किञ्चित् किञ्चिद्भवत्यतो मन्वन्तरसंज्ञा क्रियते । अत्रैवं संख्या-  
तव्यम् । एकं दशशतं चैव सहस्रमयुतं तथा । लक्षं च नियुतं चैव  
कोटिरर्बुदमेव च ॥ १ ॥ वृन्दः खर्वो निखर्वश्च संखः पञ्च च सागरः ।  
अन्त्यं मध्यं पराद्धं च दशवृद्ध्या यथाक्रमम् ॥ २ ॥ इति सूर्यसि-  
द्धान्तादिषु संख्यायते । अनया रीत्या वर्षादिगणना कार्येति । सह-  
स्रस्य प्रमासि सहस्रस्य प्रतिमासि ॥ य० अ० १५ मं० ६५ सर्वं वै स-  
हस्रम् । सर्वस्य दातासि । श० कां० ७ अ० ५ । सर्वस्य जगतः सर्व-  
मिति नामास्ति कालस्य चानेन सहस्रमहायुगसंख्यया परिमितस्य  
दिनस्य नक्तस्य च ब्रह्मांडस्य प्रमा परिमाणस्य कर्त्ता परमेश्वरोऽस्ति  
मंत्रस्यास्य सामान्यार्थं वर्त्तमानत्वात्सर्वमभिवदतीति । एवमेवाग्रेपि  
योजनीयम् । जोतिषशास्त्रे प्रतिदिनचर्याऽभिहिताऽऽर्यैः क्षणमारभ्य  
कल्पकल्पान्तस्य गणितविद्यया स्पष्टं परिगणनं कृतमथपर्यंतमपि  
क्रियते प्रतिदिनमुच्चार्यते ज्ञायते चातः कारणादियं व्यवस्थैव सर्व-  
मनुष्यैः स्वीकर्तुं योग्यास्ति नान्येति निश्चयः । कुतो ह्यार्यैर्नित्यमौ-  
तत् सत् श्रीब्रह्मणो द्वितीयप्रहरार्द्धं वैवस्वते मन्वन्तरेऽष्टाविंशति-  
तमे कलियुगे कलिप्रथमचरणेऽमुकसंवत्सरायनर्तुमासपक्षादिनन-  
क्षत्र लग्नमुहूर्तेऽत्रेदं कृतं क्रियते चेत्याबालवृद्धैः प्रत्यहं विदितत्वा-



दितिहासस्यास्य सर्वत्रार्थ्यावर्त्तदेशे वर्त्तमानत्वात्सार्वत्रिकरसत्वाद-  
शक्येयं व्यवस्था केनापि विचालयितुमिति विज्ञायताम् । अन्यद्युग-  
व्याख्यानमग्रे करिष्यते तत्र द्रष्टव्यम् ॥

एतावता कथनेनैवाध्यापकैर्विलसनमोक्षमूलराद्यभिधैर्यूरोपा-  
ख्यखण्डस्थैर्मनुष्यरचितो वेदोस्ति श्रुतिर्नास्तीति यदुक्तं यच्चोक्तं  
चतुर्विंशतिरेकोनत्रिंशत्त्रिंशदेकत्रिंशच्च शतानि वर्षाणि वेदोत्पत्तौ  
व्यतीतानीति तत्सर्वं भ्रममूलमस्तीति वेद्यम् । तथैव प्राकृतभाषया  
व्याख्यानकारिभिरप्येवमुक्तं तदपि भ्रान्तमेवास्तीति च ॥

इतिवेदोत्पत्तिविचारः ॥

## अथ वेदानां नित्यत्वविचारः ॥

ईश्वरस्य सकाशाद्वेदानामुत्पत्तौ सत्यां स्वतो नित्यत्वमेव भ-  
वति तस्य सर्वसामर्थ्यस्य नित्यत्वात् ॥

अत्र केचिदाहुः । न वेदानां शब्दमयत्वान्नित्यत्वं संभवति । श-  
ब्दोऽनित्यः कार्यत्वात् । घटवत् । यथा घटः कृतोस्ति तथा शब्दो-  
पि । तस्माच्छब्दानित्यत्वे वेदानामप्यनित्यत्वं स्वीकार्यम् । मैवं  
मन्यताम् । शब्दो द्विविधो नित्यकार्यभेदात् । ये परमात्मज्ञानस्थाः  
शब्दार्थसंबन्धाः सन्ति ते नित्या भवितुमर्हन्ति । येऽस्मदादीनां व-  
र्त्तन्ते ते तु कार्याश्च कुतः ? यस्य ज्ञानक्रिये नित्ये स्वभावसिद्धे  
अनादी स्तस्तस्य सर्वे सामर्थ्यमपि नित्यमेव भवितुमर्हति । तद्वि-  
द्यामयत्वाद्वेदानामनित्यत्वं नैव घटते ॥

किं च भोः सर्वस्यास्य जगतो विभागं प्राप्तस्य कारणरूपस्थि-  
तौ सर्वस्थूलकार्याभावे पठनपाठनपुस्तकानामभावात्कथं वेदानां  
नित्यत्वं स्वीक्रियते ? अत्रोच्यते—इदं तु पुस्तकपत्रमसीपदार्थादिषु  
घटते तथास्मत्क्रियापक्षे च नेतरस्मिन् । अतः कारणादीश्वरवि-  
द्यामयत्वेन वेदानां नित्यत्वं नयं मन्यामहे । किं च न पठनपाठनपु-



स्तकानित्यत्वे वेदानित्यत्वं जायते । तेषामीश्वरज्ञानेन सह सदैव विद्यमानत्वात् । यथास्मिन्कल्पे वेदेषु शब्दाक्षरार्थसंबन्धाः सन्ति तथैव पूर्वमासन्नग्रे भविष्यन्ति च । कुतः ? ईश्वरविद्याया नित्यत्वा-  
दव्यभिचारित्वाच्च । अतएवेदमुक्तसृग्वेदे—सूर्याचन्द्रमसौ धाता यथापूर्वमकल्पयदिति । अस्यायमर्थः—सूर्यचन्द्रग्रहणमुपलक्षणार्थम् यथा पूर्वकल्पे सूर्यचन्द्रादिरचनं तस्य ज्ञानमध्ये ह्यासीत्तथैव तेना-  
स्मिन्कल्पेऽपि रचनं कृतमस्तीति विज्ञायते । कुतः ? ईश्वरज्ञानस्य वृद्धिक्षयविपर्ययाभावात् । एवं वेदेष्वपि स्वीकार्यं वेदानां तेनैव स्वविद्यातः सृष्टत्वात् ॥

अत्र वेदानां नित्यत्वे व्याकरणशास्त्रादीनां साक्ष्यार्थं प्रमाणानि लिख्यन्ते । तत्राह महाभाष्यकारः पतंजलिमुनिः—“ नित्याः शब्दा नित्येषु शब्देषु कूटस्थैरविचालिभिर्वर्णैर्भवितव्यमनपायोपजनावि-  
कारिभिरिति ।” इदं वचनं प्रथमान्हिकमारभ्य बहुषु स्थलेषु व्याक-  
रणमहाभाष्येऽस्ति । तथा “ओत्रोपलब्धिर्वृद्धिनिर्गोह्यः प्रयोगेष्टाभि-  
ज्वलित आकाशदेशः शब्दः ।” इदम् अइउण सूत्रभाष्ये चोक्तमिति ।  
अस्यायमर्थः—वैदिका लौकिकाश्च सर्वे शब्दा नित्याः सन्ति । कुतः ?  
शब्दानां मध्ये कूटस्था विनाशरहिता अचला अनपाया अनुपजना  
अविकारिणो वर्णाः सन्त्यतः । अपायो लोपो निवृत्तिरग्रहणम् । उ-  
पजन आगमः । विकार आदेशः एते न विद्यन्ते येषु शब्देषु तस्मा-  
न्नित्याः शब्दाः ॥

ननु गणपाठाद्याध्यायीमहाभाष्येष्वपायादयो विश्रीयन्ते पुनरे-  
तत्कथं संगच्छते ? इत्थेवं प्राप्ते ब्रूते महाभाष्यकारः—“सर्वे सर्वपदा-  
देशा दाक्षीपुत्रस्य पाणिनेः ॥ एकदेशविकारे हि नित्यत्वं नोपपद्यते  
॥१॥” दाध्राध्वदावित्यस्य सूत्रस्योपरि महाभाष्यवचनम् । अस्या-  
यमर्थः—सर्वे संघाताः सर्वेषां पदानां स्थान आदेशा भवन्ति । अर्था-  
च्छब्दसंघातान्तराणां स्थानेष्वन्ये शब्दसंघाताः प्रयुज्यन्ते । तद्यथा—  
वेदपार—गम्—उ—सुं—भू—शप्—तिप्—इत्येतस्य वाक्यसमुदा-  
यस्य स्थाने वेदपारगोऽभवद्वितीदं समुदायान्तरं प्रयुज्यते । अस्मि-  
न्प्रयुक्तसमुदाये गम्, उ, सुं, शप्, तिप् इत्येतेषाम् अम्, इ, उं, श, प्,



इ, ए इत्येतेऽप्यन्तीति केषांचिद्वुद्धिर्भवति सा भ्रममूलैवास्ति । कुतः ? शब्दानामेकदेशविकारे चेत्युपलक्षणात् । नैव शब्दस्यैकदेशापाय एकदेशोपजन एकदेशविकारिणि सति दाक्षीपुत्रस्य पाणिनेराचार्यस्य मते शब्दानां नित्यत्वमुपपन्नं भवत्यतः । तथैवाडागमो भू इत्यस्य स्थानं भो इति विकारे चैवं संगतिः कार्येति । ( श्रोत्रोपलब्धिरिति ) श्रोत्रेन्द्रियेण ज्ञानं यस्य बुद्ध्या नितरां ग्रहीतुं योग्य उच्चारणेनाभिप्रकाशितो यो यस्याकाशो देशोऽधिकरणं वर्त्तते स शब्दो भवतीति बोध्यम् । अनेन शब्दलक्षणेनापि शब्दो नित्यएवास्तीत्यवगम्यते । कथम् । उच्चारणश्रवणादिप्रयत्नक्रियायाः क्षणप्रवृत्तित्वात् । एकैकवर्णवर्तिनी वागिति महाभाष्यप्रामाण्यात् प्रतिवर्णं वाक्क्रिया परिणमते अतस्तस्या एवानित्यत्वं गम्यते न च शब्दस्येति ॥

ननु च भोः शब्दोऽप्युपरतागतो भवति । उच्चारित उपागच्छति अनुच्चारितोऽनागतो भवति । वाक्क्रियावत् । पुनस्तस्य कथं नित्यत्वं भवेत् ? अत्रोच्यते । नाकाशवत् पूर्वस्थितस्य शब्दस्य साधनाभावाद्भिव्यक्तिर्भवति । किन्तु तस्य प्राणवाक्क्रिययाभिव्यक्तिश्च तद्यथा । गौरित्यत्र यावद्वाग्गकारेस्ति न तावदौकारे यावदौकारे न तावद्विसर्जनीये । एवं वाक्क्रियोच्चारणस्यापायोपजनौ भवतः न च शब्दस्याखण्डैकरसस्य तस्य सर्वत्रोपलब्धत्वात् । यत्र खलु वायुवाक्क्रिये न भवतस्तत्रोच्चारणश्रवणे अपि न भवतः । अतः शब्दस्त्वाकाशवदेव सदा नित्योऽस्तीत्यादि व्याकरणमतेन सर्वेषां शब्दानां नित्यत्वमस्ति किमुत वैदिकानामिति ॥

एवं जैमिनिमुनिनापि शब्दस्य नित्यत्वं प्रतिपादितम् ॥ नित्यस्तुस्याद्दर्शनस्य परार्थत्वात् । पूर्वमीमांसा । अ० १ पा० १ सू० १८ अस्यायमर्थः । ( तु ) शब्देनानित्यशंका निवार्यते । विनाशरहितत्वाच्छब्दो नित्योऽस्ति कस्माद्दर्शनस्य परार्थत्वात् । दर्शनस्योच्चारणस्य परस्यार्थस्य ज्ञापनार्थत्वात् । शब्दस्यानित्यत्वं नैव भवति । अन्यथाऽयं गोशब्दार्थोऽस्तीत्यभिज्ञाऽनित्येन शब्देन भवितुमयोग्यास्ति ॥ नित्यत्वे सति ज्ञाप्यज्ञापकयोर्विद्यमानत्वाद् । सर्वमे-



तत्संगतं स्यात् । अतश्चैकमेव गोशब्दं युगपदनेकेषु स्थलेष्वनेक  
उच्चारका उपलभन्ते पुनः पुनस्तमेव चेति । एवं जैमिनिना शब्द-  
नित्यत्वेऽनेके हेतवः प्रदर्शिताः ॥

अन्यच्च वैशेषिकसूत्रकारः कणादमुनिरप्यत्राह । तद्वचनादा-  
म्नायस्य प्रामाण्यम् । वैशेषिके । अ० १ पा० १ सू० ३ । अस्यायमर्थः-  
तद्वचनान्तयोर्धर्मेश्वरयोर्वचनाद्धर्मस्यैव कर्तव्यतया प्रतिपादनादी-  
श्वरेणोक्तत्वाच्चास्नायस्य वेदचतुष्टयस्य प्रामाण्यं सर्वनित्यत्वेन  
स्वीकार्यम् ॥

तथा स्वकीये न्यायशास्त्रे गोतममुनिरप्यत्राह । मंत्रायुर्वेदप्रामा-  
ण्यवच्च तत्प्रामाण्यमाप्तप्रामाण्यात् । अ० २ आ० १ सू० ६७ । अ-  
स्यायमर्थः-तेषां वेदानां नित्यानामीश्वरोक्तानां प्रामाण्यं सर्वैः स्वी-  
कार्यम् । कुतः । आप्तप्रामाण्यात् धर्मात्मभिः कपटकुलादिदोषरहि-  
तैर्दयालुभिः सत्योपदेष्टृभिर्विद्यापारगैर्महायोगिभिः सर्वैर्ब्रह्मादि-  
भिराप्तैर्वेदानां प्रामाण्यं स्वीकृतमतः किं वत् ? मंत्रायुर्वेदप्रामाण्य-  
वत् । यथा-सत्यपदार्थविद्याप्रकाशकानां मंत्राणां विचाराणां स-  
त्यत्वेन प्रामाण्यं भवति । यथाचायुर्वेदोक्तस्यैकदेशोक्तौषधसेव-  
नेन रोगनिवृत्त्या तद्वन्नस्यापि भागस्य तादृशस्य प्रामाण्यं भवति ।  
तथा वेदोक्तार्थस्यैकदेशप्रत्यक्षेणेतस्यादृष्टार्थविषयस्य वेदभाग-  
स्याऽपि प्रामाण्यमंगीकार्यम् । एतत्सूत्रस्योपरि भाष्यकारेण वात्स्या-  
यनमुनिनाप्येवं प्रतिपादितम् ॥ द्रष्टृप्रवक्तृसामान्याच्चानुमानम् । य ए-  
वाप्ता वेदार्थानां द्रष्टारः प्रवक्तारश्च त एवायुर्वेदप्रभृतीनामित्यायुर्वेद-  
प्रामाण्यवद्वेदप्रामाण्यमनुमातव्यमिति । नित्यत्वाद्देववाक्यानां प्रामा-  
ण्यत्वे तत्प्रामाण्यमाप्तप्रामाण्यादित्युक्तम् ॥ अस्यायमभिप्रायः-यथा-  
सोपदेशस्य शब्दस्य प्रामाण्यं भवति । तथा सर्वथाप्तेनेश्वरेणोक्तानां  
वेदानां सर्वैराप्तैः प्रामाण्येनांगीकृतत्वाद्देवाः प्रमाणमिति बोध्यम् ।  
अत ईश्वरविद्यामयत्वाद्देवानां नित्यत्वमवोपपन्नं भवतीति दिक् ॥

अत्र विषये योगशास्त्रे पतंजलिमुनिरप्यत्राह । स एष पूर्वव्यासपि



गुरुः कालेनानवच्छेदात् ॥ पातजलयोगेशास्त्रे । अ० १ पा० १ सू० २६ । यः पूर्वेषां सुष्ठुचादावुत्पन्नानामग्निवाय्वादित्यांगिरोब्रह्मादीनां प्राचीनानामस्मदादीनामिदानींतनानामग्रे भविष्यतां च सर्वेषामेव ईश्वर एव गुरुरस्ति । गृणाति वेदद्वारोपदिशति सत्यानर्थान् स गुरुः । स च सर्वदा नित्योस्ति । तत्र कालगतेरप्रचारत्वात् । न स ईश्वरो-  
द्यविद्यादिह्यैः पापकर्मभिस्तद्वासनया च कदाचिद्युक्तो भवति ।  
यस्मिन्निरतिशयं नित्यं स्वाभाविकं ज्ञानमस्ति तदुक्तत्वाद्धेदानामपि  
सत्यार्थवत्वनित्यत्वे वेद्ये इति ॥

एवमेव स्वकीयसांख्यशास्त्रे पञ्चमाध्याये कपिलाचार्योप्यत्रा-  
ह ॥ निजशक्त्यभिव्यक्तेः स्वतः प्रामाण्यम् ॥ सू० ५१ ॥ अस्यायमर्थः—  
वेदानां निजशक्त्यभिव्यक्तेः पुरुषसहचारिप्रधानसामर्थ्यात् प्रकट-  
त्वात्स्वतः प्रामाण्यनित्यत्वे स्वीकार्यं इति ॥

अस्मिन् विषये स्वकीयवेदान्तशास्त्रे कृष्णद्वैपायनो व्यासमुनि-  
रप्याह । सू० शास्त्रयोनित्वात् । अ० १ पा० १ सू० ३ । अस्यायमर्थः ।  
ऋग्वेदादेः शास्त्रस्यानेकविद्यास्थानोपबृंहितस्य प्रदीपवत्सर्वार्थाव-  
द्योतिनः सर्वज्ञकल्पस्य योनिः कारणां ब्रह्म । नहीदृशस्य शास्त्रस्य-  
ग्वेदादिलक्षणस्य सर्वज्ञगुणान्वितस्य सर्वज्ञादन्यतः संभवोस्ति ।  
यद्यद्विस्तारार्थं शास्त्रेयस्मात्पुरुषविशेषात्संभवति । यथा व्याकर-  
णादि पाणिन्यादेर्ज्ञैकदेशार्थमपि स ततोप्यधिकतरविज्ञानमिति  
सिद्धं लोके किमुवक्तव्यमितीदं वचनं शंकराचार्येणास्य सूत्रस्योपरि  
स्वकीयव्याख्याने गदितम् अतः किमागतं सर्वज्ञस्येश्वरस्य शास्त्र-  
मपि नित्यं सर्वार्थज्ञानयुक्तं च भवितुमर्हति । अन्यच्च । तस्मिन्नेवा-  
ध्याये । सू० अतएव च नित्यत्वम् । पा० ३ सू० २९ । अस्यायमर्थः  
अत ईश्वरोक्तत्वान्नित्यधर्मकत्वाद्धेदानां स्वतः प्रामाण्यं सर्वविद्याव-  
त्त्वं सर्वेषु कालेष्वव्यभिचारित्वान्नित्यत्वं च सर्वैर्मनुष्यैर्मन्तव्यमि-  
ति सिद्धम् । न वेदस्य प्रामाण्यसिद्धयर्थमन्यत्प्रमाणं स्वीक्रियते ।  
किंत्वेतत्साक्षिवद्भिद्येयम् । वेदानां स्वतः प्रामाण्यत्वात् । सूर्यवत् ।  
यथा सूर्यः स्वप्रकाशः सन् संसारस्थान्महतोऽल्पांश्च पर्वतादीन्



असरेण्वन्तान्पदार्थान्प्रकाशयति तथा वेदोपि स्वयं स्वप्रकाशः सन्  
सर्वा विद्याः प्रकाशयतीत्यवधेयम् ॥

अतएव स्वयमीश्वरः स्वप्रकाशितस्य वेदस्य स्वस्य च सिद्धि-  
करं प्रमाणमाह ॥

सपर्यगाच्छुक्रमक्रायमव्रणमस्नाविरं शुद्धमपा-  
पविद्धम् । कविर्मनीषी परिभूः स्वयंभूयाधातथ्यतोऽ-  
र्थान् व्यदधाच्छाश्वतीभ्यः समाभ्यः ॥ १ ॥ य० अ०  
४० मं० ८ ॥

अस्यायमभिप्रायः । यः पूर्वोक्तः सर्वव्यापकादिविशेषणयुक्तं  
ईश्वरोस्ति ( स पर्यगात् ) परितः सर्वतोऽगात् गतवान्प्राप्तवानस्ति ।  
नैवेकः परमाणुरपि तद्व्याप्त्या विनास्ति ( शुक्रं ) तद्ब्रह्म सर्वज-  
गत्कर्तृवीर्यवदनन्तबलवदस्ति ( अक्रायं ) तत्स्थूलसूक्ष्मकारणश-  
रीरत्रयसम्बन्धरहितम् ( अव्रणं ) नैवेतस्मिन्दिच्छद्रं कर्तुं परमाणुर-  
पि शक्नोति । अतएव केदरहितत्वादक्षतम् ( अस्नाविरं ) तन्नाडी-  
सम्बन्धरहितत्वाद्धन्धनावरणविमुक्तम् ( शुद्धं ) तद्विद्यादिदोषे-  
भ्यः सर्वदा पृथग्वर्त्तमानम् ( अपापविद्धम् ) नैव तत्पापयुक्तं पाप-  
कारि च कदाचिद्धवति ( कविः ) सर्वज्ञः ( मनीषी ) यः सर्वेषां  
मनसामीषी साक्षी ज्ञातास्ति ( परिभूः ) सर्वेषामुपरि विराजमानः  
( स्वयंभूः ) यो निमित्तोपादानसाधारणकारणत्रयरहितः । स एव  
सर्वेषां पिता नह्यस्य कश्चित् जनकः स्वसामर्थ्येन सहैव सदा वर्त्त-  
मानोस्ति । ( शाश्वतीभ्यः ) य एवंभूतः सच्चिदानन्दस्वरूपः परमा-  
त्मा ( सः ) सर्गादौ स्वकीयाभ्यः शाश्वतीभ्यो निरंतराभ्यः समा-  
भ्यः प्रजाभ्यो पाथातथ्यतो यथार्थस्वरूपेण वेदोपदेशेन ( अर्थान्  
व्यदधात् ) विधत्तवानर्थाद्यदा यदा सृष्टिं करोति तदा तदा प्रजा-  
भ्यो हितायादिसृष्टौ सर्वविद्यासमन्वितं वेदशास्त्रं स एव भगवा-  
नूपदिशति । अतएव नैव वेदानामनित्यत्वं केनापि मन्तव्यम् । तस्य  
विद्यायाः सर्वदैकरसवर्त्तमानत्वात् ॥



यथा शास्त्रप्रमाणेन वेदा नित्याः सन्तीति निश्चयोऽस्ति । तथा युक्त्यापि । तद्यथा नासत आत्मलाभो न सत आत्महानम् । योऽस्ति स भविष्यति । इतिन्यायेन वेदानां नित्यत्वं स्वीकार्यम् । कुतः यस्य मूलं नास्ति नैव तस्य शाखादयः संभवितुमर्हन्ति । बन्ध्यापुत्रविवाहदर्शनवत् पुत्रो भवेच्चैतदा बन्ध्यात्वं न सिध्येत् स नास्ति चेत्पुनस्तस्य विवाहदर्शने कथं भवतः एवमेवात्रापि विचारणीयम् । यदीश्वरे विद्यानन्ता न भवेत्कथमुपदिशेत् ? स नोपदिशेच्चैनैव कस्यापि मनुष्यस्य विद्यासम्बन्धो दर्शनं च स्याताम् । निर्मूलस्य प्ररोहाभावात् । नह्यस्मिन् जगति निर्मूलमुत्पन्नं किञ्चिद्दृश्यते । यस्य सर्वेषां मनुष्याणां साक्षादनुभवोऽस्ति सोऽत्र प्रकाश्यते । यस्य प्रत्यक्षोऽनुभवस्तस्यैव संस्कारो यस्य संस्कारस्तस्यैव स्मरणं ज्ञानं तेनैव प्रवृत्तिनिवृत्तिर्भवतो नान्यथेति । तद्यथा येन संस्कृतभाषा पठ्यते तस्याऽस्या एव संस्कारो भवति नाऽन्यस्याः । येन देशभाषाऽधीयते तस्या एव संस्कारो भवति नातोऽन्यथा । एवं सृष्ट्यादावीश्वरोपदेशाऽध्यापनाभ्यां विना नैव कस्यापि विद्याया अनुभवः स्यात् । पुनः कथं संस्कारस्तेन विना कुतः स्मरणम् न च स्मरणेन विना विद्याया लेशोपि कस्वाचिद्भवितुमर्हति ॥

किं च भोः । मनुष्याणां स्वाभाविकीया प्रवृत्तिर्भवति तत्र सुखदुःखानुभवश्च तयोत्तरोत्तरकाले क्रमानुक्रमाद्विद्यावृद्धिर्भविष्यत्येव पुनः किमर्थमीश्वराद्वेदोत्पत्तेः स्वीकार इति । एवं प्राप्ते ब्रूमः । एतद्वेदोत्पत्तिप्रकरणे परिहृतम् । तत्रैव निर्णयः । यथा नेदानीमन्येभ्यः पठनेन विना कश्चिदपि विद्वान् भवति तस्य ज्ञानोन्नतिश्च । तथा नैवेश्वरोपदेशागमेन विना कस्यापि विद्याज्ञानोन्नतिर्भवेत् । अशिक्षितबालकवनस्थवत् । यथोपदेशमन्तरा न बालकानां वनस्थानां च विद्या मनुष्यभाषा विज्ञाने अपि भवतः पुनर्विद्योत्पत्तेस्तु का कथा तस्मादीश्वरादेव या वेदविद्याऽऽगता सा नित्यैवास्ति तस्य सत्यगुणवत्त्वात् । यन्नित्यं वस्तु वर्तते तस्य नामगुणकर्माण्यपि नित्यानि भवन्ति तदाधारस्य नित्यत्वात् । नैवाधिष्ठानमन्तरा नामगुणकर्मादयो गुणाः स्थितिं लभन्ते तेषां पराश्रितत्वात् । यन्नित्यं नास्ति न तस्यैतान्यपि नित्यानि भवन्ति । नित्यं चोत्पत्ति-



विनाशाभ्यामितरुद्भवितुमर्हति । उत्पत्तिर्हि पृथग्भूतानां द्रव्याणां  
 या संयोगविशेषाद्भवति । तेषामुत्पन्नानां कार्यद्रव्याणां सति वि-  
 योगे विनाशश्च संघाताभावात् । अदर्शनं च विनाशः । ईश्वरस्यै-  
 करसत्वाच्चैव तस्य संयोगवियोगाभ्यां संस्पर्शापि भवति । अत्र क-  
 णादमुनिकृतं सूत्रं प्रमाणमस्ति “सदकारणवन्नित्यम् ।” वैशेषि-  
 के । अ० ४ पा० ४ सू० १ ॥ अस्यायमर्थः यत्कार्यं कारणादुत्पद्य-  
 विद्यमानं भवति तदनित्यमुच्यते तस्य प्रागुत्पत्तेरभावात् । यत्तु क-  
 र्स्यापि कार्यं नैव भवति किन्तु सदैव कारणरूपमेव तिष्ठति । तन्नि-  
 त्यं कथ्यते । यद्यत्संयोगजन्यं तत्तत्कर्त्रेपेक्षं भवति कर्त्तापि संयोग-  
 जन्यश्चेत्तर्हि तस्याप्यन्योन्यः कर्त्तास्तीत्यागच्छेत् । एवं पुनः पुनः  
 प्रसंगादनवस्थापत्तिः । यच्च संयोगेन प्रादुर्भूतं नैव तस्य प्र-  
 कृतिपरमाण्वादीनां संयोग करणो सामर्थ्यं भवितुमर्हति तस्मात्तेष-  
 सूक्ष्मत्वात् । यद्यस्मात्सूक्ष्मं तत्तस्यात्मा भवति स्थूले सूक्ष्मस्य  
 प्रवेशार्हत्वात् अयोऽग्निवत् । यथा सूक्ष्मत्वाद्ग्निर्यः कठिनं स्थूलमयः  
 प्रविश्य तस्यावयवानां पृथग्भावं करोति । तथा जलमपि पृथिव्याः  
 सूक्ष्मत्वात्तत्कणान् प्रविश्य संयुक्तमेकं पिण्डं करोति छिन्नास्ति च ।  
 तथा परमेश्वरः संयोगवियोगाभ्यां पृथग्भूतो विभुरस्त्यतो नियमेन  
 रचनं विनाशं च कर्त्तुमर्हति । न चान्यथा । यथा संयोगवियोगा-  
 न्तर्गतत्वाद्भास्मदादीनां प्रकृतिपरमाण्वादीनां संयोगवियोगकरणो  
 सामर्थ्यमस्ति । तथेश्वरेपि भवेत् । अन्यच्च । यतः संयोगवियोगा-  
 रंभो भवति । स तस्मात्पृथग्भूतोऽस्ति तस्य संयोगवियोगारब्धस्या-  
 दिकारणत्वात् । आदिकारणस्याभावात्संयोगवियोगारंभस्यानुत्प-  
 त्तेश्च । एवंभूतस्य सदा निर्विकारस्वरूपस्याजस्यानादेर्नित्यस्य स-  
 त्यसामर्थ्यस्येश्वरस्य सकाशाद्वेदानां प्रादुर्भावात्तस्य ज्ञाने सदैव  
 वर्तमानत्वात्सत्यार्थवत्त्वं नित्यत्वं चैतेषामस्तीति सिद्धम् ॥

इतिवेदानां नित्यत्वविचारः ॥

-----:०:-----

अथ वेदविषयविचारः ॥

अत्र चत्वारो वेदविषयाः सन्ति । विज्ञानकर्मोपासनाज्ञानकाण्ड-



भेदात् । तत्रादिमो विज्ञानविषयो हि सर्वेभ्यो मुख्योऽस्ति । तस्य परमेश्वरादारभ्य तृणपर्यन्तपदार्थेषु साक्षाद्बोधान्वयत्वात् । तत्रापीश्वरानुभवो मुख्योऽस्ति । कुतः ? अत्रैव सर्वेषां वेदानां तात्पर्यमस्तीश्वरस्य खलु सर्वेभ्यः पदार्थेभ्यः प्रधानत्वात् । अत्र प्रमाणानि—“सर्वे वेदा यत्पदमामनन्ति तपांसि सर्वाणि च यद्वदन्ति । यदिच्छन्तो ब्रह्मचर्यं चरन्ति तत्ते पदं संग्रहेण ब्रवीम्योमित्येतत् ॥” कठोपनि० वल्ली २ मं० १५ ॥ “तस्य वाचकः प्रणवः” योगशास्त्रे । अ० १ पा० १ सू० २७ । “ओ३म् खं ब्रह्म” यजुः० अ० ४० । “ओमितिब्रह्म ।” तैत्तिरीयारण्यके । प्र० ७ अनु० ८ ॥ “तत्रापरा ऋग्वेदो यजुर्वेदः सामवेदोऽथर्ववेदः शिक्षाकल्पो व्याकरणं निरुक्तं छन्दोज्योतिषमिति । अथ परा ययातदक्षरमधिगम्यते ॥ १ ॥ यत्तददृश्यमग्राह्यमगोत्रमवर्णमचक्षुः श्रोत्रं तदपाणिपादम् । नित्यं विभुं सर्वगतं सुसूक्ष्मं तदव्ययं यद्भूतयोनिं परिपश्यन्ति धीराः ॥ २ ॥” मुण्डके १ खंडे १ मं० ५ । ६ ॥ एवमर्थः—( सर्वेवेदाः० ) यत्परमं पदं मोक्षाख्यं परब्रह्मप्राप्तिलक्षणं सर्वानन्दमयं सर्वदुःखेतरदस्ति तदेवौकारवाच्यमस्ति ( तस्य० ) तस्येश्वरस्य प्रणव ओंकारो वाचकोऽस्ति वाच्यश्चेश्वरः ( ओम्० ) ओमितिपरमेश्वरस्य नामास्ति तदेव परं ब्रह्म सर्वे वेदा आमनन्ति । आ समन्ताद्भ्यस्यन्ति मुख्यतया प्रतिपादयन्ति ( तपांसि ) सत्यधर्मानुष्ठानानि तपांस्यपि तदभ्यासपराण्येव सन्ति ( यदिच्छन्तो० ) ब्रह्मचर्यग्रहणमुपलक्षणार्थं ब्रह्मचर्यगृहस्थवानप्रस्थसंन्यासाश्रमाचरणानि सर्वाणि तदेवामनन्ति ब्रह्मप्राप्त्यभ्यासपराणि सन्ति । यद्ब्रह्मेच्छन्तो विद्वांसस्तस्मिन्नध्यासमाना वदन्त्युपविशन्ति च । हे नचिकेतः ! अहं यमो यदीदृशं पदमस्ति तदेतत्ते तुभ्यं संग्रहेण संक्षेपेण ब्रवीमि ॥ १ ॥ ( तत्रापरा० ) वेदेषु द्वे विद्ये वर्त्तन्ते अपरा परा चेति । तत्र यया पृथिवीतृणमारभ्य प्रकृतिपर्यन्तानां पदार्थानां ज्ञानेन यथावदुपकारग्रहणं क्रियते सा अपरोच्यते । यया चादृश्यादिविशेषणयुक्तं सर्वशक्तिमद् ब्रह्म विज्ञायते सा परार्थादपरायाः सकाशादत्युत्कृष्टास्तीति वेद्यम् ॥ अन्यच्च—

तद्विष्णोः परमं पदं सदा पश्यन्ति सूरयः ॥ दि-  
वीव चक्षुराततम् ॥ ऋ० । अ० १ अ० २ व० ७ मं० ५ ॥



अस्यायमर्थः-यत्न (विष्णोः) व्यापकस्य परमेश्वरस्य (परमम्) प्रकृ-  
ष्टानन्दस्वरूपं (पदम्) पदनीयं सर्वोत्तमोपायैर्मनुष्यैः प्रापणीयं मोक्षा-  
ख्यमस्ति तत् सूरयः विद्वांसः सदा सर्वेषु कालेषु पश्यन्ति कीदृशं तत्  
(आततम्) आसमन्तात्तत् विस्तृतं यद्देशकालवस्तुपरिच्छेदरहितम-  
स्ति । अतः सर्वैः सर्वत्र तदुपलभ्यते तस्य ब्रह्मस्वरूपस्य विभुत्वात् ।  
कस्यां किमिव ? (दिवीव चक्षुराततम्) दिवि मार्त्तण्डप्रकाशे नेत्रदृष्टे-  
र्व्याप्तिर्यथा भवति । तथैव तत्पदं ब्रह्मापि वर्त्तते मोक्षस्य च सर्वस्मा-  
दधिकोत्कृष्टत्वात् । तदेव द्रष्टुं प्राप्तुमिच्छन्ति । अतो वेदा विशेषेण  
तस्यैव प्रतिपादनं कुर्वन्ति एतद्विषयकं वेदान्तसूत्रं व्यासोप्याह-  
“तत्तु समन्वयात्” । अ० १ पा० १ सू० ४ अस्यायमर्थः-तदेव ब्रह्म  
सर्वत्र वेदवाक्येषु समन्वितं प्रतिपादितमस्ति । क्वचित्साक्षात्कचि-  
त्परंपरया च । अतः परमोऽर्थो वेदानां ब्रह्मैवास्ति । तथा यजुर्वेदे  
प्रमाणम्-

यस्मान्न जातः परो अन्यो अस्ति य आविवेश  
भुवनानि विश्वा । प्रजापतिः प्रजया स षोडशी-  
णि ज्योतींषि सचते स षोडशी ॥ य० अ० ८  
मं० ३६ ॥

एतस्यार्थः-( यस्मात् ) नैव परब्रह्मणः सकाशात् ( परः ) उ-  
त्तमः पदार्थः ( जातः ) प्रादुर्भूतः प्रकटः ( अन्यः ) भिन्नः कश्चि-  
दप्यस्ति ( प्रजापतिः ) प्रजापतिरिति ब्रह्मणो नामास्ति प्रजापालक-  
त्वात् ( य आविवेश भु० ) यः परमेश्वरः ( विश्वा ) विश्वानि स-  
र्वाणि ( भुवनानि ) सर्वलोकान् ( आविवेश ) व्याप्तवानस्ति ( स ष-  
षोडशी ) सर्वप्राणिभ्योऽत्यंतं सुखं दत्तवान् सन् ( ज्रीणि ज्योतींषि )  
रराणः ) सर्वजगत्प्रकाशकानि ( प्रजया ) ज्यो-  
तीण्यग्निसूर्यविद्युदाद्यानि सर्वजगत्प्रकाशकानि ( प्रजया ) ज्यो-  
तिषोऽन्यया सृष्ट्या सह तानि ( सचते ) समवेतानि करोति कृत-  
वानस्ति { सः ) अतः स एवेश्वरः ( षोडशी ) येन षोडशकला-  
जगति रचितास्ता विद्यन्ते यस्मिन्यस्य वा तस्मात्स षोडशीत्यु-  
च्यते । अतोऽयमेव परमोऽर्थो वेदितव्यः ॥ “ओमित्येतदक्षरमिदं सर्वं



तस्योपव्याख्यानम् ॥” इदं माण्डूक्योपनिषद्वचनमस्ति । अस्याय-  
मर्थः—ओमित्येतद्यस्य नामास्ति तदक्षरम् । यन्न क्षीयते कदाचि-  
द्यच्चराचरं जगदश्नुते व्याप्नोति तद्ब्रह्मैवास्तीति विज्ञेयम् अस्यैव  
सर्वैर्वेदादिभिः शास्त्रैः सकलेन जगता वोपगतं व्याख्यानं मुख्यतया  
क्रियतेऽतोयं प्रधानविषयोऽस्तीत्यवधार्यम् । किं च नैव प्रधानस्या-  
ग्रेऽप्रधानस्य ग्रहणं भवितुमर्हति । “प्रधानाप्रधानयोः प्रधाने कार्य-  
सम्प्रत्ययइति” व्याकरणमहाभाष्यवचनप्रामाण्यात् । एवमेव सर्वेषां  
वेदानामीश्वरे मुख्येयं मुख्यतात्पर्यमस्ति । तत्प्राप्तिप्रयोजना एव  
सर्व उपदेशाः सन्ति । अतस्तदुपदेशपुरःसरेणैव त्रयाणां कर्मोपास-  
नाज्ञानकाण्डानां पारमार्थिकव्यावहारिकफलसिद्धये यथायोग्योप-  
काराय चानुष्ठानं सर्वैर्मनुष्यैर्यथावत्कर्तव्यमिति ॥

तत्र द्वितीयो विषयः कर्मकाण्डाख्यः स सर्वः क्रियामयोऽस्ति ।  
नैतेन विना विद्याभ्यासज्ञानेन अपि पूर्णं भवतः । कुतः ? बाह्यमानस-  
व्यवहारयोर्बाह्याभ्यन्तरे युक्तत्वात् । स चानेकविधोऽस्ति । परंतु  
तस्यापि खलु द्वौ भेदौ मुख्यौस्तः । एकः परमपुरुषार्थसिद्ध्यर्थोऽर्था-  
द्य ईश्वरस्तुतिप्रार्थनोपासनाज्ञापालनधर्मानुष्ठानज्ञानेन मोक्षमेव  
साधयितुं प्रवर्त्तते । अपरोलोकव्यवहारसिद्धये यो धर्मेणार्थ-  
कामौ निर्वर्त्तयितुं संयोज्यते । स यदा परमेश्वरस्य प्राप्तिमेव फल-  
मुद्दिश्य क्रियते तदाऽयं श्रेष्ठफलापन्नो निष्कामसंज्ञां लभते । अस्य  
खल्वनन्तसुखेन योगात् । यदा चार्थकामफलसिद्धयवसानो लौ-  
किकसुखाय योज्यते तदा सोऽपरः सकाम एव भवति । अस्य जन्म-  
मरणफलभोगेन युक्तत्वात् । स चाग्निहोत्रमारभ्याश्वमेधपर्यन्तेषु  
यज्ञेषु सुगंधिमिष्टपुष्टरोगनाशकुणैर्युक्तस्य सम्यक् संस्कारेण  
शोधितस्य द्रव्यस्य वायुवृष्टिजलशुद्धिकरणार्थमग्नौ होमः क्रियते  
स तद्द्वारा सर्वजगत्सुखकार्यैव भवति । यं च भोजनाच्छादनयान-  
कलाकौशलयंत्रसामाजिकनियमप्रयोजनासिद्ध्यर्थं विधत्ते सोधिक-  
तया स्वसुखायैव भवति ॥

अत्र पूर्वमीमांसायाः प्रमाणम्—“द्रव्यसंस्कारकर्मसु परार्थ-  
त्वात्फलश्रुतिरर्थवादः स्यात्” ॥ अ० ४ पा० ३ सू० १ । “द्रव्याणां तु



क्रियार्थानां संस्कारः क्रतुधर्मः स्यात्” ॥ अ० ४ पा० २ सू० ८ । अनयोरर्थः—द्रव्यं संस्कारः कर्मचैतत्त्रयं पञ्चकर्त्रा कर्त्तव्यम् । द्रव्याणि पूर्वोक्तानि चतुःसंख्याकानि सुगंधादिगुणयुक्तान्येव गृहीत्वा तेषां परस्परमुत्तमोत्तमगुणसंपादनार्थं संस्कारः कर्त्तव्यः । यथा सूपपादीनां संस्कारार्थं सुगंधयुक्तं पृतं चमसे संस्थाप्याग्नौ प्रतप्य सधूमे जाते सति तं सूपपात्रे प्रवेश्य तन्मुखं बद्ध्वा प्रचालयेच्च तदा यः पूर्वं धूमवद्वाष्प उत्थितः स सर्वः सुगंधो हि जलं भूत्वा प्रविष्टः सन्सर्वं सूपं सुगंधमेव करोति तेन पुष्टिरुचिकरश्च भवति । तथैव यज्ञाद्यो वाष्पो जायते स वायुं वृष्टिजलं च निर्दोषं कृत्वा सर्वजगतः सुखायैव भवति । अतश्चोक्तम्—“यज्ञोपि तस्यै जनतायै कल्पते यत्रैवं विद्वान् होता भवति” । ऐ० ब्रा० पं० १ अ० २ । जनानां समूहो जनता तत्सुखायैव यज्ञो भवति यस्मिन्यज्ञेऽमुना प्रकारेण विद्वान् संस्कृतद्रव्याणामग्नौ होमं करोति । कुतः ? तस्य परार्थत्वात् । यज्ञः परोपकारायैव भवति । अतएव फलस्य श्रुतिः श्रवणमर्थवादोऽनर्थवारणाय भवति । तथैव होमक्रियार्थानां द्रव्याणां पुरुषाणां च यः संस्कारो भवति स एव क्रतुधर्मो बोध्यः । एवं क्रतुना यज्ञेन धर्मो जायते नान्यथेति ॥

अत्र प्रमाणम्—“अग्नेर्वै धूमो जायते धूमादभ्रमभ्राद्बृष्टिरग्नेर्वा पता जायन्ते तस्मादाह तपोजा इति ।” श० का० ५ अ० ३ । अस्यायमभिप्रायः—अग्नेः सकाशाद्धूमवाष्पो जायते यदाऽयमग्निर्वृक्षौषधिवनस्पतिजलादिपदार्थान्प्रविश्यतान्संहतान् विभिद्य तेभ्यो रसं च पृथक् करोति । पुनस्ते लघुत्वमापन्ना वायवाधारेणोपर्याकाशं गच्छन्ति । तत्र यावान् जलरसांशस्तावतोः वाष्पसंज्ञास्ति । यश्च निःस्नेहोभागः स पृथिव्यंशोस्ति । अत एवोभयभागयुक्ता धूमइत्युपचर्यते । पुनर्धूमगमनानन्तरमाकाशे जलसंचयो भवति । तस्मादभ्रं घना जायन्ते । तेभ्यो वायुदलेभ्यो बृष्टिर्जायते । अतोऽग्नेरेवैता यवादय ओषधयो जायन्ते ताभ्योऽन्नमन्नाद्वीर्यं वीर्याच्छरीराणि भवन्तीति ॥

अत्र विषये तैत्तिरीयोपनिषद्युक्तम्—“तस्माद्वा एतस्मादात्मन



आकाशः संभूतः । आकाशाद्वायुः । वायोरग्निः । अग्नेरापः । अद्भ्यः पृथिवी । पृथिव्या ओषधयः । ओषधिभ्योऽन्नं । अन्नाद्देतः । रेतसः पुरुषः । स वा एष पुरुषोऽन्नरसमयः । आनन्दवल्यां प्रथमेनुवाके । स तपो तप्यत तपस्तप्त्वा अन्नं ब्रह्मेति विजानात् । अन्नाद्धचेव खल्विमानि भूतानि जायन्ते अन्नं जातानि जीवन्ति अन्नं प्रयंत्यभिसंविशंतीति भृगुवल्ल्यां द्वितीयेनुवाके । अन्नं ब्रह्मेत्युच्यते जीवनस्य बृहद्धेतुत्वात् शुद्धान्नजलवाय्वादिद्वारैव प्राणिनां सुखं भवति नातोऽन्यथेति ॥

तत्र द्विविधः प्रयत्नोऽस्तीश्वरकृतो जीवकृतश्च ईश्वरेण खल्वग्निमयः सूर्यो निर्मितः सुगन्धपुष्पादिश्च स निरंतरं सर्वस्माज्जगतो रसानाकर्षति । तस्य सुगंधदुर्गंधाणयोगत्वेन तज्जलवायू अपीष्टानिष्टगुणयोगान्मध्यगुणौ भवतस्तयोः सुगंधदुर्गंधमिश्रितत्वात् । तज्जलवृष्टावोषध्यन्नेतः शरीराण्यपि मध्यमान्येव भवन्ति । तन्मध्यमत्वाद्वलबुद्धिविर्यपराक्रमधैर्यशौर्यादयोऽपि गुणा मध्यमा एव जायन्ते । कुतः । यस्य यादृशं कारणमस्ति तस्य तादृशमेव कार्यं भवतीति दर्शनात् । अयं खल्वीश्वरसष्टेर्दोषो नास्ति । कुतः । दुर्गंधादिविकारस्य मनुष्यसृष्ट्यन्तर्भावात् । यतो दुर्गंधादिविकारस्योत्पत्तिर्मनुष्यादिभ्य एव भवति तस्मादस्य निवारणमपि मनुष्यैरेव करणीयमिति । यथेश्वरेणाज्ञा दत्ता सत्यभाषाणामेव कर्तव्यं नानृतमिति यस्तामुल्लंघ्य प्रवर्तते स पापीयान्भूत्वा क्लेशं चेश्वरव्यवस्थया प्राप्नोति । तथा यज्ञः कर्तव्यइतीयमप्याज्ञा तेनैव दत्तास्ति तामपि य उल्लंघयति सोऽपि पापीयान्सन् क्लेशवांश्च भवति ॥

कुतः । सर्वोपकारकरणात् । यत्र खलु यावान्मनुष्यादिप्राणिसमुदायो भवति तत्र तावानेव दुर्गंधसमुदायो जायते न चैवायमीश्वरसृष्टिनिमित्तो भवितुमर्हति । कुतः । तस्य मनुष्यादिप्राणिसमुदायनिमित्तोत्पन्नत्वात् । यत्तु खलु मनुष्याः स्वसुखार्थं हस्त्यादिप्राणिनामेकत्रवाहुल्यं कुर्वन्ति । अतस्तज्जन्योप्यधिको दुर्गन्धो मनुष्यसुखेच्छानिमित्त एव जायते । एवं वायुवृष्टिजलदूषकः सर्वो दुर्गन्धो मनुष्यनिमित्तादेवोत्पद्यतेऽतस्तस्य निवारणमपि मनुष्या एव कर्तुमर्हन्ति ॥



तेषां मध्यान्मनुष्या एवोपकारानुपकारौ वेदितुमर्हाः सन्ति । मननं विचारस्तद्योगादेव मनुष्यत्वं जायते । परमेश्वरेण हि सर्वदे-  
हधारिप्राणिनां मध्ये मनस्विनो विज्ञानं कर्तुं योग्या मनुष्या एव  
सृष्टास्तद्देहेषुपरमाणुसंयोगविशेषेण विज्ञानभवनानुकूलानामवय-  
वानामुत्पादितत्वात् । अतस्त एव धर्माधर्मयोर्ज्ञानमनुष्ठानाननुष्ठाने  
च कर्तुमर्हन्ति न चान्ये । अस्मात्कारणात्सर्वोपकाराय सर्वैर्मनुष्यै-  
र्यज्ञः कर्तव्य एव ॥

किञ्च भोः कस्तूर्यादीनां सुरभियुक्तानां द्रव्याणामग्नौ प्रक्षे-  
प्योन विनाशात्कथमुपकाराय यज्ञो भवितुमर्हतीति । किंत्वीदुशैरु-  
त्तमैः पदार्थैर्मनुष्यादिभ्यो भोजनादिदानेनोपकारे कृते होमादप्युत्तमं  
फलं जायते पुनः किमर्थं यज्ञकरणमिति । अत्रोच्यते । नात्यंतो वि-  
नाशः कस्यापि संभवति । विनाशो हि यद्दृश्यं भूत्वा पुनर्न दृश्येतीति  
विज्ञायते । परन्तु दर्शनं त्वया कतिविधं स्वीक्रियते । अष्टविधं चेति ।  
किञ्च तत् । अत्राहुर्गोतमाचार्या न्यायशास्त्रे । इन्द्रियार्थसन्निक-  
र्षोत्पन्नं ज्ञानमव्यपदेश्यमव्यभिचारिव्यवसायात्मकं प्रत्यक्षम् ॥ १ ॥  
अथ तत्पूर्वकं त्रिविधमनुमानं पूर्ववच्छेषवत्सामान्यतोदृष्टं च ॥ २ ॥  
प्रसिद्धसाधर्म्यात्साध्यसाधनमुपमानम् ॥ ३ ॥ आतोपदेशः शब्दः  
॥ ४ ॥ अ० १ आह्निकम् । १ । सू० ४ । ५ । ६ । ७ । प्रत्यक्षानुमानो-  
पमानशब्दैतिह्यार्थापत्तिसंभवाभावसाधनभेदादष्टधाप्रमाणं मया  
मन्यतइति । तत्र यदिन्द्रियार्थसंबन्धात्सत्यमव्याभिचारिज्ञानमुत्प-  
द्यते तत्प्रत्यक्षम् । सन्निकटे दर्शनान्मनुष्योयं नान्य इत्याद्युदाहरणम्  
॥ १ ॥ यत्र लिंगज्ञानेन लिंगिनो ज्ञानं जायते तदनुमानम् । पुत्रं दृष्ट्वा-  
ऽऽसीदस्य पितेत्याद्युदाहरणम् ॥ २ ॥ उपमानं सादृशज्ञानं यथा  
देवदत्तोस्तितथैव यज्ञदत्तोप्यस्तीति साधर्म्यादुपदिशतीत्याद्युदाह-  
रणम् ॥ ३ ॥ शब्दघटे प्रत्याय्यते दृष्टोऽदृष्टद्वयार्थो येन स शब्दः ।  
ज्ञानेन मोक्षो भवतीत्याद्युदाहरणम् ॥ ४ ॥

न चतुष्टमैतिह्यार्थापत्तिसंभवाभावप्रामाण्यात् ॥ ५ ॥ शब्द पे-  
तिह्यानर्थान्तरभावादनुमानेऽर्थापत्तिसंभवाभावानर्थान्तरभावाच्चाप्र-  
तिषेधः ॥ ६ ॥ अ० २ आ० २ । सू० १ । २ । न चतुष्टमिति सूत्रद्व-



यस्य संक्षिप्तोर्थः क्रियते । ( ऐतिह्यं ) शब्दोपगतमाप्तोपदिष्टग्राह्य-  
म । देवासुरासंयत्ता आसन्नित्यादि, ॥ ५ ॥ ( अर्थापत्तिः ) अर्थादा-  
पद्यते सार्थापत्तिः केनचिदुक्तं सत्सु घनेषु वृष्टिर्भवतीति किमत्र प्र-  
सज्यते असत्सु घनेषु न भवतीत्याद्युदाहरणम्, ॥ ६ ॥ ( संभवः )  
संभवति येन यस्मिन्वा स संभवः केनचिदुक्तं मातापितृभ्यां संतानं  
जायते संभवोस्तीति वाच्यम् । परंतु कश्चिद्ब्रूयात्कुम्भकरणस्य  
क्रोशचतुष्टयपर्यन्तं श्मश्रुणः केशा ऊर्ध्वं स्थिता आसन् षोडश-  
क्रोशमूर्ध्वं नासिका चासंभवत्वान्मिथ्यैवास्तीति विज्ञायते । इत्या-  
द्युदाहरणम् ॥ ७ ॥ ( अभावः ) कोपि ब्रूयाद् घटमानयेति स तत्र  
घटमपश्यन्नत्र घटोनास्तीत्यभावलक्षणेन यत्र घटो वर्त्तमानस्तस्मा-  
दानीयते ॥ ८ ॥ इति प्रत्यक्षादीनां संक्षेपतोर्थः । एवमष्टविधं दर्शन-  
मर्थाज्ज्ञानं मया मन्यते सत्यमेवमेतत् । नैवमंगीकारेण विना स-  
मग्रौ व्यवहारपरमार्थौ कस्यापि सिध्येताम् ॥

यथा कश्चिदेकं मृत्पिण्डं विशेषतश्चूर्णीकृत्य वेगयुक्ते वायौ  
बाहुवेगेनाकाशं प्रतिक्षिपेत्तस्य नाशो भवतीत्युपचर्यते । चक्षुषा  
दर्शनाभावात् ( गणश ) अदर्शने अस्माद् घञ्प्रत्यये कृते नाश इति  
शब्दः सिध्यति । अतो नाशो बाह्येन्द्रियाऽदर्शनमेव भवितुमर्हति ।  
किञ्च यदा परमाणवः पृथक् २ भवन्ति तदा ते चक्षुषा नैव दृश्यन्ते  
तेषामतीन्द्रियत्वात् । यदा चैते मिलित्वा स्थूलभावमापद्यन्ते तदैव  
तद्द्रव्यं दृष्टिपथमागच्छति स्थूलस्यैन्द्रियकत्वात् । यद्द्रव्यं वि-  
भक्तं विभागानर्हं भवति तस्य परमाणुसंज्ञा चेति व्यवहारः तेहि  
विभक्ता अतीन्द्रियाः सन्त आकाशे वर्त्तन्त एव ॥

तथैवाग्नौ यद्द्रव्यं प्रक्षिप्यते तद्विभागं प्राप्य देशान्तरे वर्त्तत  
एव न हि तस्याभावः कदाचिद्भवति । एवं यद्दुर्गंधादिदोषनिवा-  
रकं सुगंधादि द्रव्यमस्ति तच्चाग्नौ हुतं सद्वायोर्वृष्टिजलस्य शुद्धि-  
करं भवति ॥ तस्मिन्निर्दोषे सति सृष्टये महान्द्रव्युपकारो भवति सु-  
खं चातःकारणाद्यज्ञः कर्त्तव्य एवेति । किञ्च भोः ! वायुवृष्टिजलशु-  
द्धिकरणमेव यज्ञस्य प्रयोजनमस्ति चेत्तर्हि गृहाणां मध्ये सुगंधद्र-  
व्यरक्षणो नैतत्सेत्स्यति पुनः किमर्थमेतावानाडम्बरः ? नैवं शक्यम् ।



नैव तेनाशुद्धो वायुः सूक्ष्मो भूत्वाऽऽकाशं गच्छति तस्य पृथक्कल-  
घृत्वाभावात् । तत्र तस्य स्थितौ सत्यां नैव बाह्यो वायुरागन्तुं श-  
क्नोत्यवकाशाभावात् । तत्र पुनः सुगंधदुर्गंधयुक्तस्य वायोर्वर्त्तमा-  
मानत्वादारोग्यादिकं फलमपि भवितुमशक्यमेवास्ति ॥

यदा तु खलु तस्मिन् गृहेऽग्निमध्ये सुगंध्यादिद्रव्यस्य होमः  
क्रियते तदाऽग्निना पूर्वो वायुर्भेदं प्राप्य लघुत्वमापन्न उपर्याकाशं  
गच्छति । तस्मिन् गते सति तत्रावकाशत्वाच्चतसृभ्यो दिग्भ्यः शु-  
द्धो वायुराद्रवति तेन गृहाकाशस्य पूर्णत्वादारोग्यादिकं फलमपि  
जायते ॥

यो होमेन सुगंधयुक्तद्रव्यपरमाणुयुक्त उपरिगतो वायुर्भवाति स  
वृष्टिजलं शुद्धं कृत्वा वृष्ट्याधिक्यमपि करोति तद्द्वारौषध्यादीनां  
शुद्धेरुत्तरोत्तरं जगति महत्सुखं वर्धतइति निश्चीयते । एतत्खल्व-  
ग्निसंयोगरहितसुगंधेन वायुना भवितुमशक्यमस्ति तस्माद्धोमक-  
रणमुत्तममेव भवतीति निश्चेतव्यम् ॥

अन्यच्च दूरस्थले केनचित्पुरुषेणाग्नौ सुगंधद्रव्यस्य होमः क्रि-  
यते तद्युक्तो वायुर्दूरस्थमनुष्यस्य घ्राणेन्द्रियेण संयुक्तो भवति ।  
सोत्र सुगंधोवायुरस्तीति जानात्येव । अनेन विज्ञायते वायुना सह  
सुगंधं दुर्गंधं च द्रव्यं गच्छतीति । तद्यदा स दूरं गच्छति तदा त-  
स्य घ्राणेन्द्रियसंयोगो न भवति पुनर्बालबुद्धीनां भ्रमो भवति स  
सुगंधो नास्तीति परंतु तस्य हुतस्य पृथग्भूतस्य वायुस्थस्य सुगंध-  
युक्तस्य द्रव्यस्य देशान्ते वर्त्तमानत्वात्तेन विज्ञायते । अन्यदपि ख-  
लु होमकरणस्य बहुविधमुत्तमं फलमस्ति तद्विचारेण बुधैर्विज्ञेयमि-  
ति ॥

यदि होमकरणस्यैतत्फलमस्ति तद्धोमकरणमात्रेणैव सिध्यति  
पुनस्तत्र वेदमंत्राणां पाठः किमर्थः क्रियते ? अत्र ब्रूमः । एतस्या-  
न्यदेव फलमस्ति । किम् ? यथा हस्तेन होमो नेत्रेण दर्शनं त्वचा-  
स्पर्शनं च क्रियते तथा वाचा वेदमंत्रा अपि पठ्यन्ते । तत्पाठेन-



इवरस्तुतिप्रार्थनोपासनाः क्रियन्ते । होमेन किं फलं भवतीत्यस्य ज्ञानं तत्पाठानुवृत्त्या वेदमंत्राणां रक्षणमीश्वरस्पास्तित्वसिद्धिश्च । अस्यैव सर्वकर्मादावीश्वरस्य प्रार्थनाकार्येत्युपदेशः । यज्ञे तु वेदमंत्रोच्चारणात्सर्वत्रैव तत्प्रार्थना भवतीति वेदितव्यम् ॥

कश्चिदत्राह वेदमंत्रोच्चारणं विहायान्यस्य कस्याचित्पाठस्तत्र क्रियेत तदा किं दूषणमस्तीति ? अत्रोच्यते—नान्यस्य पाठे कृते सत्येतत्प्रयोजनं सिध्यति । कुतः ? ईश्वरोक्ताभावान्निरतिशयसत्यविरहाच्च । यद्यद्धि यत्र कचित्सत्यं प्रसिद्धमस्ति तत्तत्सर्वं वेदादेकप्रसृतमिति विज्ञेयम् । यद्यत्खल्वनृतं तत्तदनीश्वरोक्तं वेदाद्बहिरिति च । अत्रार्थं मनुराह । त्वमेकोह्यस्य सर्वस्य विधानस्य स्वयंभुवः । अचिन्त्यस्याप्रमेयस्य कार्यतत्त्वार्थवित्प्रभो ॥ १ ॥ अ० १ श्लो० ३ । चातुर्वर्ण्यं त्रयो लोकाश्चत्वारश्चाश्रमाः पृथक् । भूतं भव्यं भविष्यञ्च सर्वं वेदात्प्रसिध्यति ॥ २ ॥ विभर्ति सर्वं भूतानि वेदशास्त्रं सनातनम् ॥ तस्मादेतत्परमं मन्ये यज्जन्तोरस्य साधनम् ॥ ३ ॥ अ० १२ श्लो० ९७ । ९९ ॥

किं यज्ञानुष्ठानार्थं भूमिं खनित्वा वेदिः प्रणीतादीनि पात्राणि कुशतृणं यज्ञशाला ऋत्विजश्चैतत्सर्वं करणीयमस्ति । अत्र ब्रूमः । यद्यदावश्यकं युक्तिसिद्धं तत्तत्कर्त्तव्यं नेतरत् । तद्यथा भूमिं खनित्वा वेदीरचनीया तस्यां होमे कृतेऽग्नेस्ती व्रत्वाद्भुतं द्रव्यं सद्यो विभेदं प्राप्याकाशं गच्छति । तथा वेदिदृष्टान्तेन त्रिकोणचतुष्कोणगोलश्रेणाद्याकारवत्करणाद्रेखागणितमपि साध्यते । तत्र चेष्टकानां परिगणितत्वादनया गणितविद्यापि गृह्यते । एवमेवोत्तरेपि पदार्थाः सप्रयोजनाः सन्त्येव परंत्वेवं प्राणीतायां रक्षितायां पुण्यं स्यादेवं पापमिति यदुच्यते । तत्र पापनिमित्ताभावात्सा कल्पना मिथ्यैवास्ति किंतु खलु यज्ञसिद्धयर्थं यद्यदावश्यकं युक्तिसिद्धमस्ति तत्तदेव ग्राह्यम् । कुतः तैर्विना तदसिद्धेः ॥

यज्ञे देवताशब्देन किं गृह्यते । याश्च वेदोक्ताः । अत्र प्रमाणानि—

अग्निर्देवता वातो देवता सूर्यो देवता चन्द्रमा



देवता वसवो देवता रुद्रा देवतादित्या देवता मरुतो  
 देवता विश्वेदेवा देवता बृहस्पतिर्देवतेन्द्रो देवता व-  
 रुणो देवता ॥ १ ॥ यजुः० अ० १४ मं० २०॥

अत्र कर्मकाण्डे देवताशब्देन वेदमंत्राणां ग्रहणम् । गायत्र्यादीनि  
 छन्दांसि ह्यग्न्यादिदेवताख्यान्येव गृह्यन्ते । तेषां कर्मकाण्डादिवि-  
 धेद्योतकत्वात् । यस्मिन्मंत्रे चाग्निशब्दार्थप्रतिपादनं वर्तते स एव  
 मंत्रोऽग्निदेवतो गृह्यते । एवमेव वातः सूर्यश्चन्द्रमा वसवो रुद्रा आ-  
 दित्या मरुतो विश्वेदेवा बृहस्पतिरिन्द्रो वरुणाश्चेत्येतच्छब्दयुक्ता  
 मंत्रा देवताशब्देन गृह्यन्ते तेषामपि तत्तदर्थस्य द्योतकत्वात्परमा-  
 ष्टेइवरेण कृतसंकेतत्वाच्च ॥

अत्राह यास्काचार्यो निरुक्ते-कर्मसंपत्तिर्मंत्रो वेदे । नि० अ० १ ।  
 खं० २ ॥ अथातो देवतं तद्यानि नामानि प्राधान्यस्तुतीनां देवतानां त-  
 द्देवतमित्याचक्षते सैषा देवतोपपरीक्षा यत्काम ऋषिर्यस्यां देवताया-  
 मार्यापत्यमिच्छन् स्तुतिं प्रयुक्ते तद्देवतः स मंत्रो भवति तास्त्रिविधा  
 ऋचः परोक्षकृताः प्रत्यक्षकृता आध्यात्मिक्यश्च । नि० अ० ७ खं० १ ।

अस्यार्थः- ( कर्मसं० ) कर्मणामग्निहोत्राद्यश्वमेधान्तानां शि-  
 ल्पविद्यासाधनानां च संपत्तिः संपन्नता संयोगो भवति येन स-  
 मंत्रो वेदे देवताशब्देन गृह्यते तथा च कर्मणां संपत्तिर्मोक्षो भवति  
 येन परमेश्वरप्राप्तिश्च सोऽपि मंत्रो मंत्रार्थश्चाङ्गीकार्यः । अथेत्यन-  
 न्तरं देवतं किमुच्यते ? यत्प्राधान्येन स्तुतिर्यासां देवतानां क्रियते त-  
 द्देवतमिति विज्ञायते । यानि नामानि मंत्रोक्तानि येषामर्थानां मंत्रेषु  
 विद्यन्ते तानि सर्वाणि देवतालिङ्गानि भवन्ति । तद्यथा-

अग्निं द्रुतं पुरो दधे हव्यवाहमुपब्रुवे ॥ देवां २॥  
 आसादयादिह ॥ १ ॥ यजुः० अ० २२ मं० १७ ॥

अत्राग्निशब्दो लिङ्गमस्ति । अतः किं विज्ञेयं यत्र यत्र  
 देवतोच्यते तत्र तत्र तद्विज्ञो मंत्रो ग्राह्य इति । यस्य द्रव्य-



स्य नामान्वितं यच्छन्दोस्ति । तदेव दैवतामिति बोध्यम् । सा एषा देवतोपपरीक्षास्तीता आगामिनि चास्ति । अत्रोच्यते— ऋषिरीश्वरः सर्वदृश्यत्कामोयं कामयमान इममर्थमुपदिशेयमिति स यत्कामः यस्यां देवतायामर्थप्रत्यमर्थस्य स्वामित्वमुपदेष्टुमिच्छन् सन् स्तुतिं प्रयुङ्क्ते तदर्थगुणकीर्तनं प्रयुक्तवानस्ति स एव मंत्रस्तदैवतो भवति । किं च यदेवार्थं प्रतीतिकरणं दैवतं प्रकाश्यं येन भवति समंत्रो देवता शब्दवाच्योस्तीति विज्ञायते । देवताभिधा ऋचो याभिर्विद्वांसः सर्वाः सत्यविद्याः स्तुवन्ति प्रकाशयन्ति ऋचस्तुताविति धात्वर्थयोगात् । ताः श्रुतयस्त्रिविधास्त्रिप्रकारकाः सन्ति परोक्षकृताः प्रत्यक्षकृता आध्यात्मिक्यश्चेति । यासां देवतानामृचां परोक्षकृतोऽर्थोस्ति ताः परोक्षकृताः । यासां प्रत्यक्षमर्थो दृश्यते ताः प्रत्यक्षकृता ऋचो देवताः ॥ आध्यात्मिक्यश्चाध्यात्मं जीवात्मानं तदन्तर्यामिणं परमेश्वरं च प्रतिपादितुमर्हा या ऋचो मंत्रास्ता आध्यात्मिक्यश्चेति एता एव कर्मकाण्डे देवताशब्दार्थाः सन्तीति विज्ञेयम् ॥

“तद्येऽनादिष्टदेवतामंत्रास्तेषु देवतोपपरीक्षा यदेवतः स यज्ञो वा यज्ञाङ्गं वा तद्देवता भवन्त्यथान्यत्र यज्ञात्प्राजापत्या इति याज्ञिका नाराशंसा इति नैरुक्ता अपि वा सा कामदेवता स्यात्प्रायो देवता चास्ति ह्याचारो बहुलं लोके देवदेवत्यमतिथिदेवत्यं पितृदेवत्यं याज्ञ-दैवतो मंत्र इति ॥” नि० अ०७ खं० ४ ( तद्येऽनादि० ) तत्तस्माद्ये खल्वनादिष्टदेवता मंत्रा अर्थान्न विशेषतो देवतादर्शनं नामार्थो वा येषु दृश्यते तेषु देवतोपपरीक्षा कास्तीत्यत्रोच्यते— यत्र विशेषो न दृश्यते तत्रैव यज्ञो देवता यज्ञाङ्गं वेत्यतद्देवतास्यमिति विज्ञायते । ये खलु यज्ञादन्यत्र प्रयुज्यन्ते ते वै प्राजापत्याः परमेश्वरदेवताका मंत्रा भवन्तीत्येवं याज्ञिका मन्यन्ते । अत्रैवं विकल्पोस्ति नाराशंसा मनुष्यविषया इति नैरुक्ता श्रुवन्ति । तथा या कामना सा कामदेवता भवतीति सकामा लौकिका जना जानन्ति । एवं देवताविकल्पस्य प्रायेण लोके बहुलमाचारोस्ति । कचिद्देवदेवत्यं कर्ममातृदेवत्यं विद्मदेवत्यमतिथिदेवत्यं पितृदेवत्यं चैतेषु पूज्याः सत्कर्त्तव्याः सन्त्य-



तस्तेषामुपकारकर्तृत्वमात्रमेव देवतात्वमस्तीति विज्ञायते । मंत्रास्तु खलु यज्ञसिद्धये मुख्यहेतुत्वाद्याज्ञदेवता एव सन्तीति निश्चीयते ॥

अत्र परिगणनं गायत्र्यादिच्छन्दोन्विता मंत्रा ईश्वराज्ञा यज्ञः यज्ञांगं प्रजापतिः परमेश्वरः नराः कामः विद्वान् अतिथिः माता पिता आचार्यश्चेति कर्मकाण्डादीन्प्रत्येता देवताः सन्ति । परंतु मंत्रेश्वरावेव याज्ञदैवते भवत इति निश्चयः ॥

अन्यच्च । “देवो दानाद्वा दीपनाद्वा द्योतनाद्वा द्युस्थानो भवतीति वा” । नि० अ० ७ खं० १५ । “मंत्रा मननाच्छंदांसि छादनात्” निरु० प्र० ७ खं० १२ । अस्यार्थः—( देवो दानात् ) यत्स्वस्वत्वनिवृत्तिपूर्वकं परस्वत्वोत्पादनं तद्दानं भवति ( दीपनात् ) दीपनं प्रकाशनं द्योतनमुपदेशादिकं च । अत्र दानशब्देनेश्वरो विद्वांसो मनुष्याश्च देवतासंज्ञाः सन्ति । दीपनात्सूर्यादयो द्योतनान्मातृपित्राचार्यातिथयश्च । तथा द्यौः किरणा आदित्यरश्मयः प्राणसूर्यादयो वा स्थानं स्थित्यर्थं यस्य स द्युस्थानः प्रकाशकानामपि प्रकाशकत्वात्परमेश्वर एवात्र देवोस्तीति विज्ञेयम् अत्र प्रमाणम्—“न तत्र सूर्यो भाति न चन्द्रतारकं नेमा विद्युतो भान्ति कुतोयमग्निः । तमेव भान्तुमनुभाति सर्वं तस्य भासा सर्वमिदं धिभाति ।” इति कठ० वल्ली ५ मं० १५ ॥ तत्र नैव परमेश्वरे सूर्यादयो भान्ति प्रकाशं कुर्वन्ति । किंतु तमेव भान्तं प्रकाशयन्तमनुपद्वात्ते हि प्रकाशयन्ति । नैव खल्वेतेषु कश्चित्स्वातंत्र्येण प्रकाशोस्तीति । अतो मुख्यो देव एकः परमेश्वर एवोपास्योस्तीति मन्यध्वम् ॥

नैनं देवा आप्नुवन् पूर्वमर्शन् ॥ य० अ० ४० मं० ४ ॥

अत्र देवशब्देन मनः पटानि श्रोत्रादीनिन्द्रियाणि गृह्यन्ते । तेषां शब्दस्पर्शरूपरसगन्धानां सत्यासत्ययोश्चार्थानां द्योतकत्वात्तान्यपि देवाः । यो देवः सा देवता देवात्तलित्यनेन सूत्रेण स्वार्थे तद्विधानात् । स्तुतिर्हि गुणदोषकीर्तनं भवति यस्य पदार्थस्य मध्ये यादृशा गुणा वा दोषाः सन्ति तादृशानामेवोपदेशः स्तुतिर्विज्ञायते नद्यथा—अयमासिः प्रहृतः सन्नतीवच्छेदनं करोति । तीक्ष्णधारः



स्वच्छो धनुर्वन्नाभ्यमानोपि न चुध्यतीत्यादिगुणकथनमतो विपरीतोऽ  
सिर्नैव तत् कर्तुं समर्थो भवतीत्यसेः स्तुतिर्विज्ञेया ॥

तद्वदन्यत्रापि विज्ञेयम् । परं त्वयं नियमः कर्मकाण्डं प्रत्यस्ति ।  
उपासनाज्ञानकाण्डयोः कर्मकाण्डस्य निष्कामभागोपि च परमेश्वर  
एवेष्टदेवोस्ति । कस्मात् ? तत्र तस्यैव प्राप्तिः प्रार्थ्यते । यच्च तस्य  
सकामो भागोस्ति तत्रेष्टविषयभोगप्राप्तये परमेश्वरः प्रार्थ्यते ।  
अतः कारणाद्भेदो भवति । परन्तु नैवेश्वरार्थत्यागः कापि भवतीति  
वेदाभिप्रायोस्ति ॥

अत्र प्रमाणम्—“माहाभाग्याद्देवताया एक आत्मा बहुधा स्तूयते ए-  
कस्यात्मनोऽन्ये देवाः प्रत्यङ्गानि भवन्ति । कर्मजन्मान आत्मजन्मा-  
न आत्मैवैषां रथो भवत्यात्माऽश्वा आत्मायुधमात्मेषव आत्मा सर्व  
देवस्य देवस्य ।” नि० अ० ७ ख० ४ । (माहाभाग्याद्देव०) सर्वासां  
व्यवहारोपयोगिदेवतानां मध्य आत्मन एव मुख्यं देवतात्वमस्ति ।  
कुतः ? आत्मनो माहाभाग्यादर्थोत्सर्वशक्तिमत्त्वादिविशेषणवत्त्वा-  
त् । न तस्याग्रेऽन्यस्य कस्यापि देवतात्वं गण्यं भवितुमर्हति । कु-  
तः ? सर्वेषु वेदेष्वेकस्याद्वितीयस्यासहायस्य सर्वत्रव्याप्तस्यात्मन  
एव बहुधा बहुप्रकारैरुपासना विहितास्ति । अस्मादन्ये ये देवा उ-  
क्ता वक्ष्यन्ते च ते सर्व एकस्यात्मनः परमेश्वरस्य प्रत्यङ्गान्येव भ-  
वन्ति । अङ्गमङ्गं प्रत्यश्चतीति निरुक्त्या तस्यैव सामर्थ्यस्यैकैकस्मि-  
न्देहे प्रकाशिताः सन्ति ते च (कर्मज०) यतः कर्मणा जायन्ते त-  
स्मात्कर्मजन्मानो यत आत्मन ईश्वरस्य सामर्थ्याज्जाता तस्मादा-  
त्मजन्मानश्च सन्ति । अथैतेषां देवानामात्मा परमेश्वर एव रथो र-  
मणाधिकरणम् । स एवाश्वागमनहेतवः स आयुधं विजयावहमिष-  
यो वाणा दुःखनाशकाः स एवास्ति । तथा चात्मैव देवस्य देवस्य  
सर्वस्वमस्ति । अर्थोत्सर्वेषां देवानां स एवोत्पादको धाताधिष्ठाता  
मङ्गलकारी वर्त्तते । नातः परं किञ्चिदुत्तमं वस्तु विद्यत इति बोध्यम् ॥

अत्रान्यदपि प्रमाणम्—

ये त्रिंशति त्रयस्पुरोदेवासो बहिरासदन् । विद-



ब्रह्महितासनम् ॥ १ ॥ ऋ० अ० ६ अ० २ व० ३५  
 मं० १ । त्रयस्त्रिंशतास्तुवत भूतान्यंशास्यन्प्रजाप-  
 तिः परमेष्ठयधिपतिरासीत् ॥ २ ॥ य० अ० १४ मं०  
 ३१ ॥ यस्य त्रयस्त्रिंशद्देवा निधिं रक्षन्ति सर्वदा ।  
 निधिं तमद्य को वेद यं देवा अभिरक्षथ ॥ ३ ॥ यस्य  
 त्रयस्त्रिंशद्देवा अङ्गे गात्रा विभेजिरे । तान्वै त्र-  
 यस्त्रिंशद्देवानेके ब्रह्मविदो विदुः ॥ ४ ॥ अथर्व० कां०  
 १० प्रपा० २३ अनु० ४ मं० २३ । २७ ॥

सहोवाच महिमान एवैषामेते त्रयस्त्रिंशत्त्वेव देवा इति । कतमे ते  
 त्रयस्त्रिंशदित्यद्यौ वसव एकादश रुद्रा द्वादशादित्यास्त एक-  
 त्रिंशदिन्द्रश्चैव प्रजापतिश्च त्रयस्त्रिंशाविति ॥ ३ ॥ कतमे वसव इति ।  
 अग्निश्च पृथिवी च वायुश्चान्तरिक्षं चादित्यश्च द्यौश्च चन्द्रमाश्च  
 नक्षत्राणि चैते वसव एतेषु हीद५ सर्वं वसुहितमेते हीद५ वासयन्ते  
 तद्यदिद५ सर्वं वासयन्ते तस्माद्वसव इति ॥ ४ ॥ कतमे रुद्रा इति ।  
 दशमे पुरुषे प्राणा आत्मैकादशस्ते यदास्मान्मर्त्याच्छरीरादुत्क्रा-  
 मन्त्यथ रोदयन्ति तद्यद्रोदयन्ति तस्माद्रुद्रा इति ॥ ५ ॥ कतम आदित्या  
 इति द्वादशमासाः संवत्सरस्यैत आदित्या एते हीद५ सर्वमाददा-  
 ना यन्ति तद्यदिद५ सर्वमाददाना यन्ति तस्मादादित्या इति ॥ ६ ॥  
 कतम इन्द्रः कतमः प्रजापतिरिति । स्तनयित्नुरेवेन्द्रो यज्ञः प्रजापति-  
 रिति कतमस्तनयित्नुरित्यशनिरिति कतमो यज्ञ इति पशव इति ॥ ७ ॥  
 कतमे ते त्रयो देवा इतीम एव त्रयो लोका एषु हीमे सर्वे देवा इति  
 कतमौ द्वौ देवा वित्यन्नं चैव प्राणश्चेति कतमोध्यधर्ध इति यो यं प-  
 वत इति ॥ ९ ॥ तदाहुः । यदयमेक एव पवतेऽथ कथमध्यधर्ध इति  
 यदस्मिन्निद५ सर्वमध्याध्नात्तेनाध्यधर्ध इति । कतम एको देव इति  
 स ब्रह्मत्यदित्याचक्षते ॥ १० ॥ श० कां० १४ । अ० ५ ॥ अथैषामर्थः ॥  
 वेदमंत्राणामेवार्थो ब्राह्मणग्रंथेषु प्रकाशित इति द्रष्टव्यम् । शाकल्यं



प्रतियाज्ञवल्क्योक्तिः—त्रयस्त्रिंशदेव देवाः सन्ति । अष्टौ वसवः, एकादशरुद्राः, द्वादशादित्याः, इन्द्रः प्रजापतिश्चेति । तत्र ( वसवः ) अग्निः, पृथिवी, वायुः, अन्तरिक्षम्, आदित्यः, द्यौः, चन्द्रमाः, नक्षत्राणि च । एतेषामष्टानां वसुसंज्ञा कृतास्ति । आदित्यः सूर्यलोकस्तस्य प्रकाशोस्ति द्यौः सूर्यसन्निधौ पृथिव्यादिषु वा । अग्निलोकोस्त्यग्निरेव ( कुत एते वसव इति ) यद्यस्मादेतेष्वष्टस्वेवेदं सर्वं संपूर्णं वसु वस्तु जातं हितं धृतमस्ति । किंच सर्वेषां वासाधिकरणानीम एव लोकाः सन्ति । हि यतश्चेदं वासयन्ते सर्वस्यास्य जगतो वासहेतवस्तस्मात्कारणादग्न्यादयो वसुसंज्ञकाः सन्तीति बोद्धव्यम् । ( एकादशरुद्राः ) ये पुरुषेऽस्मिन्देहे । प्राणः, अपानः, व्यानः, समानः, उदानः, नागः, कूर्मः, कृकलः, देवदत्तः, धनंजयश्च । इमे दशप्राणा एकादश आत्मा सर्वे मिलित्वैकादशरुद्रा भवन्ति । कुत एते रुद्रा इत्यत्राह ? यदा यस्मिन्कालेऽस्मान्मरणधर्मकाच्छरीरादुत्क्रामन्तो निःसरन्तः सन्तोऽथेत्यनन्तरं मृतकसंबन्धिनो जनांस्ते रोदयन्ति यतो जना रुदन्ति तस्मात्कारणादेते रुद्राः सन्तीति विज्ञेयम् । ( द्वादशादित्याः ) चैत्राद्या फाल्गुनान्ताः द्वादशमासा आदित्या विज्ञेयाः । कुतो हि यत एते सर्वे जगदाददाना अर्थादासमन्ताद्गृह्णन्तः प्रतिक्षणमुत्पन्नस्य वस्तुन आयुषः प्रलयं निकटमानयन्तो यन्ति गच्छन्ति चकवद् भ्रमणेनोत्तरोत्तरं जातस्य वस्तुनोऽप्यवशिथिलतां परिणामेन प्रापयन्ति तस्मात्कारणान्मासानामादित्यसंज्ञा कृतास्ति । इन्द्रः परमैश्वर्ययोगास्तनयितुरशनिर्विद्युदिति । प्रजापतिर्यज्ञः पशव इति । प्रजायाः पालनहेतुत्वात्पशूनां यज्ञस्य च प्रजापतिरिति गौणिकी संज्ञा कृतास्ति । एते सर्वे मिलित्वा त्रयस्त्रिंशदेवा भवन्ति । देवो दानादित्यादिनिरुक्त्वा ह्येषु व्यावहारिकमेव देवत्वं योजनीयम् । त्रयो लोकास्त्रयो देवाः । के त ? इत्यत्राह निरुक्तकारः—“धामानि त्रयाणि भवन्ति स्थानानि नामानि जन्मानीति” नि० अ० ९ ख० २८ । “त्रयो लोका एत एव वागेवायं लोको मनोन्तरिक्षलोकः प्राणोऽसौ लोकः” ॥ श० कां० १४ अ० ४ । एतेऽपि त्रयो देवा ज्ञातव्याः ॥ द्वौ देवावन्नं प्राणइत्येति । अथर्धो ब्रह्माण्डस्यः सूत्रात्माख्यः सर्वजगतो वृद्धिक-



रत्वाद्वायुर्देवः । किमेते सर्व एवोपास्याः सन्तीत्यत्राह—नैव किंतु (सब्रह्म०) यत्सर्वजगत्कर्तुं सर्वशक्तिमत्सर्वस्येष्टं सर्वोपास्यं सर्वाधारं सर्वव्यापकं सर्वकारणमनादि सच्चिदानन्दस्वरूपमजं न्यायकारीत्यादिविशेषणयुक्तं ब्रह्मास्ति । स एवैको देवश्चतुर्स्त्रिशो वेदोक्तसिद्धान्तप्रकाशितः परमेश्वरो देवः सर्वमनुष्यैरुपास्योस्तीति मन्यध्वम् । ये वेदोक्तमार्गपरायणा आर्यास्ते सर्वदैतस्यैवोपासनं चक्रुःकुर्वन्ति करिष्यन्ति च । अस्माद्भिन्नस्येष्टकरणेनोपासनेन चानार्यत्वमेव मनुष्येषु सिध्यतीति निश्चयः । अत्र प्रमाणम्—“आत्मेत्येवोपासीत स योन्यमात्मनः प्रियं ब्रुवाणं ब्रूयात् प्रियं १ रोत्स्यतीति श्वरो ह तथैव स्यादात्मानमेव प्रियमुपासीत स य आत्मानमेव प्रियमुपास्ते न हास्यप्रियं प्रमायुकं भवति । योन्यां देवतामुपास्ते न स वेद यथा पशुरेव २ स देवानाम् ॥” श० कां० १४ अ० ४ । अनेनार्येतिहासेन विश्रयते न परमेश्वरं विहायान्यस्योपासका आर्याह्यासन्निति ॥

अतः फलितार्थोऽयं जातः । देवशब्दे दिव्यधातोर्ये दशार्थास्ते संगता भवन्तीति । तद्यथा—क्रीडा, विजिगीषा, व्यवहारः, द्युतिः, स्तुतिः, मोदः, मदः, स्वप्नः, कान्तिः, गतिश्चेति । एषामुभयत्र समानार्थत्वात् । परं त्वन्याः सर्वा देवताः परमेश्वरप्रकाश्याः सन्ति स च स्वयं प्रकाशोऽस्ति । तत्र क्रीडनं क्रीडा । दुष्टान् विजेतुमिच्छा विजिगीषा । व्यवहियन्ते यस्मिन् व्यवहरणं व्यवहारः । स्वप्नो निद्रा । मदो ग्लेपनं दीनता । एते मुख्यतया लौकिकव्यवहारवृत्तयो भवन्ति । तत्सिद्धिहेतवोऽग्न्यादयो देवताः सन्ति । अत्रापि नैव सर्वथा परमेश्वरस्य त्यागो भवति तस्य सर्वत्रानुपगमितया सर्वोत्पादकाधारकत्वात् । तथा द्युतिर्द्योतनं प्रकाशनं स्तुतिर्गुणेषु गुणकथनं स्थापनं च, मोदो हर्षः । प्रसन्नता कान्तिः शोभा । गतिर्ज्ञानं गमनं प्राप्तिश्चेति । एते परमेश्वरे मुख्यवृत्त्या यथावत्संगच्छन्ते । अतो न्यत्र तत्सत्तया गौण्या वृत्त्या वर्त्तन्ते । एवं गौणमुख्याभ्यां हेतुभ्यामुभयत्र देवतात्वं सम्यक् प्रतीयते ॥

अत्र केचिदाहुः । वेदेषु जड़चेतनयोः पूजाभिधानाद्वेदाः संश-



यास्पदं प्राप्ताः सन्तीति गम्यते । अत्रोच्यते-मैवंभ्रमि । ईश्वरेण सर्वेषु पदार्थेषु स्वातन्त्र्यस्य रक्षितत्वात् । यथा चक्षुषि रूपग्रहण-शक्तिस्तेन रक्षितास्ति । अतश्चक्षुष्मान् पश्यति नैवान्धश्चेति व्यवहारोस्ति । अत्र काश्चिद्ब्रूयाच्चेत्तेषां सूर्यादिभिश्च विनेश्वरो रूपं कथं न दर्शयतीति यथा तस्य व्यर्थं शङ्कास्ति तथा पूजनं पूजा सत्कारः प्रियाचरणमनुकूलाचरणं चेत्यादयः पर्याया भवन्ति । इयं पूजा चक्षुषोपि सर्वैर्जनैः क्रियत एवमग्न्यादिषु यावदर्थद्योतक-त्वं विद्याक्रियोपयोगित्वं चास्ति तावदेवतात्वमप्यस्तु नात्र का-चित्क्षतिरस्ति । कुतः ? वेदेषु यत्र यत्रोपासना विधीयते तत्र तत्र देवतात्वेनेश्वरस्यैव ग्रहणात् ॥

तत्रापि मतद्वयं विग्रहवत्यविग्रहवदेवताभेदात् । तच्चोभयं पूर्वं प्रतिपादितम् । अन्यच्च-“मातृदेवो भव, पितृदेवो भव, आचार्यदेवो भव, अतिथिदेवो भव” । प्रपा० ७ अनु० ११ । “त्वमेव प्रत्यक्षं ब्रह्मासि त्वामेव प्रत्यक्षं ब्रह्म वदिष्यामि” । प्रपा० ७ अनु० १ ॥ इति सर्वमनु-प्योपास्याः पंचदेवतास्तैत्तिरीयोपनिषद्भुक्ताः । यथात्र मातापितरा-वाचार्योऽतिथिश्चेति सशरीरा देवताः सन्ति ॥ एवं सर्वथा निःश-रीरं ब्रह्मास्ति ॥

तथैव पूर्वोक्तासु देवतास्त्रिपृथिव्यादित्यचन्द्रमानक्षत्राणि चेति पंचवसथो विग्रहवत्यः सन्ति । एवमेकादशरुद्रा द्वादशादित्या मनः षष्ठानि ज्ञानेन्द्रियाणि वायुरन्तरिक्षं द्यौर्मन्त्राश्चेति शरीररहिताः । तथास्तनयितुविधियज्ञौ च सशरीराशरीरे देवतेस्त इति । एवं सश-रीरनिश्शरीरभेदेन देवताद्वयं भवति । तत्रैतासां व्यवहारोपयोगि-त्वमात्रमेव देवतात्वं गृह्यते । इत्थमेव मातृपित्राचार्यातिथीनां व्य-वहारोपयोगित्वं परमार्थप्रकाशकत्वं चैतावन्मात्रं च । परमेश्वरस्तु खल्विष्टोपयोगित्वेनैत्रोपास्योस्ति । नातो वेदेषु ह्यपरा काचिद्देवता पूज्योपास्यत्वेन विहितास्तीति निश्चीयताम् ॥

अत इदानीं तनाः केचिदाचार्या यूरोपखण्डवासिनश्च भौतिकदे-वतानामेव पूजनं वेदेष्वस्तीत्युच्यते च तदलीकतरमास्ति । तथा



यूरोपखण्डवासिनो वहव एवं वदन्ति पुरा ह्याय्या भौतिकदेवतानां  
पूजका आसन् पुनस्ताः संपूज्य संपूज्य च बहुकालान्तरे परमा-  
त्मानं पूज्यं विदुरिति । तदप्यसत् । तेषां सृष्ट्यारम्भमारभ्याने-  
कैरिन्द्रवरुणाग्न्यादिभिर्नामीभवेदोक्तरीत्येद्वरस्यैवोपासनानुष्ठाना-  
चारागमात् ॥

अत्र प्रमाणानि—( अग्निमी० ) अस्य मन्त्रस्य व्याख्याने हि  
“इन्द्रं मित्रम्०” । ऋग्मन्त्रोयम् । अस्योपरीममेवाग्निं महान्तमात्मान-  
मित्यादि निरुक्तं च लिखितं तत्र द्रष्टव्यम् । तथा तदेवाग्निस्तदा-  
दित्य० इति यजुर्मन्त्रश्च ।

तमीशानं जगतस्तस्थुषस्पतिं धियंजिन्वमवसे  
हूमहे वयम् । पूषानो यथा वेदसामसद्वृधे रक्षिता  
पाथुरदब्धः स्वस्तये ॥ १ ॥ ऋ० अ० १ अ० ६ व० १५  
मं० ५ ॥ हिरण्यगर्भः समवर्त्तताग्रे भूतस्य जातः पतिरेकं  
आसीत् । स दाधार पृथिवीं व्यामुतेमां कस्मै देवाय  
हविषां विधेम ॥ ऋ० अ० ८ अ० ७ व० ३ मं० १ ।

इत्यादयो नव मंत्रा एतद्विषयाः सन्ति ॥

प्रतद्वोचेदमृतं नु विद्वान् गन्धर्वोधाम् विभृतं गु-  
हासत् । त्रीणि पदानि निहिता गुहास्य यस्तानि वेद-  
स पितुः पितासत् ॥ ३ ॥ स नो बन्धुर्जनिता स वि-  
धाता धामानि वेद शुर्वनानि विश्वा ॥ यत्र देवा अ-  
मृतमानशानास्तृतीये धामन्नध्यैरयन्त ॥ ४ ॥ परीत्य  
भूतानि परीत्य लोकान् परीत्य सर्वाः प्रदिशो दिशश्च ।



उपस्थाय प्रथमजामृतस्यात्मनात्मानमभि संविवेश  
॥५॥ य० अ० ३२ मं० ९ । १० । ११ ॥ वेदाहमेतं पु-  
रुषं महान्तमादित्यवर्णं तमसः परस्तात् । तमेव  
विदित्वातिमृत्युमेति नान्यः पन्था विद्यतेऽयनाय  
॥ ६ ॥ य० अ० ३१ मं० १८ ।

तदेजति तन्नैजति तद्दूरे तद्वन्तिके । तदन्तरस्य  
सर्वस्य तदु सर्वस्यास्य बाह्यतः ॥ ७ ॥ य० अ० ४०  
मं० ५ । स पर्यगाच्छुक्रमकायमव्रणमित्यादि च ॥

य इमा विश्वा भुवनानि जुह्वदृषिर्होता न्यसीदत्  
पिता नः । स आशिषा द्रविणमिच्छमानः प्रथमच्छ-  
द्वराऽऽ ॥ आविवेश ॥ ८ ॥ किञ्च स्वदासीदधि-  
ष्ठानमारम्भणं कतमत्स्वित् कथासीत् । यतो भूमिं  
जनयन् विश्वकर्मा विद्यामौर्णोन्माहिना विश्वचक्षाः  
॥ ९ ॥ विश्वतश्चक्षुरुत विश्वतो मुखो विश्वतो बाहु-  
रुत विश्वतस्पात् । संब्राहुभ्यां धमति संपतत्रैर्यावा-  
भूमीं जनयन्देव एकः ॥ १० ॥ य० अ० १७ मं० १७ ।  
१८ । १६ ॥

इत्यादयो मंत्रा यजुषि बहवः सन्ति । तथा सामवेदस्योत्तरार्चिके  
त्रिकम् ११ “अभित्वा शूर नो नुमोऽदुग्धा इव धेनवः । ईशानमस्य  
जगतः स्वर्हशमीशानमिन्द्रतस्थुषः ॥ ११ ॥ नत्वा वा अन्यो दिव्यो  
न पार्थिवो न जातो न जनिष्यते ॥ अश्वायन्तो मघवन्निन्द्र वाजिनो  
गव्यतस्त्वाहवामहे” ॥ १२ ॥ इत्यादयश्च ॥



नासदासीन्नोसदासीत्तदानीं नासीद्रजो नो व्यो-  
मापरोयत् । किमावरीवः कुहकस्य शर्मन्नम्भः किमा-  
सीद्गहनं गभीरम् ॥ १३ ॥ इयं विसृष्टिर्यतं आवभूव यदि  
वा दधे यदि वा न । यो अस्याध्यक्षः परमे व्योमन्तसो  
अङ्ग वेद यदि वा न वेद ॥ १४ ॥ इत्यन्ताः सप्तमन्त्रा-  
ऋग्वेदे । अ० ८ अ० ७ व० १७ मं० १ । ७ ॥ यत्परम-  
मवमं यच्च मध्यमं प्रजापतिः ससृजे विश्वरूपम् । कि-  
धता स्कम्भः प्रविवेश तत्र यन्न प्राविशत् कियत्तद्व-  
भूव ॥ १५ ॥ यस्मिन्भूमिरन्तरिक्षं यौर्यस्मिन्नध्याहिं-  
ता । यत्राग्निश्चन्द्रमाः सूर्योवातस्तिष्ठन्त्यर्पिता  
स्कम्भं तं ब्रूहि कतमः सिंदेव सः ॥ १६ ॥ अथर्व०  
कां० १० अनु० ४ मं० ८ । १२ ॥

इत्यादयोऽथर्ववेदेऽपि बहवो मन्त्राः सन्ति । एतेषां मन्त्राणां  
मध्यात्केषां चिदर्थः पूर्वं प्रकाशितः केषां चिदग्रे विधास्यतेऽत्राप्रस-  
ङ्गाच्चोच्यते । “अणोरणीयान्महतो महीयानात्मास्य जन्तोर्निहितो  
गुहायाम् । तमक्रतुः पश्यति वीतशोको धातुः प्रसादान्महिमानमा-  
त्मनः ॥ १ ॥ अशब्दमस्पर्शमरूपमव्ययं तथाऽरसं नित्यमगन्धवच्च  
यत् । अनाद्यनन्तं महतः परं ध्रुवं निचाय्य तं मृत्युमुखात्प्रमुच्यते  
॥ २ ॥ यदेवेह तदमुत्र यदमुत्र तदन्विह । मृत्योः समृत्युमाप्नोति  
यदेह नानेव पश्यति ॥ ३ ॥ एको वशी सर्वभूतान्तरात्मा एकं रूपं  
बहुधा यः करोति । तमात्मस्थं येनुपश्यन्ति धीरास्तेषां सुखं शा-  
श्वतं नेतरेषाम् ॥ ४ ॥ नित्यो नित्यानां चेतनश्चेतनानामेको बहूनां  
यो विदधाति कामान् । तमात्मस्थं येऽनुपश्यन्ति धीरास्तेषां शान्तिः  
शाश्वती नेतरेषाम्” ॥ ५ ॥ इति कठवल्ल्युपनिषदि ॥ “दिव्यो ह्यमूर्त्तः



पुरुषः स बाह्याभ्यन्तरो ह्यजः । अप्राणो ह्यमनाः शुभ्रोऽक्षरात्परतः  
परः॥६॥ यः सर्वज्ञः सर्वविद्यस्यैष महिमा भुवि । दिव्ये ब्रह्मपुरे ह्येष व्यो-  
म्यात्मा प्रतिष्ठितः”॥७॥ इति मुण्डकोपनिषदि । “नान्तः प्रज्ञं न बहिः  
प्रज्ञं नोभयतः प्रज्ञं न प्रज्ञानघनं न प्रज्ञं नाप्रज्ञम् । अदृष्टमव्यवहार्य-  
मग्राह्यमलक्षणमचिन्त्यमव्यपदेश्यमेकात्म्यप्रत्ययसारं प्रपञ्चोपशमं  
शान्तं शिवमद्वैतं चतुर्थं मन्यन्ते स आत्मा स विज्ञेयः” ॥ ८ ॥ इति  
माण्डूक्योपनिषदि “सत्यं ज्ञानमनन्तं ब्रह्म यो वेद निहितं गुहायाम् ।  
परमे व्योमन्त्सोऽश्नुते सर्वान्कामान् ब्रह्मणा सह विपश्चितेति” ॥  
॥९॥ इति तैत्तिरीयोपनिषदि । “यो वै भूमा तत्सुखं नाल्पे सुखमस्ति  
भूमैव सुखम् । भूमा त्वेव विजिज्ञासितव्यइति । यत्र नान्यत्पश्यति,  
नान्यच्छृणोति, नान्याद्विजानाति स भूमा । अथ यत्रान्यत्पश्यत्यन्य-  
च्छृणोत्यन्यद्विजानाति तदल्पम् । यो वै भूमा तदमृतमथ यदल्पं  
तन्मर्त्यं॥ स भगवः कस्मिन्प्रतिष्ठित इति स्वे महिम्नि”॥ इति छा-  
न्दोग्योपनिषदि । वेदोक्तेशानादिविशेषणप्रतिपादितोऽग्नोरणीया-  
नित्याद्युपनिषदुक्तविशेषणप्रतिपादितश्च यः परमेश्वरोस्ति । स ए-  
वाऽऽर्यैः सृष्टिमारभ्याद्यपर्यन्तं यथावद्विदित्वोपासितोस्तीतिमन्य-  
ध्वम् । एवं परब्रह्मविषयप्रकाशकेषु प्रमाणेषु सत्सु यद्ब्रह्मोक्षमूलरै-  
रुक्तमार्याणां पूर्वमीश्वरज्ञानं नासीत्पुनः क्रमाज्जातमिति । न ताच्छ-  
ष्टग्रहणार्हमस्तीति विजानीमः ॥

## अथ ब्रह्मविद्याविषयः ।

किं च “हिरण्यगर्भः समवर्त्तताग्रे भूतस्य जातः पतिः” एतन्म-  
न्त्रव्याख्यानावसरेऽयं मन्त्रोऽर्वाचीनोस्ति छन्दस इति शार्ङ्गयदे-  
शोत्पन्नैर्भट्टमोक्षमूलरैः स्वकीयसंस्कृतसाहित्याख्ये ग्रन्थे एतद्विषये  
यदुक्तं तन्न संगच्छते । यच्च वेदानां द्वौ भागावेकश्छन्दो द्वितीयो  
मन्त्रश्च तत्र यत्सामान्यार्थाभिधानं परबुद्धिप्रेरणाजन्यं स्वकल्पनया  
रचनाभावं यथाह्यज्ञानिनो मुखादकस्माद्विस्सरेदीदृशं यद्वचनं त-  
च्छन्द इति विज्ञेयम् । तदुक्तोपनिषदस्य एकविंशच्छब्दानि वर्षाण्य-



धिकादधिकानि व्यतीतानि । तथैकोनार्त्रिशच्छतानि वर्षाणि मन्त्रो-  
त्पत्तौ चेत्यनुमानं तेषामस्ति । तत्र तैरुक्तानि प्रमाणानि । “अग्निः  
पूर्वेभिर्ऋषिभिरीड्यो नूतनैरुतेत्यादीनि ज्ञातव्यानि ।” तदिदमप्यन्य-  
थास्ति । कुतः ? हिरण्यगर्भशब्दस्यार्थज्ञानाभावात् । अत्र प्रमा-  
णानि-“ज्योतिर्वै हिरण्यं ज्योतिरेषोऽमृतश्च हिरण्यम् ।” श० कां० ६  
अ० ७ ॥ “केशीकेशारश्मयस्तैस्तद्भान्भवति काशनाद्वा प्रकाशनाद्वा  
केशीदं ज्योतिरुच्यते” । नि० अ० १२ खं० २५ ॥ “यशो वै हिरण्यम् ।”  
दे० पं० ७ अ० ३ । “ज्योतिरेवायं पुरुष इत्यात्मज्योतिः” श० कां० १४  
अ० ७ । “ज्योतिरिन्द्राग्नी” श० कां० १० अ० ४ । एषामर्थः-ज्योति-  
र्विज्ञानं गर्भः स्वरूपं यस्य स हिरण्यगर्भः । एवं च ज्योतिर्हिरण्यं  
प्रकाशो ज्योतिरमृतं मोक्षो ज्योतिरादित्यादयः केशाः प्रकाशका-  
लोकाश्च यशः सत्कीर्तिर्धन्यवादश्च ज्योतिरात्मा जीवश्च ज्योतिरि-  
न्द्रः सूर्योऽग्निश्चैतत्सर्वं हिरण्याख्यं गर्भं सामर्थ्यं यस्य स हिरण्य-  
गर्भः परमेश्वरः । अतो हिरण्यगर्भशब्दप्रयोगाद्वेदानामुत्तमत्वं स-  
नातनत्वं तु निश्चीयते न तु नवीनत्वम् । अस्मात्कारणाद्यत्तैरुक्तं हि-  
रण्यगर्भशब्दप्रयोगान्मन्त्रभागस्य नवीनत्वं तु द्योतितं भवति । किं  
त्वस्य प्राचीनत्वे किमपि प्रमाणं नोपलभामह इति । तद्भ्रममूलमे-  
व विज्ञेयम् । यच्चोक्तम्-मन्त्रभागनवीनत्वे अग्निः पूर्वैभिरित्यादिका-  
रणं तदापि तादृशमेव । कुतः ? ईश्वरस्य त्रिकालदर्शित्वात् । ईश्वरो  
हि त्रीन्कालान् जानाति । भूतभविष्यद्वर्त्तमानकालस्थैर्मन्त्रद्रष्टृभिर्म-  
नुष्यैर्मन्त्रैः प्राणैस्तर्कैश्चर्षिभिरहमेवेड्यो बभूव भवामि भविष्यामि  
चेति विदित्वेदमुक्तमित्यदोषः । अन्यच्च-ये वेदादिशास्त्राण्यधीत्य  
विद्वांसो भूत्वाऽध्यापयन्ति ते प्राचीनाः । ये चाधीयते ते नवीनाः ।  
तैर्ऋषिभिरग्निः परमेश्वर एवेड्योस्त्यतश्च ॥

अत्र निरुक्तेऽपि प्रमाणम्-“तत्प्रकृतीतरद्वर्त्तनसामान्यादित्ययं  
मन्त्रार्थचिन्ताभ्यूहोऽभ्यूहोऽपि श्रुतितोऽपि तर्कतो न तु पृथक्त्वेन  
मन्त्रा निर्वक्तव्याः प्रकरणश एव तु निर्वक्तव्या न ह्येषु प्रत्यक्षस्मृत्यु-  
नृषेरतपसो वा पारोवर्यवित्सु तु खलु वेदितृषु भूयो विद्यः प्रश-  
स्यो भवतीत्युक्तं पुरस्तान्मनुष्या वा ऋषिषूत्क्रामत्सु देवान्ब्रुवन्को  
न ऋषिर्भविष्यतीति तेभ्य एतं तर्कमृषिं प्रायच्छन् मन्त्रार्थचिन्ता



यूष्मदभ्युदं तस्माद्यदेव किं चानूचानोऽभ्युहृत्यार्थं तद्भवति ।” नि०  
अ० १३ ख० १२ ॥ अस्यार्थः—( तत्प्रकृति० ) तस्य मंत्रसमूहस्य प-  
दशब्दाक्षरसमुदायानामितरत् परस्परं विशेष्यविशेषणतया सा-  
मान्यवृत्तौ वर्त्तमानानां मंत्राणामर्थज्ञानचिन्ता भवति । कोयं ख-  
ल्वस्य मंत्रस्यार्थो भविष्यतीत्यभ्युदो बुद्ध्यावाभिमुख्येनोदो विशेष  
ज्ञानार्थस्तर्को मनुष्येण कर्तव्यः । नैते श्रुतितः श्रवणमात्रेणैव तर्कमा-  
त्रेण च पृथक् मंत्रार्थनिर्वक्तव्याः । किंतु प्रकरणानुकूलतया पूर्वापर-  
सम्बन्धेनैव नितरां वक्तव्याः । किं च नैवैतेषु मंत्रेष्वनृषेरतपसोऽशु-  
द्धान्तःकरणस्याविदुषः प्रत्यक्षं ज्ञानं भवति । न यावद्वा पारोवर्यवि-  
त्सु कृतप्रत्यक्षमंत्रार्थेषु मनुष्येषु भूयोविद्यो बहुविद्यान्वितः प्रशस्यो-  
ऽत्युत्तमो विद्वान् भवति । न तावदभ्युदः सुतर्केण वेदार्थमपि व-  
क्तुमर्हतीत्युक्तं सिद्धमस्ति । अत्रेतिहासमाह—पुरस्तात्कदाचिन्मनु-  
ष्या ऋषिषु मंत्रार्थदृष्टृषूत्क्रामत्स्वतीतेषु सत्सु देवान् विदुषोऽब्रुवन्नपू-  
च्छन् कोऽस्माकं मध्ये ऋषिर्भविष्यतीति । तेभ्यः सत्यासत्यविज्ञानेन  
वेदार्थबोधार्थं चैतं तर्कमृषिं ते प्रायच्छन् दत्तवन्तोऽयमेव युष्मासु  
ऋषिर्भविष्यतीत्युत्तरमुक्तवन्तः । कथं भूतं तं तर्कं मन्त्रार्थचिन्ताभ्यु-  
हमभ्युदम् । मन्त्रार्थविज्ञानकारकम् । अतः किं सिद्धं यः कश्चिदनू-  
चानो विद्यापारगः पुरुषोऽभ्युहति वेदार्थमभ्युहते प्रकाशयते तदे-  
वार्थमृषिप्रोक्तं वेदव्याख्यानं भवतीति मन्तव्यम् । किंच यदल्पवि-  
द्येनाल्पबुद्धिना पक्षपातिना मनुष्येण चाभ्युह्यते तदनार्थमनृतं भ-  
वति । नैतत्केनाप्यादर्त्तव्यमिति । कुतः ? तस्यानर्थयुक्तत्वात् । त-  
दादरेण मनुष्याणामप्यनर्थापत्तेश्चेति । अतः पूर्वभिः प्राक्तनैः प्र-  
थमोत्पन्नैस्तर्कैर्ऋषिभिस्तथा नूतनैर्वर्त्तमानस्थैश्चोतापि भविष्यद्भि-  
श्च त्रिकालस्थैरग्निः परमेश्वर एवेदोऽस्ति । नैवास्माद्भिन्नः कश्चि-  
त्पदार्थः कस्यापि मनुष्यस्येदोऽस्ति ततोऽव्य उपास्योऽस्तीति निश्चयः ।  
एवमग्निः पूर्वभिर्ऋषिभिरीड्यो नूतनैरुत्तमैस्तस्य मन्त्रस्यार्थसंगतेनैव  
वेदेष्वर्वाचीनाख्यः कश्चिद् दोषो भवितुमर्हतीति ॥

अन्यच्च—“प्राणा वा ऋषयो दैव्यासः” ऐ० पं० २ ब्र० ४ । पूर्वभिः  
पूर्वकालावस्थैः कारणस्थैः प्राणैः कार्यद्रव्यस्थैर्नूतनैश्चर्षिभिः  
सदैव समाध्यांगेन सर्वैर्विद्वद्भिर्ऋग्निः परमेश्वर एवेदोऽस्ति तेन  
श्रेयो भवतीति मन्तव्यम् ॥



अथ वेदेषु छन्दो मन्त्रादिसंज्ञाविचारविषयः ॥

यच्चोक्तं छन्दोमन्त्रयोर्भेदोस्तीति तदप्यसंगतम् । कुतः ? छन्दो वेदनिगममन्त्रश्रुतीनां पर्यायवाचकत्वात् । तत्र छन्दोऽनेकार्थवाचकमस्ति । वैदिकानां गायत्र्यादिवृत्तानां लौकिकानामार्यादीनां च वाचकम् । क्वचित्स्वातन्त्र्यस्यापि । अत्राहुर्वास्काचार्याः-“मन्त्रा मननाच्छन्दांसिच्छादनात्स्तोमः स्तवनाद्यजुर्यजतेः सामसंमितमृचा” । नि० अ० ७ ख० १२ ॥ अविद्यादिदुःखानां निवारणात्सुखेराच्छादनाच्छन्दो वेदः” । तथा “चन्देरादेश्च छः” इत्यौणादिकं सूत्रम् । अदि आल्हादने दीप्तौ चेत्यस्माद्धात्तोरसुप्रत्यये परे चकारस्य छकारादेशे च कृते छन्दस् इति शब्दो भवति । वेदाध्ययनेन सर्वविद्या प्राप्तेर्मुन्य आल्हादी भवति सर्वार्थज्ञाता चातश्छन्दो वेदः । “छन्दाश्सि वैदेवावयोनाधाश्छन्दोभिर्हीदः सर्वं वयुनं नद्धम्” श० कां० ८ अ० २ । “एता वै देवताश्छन्दाश्सि” श० कां० ८ अ० ३ । अस्यायमभिप्रायः- मन्त्रि गुप्तभाषणे । अस्माद्धलश्चेति सूत्रेण घञ्प्रत्यये कृते मन्त्रशब्दस्य सिद्धिर्जायते । गुप्तानां पदार्थानां भाषणं यस्मिन्वर्तते स मन्त्रो वेदः । तदवयवानामनेकार्थानामपि मन्त्रसंज्ञा भवति तेषां तदर्थवत्त्वात् । तथा मनज्ञाने अस्माद्धातोः “सर्वधातुभ्यः घृन्” इत्युणादिसूत्रेण घृन्प्रत्यये कृते मन्त्रशब्दो व्युत्पद्यते । मन्यन्ते ज्ञायन्ते सर्वैर्मन्यैः सत्याः पदार्था येन यस्मिन्वा समन्त्रो वेदः । तदवयवा अग्निमीलितपुरोहितमित्यादयो मन्त्रा गृह्यन्ते । यानि गायत्र्यादीनि च्छन्दांसि तदन्विता मन्त्राः सर्वार्थद्योतकत्वाद्देवताशब्देन गृह्यन्ते । अतश्च छन्दांस्येव देवाः । वयोनाधाः सर्वक्रियाविद्यानिबन्धनास्तैश्छन्दोभिरेव वेदैर्वेदमन्त्रैश्च सर्वं विश्वं वयुनं कर्मादि चेद्वरेण नद्धं बद्धं कृतमिति विज्ञेयम् । येन छन्दसा छन्दोभिर्वा सर्वा विद्याः संवृता आवृताः सम्यक् स्वीकृता भवन्ति । तस्माच्छन्दांसि वेदा मननान्मन्त्राश्चेति पर्यायौ । एवं श्रुतिस्तु वेदो विज्ञेय इति मनुस्मृतौ इत्यपि निगमो भवतीति निरुक्ते । श्रुतिर्वेदो मन्त्रश्च निगमो वेदो मन्त्रश्चेति पर्यायौ स्तः । श्रूयन्ते वा सकला विद्या यया सा श्रुतिर्वेदो मन्त्राश्च श्रुतयः । तथा निगच्छन्ति नितरां जानन्ति प्राप्नुवन्ति वा सर्वा विद्या यस्मिन् स निगमो वेदो मन्त्रश्चेति ॥



तथा व्याकरणेपि—“मंत्रे यस्य ह्रस्वः शब्दहाद्वृच्कृगमिजनि-  
भ्यो लेः” ॥ १ ॥ अष्टाध्याय्याम् । अ० २ पा० ४ । सू० ८० । “छन्दसि  
लुङ्लङ्लिटः ॥ २ ॥ अ० ३ पा० ४ सू० ६ ।” वा षपूर्वस्य निगमे ॥  
३ ॥ अ० ६ पा० ४ सू० ९ ॥ अत्रापि छन्दो मन्त्रनिगमाः पर्यायवा-  
चिनः सन्ति । एवं छन्द आदीनां पर्यायसिद्धेर्यो भेदं ब्रूते तद्वचनम-  
प्रमाणमेवास्तीति विज्ञायते ॥ इति वेदविषयविचारः ॥

### अथ वेदसंज्ञाविचारः ।

अथ कोऽयं वेदो नाम? मन्त्रभागसंहितेत्याह । किं च मन्त्रब्राह्मण-  
योर्वेदनामधेयमिति कात्यायनोक्तेर्ब्राह्मणभागस्यापि वेदसंज्ञा कुतो न  
स्वीक्रियत इति । मैवं वाच्यम् । न ब्राह्मणानां वेदसंज्ञा भवितुमर्हति ।  
कुतः? पुराणेतिहाससंज्ञकत्वाद्धेदव्याख्यानादपिभिरुक्तत्वादनीश्व-  
रोक्तत्वात्कात्यायनभिन्नैर्ऋषिभिर्वेदसंज्ञायामस्वीकृतत्वान्मनुष्यबुद्धि-  
रचितत्वाच्चेति ॥

यथा ब्राह्मणग्रन्थेषु मनुष्याणां नामलेखपूर्वका लौकिका इतिहा-  
साः सन्ति न चैवं मन्त्रभागे । किं च भोः !

त्र्यायुषं जमदग्नेः कश्यपस्य त्र्यायुषम् । यद्देवेषु  
त्र्यायुषं तन्नो अस्तु त्र्यायुषम् ॥ १ ॥ यजु० अ० ३ मं० ६२ ।

इत्यादीनि वचनान्यृषीणां नामाङ्कितानि यजुर्वेदादिष्वपि दृ-  
श्यन्ते । अनेनेतिहासादिविषये मन्त्रब्राह्मणयोस्तुल्यता दृश्यते पुन-  
र्ब्राह्मणानामपि वेदसंज्ञा कुतो न मन्यते? मैवं भ्रमि । नैवात्र जमद-  
ग्निकश्यपौ देहधारिणो मनुष्यस्य नास्मी स्तः । अत्र प्रमाणम्—“च-  
क्षुर्वै जमदग्निर्ऋषिर्यदेनेन जगत्पश्यत्यथो मनुते तस्माच्चक्षुर्जमदग्निर्ऋ-  
षिः ।” श० कां० ८ अ० १ । “कश्यपो वै कूर्मः प्राणो वै कूर्मः ।” श० कां० ७  
अ० ५ । अनेन प्राणस्य कूर्मः कश्यपश्च संज्ञास्ति । शरीरस्य नाभौ तस्य  
कूर्माकारवस्थितः । अनेन मन्त्रेण शिवस्यैव दिग्यते सत्यस्यैव जग-



दीश्वर! भवत्कृपया नोऽस्माकं जमदग्निसेनकस्य चक्षुषः कश्यपा-  
ख्यस्य प्राणस्य च त्र्यायुषं त्रिगुणमर्थात् त्रीणि शतानि वर्षाणि या-  
वत्तावदायुरस्तु । चक्षुरित्युपलक्षणमिन्द्रियाणां प्राणो मन आदीनां  
च ( यद्देवेषु त्र्यायुषम् ) अत्र प्रमाणम्-“विद्वाँसो हि देवाः ।” श०  
का० ३ अ० ७ । अनेन विदुषां देवसंज्ञास्ति । देवेषु विद्वत्सु यद्विद्या-  
प्रभावयुक्तं त्रिगुणमायुर्भवति ( तन्नो अस्तु त्र्यायुषम् ) तत्सेन्द्रिया-  
णां समनस्कानां नोस्माकं पूर्वोक्तं सुखयुक्तं त्रिगुणमायुरस्तु भवेत् ।  
येन सुखयुक्ता वयं तावदायुर्मुञ्जीमहि । अनेनान्यदप्युपदिश्यते । ब्र-  
ह्मचर्यादिसुनियमैर्मनुष्यैरेतत्त्रिगुणमायुः कर्तुं शक्यमस्तीति गम्यते ।  
अतोर्थाभिधायकैर्जमदग्न्यादिभिः शब्दैरर्थमात्रं वेदेषु प्रकाशयते ।  
अतो नात्र मन्त्रभागे हीतिहासलेशोप्यस्तीत्यवगन्तव्यम् । अतो यच्च  
सायणाचार्यादिभिर्वेदप्रकाशादिषु यत्र कुत्रेतिहासवर्णनं कृतं  
तद्भ्रममूलमस्तीति मन्तव्यम् ॥

तथा ब्राह्मणग्रन्थानामेव पुराणेतिहासादि नामास्ति न ब्रह्मवैव-  
र्तश्रीमद्भागवतादीनां चेति निश्चीयते । किञ्च भोः ! ब्रह्मयज्ञविधाने  
यत्र कचिद्ब्राह्मणसूत्रग्रन्थेषु । यद्ब्राह्मणानीतिहासान्पुराणानि क-  
ल्पान् गाथानाराशंसीरित्यादीनि वचनानि दृश्यन्ते । एषां मूलमथ-  
र्ववेदेऽप्यस्ति ।

स बृहतीं दिशमनुव्यचलत् । तमितिहासश्च पु-  
राणं च गाथाश्च नाराशंसीश्चानुव्यचलन् । इतिहास-  
स्य च वै स पुराणस्य च गाथानां च नाराशंसीनां च  
प्रियं धाम भवति य एवं वेद ॥ १ ॥ अथर्व० का० १५।  
प्रपा० ३० । अनु० १ । मं० ४ ॥

अतो ब्राह्मणग्रन्थेभ्यो भिन्ना भागवतादयो ग्रन्था इतिहासा-  
दिसंज्ञया कुतो न गृह्यन्ते ? मैवं वाचि । एतैः प्रमाणैर्ब्राह्मणग्र-  
न्थानामेव ग्रहणं जायते न श्रीमद्भागवतादीनामिति । कुतः ?



ब्राह्मणग्रन्थेष्वितिहासादीनामन्तर्भावात् । तत्र देवासुराः संय-  
त्ता आसन्नित्यादय इतिहासाग्राह्याः । “सदेव सोम्येदमग्रआसी-  
देकमेवाद्वितीयम् ।” छान्दोग्योपनि० प्रपा० ६ । “आत्मा वा इदमेकमे-  
वाग्र आसीन्नान्यत् किं चन मिषत् ।” इत्यैतरेयारण्यकोपनि० अ० १  
खं० १ ॥ “आपो ह वा इदमग्रे सलिलमेवास ।” श० कां० ११ अ० १ ।  
इदं वा अग्रे नैव किञ्चिदासीत् । इत्यादीनि जगतः पूर्वावस्थाकथन-  
पूर्वकाणि वचनानि ब्राह्मणान्तर्गतान्येव पुराणानि ग्राह्याणि । कल्पा  
मन्त्रार्थसामर्थ्यप्रकाशकाः । तद्यथा—इषेत्वोर्जेत्वेति वृष्ट्यैतदाह ।  
यदाहेषेत्वेत्यूर्जेत्वेति यो वृष्टादूर्गसो जायते तस्मै तदाह—“सवितावै  
देवानां प्रसविता सवितृप्रसूताः ।” श० कां० १ अ० ७ । इत्यादयो  
ग्राह्याः । गाथा याज्ञवल्क्यजनकसंवादो यथा शतपथब्राह्मणे गार्गी  
मैत्रेय्यादीनां परस्परं प्रश्नोत्तरकथनयुक्ताः सन्तीति । नाराशंस्यश्च-  
अत्राहुर्यास्काचार्याः—“नराशंसां यज्ञ इति कथक्यो नरा अस्मिन्ना-  
सीनाः शंसन्त्यग्निरिति शाकपूणिर्नरैः प्रशस्यो भवति ।” नि० अ० ८  
खं० ६ ॥ नृणां यत्र प्रशंसा नृभिर्यत्र प्रशस्यते ता ब्राह्मणनिरुक्ता-  
द्यन्तर्गताः कथा नाराशंस्यो ग्राह्या नातोऽन्या इति किञ्च तेषु तेषु  
वचनेष्वपीदमेव विज्ञायते यत् यस्माद्ब्राह्मणानीति संज्ञी पदमिति-  
हासादिस्तेषां संज्ञेति । तद्यथा—ब्राह्मणान्येवेतिहासान् जानीयात्  
पुराणानि कल्पान् गाथा नाराशंसीश्चेति ॥

अन्यदप्यत्र प्रमाणमस्ति न्यायदर्शनभाष्ये—“वाक्यविभागस्य  
चार्थग्रहणात् । १ ।” अ० २ आ० २ सू० ६० । अस्योपरि वात्स्यायन-  
भाष्यम्—“प्रमाणं शब्दो यथा लोके विभागश्च ब्राह्मणवाक्यानां  
त्रिविधः ।” अयमभिप्रायः—ब्राह्मणग्रंथशब्दा लौकिका एव न वैदिका  
इति । तेषां त्रिविधो विभागो लक्ष्यते । “विध्यर्थवादानुवादवचन-  
विनियोगात् ॥ २ ॥” अ० २ आ० २ सू० ६१ ॥ अस्योप० वा० भा० ।  
“त्रिधा खलु ब्राह्मणवाक्यानि विनियुक्तानि विधिवचनान्यर्थवादवच-  
नान्यनुवादवचनानीति” तत्र “विधिर्विधायकः ॥ ३ ॥” अ० २ आ० २  
सू० ६२ ॥ अस्योप० वा० भा० । “यद्वाक्यं विधायकं चोदकं स विधिः  
विधिस्तु नियोगानुज्ञा वा यथाग्निहोत्रं जुहुयात्स्वर्गकाम इत्यादि ॥”



ब्राह्मणवाक्यानामिति शेषः । “स्तुतिर्निन्दापरकृतिः पुराकल्प इत्यर्थवादः ॥ ४ ॥” अ० २ आ० २ सू० ६३ । अस्योप० वा० भा० । “विधेः फलवादलक्षणाया प्रशंसा सा स्तुतिः । संप्रत्ययार्थं स्तूयमानं श्रद्धधीतेति प्रवर्तिका च फलश्रवणात्प्रवर्त्तते सर्वजिता वै देवाः सर्वमजयन्सर्वस्याप्त्यै सर्वस्य जित्यै सर्वस्यैतेनाप्नोति सर्वं जयतीत्येवमादि ।” अनिष्टफलवादो निन्दावर्जनार्थं निन्दितं न समाचरेदिति । “स एष वा प्रथमो यज्ञो यज्ञानां यज्ज्योतिष्टोमो य एतेनानिष्ट्वाऽन्येन यजते गर्त्तपतत्ययमेतज्जीर्यते वा इत्येवमादि” । अन्यकर्तृकस्य व्याहृतस्य विधेर्वादः परकृतिः “हुत्वा वषामेवाग्नेभिघारयन्ति । अथ पृषदाज्यं तदु ह चरकाध्वर्येवः पृषदाज्यमेवाग्नेभिघारयन्ति । अग्नेः प्राणाः पृषदाज्यं स्तोममित्येवमाभिदधतीत्येवमादि” । ऐतिह्यसमाचरितो विधिः पुराकल्प इति । “तस्माद्वा एतेन ब्राह्मणा हविः पवमानं सामस्तोममस्तौषन् योनेर्यज्ञं प्रतनवामहा इत्येवमादि” । कथं? परकृतिः पुराकल्पौ अर्थवादा इति । स्तुतिनिन्दावाक्येनाभिसंबन्धाद्विध्याश्रयस्य कस्य कस्यचिदर्थस्य द्योतनादर्थवाद इति ॥

“विधिविहितस्यानुवचनमनुवादः” ॥ ५ ॥ अ० २ आ० २ सू० ६४ अस्योप० वा० भा० । “विध्यनुवचनं चानुवादो विहितानुवचनं च पूर्वः शब्दानुवादोऽपरोऽर्थानुवादः” । “न चतुष्टमैतिह्यार्थापत्तिसंभवाभावाप्रामाण्यात्” ॥ ६ ॥ अ० २ आ० २ सू० १॥ अस्योप० वा० भा० । न चत्वार्येव प्रमाणानि किं तर्हि ऐतिह्यमार्थापत्तिः संभवोऽभाव इत्येतान्यपि प्रमाणानि । इति होचुरित्यनिर्दिष्टप्रवक्तृकप्रवादपारंपर्यमैतिह्यम् । अनेन प्रमाणेनापीतिहासादिनामभिर्ब्राह्मणान्येव गृह्यन्ते नान्यादिति ॥

अन्यच्च-ब्राह्मणानि तु वेदव्याख्यानान्येव सन्ति नैव वेदाख्यानीति । कुतः ? “इषेत्वोर्जेत्वेति” श० कां० १ अ० ७ । इत्यादीनि मंत्रप्रतीकानि धृत्वा ब्राह्मणेषु वेदानां व्याख्यानकरणात् ॥

अन्यच्च महाभाष्येपि । केषां शब्दानाम् ? लौकिकानां वैदिकानां च । तत्र लौकिकास्तावत् । गौरश्वः पुरुषोहस्तीशकुनिर्मृगो ब्राह्मण



इति । वैदिकाः खल्वपि । शन्नोदेवीरभिष्टये । इषेतवोर्जेत्वा । अग्नि-  
मीलेपुरोहितम् । अग्नयायाहि वीतयइति । यदि ब्राह्मणग्रंथानामपि  
वेदसंज्ञाभीष्टाभूत्तर्हि तेषामप्युदाहरणमदात् । अत एव महाभाष्य-  
कारेण मन्त्रभागस्यैव वेदसंज्ञां मत्वा प्रथममन्त्रप्रतीकानि वैदिकेषु  
शब्देषूदाहृतानि । किंतु यानि गौरश्च इत्यादीनि लौकिकोदाहरणानि  
दत्तानि तानि ब्राह्मणादिग्रन्थेष्वेव घटन्ते । कुतः । तेष्वुदाहरणशब्दपाठ-  
व्यवहारदर्शनात् । द्वितीया ब्राह्मणे ॥१॥ अ० २ पा० ३ सू० ६० । चतुर्थ्यर्थे  
बहुलं छन्दसि ॥२॥ अ० २ पा० ३ सू० ६२ । पुराणप्रोक्तेषु ब्राह्मणक-  
ल्पेषु ॥३॥ अ० ४ पा० ३ सू० १०५ ॥ इत्याध्यायां सूत्राणि । अत्रापि  
पाणिन्याचार्यैर्वेदब्राह्मणयोर्भेदेनैव प्रतिपादनं कृतम् । तद्यथा पु-  
राणैः । प्राचीनैर्ब्रह्मावृषिभिः प्रोक्ता ब्राह्मणकल्पग्रन्थात् वेदव्या-  
ख्यानाः सन्ति । अतएवैतेषां पुराणैतिहाससंज्ञा कृतास्ति । य-  
द्यत्र छन्दोब्राह्मणयोर्वेदसंज्ञाभीष्टा भवेत्तर्हि चतुर्थ्यर्थे बहुलं छन्द-  
सीत्यत्र छन्दोग्रहणं व्यर्थं स्यात् । कुतः । द्वितीया ब्राह्मणेति ब्राह्म-  
णशब्दस्य प्रकृतत्वात् । अतो विज्ञायते न ब्राह्मणग्रंथानां वेदसंज्ञा-  
स्तीति अतः किं सिद्धम् । ब्रह्मेति ब्राह्मणानां नामास्ति । अत्र प्रमा-  
णम् । ब्रह्म वै ब्राह्मणः क्षत्रं राजन्यः । श० कां० १३ अ० १ ॥ स-  
मानार्थावेतौ ब्रह्मशब्दो ब्राह्मणशब्दश्च । इति व्याकरणमहाभा-  
ष्ये । अ० ५ पा० १ आ० १ ॥ चतुर्वेदविद्भिर्ब्रह्मभिर्ब्राह्मणैर्महर्षिभिः  
प्रोक्तानि यानि वेदव्याख्यानानि तानि ब्राह्मणानि । अन्यच्च । का-  
त्यायनेनापि ब्रह्मणा वेदेन सहचरितत्वात्सहचारोपाधिं मत्वा  
ब्राह्मणानां वेदसंज्ञा संमतेति विज्ञायते । एवमपि न सम्यगस्ति ।  
कुतः एवं तेनानुक्तत्वादतोऽन्यैः ऋषिभिरग्रहीतत्वात् । अनेनापि न  
ब्राह्मणानां वेदसंज्ञा भवितुं मर्हतीति । इत्यादि बहुभिः प्रमाणैर्मन्त्रा-  
णामेव वेदसंज्ञा न ब्राह्मणग्रंथानामिति सिद्धम् ॥

किंच भोः । ब्राह्मणग्रंथानामपि वेदवत्प्रामाण्यं कर्त्तव्यमाहो-  
स्विन्नोति । अत्र ब्रूमः । नैतेषां वेदवत्प्रामाण्यं कर्तुं योग्यमस्ति । कुतः  
ईश्वरोक्ताभावात्तदनुकूलतयैव प्रमाणाहत्वाच्चेति । परंतु सन्ति तानि  
परतः प्रमाणयोग्यान्येवेति ॥



## अथ ब्रह्मविद्याविषयः ॥

वेदेषु सर्वाविद्याः सन्त्याहोस्विज्ञेति ? अत्रोच्यते-सर्वाः सन्ति  
मूलोद्देशतः । तत्रादिमा ब्रह्मविद्या संक्षेपतः प्रकाशयते ।

तमीशानं जगत्तस्तस्थुषस्पतिं धियं जिन्वमवसे  
हमहे वयम् । पूषानो यथा वेदं सामसद्वृधे रक्षिता पा-  
युरदब्धः स्वस्तये ॥ १ ॥ ऋ० अ० १ अ० ६ व० १५ मं०  
५ ॥ तद्विष्णोः परमं पदं सदा पश्यन्ति सूरयः । दि-  
वीचं चक्षुराततम् ॥ २ ॥ ऋ० अ० १ अ० २ व० ७ मं० ५ ॥

## भाष्यम् ॥

अनयोरर्थः-( तमीशानम् ) ईष्टेऽसावीशानः सर्वं जगत्कर्त्ता ( ज-  
गतस्तस्थुषस्पतिं ) जगतो जङ्गमस्य तस्थुषः स्थावरस्य च पतिः  
स्वामी ( धियं जिन्वम् ) यो बुद्धेस्तृप्तिकर्त्ता ( अवसे हमहे वयम् )  
तमवसे रक्षणाय वयं हमहे आह्वयाम्. ( पूषा ) पुष्टिकर्त्ता ( नः )  
स एवास्माकं पुष्टिकारकोस्ति ( यथा वेदसामसद्वृधे ) हे परमेश्वर !  
यथा येन प्रकारेण वेदसां विद्यासुवर्णादीनां धनानां वृधे वर्धनाय  
भवानस्ति तथैव कृपया ( रक्षिताऽसत् ) रक्षकोप्यस्तु । एवं ( पा-  
युरदब्धः स्वस्तये ) अस्माकं रक्षणे स्वस्तये सर्वसुखाय ( अदब्धः )  
अनलसः सन् पालनकर्त्ता सदैवास्तु ॥ १ ॥ तद्विष्णोरिति मंत्रस्या-  
र्थो वेदविषयप्रकरणे विज्ञानकाण्डे गदितस्तत्र द्रष्टव्यः ॥

परीत्य भूतानि परीत्य लोकान् परीत्य सर्वाः  
प्रदिशो दिशश्च ॥ उपस्थाय प्रथमजामृतस्यात्मनात्मा-  
नमभि संविवेश ॥ ३ ॥ य० अ० ३२ मं० ११ ॥

## ॥ भाष्यम् ॥

( परीत्य भू० ) यः परमेश्वरो भूतान्याकाशादीनि परीत्य सर्वतो-



भिवाप्य सूर्यादीन् लोकान् परीत्य पूर्वादिदिशः परीत्य आग्नेया-  
दिप्रदिशश्च परीत्य परितः सर्वतः इत्वा प्राप्य विदित्वा च । ( उप-  
स्थाय प्र० ) यः स्वसामर्थ्यस्याप्यात्मास्ति । यश्च प्रथमानि सूक्ष्म-  
भूतानि जनयति तं परमानन्दस्वरूपं मोक्षाख्यं परमेश्वरं यो जीव  
आत्मना स्वसामर्थ्यनान्तःकरणेनोपस्थाय तमेवोपगतो भूत्वा विदि-  
त्वा चाभिसंविदेश आभिमुख्येन सम्यक् प्राप्य स एव मोक्षाख्यं  
सुखमनुभवतीति ॥

महद्यच्च भुवनस्य मध्ये तपासि क्रान्तं सलिलस्य  
पृष्ठे ॥ तस्मिञ्छूयन्ते य उ के च देवा वृक्षस्य स्कन्धः  
परित इव शाखाः ॥ ४ ॥ अथर्व० कां० १० प्रपा० २३  
अनु० ४ मं० ३८ ॥

### भाष्यम् ॥

( महद्यक्षं ) यन्महत्सर्वेश्वरो महत्तरं यक्षं सर्वमनुष्यैः पूज्यम्  
( भुवनस्य ) सर्वसंसारस्य ( मध्ये ) परिपूर्णम् ( तपासि क्रान्तं )  
विज्ञाने वृद्धम् ( सलिलस्य ) अन्तरिक्षस्य कारणरूपेण कार्यस्य  
प्रलयानन्तरं ( पृष्ठे ) पश्चात् स्थितमस्ति तदेव ब्रह्मविज्ञेयम् ( तस्मि-  
ञ्छूय० ) तस्मिन्ब्रह्मणि ये के चापि देवास्त्रयस्त्रिंशद्वस्वादयस्ते  
सर्वे तदाधारेणैव तिष्ठन्ति । कस्य का इव ( वृक्षस्य स्कन्धः )  
वृक्षस्य स्कन्धे परितः सर्वतो लग्नाः शाखा इव ॥

न द्वितीयो न तृतीयश्चतुर्थो नाप्युच्यते ॥ ६ ॥ न  
पञ्चमो न षष्ठः सप्तमो नाप्युच्यते ॥ ७ ॥ नाष्टमो न  
नवमो दशमो नाप्युच्यते ॥ ८ ॥ तस्मिन् निर्गतं सहः  
संज्ञायाम् । एकं नृदेवं एव ॥ ९ ॥ सर्वे अस्मिन् देवा ए-



कवृत्तो भवन्ति ॥ १० ॥ अथर्व० कां० १३ अनु० ४  
मं० १६ । १७ । १८ । २० । २१ ॥

### भाष्यम् ॥

( न द्वितीय० ) एतैर्मन्त्रैरिदं विज्ञायते परमेश्वर एक एवास्ती-  
ति । नैवातो भिन्नः कश्चिदपि द्वितीयः तृतीयः चतुर्थः ॥ ६ ॥ पञ्चमः  
षष्ठः सप्तमः ॥ ७ ॥ अष्टमो नवमो दशमश्चेश्वरो विद्यते ॥ ८ ॥ यतो नवभि-  
र्नकारैर्द्वित्वसंख्यामारभ्य शून्यपर्यन्तेनैकमीश्वरं विधायास्माद्विन्ने-  
श्वरभावस्यातिशयतया निषेधो वेदेषु कृतोऽस्त्यतो द्वितीयस्योपा-  
सनमत्यन्तं निषिध्यते । सर्वानन्तर्यामितया प्राप्तः सन् जडं चेत-  
नं च द्विविधं सर्वं जगत् स एव पश्यति नास्य कश्चिद् द्रष्टास्ति ।  
न चायं कस्यापि दृश्यो भवितुमर्हति । येनेदं जगद्व्याप्तं तमेव प-  
रमेश्वरमिदं सकलं जगदपि ( निगतं ) निश्चितं प्राप्तमस्ति । व्या-  
पकाद्व्याप्यस्य संयोगसंबन्धत्वात् । ( सहः ) यतः सर्वं सहते  
तस्मात्स एवैव सहोस्ति । स खल्वेक एव वर्त्तते । न कश्चिद् द्विती-  
यस्तदधिकस्तत्तुल्यो वास्ति । एकशब्दस्य त्रिग्रहणात् । अतः स-  
जातीय विजातीय स्वगतभेदराहित्यमीश्वरे वर्त्तत एव द्वितीयेश्वर-  
स्यात्यन्तनिषेधात् । कस्मादेकवृदेक एवेत्युक्तत्वात् स एष एक एकवृत्  
एकेन चेतनमात्रेण वस्तुनैव वर्त्तते । पुनरेक एवासहायः सन् यद्विदं  
सकलं जगद्रचयित्वा धारयतीत्यादिविशेषणयुक्तोस्ति । तस्य स-  
र्वशक्तिमत्त्वात् ॥ ९ ॥ अस्मिन्सर्वशक्तिमति परमात्मनि सर्वे देवाः  
पूर्वाक्ता वस्त्रादय एकवृत्त एकाधिकरणा एव भवन्त्यर्थात्प्रलयानन्त-  
रमपि तत्सामर्थ्यं प्राप्यैककारणवृत्तयो भवन्ति एवंविधाश्चान्येऽपि  
ब्रह्मविद्याप्रतिपादकाः सपर्य्यगाच्छुक्रमकायमित्यादयो मन्त्रा वेदेषु  
बहवः सन्ति । ग्रन्थाधिक्यभियानात्र लिख्यन्ते । किंतु यत्र यत्र  
वेदेषु ते मन्त्राः सन्ति । तत्तद्भाष्यकरणावसरे तत्र तत्रार्थानुदाह-  
रिष्याम इति ॥

॥ इति ब्रह्मविद्याविषयः ॥

—:—



अथ वेदोक्तधर्मविषयः संक्षेपतः प्रकाशयते ॥

सं गच्छध्वं संवदध्वं सं वो मनांसि जानताम् ॥  
 देवा भागं यथा पूर्वं सं जानाना उपासते ॥ १ ॥ ऋ०  
 अ० ८ अ० ८ व० ४९ मं० २ ॥

भाष्यम् ॥

( सं गच्छध्वं० ) ईश्वरो भिवदति हे मनुष्याः ! मयोक्तं न्याय्यं पक्षपातरहितं सत्यलक्षणोज्ज्वलं धर्मं यूयं संगच्छध्वं सम्यक् प्राप्नुत अर्थात् तत्प्राप्त्यर्थं सर्वं विरोधं विहाय परस्परं संगता भवत येन युष्माकमुत्तमं सुखं सर्वदा वर्धेत सर्वदुःखनाशश्च भवेत् ( सं वद० ) संगताभूत्वा परस्परं जल्पवितण्डादि विरुद्धवादिं विहाय संप्रीत्या प्रश्नोत्तरविधानेन संवादं कुरुत यतो युष्मासु सम्यक्सत्यविद्याद्युत्तमगुणाः सदा वर्धेरन् ( सं वो मनांसि जानताम् ) यूयं जानन्तो विज्ञानवन्तो भवत जानतां वो युष्माकं मनांसि यथा ज्ञानवन्ति भवेयुस्तथा सम्यक् पुरुषार्थं कुरुतार्थाद्येन युष्मन्मनांसि सदानन्दयुक्तानि स्युस्तथा प्रयतध्वम् । युष्माभिर्धर्म एव सेवनीयो नाधर्मश्चेत्यत्र दृष्टान्त उच्यते ( देवा भागं यथा० ) यथा पूर्वं सं जानाना ये सम्यग्ज्ञानवन्तो देवा विद्वांस आप्ताः पक्षपातरहिता ईश्वरधर्मोपदेशप्रियाश्चासन् युष्मत्पूर्वं विद्यामधीत्य वर्तन्ते किं वा ये मृतास्ते यथा भागं भजनीयं सर्वशक्तिमदादिलक्षणमीश्वरं मनुक्तं धर्मं चोपासते । तथैव युष्माभिरपि स एव धर्म उपासनीयो यतो वेदप्रतिपाद्यो धर्मो निश्शङ्कतया विदितश्च भवेत् ॥ १ ॥

समानो मन्त्रः समितिः समानी समानं मनः सह चित्तमेषाम् ॥ समानं मन्त्रमभिमन्त्रयेवः समानेन वो हविषा जुहोमि ॥ २ ॥ ऋ० अ० ८ अ० ८ व० ४९।



## भाष्यम् ॥

(समानो मन्त्रः०) हे मानवा ! वो युष्माकं मन्त्रोऽर्थान्मामाश्वर-  
मारभ्य पृथिवीपर्यन्तानां गुप्तप्रसिद्धसामर्थ्यगुणानां पदार्थानां भा-  
षणोपदेशेन ज्ञानं वा भवति यस्मिन् येन वा स मन्त्रो विचारो भ-  
विष्यतीति । तथा-राज्ञो मन्त्री सत्यासत्यविवेककर्त्तव्यः सोऽपि  
सत्यज्ञानफलः सर्वोपकारकः समानस्तुल्योऽर्थोद्विरोधरहितएव भ-  
वतु । यदा बहुभिर्मनुष्यैर्मिलित्वा संदिग्धपदार्थानां विचारः कर्त्त-  
व्यो भवेत्तदा प्रथमतः पृथक् पृथगपि सभासदां मतानि भवेयुस्त-  
त्रापि सर्वेभ्यः सारं गृहीत्वा यद्यत्सर्वमनुष्यहितकारकं सद्गुण-  
लक्षणान्वितं मतं स्यात्तत्तत्सर्वं ज्ञात्वैकत्र कृत्वा नित्यं समाचरत ।  
यतः प्रतिदिनं सर्वेषां मनुष्याणामुत्तरोत्तरमुत्तमं सुखं वर्धेत । तथा  
( समीतः समानी ) समितिः सामाजिकनियमव्यवस्थार्थाद्या-  
न्यायप्रचाराद्व्या सर्वमनुष्याणां मान्यज्ञानप्रदा ब्रह्मचर्यविद्याभ्या-  
सशुभगुणसाधिका शिष्टसभया राज्यप्रबंधाद्याल्हादिता परमार्थ-  
व्यवहारशोधिका बुद्धिशरीरबलारोग्यवर्द्धिनी शुभमय्यादापि स-  
मानी सर्वमनुष्यस्वतंत्रदानसुखवर्धनायैकरसैव कार्य्येति ( समानं  
मनः० ) मनः संकल्पविकल्पात्मकं संकल्पोभिलाषेच्छेत्यादि विक-  
ल्पोऽप्रीतिर्द्वेषइत्यादि शुभगुणान्प्रति संकल्पः अशुभगुणान्प्रति वि-  
कल्पश्च रक्षणीयः । एतद्धर्मकं युष्माकं मनः समानमन्योन्यमविरु-  
द्धस्वभावमेवास्तु । यच्चित्तं पूर्वपरानुभूतं स्मरणात्मकं धर्मेश्वरचि-  
न्तनं तदपि समानमर्थात् सर्वप्राणिनां दुःखनाशाय सुखवर्धनाय च  
स्वात्मवत्सम्यक् पुरुषार्थनैव कार्य्यम् ( सह ) युष्माभिः परस्परस्य  
सुखोपकारायैव सर्वं सामर्थ्यं योजनीयम् । ( एषां० ) ये ह्येषां सर्व-  
जीवानां संगे स्वात्मवद्वर्त्तन्ते तादृशानां परोपकारिणां परसुखदातृ-  
णामुपर्य्यहं कृपालुर्भूत्वा ( अभिमन्त्रये वः ) युष्मान्पूर्वपरोक्तं धर्म-  
माज्ञापयामि । इत्यमेव सर्वैः कर्त्तव्यमिति । येन युष्माकं मध्ये नैव  
कदाचित्सत्यनाशोऽसत्यवृद्धिश्च भवेत् । ( समानेन वो० ) हविर्दानं  
ग्रहणं च तदपि सत्येन धर्मेण युक्तमेव कार्य्यम् । तेन समानेनैव ह-  
विषा वो युष्मान् जुहोमि सत्यधर्मेण सहैवाहं सदा नियोजयामि ।  
मनो मयुक्त एव धर्मो मन्त्रव्यो नास्त्य इति ॥ २ ॥



समानीव आकूतिः समाना हृदयानि वः ॥ स-  
मानमस्तु वो मनो यथा वः सुसहासति ॥ ऋ० अ० ८  
अ० ८ व० ४९ मं० ४ ॥

### भाष्यम् ॥

अस्यायमभिप्रायः— हे मानवा ! वो युष्माकं यत्सर्वं सामर्थ्यमस्ति  
तद्धर्मसंबन्धे परस्परमविरुद्धं कृत्वा सर्वैः सुखं सदा संवर्धनीय-  
मिति । ( समानीव० ) आकूतिरध्यवसाय उत्साह आप्तरीतिर्वा  
सापि वो युष्माकं परस्परोपकारकरणेन सर्वेषां जनानां सुखायैव  
भवतु । यथा मनुपदिष्टस्यास्य धर्मस्य विलोपो न स्यात्तथैव कार्यम्  
( समाना हृदयानि वः ) वो युष्माकं हृदयान्यथान्मानसानि प्रेम-  
प्रचुराणि कर्माणि निर्वैराय समानान्याधिरुद्धान्येव सन्तु ( समान-  
मस्तु वो मनः ) अत्र प्रमाणम्—“कामः संकल्पो विचिकित्सा श्रद्धाऽ-  
श्रद्धा धृतिरधृतिर्हीर्धीर्भीरित्येतत्सर्वं मन एव तस्मादपि पृष्ठत उ-  
पस्पृष्टो मनसा विजानाति” श० कां० १४ अ० ४ ॥ मनसा विविच्य  
पुनरनुष्ठातव्यम् । शुभगुणानामिच्छा कामः । तत्प्राप्त्यनुष्ठानेच्छा सं-  
कल्पः । पूर्वं संशयं कृत्वा पुनर्निश्चयकरणेच्छा संशयो विचिकित्सा ।  
ईश्वर सत्यधर्मादिगुणानामुपर्यत्यन्तं विश्वासः श्रद्धा । अनीश्वर-  
वादाधर्माद्युपरि सर्वथा ह्यनिश्चयोऽश्रद्धा । सुख दुःखप्राप्तावपीश्वर-  
धर्माद्युपरि सदैव निश्चयरक्षणं धृतिः । अशुभगुणानामाचरणं नैव  
कार्यमित्यधैर्यमधृतिः । सत्यधर्मानाचरणेऽसत्याचरणे मनसः सं-  
कोचो घृणा हीः । शुभगुणान् शीघ्रं धारयेदिति धारणावती वृत्ति-  
र्धीः । असत्याचरणादीश्वराज्ञाभंगात्पापाचरणादीश्वरो नः सर्वत्र  
पश्यतीत्यादि वृत्तिर्भीः । एतद्धर्मकं मनो वो युष्माकं समानं तुल्यम-  
स्तु । ( यथा वः सुसहासति ) हे मनुष्या ! वो युष्माकं यथा परस्परं  
सुसहायेन स्वस्ति सम्यक् सुखोन्नतिः स्यात्तथा सर्वैः प्रयत्नो विधेयः  
सर्वान् सुखिनो दृष्ट्वा चित्त आलहादः कार्यः । नैव कं चिदपि  
दुःखितं दृष्ट्वा सुखं केनापि कर्त्तव्यम् किन्तु यथा सर्वे स्वतन्त्राः सु-  
खिनः स्युस्तथैव सर्वैः कार्यमिति ॥



दृष्ट्वा रूपे व्याकरोत्सत्यानृते प्रजापतिः ॥ अश्रद्धा-  
मनृते दधाच्छ्रद्धां सत्ये प्रजापतिः ॥ ४ ॥ य० अ०  
१९ मं० ७७ ।

### भाष्यम् ॥

अस्यायम०—(दृष्ट्वा०) प्रजापतिः परमेश्वरो धर्ममुपदिशति सर्वै-  
र्मनुष्यैः सर्वथा सर्वदा सत्य एव सम्यक् श्रद्धा रक्षणीयाऽसत्ये  
चाऽश्रद्धेति । (प्रजापतिः) परमेश्वरः (सत्यानृते) धर्माधर्मौ (रूपे)  
प्रसिद्धाप्रसिद्धलक्षणौ दृष्ट्वा (व्याकरोत्) सर्वज्ञया स्वया विद्यया  
विभक्तौ कृतवानस्ति । कथमित्यत्राह—(अश्रद्धाम०) सर्वेषां मनुष्या-  
णामनृतेऽसत्येऽधर्मेऽन्यायेऽश्रद्धामदधात् । अर्थादधर्मेऽश्रद्धां कर्तुमा-  
ज्ञापयति । तथैव वेदशास्त्रप्रतिपादिते सत्ये प्रत्यक्षादिभिः प्रमाणैः  
परीक्षिते पक्षपातरहिते न्याये धर्मे प्रजापतिः सर्वज्ञ ईश्वरः श्रद्धां  
चादधात् एवं सर्वैर्मनुष्यैः परमप्रयत्नेन स्वकीयं चित्तं धर्मे प्रवृत्तम-  
धर्माश्रितं च सदैव कार्यमिति ॥ ४ ॥

दृते दृष्ट्वा मा मित्रस्य मा चक्षुषा सर्वाणि भूतानि  
समीक्षन्ताम् । मित्रस्याहं चक्षुषा सर्वाणि भूतानि  
समीक्षे । मित्रस्य चक्षुषा समीक्षामहे ॥ ५ ॥ य० अ०  
१६ मं० १८ ॥

### भाष्यम् ॥

अस्यायम०—(दृते दृष्ट्वा०) सर्वे मनुष्याः सर्वथा सर्वदा सर्वै-  
सह सौहार्देनैव वर्तन्ति । सर्वैरीश्वरोक्तोऽयं धर्मः स्वीकार्य ईश्वरः  
प्रार्थनीयश्च यतो धर्मनिष्ठा स्यात् । तद्यथा—हे दृते ! सर्वदुःखवि-  
नाशकेश्वर मदुपरि कृपां विधेहि यतोऽहं सत्यधर्मे यथावद्विजानी-  
याम् पक्षपातरहितस्य सहृदश्चक्षुषा मेमांसेषु सर्वाणि भूतानि (मा)



मां सदा समीक्षन्तामर्थान्मम मित्राणि भवन्तु । इतीच्छाविशिष्टं  
मां ( इ१५ ह ) वंद्य सत्यमुखैः शुभगुणैश्च सह सदा वर्धय ( मित्र-  
स्याहं० ) एवमहमपि मित्रस्य चक्षुषा स्वात्मवप्रेमबुद्ध्या ( सर्वा-  
णि भूतानि समीक्षे ) सम्यक् पश्यामि ( मित्रस्य च० ) इत्यमेव  
मित्रस्य चक्षुषा निर्वैरा भूत्वा वयमन्योन्यं समीक्षामहे सुखसम्पा-  
दनार्थं सदा वर्त्तामहे । इतीश्वरोपदिष्टो धर्मो हि सर्वैर्मनुष्यैरेक ए-  
व मन्तव्यः ॥ ५ ॥

अग्ने व्रतपते व्रतं चरिष्यामि तच्छक्यं तन्मे रा-  
ध्यताम् । इदमहमनृतात्सत्यमुपैमि ॥ ६ ॥ य० अ० १ मं० ५

### भाष्यम् ॥

( अग्ने व्र० ) अस्याभिप्रा० सर्वैर्मनुष्यैरीश्वरस्य सहायेच्छा स-  
दा कार्येति ॥ नैव तस्य सहायेन विना सत्यधर्मज्ञानं तस्यानुष्ठान-  
पूर्तिश्च भवतः । हे अग्ने व्रतपते सत्यपते ( व्रतं ) सत्यधर्मं चरि-  
ष्याम्यनुष्ठास्यामि । अत्र प्रमाणम् ॥ सत्यमेव देवा अनृतं मनुष्याः ।  
एतद्ध वै देवा व्रतं चरन्ति यत्सत्यम् । श० कां० १ अ० १ ॥ स-  
त्याचरणाद्देवा असत्याचरणान्मनुष्याश्च भवन्ति । अतः सत्याच-  
रणमेव धर्ममाहुरिति ( तच्छक्यम् ) यथा तत्सत्याचरणं धर्मं कर्तु-  
महं शक्यं समर्थो भवेयम् ( तन्मेराध्यताम् ) तत्सत्यधर्मानुष्ठानं  
मे मम भवता राध्यतां कृपया सम्यक् सिद्धं क्रियताम् । किञ्च त-  
द्व्रतमित्यत्राह ( इदमहमनृतात्सत्यमुपै० ) यत्सत्यधर्मस्यैवाचर-  
णमनृतादसत्याचरणाद्धर्मात्पृथग्भूतं तदेवोपैमि प्राप्नोमीति । अ-  
स्यैव धर्मस्यानुष्ठानमीश्वरप्रार्थनया स्वपुरुषार्थेन च कर्त्तव्यम् । नापु-  
रुषार्थिनं मनुष्यमीश्वरोनुगृह्णाति । यथा चक्षुष्मन्तं दर्शयति नान्धं  
च । एवमेव धर्मं कर्त्तुमिच्छन्तं पुरुषार्थकारिणमीश्वरानुग्रहमिच्छा-  
सिद्धिं कर्त्तुं साधनानामीश्वरेण पूर्वमेव रक्षितत्वात् तदुपयोगाक-  
रणाच्च । येन पदार्थेन यावानुपकारो ग्रहीतुं शक्यस्तावांस्तैरेव अ-  
हीतव्यस्तदुपरीश्वरानुग्रहेच्छा कार्येति ॥ ६ ॥



व्रतेन दीक्षामाप्नोति दीक्षयाप्नोति दक्षिणाम् ।  
 दक्षिणा अद्धामाप्नोति अद्धया सत्यमाप्यते ॥ ७ ॥ य०  
 अ० १९ मं० ३० ।

भाष्यम् ॥

अस्यायमभि०-(व्रतेन दीक्षा) यदा मनुष्यो धर्मं जिज्ञासते स-  
 त्यं चिकीर्षति तदैव सत्यं विजानाति तत्रैव मनुष्यैः श्रद्धेयम् । ना-  
 सत्ये चेति । यो मनुष्यः सत्यं व्रतमाचरति, तदा । दीक्षामुत्तमाधि-  
 कारं प्राप्नोति । (दीक्षयाप्नोति द०) यदा दीक्षितः सन्नुत्तमगुणैरु-  
 त्तमाधिकारी भवति तदा सर्वतः सत्कृतः फलवान् भवति सास्य  
 दक्षिणा भवति तां दीक्षया शुभगुणाचरणेनैवाप्नोति (दक्षिणा श्र०)  
 सा दक्षिणा यदा ब्रह्मचर्यादिसत्यव्रतैः सत्काराढ्या स्वस्यान्येषां च  
 भवति तदाचरणे श्रद्धां हृदं विश्वासमुत्पादयति । कुतः । सत्याचरण-  
 मेव सत्कारकारकमस्त्वतः । (श्रद्धया०) यदोत्तरोत्तरं श्रद्धा वर्द्धेत  
 तदा तया श्रद्धया मनुष्यैः परमेश्वरो मोक्षधर्मादिकं चाप्यते प्राप्य-  
 ते नान्यथेति । अतः किमागतं सत्यप्राप्त्यर्थं सर्वदा श्रद्धोत्साहा-  
 दिपुरुषार्थो वर्धयितव्यः ॥ ८ ॥

श्रमेण तपसा सृष्टा ब्रह्मणा वित्तकृते श्रिता ॥ ९ ॥  
 सत्येनावृता श्रिया प्रावृता यशसा परीवृता ॥ १० ॥  
 अथर्व० कां० १२ ॥ अनु० ५ मं० १ । २ ।

भाष्यम् ॥

अस्यायमभि०-(श्रमेण तपसा०) श्रमेणेत्यादिमंत्रेषु धर्मस्य लक्ष-  
 णानि प्रकाश्यन्त इति । श्रमः प्रयत्नः पुरुषार्थ उद्यम इत्यादि । तपो  
 धर्मानुष्ठानं तेन श्रमेणैव तपसा च सहेश्वरेण सर्वे मनुष्याः सृष्टा  
 रचिताः । अतः (श्रद्धया०) येषां परमेश्वरस्य धर्मादिकं चाप्यते प्राप्य-  
 ते नान्यथेति । अतः किमागतं सत्यप्राप्त्यर्थं सर्वदा श्रद्धोत्साहा-  
 दिपुरुषार्थो वर्धयितव्यः ॥ ८ ॥



ज्ञानिनः स्युः ( ऋते श्रिता० ) ऋते ब्रह्मणिपुरुषार्थं चाश्रिता ऋतं  
सेवमानाश्च सदैव भवन्तु ॥ ९ ॥ ( सत्येनावृ० ) वेदशास्त्रेण प्रत्य-  
क्षादिभिः प्रमाणैश्च परीक्षितेनाव्यभिचारिणा सत्येनावृता युक्ताः  
सर्वे मनुष्याः सन्तु । ( श्रिया प्रावृ० ) श्रिया शुभगुणाचरणोज्ज्वलया  
चक्रवर्तिराज्यसेवमानया प्रकृष्टया लक्ष्म्याऽऽवृता युक्ताः परमप्रयत्नेन  
भवन्तु ( यशसा० ) उत्कृष्ट गुणग्रहणं सत्याचरणं यशस्तेन परितः  
सर्वतोवृता युक्ताः सन्तः प्रकाशयितारश्च स्युः ॥ १० ॥

स्वध्या परिहिता श्रद्धया पर्युद्धा दीक्षया गुप्ता  
यज्ञे प्रतिष्ठिता लोको निधनम् ॥ ११ ॥ ओजश्च ते-  
जश्च सहश्च बलश्च वाक् चैन्द्रियं च श्रीश्च धर्मश्च  
॥ १२ ॥ अथर्व० कां० १२ । अनु० ५ मं० ३ । ७ ॥

### भाष्यम् ॥

( स्वध्या परि० ) परितः सर्वतः स्वकीयपदार्थशुभगुणधारणेनैव  
संतुष्य सर्वे मनुष्याः सर्वेभ्यो हितकारिणः स्युः ( श्रद्धया प० ) स-  
त्यमेव विश्वासमूलमस्ति नासदिति तथा सत्यो परिहृद्विश्वासरू-  
पया श्रद्धया परितः सर्वत ऊढाः प्राप्तवन्तः सन्तु ( दीक्षया गुप्ता )  
सद्भिराप्तैर्विद्वद्भिः कृतसत्योपदेशया दीक्षया गुप्ता रक्षिताः सर्वमनु-  
ष्याणां रक्षितारश्च स्युः ( यज्ञे प्रतिष्ठिताः ) ( यज्ञो वै विष्णुः )  
व्यापके परमेश्वरे सर्वोपकारकेऽश्वमेधादौ शिल्पविद्याक्रियाकुश-  
लत्वे च प्रतिष्ठिताः प्राप्तप्रतिष्ठाश्च भवन्तु ( लोकोनिधनम् ) अयं लो-  
कः सर्वेषां मनुष्याणां निधनं यावन्मृत्युर्न भवेत्तावत्सर्वोपकारकं  
सत्कर्मानुष्ठानं कर्तुं योग्यमस्तीति सर्वैर्मन्तव्यमिति श्वरोपदेशः ॥ ११ ॥  
अन्यच्च । ( ओजश्च ) न्यायपालनान्वितः पराक्रमः ( तेजश्च ) प्रग-  
ल्भता धृष्टता निर्भयता निर्दीनता सत्ये व्यवहारे कर्त्तव्या ( सहश्च )  
सुखदुःखहानिलाभादिक्लेशप्रदवर्त्तमानप्राप्तावपि हर्षशोकाकरणं त-



त्रिवारणार्थं परमप्रयत्नानुष्ठानं च सहनं सर्वैः सदा कर्त्तव्यम् ( बलं-  
च ) ब्रह्मचर्यादिसुनियमाचरणेन शरीरबुद्ध्यादिरोगनिराकरणं  
वृद्धाङ्गतानिश्चलबुद्धित्वसंपादनं भीषणादिकर्मयुक्तं बलं च कार्य-  
मिति ( वाक् च ) विद्याशिक्षासत्यमधुरभाषणादिशुभगुणयुक्ता  
वाणी कार्येति ( इन्द्रियं च ) मन आदीनि वाग्भिन्नानि षड् ज्ञा-  
नेन्द्रियाणि वाक् चेति कर्मेन्द्रियाणामुपलक्षणेन कर्मेन्द्रियाणि च  
सत्यधर्माचरणयुक्तानि पापाद्व्यतिरिक्तानि च सदैव रक्षणीयानि  
( श्रीश्च ) सम्राट् राज्ञ्यश्रीः परमपुरुषार्थेन कार्येति ( धर्मश्च ) अ-  
यमेव वेदोक्तो न्यायः पक्षपातरहितः सत्याचरणयुक्तः सर्वोपकार-  
कश्च धर्मः सदैव सर्वैः सेवनीयः । अस्यैवेयं पूर्वापरा सर्वा व्या-  
ख्यास्तीति बोध्यम् ॥ १२ ॥

ब्रह्मं च ज्ञानं च राष्ट्रं च विशश्च त्विषिश्च यश-  
श्च वर्चश्च द्रविणं च ॥ १३ ॥ आयुश्च रूपं च नामं  
च कीर्तिश्च प्राणश्चापानश्च चक्षुश्च श्रोत्रं च ॥ १४ ॥  
पर्यश्च रसश्चाक्षं चान्नायं च क्रतुं च सत्यं चेष्टं च  
पूतं च प्रजा च पशवश्च ॥ २५ ॥ अथर्व० कां० १२  
अनु० ५ मं० ८ । ६ । १० ॥

भाष्यम् ॥

इत्याद्यनेकमंत्रप्रमाणैर्धर्मो वेदेष्वीश्वरेणैव सर्वमनुप्यार्थमुप-  
दिष्टोऽस्ति ( ब्रह्मच ) ब्राह्मणोपलक्षणं सर्वोत्तमाविद्यागुणकर्मवत्त्वं सद्-  
गुणप्रचारकरणत्वं च ब्राह्मणलक्षणं तच्च सदैव वर्धयितव्यम् ( ज्ञानं  
च ) क्षत्रियोपलक्षणं विद्याचातुर्यशौर्यधैर्यवीरपुरुषान्वितं च सदै-  
वोन्नेयं ( राष्ट्रं च ) सत्पुरुषसमया सुनियमैः सर्वसुखाद्यं शुभगुणान्वितं  
च राज्यं सदैव कार्यम् ( विशश्च ) वैश्यादि प्रजानां व्यापारादि-  
कारिणां भूगोलेह्यव्याहतगतिसंपादनेन व्यापाराद्धनवृद्धयर्थं सं-  
रक्षणं च कार्यम् ( त्विषिश्च ) दीप्तिः शुभगुणानां प्रकाशः सत्य-  
गुणकामना च शुद्धा प्रचारणीयेति ( यशश्च ) धर्मान्वितानुत्तमा  
कीर्तिः ।



पनप्रबन्धं कर्म सदा कार्यम् (द्रविणं च) अप्राप्तस्य पदार्थस्य  
न्यायेन प्राप्तीच्छा कार्या प्राप्तस्य संरक्षणं रक्षितस्य वृद्धिर्वृद्धस्य  
सत्कर्मसु व्ययश्च योजनीयः । एतच्चतुर्विधपुरुषार्थेन धनधान्योन्न-  
तिसुखे सदैव कार्यम् ॥ १३ ॥ (आयुश्च) वीर्यादिरक्षणेन भोज-  
नाच्छादनादिसुनियमेन ब्रह्मचर्यसुसेवनेनायुर्बलं कार्यम् (रूपं च)  
निरन्तरविषयासेवनेन सदैव सौन्दर्यादिगुणयुक्तं स्वरूपं रक्षणी-  
यम् (नाम च) सत्कर्मानुष्ठानेन नाम प्रसिद्धिः कार्या यतोऽन्यस्या-  
पि सत्कर्मसूत्साहवृद्धिः स्यात् (कीर्तिश्च) सद्गुणग्रहणार्थमी-  
श्वरगुणानामुपदेशार्थं कीर्तनं स्वसत्कीर्त्तिमत्त्वं च सदैव कार्यम्  
(प्राणश्चापानश्च) प्राणायामरीत्याप्राणापानयोः शुद्धिर्बले कार्यम् ।  
शरीराद्वाह्यदेशं यो वायुर्गच्छति स प्राणः । बाह्यदेशाच्छरीरं प्रविशति  
स वायुरपानः । शुद्धदेशनिवासादिनैनयोः प्रच्छेदनविधारणाभ्यां  
बुद्धिशरीरबलं च संपादनीयम् (चक्षुश्च श्रोत्रं च) चाक्षुषं प्रत्य-  
क्षं श्रोत्रं शब्दजन्यं चादनुमानादीन्यपि प्रमाणानि यथावद्वेदितव्या-  
नि तैः सत्यं विज्ञानं च सर्वथा कार्यम् ॥ १४ ॥ (पयश्च रसश्च)  
पयोजलादिकं रसो दुग्धघृतादिश्चैतौ वैद्यकरीत्या सम्यक् शोधयि-  
त्वा भोक्तव्यौ (अन्नं चान्नाद्यं च) अन्नमोदनादिकमन्नाद्यं भोक्तुमर्हं  
शुद्धं संस्कृतमन्नं संपाद्यैव भोक्तव्यम् (ऋतं च सत्यं च) ऋतं ब्रह्म  
सर्वदेवोपासनीयं सत्यं प्रत्यक्षादिभिः प्रमाणैः परीक्षितं यादृशं स्वा-  
त्मन्यस्ति तादृशं सदा सत्यमेव वक्तव्यम् । मन्तव्यं च । (इष्टं च  
पूर्तं च) इष्टं ब्रह्मोपासनं सर्वोपकारकं यज्ञानुष्ठानं च पूर्तं तु यत्पूर्-  
त्तर्यं मनसा वाचा कर्मणा सम्यक् पुरुषार्थेनैव सर्ववस्तुसंभारैश्चो-  
भयानुष्ठानपूर्तिः कार्येति (प्रजा च पशवश्च) प्रजा सन्तानादिका  
राज्यं च सुशिक्षा विद्या सुखान्विता हस्त्यश्वाद्यः पशवश्च स-  
म्यक् शिक्षान्विताः कार्याः । बहुभिश्चकारैरन्येपि शुभगुणा अत्र  
ग्राह्याः ॥ १५ ॥

अत्र धर्मविषये तैत्तिरीयशाखाया अन्यदपि प्रमाणम् । ऋतं च  
स्वाध्यायप्रवचने च । सत्यं च स्वा० तपश्च स्वा० दमश्च स्वा०  
शमश्च स्वा० अग्नयश्च स्वा० अग्निहोत्रं च स्वा० अतिथयश्च स्वा०  
मानुषं च स्वा० प्रजा च स्वा० प्रजनश्च स्वा० प्रजातिश्च स्वा० स-



त्यमिति सत्यवचा राशीतरः । तप इति तपो नित्यः पौरुशिष्टिः । स्वा-  
ध्यायप्रवचने एवेति नाको मौद्गल्यः । तद्धि तपस्तद्धि तपः ॥ १ ॥  
वेदमनूच्याचार्य्योन्तेवासिनमनुशास्ति । सत्यं वद । धर्मं चर । स्वाध्या-  
यान्मा प्रमदः । आचार्य्याय प्रियं धनमाहृत्य प्रजातन्तुं मा व्यवच्छे-  
त्सीः । सत्यान्नप्रमदितव्यम् । धर्मान्न प्र० कुशलान्न प्र० भूत्यै न प्र०  
स्वाध्यायप्रवचनाभ्यां न प्र० देवपितृकार्य्याभ्यां न प्र० । मातृदेवो  
भव । पितृदेवो भव । आचार्य्यदेवो भव । अतिथिदेवो भव । या-  
न्यनवद्यानि कर्माणि तानि सेवितव्यानि नो इतराणि । यान्य स्मा-  
कं सुचरितानि तानि त्वयोपास्यानि ॥ २ ॥ नो इतराणि । एके  
चास्मच्छ्रेयाः सो ब्राह्मणाः । तेषां त्वयासनेन प्रशंसितव्यम् । श्र-  
द्धया देयम् । अश्रद्धया देयम् । श्रिया देयम् । हिया देयम् । भिया  
देयम् । संविदा देयम् । अथ यदि ते कर्मविचिकित्सा वा वृत्तवि-  
चिकित्सा वा स्यात् । ये तत्र ब्राह्मणाः सम्मर्शिनः । युक्ता आयुक्ताः ।  
अलूक्षा धर्मकामाः स्युः । यथा ते तत्र वर्त्तेरन् तथा तत्र वर्त्तेथाः ।  
अथाभ्याख्यातेषु ये तत्र ब्राह्मणाः सम्मर्शिनः । युक्ता आयुक्ता अ-  
लूक्षा धर्मकामाः स्युः । यथा ते तेषु वर्त्तेरन् ॥ तथा तेषु वर्त्तेथाः ।  
एष आदेशः । उपदेशः । एषा वेदोपनिषत् । एतदनुशासनम् । एव-  
मुपासितव्यम् । एवमु चैतदुपास्यम् ॥ ४ ॥ तैत्तिरीय आरण्यके ।  
प्रपा० ७ । अनु० ९ । ११ ॥

ऋतं तपः सत्यं तपः श्रुतं तपः शान्तं तपो दमस्तपः शमस्तपो  
दानं तपो यज्ञस्तपो भूर्भुवः सुवर्ब्रह्मतदुपास्वैतत्तपः ॥ तैत्ति० आर-  
ण्य० प्रपा० १० अनु० ८ ॥ सत्यं परं परं सत्यं सत्येन न सुवर्गाल्लो-  
काच्छयवन्ते कदाचन सता हि सत्यं तस्मात्सत्ये रमन्ते । तप इति  
तपोनानशनात्परं याद्धि परं तपस्तदुर्ध्वं तद्दुराध्वं तस्मात्तपसि०  
दम इति नियतं ब्रह्मचारिणस्तस्माद्धमे० । शम इत्यरण्ये, मुनयस्त-  
स्माच्छमे० । दानमिति सर्वाणि भूतानि प्रशंसन्ति दानाज्ञातिवु-  
ष्करं तस्माद्दाने० । धर्म इति धर्मेण सर्वमिदं परिगृहीतं धर्माज्ञाति-  
वुश्चरं तस्माद्धर्मे० । प्रजन इति भूयास्तस्माद्भूयिष्ठाः प्रजायन्ते  
तस्माद्भूयिष्ठाः प्रजनने० ॥ अग्नय इत्याह तस्मादग्नय आधातव्याः अ-  
ग्निदेवमित्याह तस्मादाग्निदेवे० । यज्ञ इति यज्ञेन विदेवा विदं गता-



स्तस्माद्यज्ञे० । मानसमिति विद्वाः सस्तस्माद्विद्वाः स एव मानसे  
रमन्ते । न्यास इति ब्रह्मा ब्रह्मा हि परः परो हि ब्रह्मा तानि वा एता-  
न्यवराणि तपाःसि न्यास एवात्यरेचयत् । य एवं वेदेत्युपनिषत् ।  
प्राजापत्यो हारुणिः सुपर्णेयः प्रजापतिपितरमुपससार किं भगवन्तः  
परमं वदन्तीति तस्मै प्रोवाच सत्येन वायुरावाति सत्येनादित्यो रो-  
चते दिवि सत्यं वाचः प्रतिष्ठा सत्ये सर्वं प्रतिष्ठितं तस्मात्सत्यं परमं  
वदन्ति । तपसा देवा देवतामग्र आयन्तपसर्षयः सुवरन्वविन्दन्  
तपसा सपत्नान्प्रणुदामारातीस्तपसि सर्वं प्रतिष्ठितं तस्मान्तपः प० ।  
दमेन दान्ताः किलिपमवधून्वन्ति दमेन ब्रह्मचारिणः सुवरगच्छन्  
दमो भूतानां दुराधर्षं दमे सर्वं प्रतिष्ठितं तस्माद्दमं प० । शमेन शा-  
न्ताः शिवमाचरन्ति शमेन नाकं सुनयोऽन्वविन्दच्छमो भूतानां दुराधर्षं  
शमे सर्वं प्रतिष्ठितं तस्माच्छमं प० । दानं यज्ञानां वरूयं दक्षिणा लोके  
दातारः सर्वभूतान्युपजीवन्ति दानेनारातीरपातुदन्त दानेन द्विषन्तो  
मित्रा भवन्ति दाने सर्वं प्रतिष्ठितं तस्माद्दानं प० । धर्मो विश्व-  
स्य जगतः प्रतिष्ठा लोके धर्मिष्ठं प्रजा उपसर्पन्ति धर्मेण पाप-  
मपनुदन्ति धर्मे सर्वं प्रतिष्ठितं तस्माद्धर्मं प० । प्रजननं वै प्राति-  
ष्ठा लोके साधु प्रजायास्तनुं तन्वानः पितृणामनुषो भवति त-  
देव तस्य अनृणं तस्मात्प्रजनं प० । अन्नयो वै त्रयीविद्या देव-  
यानः पन्था गार्हपत्य ऋक् पृथिवीरथन्तरमन्वाहार्यपचनो य-  
जुरन्तरिक्षं वाग्देव्यमाहवनीयः साम सुवर्गो लोको बृहत्तस्माद-  
ग्निप० । अग्निहोत्रं सायं प्रातर्गृहाणां निष्कृतिः स्विष्टं सुहुतं  
यज्ञक्रतूनां प्रापणं सुवर्गस्य लोकस्य ज्योतिस्तस्मादग्निहोत्रं प० ।  
यज्ञ इति यज्ञेन हि देवा दिवं गता यज्ञेनासुरानपातुदन्त यज्ञेन द्वि-  
षन्तो मित्रा भवन्ति यज्ञे सर्वं प्रतिष्ठितं तस्माद्यज्ञं प० । मानसं वै  
प्राजापत्यं पवित्रं मानसेन मनसा साधु पश्यति मानसा ऋषयः  
प्रजा अस्तुजन्त मानसे प्रतिष्ठितं तस्मान्मानसं परमं वदन्ति ॥” तैत्ति०  
आरण्य० प्रपा० १० अनु० ६२ । ६३ ॥

एतेषामभि०—सर्वैर्मनुष्यैरेतानि वक्ष्यमाणानि धर्मलक्षणानि सदैव  
सेव्यानीति । (ऋतं च०) यथार्थस्वरूपं वा ज्ञानं (सत्यं च०) सत्यस्याच-



रणां च (तपश्च०) ज्ञानधर्मयोऽर्जतादिधर्मलक्षणानां यथावदनुष्ठानमे-  
 (दमश्च) अधर्माचरणादिन्द्रियाणि सर्वथा निवर्त्य तेषां सत्यधर्माच-  
 रणे सदैव प्रवृत्तिः कार्य्या (शमश्च०) नैव मनसापि कदाचिदधर्मक-  
 रणे ऽच्छा कार्य्येति (अग्नयश्च०) वेदादिशास्त्रेभ्योऽग्न्यादिपदार्थेभ्यश्च  
 पारमार्थिकव्यावहारिकविद्योपकारकरणम् (अग्निहोत्रं च) नित्यहोम-  
 मारभ्याश्वमेधपर्यन्तेन यज्ञेन वायुवृष्टिजलशुद्धिद्वारा सर्वप्राणिनां  
 सुखसंपादनं कार्य्यम् (अतिथय०) पूर्णविद्यावतां धर्मात्मनां संगसे-  
 वाभ्यां सत्यशोधनं छिन्नसंशयत्वं च कार्य्यम् (मानुषं च०) मनुष्य-  
 संबंधि राज्यविद्यादिवित्तं सम्यक् सिद्धं कर्त्तव्यम् (प्रजा च०) धर्म-  
 यौव प्रजामुत्पाद्य सा सदैव सत्यधर्माविद्यासुशिक्षान्विता कार्य्या  
 (प्रजनश्च०) वीर्यवृद्धिः पुत्रेष्टिरीत्या ऋतुप्रदानं च कर्त्तव्यम् ।  
 (प्रजातिश्च०) गर्भरक्षाजन्मसमये संरक्षणं संतानशरीरबुद्धिवर्ध-  
 नं च कर्त्तव्यम् (सत्यमिति०) मनुष्यः सदा सत्यवक्तैव भवेदिति  
 राधीतराचार्य्यस्य मतमस्ति (तपइति०) यद्वतादिसेवनेनैव सत्य-  
 विद्याधर्मानुष्ठानमस्ति तन्नित्यमेव कर्त्तव्यमिति पौरुशिष्टेराचार्य्यस्य  
 मतमस्ति । परन्तु नाकोमोद्गल्यस्येदं मतमस्ति स्वाध्यायो वेदविद्या-  
 ध्ययनं प्रवचनं तदध्यापनं चेत्युभयं सर्वेभ्यः श्रेष्ठतमं कर्मास्ति ।  
 इदमेव मनुष्येषु परमं तपोस्ति नातः परमुत्तमं धर्मलक्षणं किञ्चिद्वि-  
 द्यत इति (वेदमनूच्या०) आचार्य्यः शिष्याय वेदानध्याप्य धर्ममु-  
 पदिशति । हे शिष्य! त्वया सदैव सत्यमेव वक्तव्यं सत्यभाषणादिल-  
 क्षणो धर्मश्च सेवनीयः । शास्त्राध्ययनाध्यापने कदापि नैव त्याज्ये । आ-  
 चार्य्यसेवा प्रजोत्पत्तिश्च सत्यधर्मकुशलतैश्चर्य्यसंवर्धनसेवने सदैव  
 कर्त्तव्ये । देवाविद्वांसः पितरो ज्ञानिनश्च तेभ्यो ज्ञानग्रहणं तेषां से-  
 वनं च सदैव कार्य्यमेवं मातृपित्राचार्यातिथीनां सेवनं चैतत्सर्वं  
 संप्रीत्या कर्त्तव्यम् । नैतत्कदापि प्रमादात्त्याज्यमिति । वक्ष्यमाणरी-  
 त्या मात्रादय उपदिशेयुः । भोः पुत्रा! यान्युत्तमानि कर्माणि वयं कु-  
 र्मस्तान्येव युष्माभिराचरितव्यानि यानि तु पापात्मकानि कानिचि-  
 दस्माभिः क्रियन्ते तानि कदापि नैवाचरणीयानि । येऽस्माकं मध्ये  
 विद्वांसो ब्रह्मविदः स्युस्तत्संगस्तदुक्तौ विश्वासश्च सदैव कर्त्तव्यो  
 नेतरेषाम् । मनुष्यैर्विद्यादिपदार्थदानं प्रीत्याऽप्रीत्या श्रिया लज्जया



भयेन प्रतिज्ञया च सदैव कर्त्तव्यम् । अर्थात् प्रतिग्रहादानमतीव श्रे-  
यस्करोमिति । भोः शिष्य तव कस्मिंश्चित्कर्मण्याचरणे च संशयो  
भवेत्तदा ब्रह्मविदां पक्षपातरहितानां योगिनामधर्मात् पृथग्भूतानां  
विद्यादिगुणैः सिग्धानां धर्मकामानां विदुषां सकाशादुत्तरं ग्राह्यं  
तेषामेवाचरणं च । यादृशेन मार्गेण ते विचरेयुस्तैरेव मार्गेण त्य-  
यापि गन्तव्यम् । अयमेव युष्माकं हृदय आदेश उपदेशो हि स्था-  
प्यत इत्यमेव वेदानामुपनिषदस्ति । ईदृशमेवानुशासनं सर्वैर्मनुष्यैः  
कर्त्तव्यम् । ईदृगाचरणपुरःसरमेव परमश्रद्धया सच्चिदानन्दादिल-  
क्षणं ब्रह्मोपास्यं नान्यथेति ॥ इदानीं तपसो लक्षणमुच्यते ॥ ऋतं  
यत्तत्त्वं ब्रह्मण एवोपासनं यथार्थज्ञानं च ( सत्यं० ) सत्यकथनं स-  
त्यमाचरणं च ( श्रुतं० ) सर्वविद्याश्रवणं श्रावणं च । ( शान्तं० )  
अधर्मात्पृथक्कृत्यमनसो धर्मं संस्थापानं मनः शान्तिः । ( दमस्तं० )  
इन्द्रियाणां धर्मेष्वप्रवर्त्तनमधर्मान्निवर्त्तनं च, ( शमस्तं० ) मनसो-  
पि निग्रहश्चाधर्माद्धर्मं प्रवर्त्तनं च ॥ ( दानं तं० ) तथा सत्यविद्या-  
दिदानं सदा कर्त्तव्यम् ( यज्ञस्तं० ) पूर्वोक्तं यज्ञानुष्ठानं चैतत्सर्वं  
तपश्शब्देन गृह्यते नान्यदिति । अन्यच्च । ( भूर्भु० ) हे मनुष्य सर्व-  
लोकव्यापकं यद्ब्रह्मास्ति तदेव त्वमुपास्तेदमेव तपां मन्यध्वं नातो  
विपरीतमिति ( सत्यं प० ) सत्यभाषणात्सत्याचरणाच्च परं धर्म-  
लक्षणं किञ्चिन्नास्त्येव । कुतः सत्येनैव नित्यं मोक्षसुखं संसारसुखं  
च प्राप्य पुनस्तस्मान्नैव कदापि च्युतिर्भवति । सत्पुरुषाणामपि स-  
त्याचरणमेव लक्षणमस्ति तस्मात्कारणात्सर्वैर्मनुष्यैः सत्ये खलु  
रमणीयमिति ॥ तपस्तु ऋतादिधर्मलक्षणानुष्ठानमेव ग्राह्यम् । एवं  
सन्यग्ब्रह्मचर्य्यसेवनेन विद्याग्रहणं ब्रह्म इत्युच्यते । एवमेव दाना-  
दिष्वर्थगतिः कार्य्या । विदुषो लक्षणं मानसो व्यापारः । एवमेव स-  
त्येन ब्रह्मणा वायुरागच्छति । सत्येनादित्यः प्रकाशितो भवति स-  
त्येनैव मनुष्याणां प्रतिष्ठा जायते नान्यथेति । मानसा ऋषयः प्राणा  
विज्ञानादयश्चेति ॥

सत्येन लभ्यस्तपसा ह्येष आत्मा सम्यङ् ज्ञानेन ब्रह्मचर्य्येण  
नित्यम् ॥ अन्तः शरीरे ज्योतिर्मयो हि शुभ्रोयं पश्यन्ति यतयः स्त्रीणा-  
दोषाः ॥ १ ॥ सत्यमेव जयते नानृतं सत्येन पन्था विततो देवयानः ।  
येनाक्रमन्त्यृषयो ह्यातकामा यत्र तत्सत्यस्य परमं निधानम् ॥ २ ॥



मुण्डकोपनिषदि । मुं० ३ खं० १ मं० ५ । ६ ॥ अनयोरर्थः ॥ ( सत्येन लक्ष्य० ) सत्येन सत्यधर्माचरणेनैवात्मा परमेश्वरो लक्ष्यो नान्यथेत्ययं मन्त्रः सुगमार्थः ॥ १ ॥ ( सत्यमेव० ) सत्यमाचरितमेव जयते तेनैव मनुष्यः सदा विजयं प्राप्नोति । अनृतेमाधर्माचरणेन पराजयं च । तथा सत्यधर्मेणैव देवयानो विदुषां यः सदानन्दप्रदो मोक्षमार्गोऽस्ति सोऽपि सत्येनैव विस्तृतः प्रकाशितो भवति । येन च सत्यधर्मानुष्ठानप्रकाशितेन मार्गेणाप्तकामा ऋषयस्तत्राक्रमन्ति गच्छन्ति यत्र सत्यस्य धर्मस्य परमं निधानमाधिकरणां ब्रह्म वर्त्तते तत्प्राप्यनित्यानन्दमोक्षप्राप्ता भवन्ति । नान्यथेति । अतएव सत्यधर्मानुष्ठानमधर्मत्यागश्च सर्वैः कर्त्तव्य इति ॥

अन्यच्च । चोदना लक्षणोर्थो धर्मः ॥ १ ॥ पू० मी० अ० १ पा० १ सू० २ । यतोऽभ्युदयनिःश्रेयससिद्धिः स धर्मः ॥ २ ॥ वैशेषिके । अ० १ पा० १ सू० २ ॥ अनयोरर्थः ( चोदना० ) वेदद्वारा या सत्यधर्माचरणस्य प्रेरणास्ति तयैव सत्यधर्मो लक्ष्यते । योऽनर्थाद्धर्माचरणाद्बहिरस्त्यतो धर्माख्यां लब्ध्वाऽर्थो भवति । यस्येश्वरेण निषेधः क्रियते सोऽनर्थरूपत्वाद्धर्मोऽयमिति ज्ञात्वा सर्वमनुष्यैस्त्याज्य इति ॥ १ ॥ ( यतोऽभ्यु० ) यस्याचरणादभ्युदयः सांसारिकमिष्टसुखं सम्यक् प्राप्तं भवति येन च निःश्रेयसं पारमार्थिकं मोक्षसुखं च । स एव धर्मो विज्ञेयः । अतो विपरीतोऽयमधर्मश्च । इदमपि वेदानामेव व्याख्यानमस्ति । इत्यनेकमन्त्रप्रमाणसाक्ष्यादिधर्मोपदेशो वेदेष्वीश्वरेण सर्वमनुष्यार्थमुपदिष्टोऽस्त्येक एवायं सर्वेषां धर्मोऽस्ति नैव चास्माद्द्वितीयोऽस्तीति वेदितव्यम् ॥ २ ॥

इति वेदोक्तधर्मविषयः संक्षेपतः समाप्तः ॥

—:०:—

अथ सृष्टिविद्याविषयः संक्षेपतः ॥

नासदासीन्नोसदासीत्तदानीं नासीद्रजो नो व्योमा  
परो रसः ॥ तिस्रस्तानि भूः स्वर्गः पृथिवी ॥ तिस्रा-



सीद्गहनं गभीरम् ॥ १ ॥ न मृत्युरासीदमृतं न तर्हि  
न रात्र्या अहं आसीत्प्रकेतः । आनीदवातं स्वधया  
तदेकं तस्माद्भान्यन्न परः किञ्च नासं ॥ २ ॥ तम आ-  
सीत्तमसा गूढमग्रेऽप्रकेतं सलिलं सर्वमा इदम् । तु-  
च्छयेनाभवापिहितं यदासीत्तपस्तन्महिना जायतैक-  
म् ॥ ३ ॥ कामस्तदग्रे समवर्त्तताधिमनसो रेतः प्रथमं-  
यदासीत् । सतो बन्धुमसन्तिनिरविन्दन्हृदि प्रतीष्या  
कवयो मनीषा ॥ ४ ॥ तिरश्चीनो विततो रुश्मिरैषा-  
ग्रधः स्विदासीदुपरि स्विदासीत् । रेतोधा आस-  
न्महिमान आसन्तस्वधा अवस्तात्प्रयतिः परस्तात्  
॥ ५ ॥ को अद्वा वेद क इह प्रवोचत्कुत आजाता कुत  
इयं विसृष्टिः । अर्वाग्देवा अस्य विसर्जनेनाथा को वे-  
दयत आबभूव ॥ ६ ॥ इयं विसृष्टिर्यत आबभूव यदि  
वा दधे यदि वा न । यो अस्याध्यक्षः परमे व्योम-  
न्सो अद्ग वेद यदि वा न वेद ॥ ७ ॥ ऋ० अ० ८  
अ० ७ व० १७ ॥

॥ भाष्यम् ॥

एतेषामभिप्रायार्थः । यदिदं सकलं जगद्दृश्यते तत् परमेश्वरे-  
णैव सम्यग्रचयित्वा संरक्ष्य प्रलयावसरे वियोज्य च विनाश्यते पुनः  
पुनरेवमेव सदाक्रियत इति ( नासदासी० ) यदा कार्यं जगन्नोत्पन्न-  
मासीत्तदाऽसत्सृष्टेः प्राक् शून्यमाकाशमपि नासीत् । कुतः । तद्-  
व्यवहारस्य वर्त्तमानाभावात् ( नासदासीत्तदानीं ) तस्मिन्काले  
सत्प्रकृत्यात्मकमव्यक्तं सत्संज्ञकं यज्जगत्कारणं तदपि नो आसी-



आवर्त्तत ( नासीद् ० ) परमाण्वोऽपि नासन् ( नोव्योमापरो यत् )  
 व्योमाकाशमपरं यस्मिन् विराडाख्ये सोऽपि नो आसीत् किन्तु पर-  
 ब्रह्मणः सामर्थ्याख्यमतीव सूक्ष्मं सर्वस्यास्य परमकारणसंज्ञकमेव  
 तदानीं समवर्त्तत ( किमावरीवः ० ) यत्प्रातः कुहकस्थावर्षाकाले  
 धूमाकारेण बृष्टं किञ्चिज्जलं वर्तमानं भवति । यथा नैतत् जलेन  
 पृथिव्यावरणं भवति नदीप्रधाहादिकं च चलाति । अत एवेकं त-  
 ज्जलं गहनं गभीरं किं भवति । नेत्याहं कित्वावरीवः । आवरकमा-  
 च्छादकं भवति नैव कदाचित्तस्यातीवालपत्वात् तथैव सर्वं जगत्  
 तत्सामर्थ्यादुत्पद्यास्ति तच्छर्मणि शुद्धे ब्रह्मणि किं गहनं गभीर-  
 मधिकं भवति । नेत्याह । अतस्तद्ब्रह्मणः कदाचिन्नैवावरकं भवति ।  
 कुतः । जगतः किञ्चिन्मात्रत्वाद्ब्रह्मणोऽनन्तत्वाच्च ॥ १ ॥ न मृत्यु-  
 रासीदित्यादिकं सर्वं सुगमार्थमेवामर्थं भाष्ये वक्ष्यामि ॥ ( इत्थं वि-  
 सृष्टिः ) यतः परमेश्वरादिभ्यं प्रत्यक्षा विश्वृष्टिर्विविधासृष्टिरावभूवो-  
 त्पन्नासीदस्ति तां स एव दधे धारयति रचयति यदि वा विनाश-  
 यति यदि वा न रचयति । योऽस्य सर्वस्याध्यक्षः स्वामी ( परमे-  
 व्योमन् ) तस्मिन्परमाकाशात्मनि परमे प्रकृष्टे व्योमवद्व्यापके परमे-  
 श्वरपवेदानीमपि सर्वा सृष्टिर्वर्त्तते । प्रत्ययावसरे सर्वस्यादिकारणे  
 परब्रह्मसामर्थ्यं प्रलीनाय भवति ( सोध्यक्षः ) स सर्वाध्यक्षः परमे-  
 श्वरोऽस्ति । ( अंगवेद ) हे अंगमिव जीव तं यो वेद स विद्वान् पर-  
 मानन्दमाप्नोति । यदि तं सर्वेषां मनुष्याणां परमिष्टं साध्विदानन्दा-  
 दित्यक्षणां नित्यं कश्चिन्नैव वेद वा निश्चयार्थं स परमं सुखमपि  
 नाप्नोति ॥ ७ ॥

हिरण्यगर्भः समवर्त्तताग्रे भूतस्य जातः पतिरेकं  
 आसीत् । स दाधार पृथिवीं चासृतेमां कस्मै देवाय  
 हविषां विधेम ॥ १ ॥ ऋ० अ० ८ अ० ७ व० ३ मं० १॥

भाष्यम् ॥

( हिरण्यगर्भः ० ) अग्रे सृष्टेः प्राग्धिरण्यगर्भः परमेश्वरो जात-  
 स्यास्योत्पन्नस्य जगत एकोऽद्वितीयः पतिरेव समवर्त्तत । स पृथ-  
 CC-0. Kashmir Research Institute, Srinagar. Digitized by eGangotri



वीमारभ्य द्युपर्यन्तं सकलं जगद्रचयित्वा ( दाधार ) धारितवान-  
स्ति तस्मै सुखस्वरूपाय देवाय हविषा वयं विधेमः ॥ १ ॥

सहस्रशीर्षा पुरुषः सहस्राक्षः सहस्रपात् । स भूमिं  
सर्वतःस्पृत्वाऽत्यतिष्ठद्दशङ्कुलम् ॥ १ ॥ य० अ० ३१ ॥

### भाष्यम् ॥

( सहस्रशीर्षा० ) अत्र मंत्रे पुरुष इति पदं विशेष्यमस्ति सह-  
स्रशीर्षेत्यादीनि विशेषणानि च अत्र पुरुषशब्दार्थे प्रमाणानि—“पुरुषं  
पुरिशय इत्याचक्षीरन् ।” नि० अ० १ खं० १३ । ( पुरि० ) पुरि संसारे  
क्षेते सर्वमभिव्याप्य वर्त्तते स पुरुषः परमेश्वरः । “पुरुषः पुरिषादः  
पुरिशयः पूरयतेर्वा पूरयत्यन्तरित्यन्तरपुरुषमभिप्रेत्य यस्मात्परं  
नापरमस्ति किञ्चिद्यस्मान्नास्तीत्यो न ज्यायोस्ति किञ्चित् । वृक्ष इव  
स्तब्धो दिवि तिष्ठत्येकस्तेनेदं पूर्णं पुरिषेण सर्वमित्यपि निगमो भवति ।”  
नि० अ० २ खं० ३ । ( पुरुषः० ) पुरि सर्वस्मिन्संसारेऽभिव्याप्य  
सीदति वर्त्तत इति ( पूरयतेर्वा ) यः स्वयं परमेश्वर इदं सर्वं  
जगत् स्वस्वरूपेण पूरयति व्याप्नोति तस्मात्स पुरुषः ( अन्तरिति० )  
यो जीवस्याप्यन्तर्मध्येऽभिव्याप्य पूरयति तिष्ठति स पुरुषः । तम-  
न्तरपुरुषमन्तर्यामिनं परमेश्वरमभिप्रेत्येयमृक् प्रवृत्तास्ति ( यस्मा-  
त्परं० ) यस्मात्पूर्णात् परमेश्वरात्पुरुषाख्यात्परं प्रकृष्टमुत्तमं किञ्चिदपि  
वस्तु नास्त्येव पूर्वं वा ( नापरमस्ति ) यस्मादपरमर्वाचीनं तत्तुल्य-  
मुत्तमं वा किञ्चिदपि वस्तु नास्त्येव । तथा यस्मादणीयः सूक्ष्मं  
ज्यायः स्थूलं महद्वा किञ्चिदपि द्रव्यं न भूतं न भवति नैव च भ-  
विष्यतीत्यवधेयम् । यः स्तब्धो निष्कम्पः सर्वस्यास्थिरतां कुर्वन्सन्  
स्थिरोस्ति । क इव ( वृक्ष इव० ) यथा वृक्षः शाखापत्रपुष्पफलादिकं  
धारयन् तिष्ठति तथैव पृथिवीसूर्यादिकं सर्वं जगद्धारयन्परमेश्वरो-  
भिव्याप्य स्थितोस्तीति । यश्चैकोऽद्वितीयोस्ति नास्य कश्चिसजा-  
तीयो विजातीयो वा द्वितीय ईश्वरोस्तीति । तेन पुरिषेण पुरुषेण  
परमात्मना यत इदं सर्वं जगत् पूर्णं कृतमस्ति तस्मात्पुरुषः परमे-



इवर एवोच्यते । इत्ययं मन्त्रो निगमो निगमनं परं प्रमाणं भवतीति वेदितव्यम् । “सर्वं वै सहस्रं सर्वस्य दातासीत्यादि०” श० का० ७ अ० ५ ॥ ( सर्व० ) सर्वमिदं जगत्सहस्रनामकमस्तीति विज्ञेयम् । ( सहस्रशी० ) सहस्राण्यसंख्यातान्यस्मदादीनां शिरांसि यस्मिन् पूर्णे पुरुषे परमात्मनि स सहस्रशीर्षा पुरुषः ( सहस्राक्षः स० ) अस्मदादीनां सहस्राण्यक्षीण्यस्मिन् एवमेव सहस्राण्यसंख्याताः पादाश्च यस्मिन्वर्तन्ते स सहस्राक्षः सहस्रपाञ्च । ( स भूमिः सर्वतः स्पृत्वा ) स पुरुषः परमेश्वरः सर्वतः सर्वेभ्यो बाह्यान्तर्देशेभ्यो “भूमिरिति” भूतानामुपलक्षणं भूमिमार्भ्य प्रकृतिपर्यन्तं सर्वं जगत्स्पृत्वाभिव्याप्य वर्तते ( अत्य० ) दशांगुलमिति ब्रह्मांडहृदयोरुपलक्षणम् । अंगुलमित्यवयवोपलक्षणेन मितस्य जगतोऽत्र ग्रहणं भवति । पंचस्थूलभूतानि पंचसूक्ष्माणि चैतदुभयं मिलित्वा दशावयवाख्यं सकलं जगदस्ति । अन्यच्च—पंच प्राणाः सेन्द्रियं चतुष्टयमन्तःकरणं दशमो जीवश्च । एवमेवान्यदपि जीवस्य हृदयं दशांगुलपरिमितं च तृतीयं गृह्यते । एतत्त्रयं स्पृत्वा व्याप्यात्यतिष्ठत् । एतस्मात्त्रयाद्बहिरपि व्याप्तः सन्नवस्थितः । अर्थाद्बहिरन्तश्च पूर्णो भूत्वा परमेश्वरोऽत्रतिष्ठत इति वेद्यम् ॥

पुरुष एवेदं सर्वं यद्भूतं यच्च भाव्यम् ॥ उतामृत-  
त्वस्येशानो यदक्षेनातिरोहति ॥ २ ॥ य० अ० ३१ ॥

भाष्यम् ॥

( पुरुष एवे० ) एतद्विशेषणयुक्तः पुरुषः परमेश्वरः ( यद्भूतं ) यज्जगदुत्पन्नमभूत् यद्भाव्यमुत्पत्स्यमानं चकाराद्वर्तमानं च तत्त्रिकालस्थं सर्वं विद्वं पुरुष एव कृतवानस्ति नान्यः । नैवातो हि परः काश्चिज्जगद्रचयितास्तीति निश्चेतव्यम् । उतापि स एवेशान ईषणा-  
शीलः सर्वस्येश्वरोऽमृतत्वस्य मोक्षभावस्य स्वामी दातास्ति । नैवै-  
तदाने कस्याप्यन्यस्य सामर्थ्यमस्तीति । पुरुषो यद्यस्मादक्षेन पृ-  
थिन्यादिना जगता सहस्रानिरोहति त्वयि विद्यमानं जगत्सहस्रानिरोहति



तस्मात्स्वयमजः सन् सर्वं जनयति स्वसामर्थ्यादिकारणात्कार्यं जगदुत्पादयति । नास्यादिकारणं किञ्चिदस्ति किं च सर्वस्यादिनिमित्तकारणं पुरुष एवास्तीति वेद्यम् ॥ २ ॥

एतावानस्य महिमातो ज्यायांश्च पूरुषः । पादोऽस्य विश्वा भूतानि त्रिपादस्यामृतं दिवि ॥ ३ ॥

भाष्यम् ॥

( एतावानस्य० ) अस्य पुरुषस्य भूतभविष्यद्वर्तमानस्यो यावान् संसारोस्ति तावान् महिमा वेदितव्यः । एतावानस्य महिमा चेत्तर्हि तस्य महिम्नः परिच्छेद इयत्ता जातेति गम्यते । अत्र ब्रूते ( अतो ज्यायांश्च पूरुषः ) नैतावन्मात्र एव महिमेति । किं तर्हि ? अतोऽप्यधिकतमो महिमानन्तस्व तस्यास्तीति गम्यते । अत्राह ( पादोऽस्य० ) अस्यानन्तसामर्थ्यस्येश्वरस्य ( विश्वा ) विश्वानि प्रकृत्यादिपृथिवीपृथ्वीतानि सर्वाणि भूतान्येकः पादोस्ति एकस्मिन्देशांशे सर्वं विश्वं वर्तते ( त्रिपादस्या० ) अस्य दिवि द्योतनात्मके स्वस्वरूपेऽमृतं मोक्षसुखमस्ति । तथाऽस्य दिवि द्योतके संसारे त्रिपाज्जगदस्ति । प्रकाश्यमानं जगदेकगुणमस्ति प्रकाशकं च तस्मात्त्रिगुणमिति स्वयं च मोक्षस्वरूपः सर्वाधिष्ठाता सर्वोपास्यः सर्वानन्दः सर्वप्रकाशकोस्ति ॥ ३ ॥

त्रिपादूर्ध्व उदैत्पुरुषः पादोऽस्येहाभवत्पुनः । ततो विष्वङ् व्यक्रामत्साशनानशने अभि ॥ ४ ॥

भाष्यम् ॥

( त्रिपादू० ) अयं पुरुषः परमेश्वरः पूर्वोक्तस्य त्रिपादुपलक्षितस्य सकाशादूर्ध्वमुपरिभागेऽर्थात्पृथग्भूतोऽस्त्येवेत्यर्थः । एकपादुपलक्षितं यत्पूर्वोक्तं जगदस्ति तस्मादपीहास्मिन्संसारे स पुरुषः पृथग्भवत् । व्यतिरिक्त एवास्ति । स च त्रिपात्संसार एकपाच्च मिलित्वा सर्वश्च-



वृष्पाद्भवति । अयं सर्वः संसार इहास्मिन्परमात्मन्येव वर्त्तते पुनर्ल-  
यसमये तत्सामर्थ्यकारणे प्रलीनश्च भवति । तत्रापि स पुरुषोऽवि-  
द्यान्धकाराज्ञानजन्ममरणज्वरादिदुःखादूर्ध्वः परः ( उदैत् ) उदितः  
प्रकाशितो वर्त्तते ( ततो वि० ) ततस्तत्सामर्थ्यात् सर्वमिदं विश्व-  
मुत्पद्यते किं च तत् ( साशनानशने० ) यदेकमशनेन भोजनकरणेन  
सह वर्त्तमानं जङ्गमं जीवचेतनादिसहितं जगत् । द्वितीयमनशन-  
मविद्यमानमशनं भोजनं यस्मिंस्तत्पृथिव्यादिकं च यज्जडं जीवसं-  
बन्धरहितं जगद्वर्त्तते तदुभयं तस्मात्पुरुषस्य सामर्थ्यकारणादेव  
जायते । यतः स पुरुष एतद्विविधं जगत् विविधतया सुष्ठुरीत्या  
सर्वात्मतयाऽञ्चति तस्मात् सर्वं द्विविधं जगदुत्पाद्य ( अभि व्यक्रा-  
मत् ) सर्वतो व्याप्तवानस्ति ॥ ४ ॥

ततो विराडजायत विराजो अधिपुरुषः । स जा-  
तो अत्यरिच्यत पश्चाद्भूमिमथो पुरः ॥ ५ ॥

भाष्यम् ॥

( ततो विराडजायत ) ततस्तस्माद् ब्रह्माण्डशरीरः सूर्यचन्द्र-  
नेत्रो वायुप्राणः पृथिवीपाद इत्याद्यलंकारलक्षणलक्षितो हि सर्वशरी-  
राणां समष्टिदेहो विविधैः पदार्थैः राजमानः सन् विराट् अजायतोत्प-  
न्नोऽस्ति ( विराजो अधिपुरुषः ) तस्माद्विराजोऽधि उपरि पश्चाद्  
ब्रह्माण्डतत्त्वावयवैः पुरुषः सर्वप्राणिनां जीवाधिकरणो देहः पृथक् २  
अजायतोत्पन्नोऽभूत् ( सजातो अ० ) स देहो ब्रह्माण्डावयवैरेव वर्धते  
नष्टः संस्तस्मिन्नेव प्रलीयत इति परमेश्वरस्तु सर्वेभ्यो भूतेभ्योऽत्यरि-  
च्यतातिरिक्तः पृथग्भूतोऽस्ति । ( पश्चाद्भूमिमथो पुरः ) पुरः पूर्वं भू-  
मिमुत्पाद्य धारितवांस्ततः पुरुषस्य सामर्थ्यात्स जीवोपि देहं धारि-  
तवानस्ति । स च पुरुषः परमात्मा ततस्तस्माज्जीवादप्यत्यरि-  
च्यत पृथग्भूतोऽस्ति ॥ ५ ॥

तस्माद्यज्ञात्सर्वहृतः संभृतं पृषदाज्यम् । पशूस्तौ-  
श्चक्रे वायव्यानारण्या यास्याश्च मे ॥ ६ ॥



भाष्यम् ॥

( तस्माद्य० ) अस्म्यर्थो वेदोत्पत्तिप्रकरणे कश्चिदुक्तः । तस्मात्परमेश्वरात् ( संभूतः पृषदाज्यम् ) पृषु सेचने धातुः पर्षन्ति सिञ्चन्ति क्षुन्निवृत्त्यादिकारकमन्त्रादि वस्तु यस्मिन्स्तत्पृषत् । आज्यं घृतं मधुदुग्धादिकं च पृषदिति भक्ष्यान्नोपलक्षणम् । आज्यमिति व्यञ्जनोपलक्षणम् \* यावद्वस्तु जगति वर्त्तते तावत्सर्वं पुरुषात्परमेश्वरसामर्थ्यादेव जातमिति बोध्यम् । तत्सर्वमीश्वरेण स्वल्पं २ जीवैश्च सम्यग्धारितमस्ति । अतः सर्वैरनन्यचित्तेनायं परमेश्वर एवोपास्यो नान्यश्चेति । ( पशून्स्तांश्चक्रे० ) य आरण्या वनस्थाः पशवो ये च ग्राम्या ग्रामस्थास्तान्सर्वान् स एव चक्रे कृतवानस्ति । स च परमेश्वरो वायव्यान् वायुसहचरितान् पक्षिणश्चक्रे चकारादन्यान् सूक्ष्मदेहधारिणः कीटपतंगदीनपि कृतवानस्ति ॥ ६ ॥

तस्माद्यज्ञात्सर्वहुत ऋचः सामानि जज्ञिरे । छन्दांश्च जज्ञिरे तस्माद्यजुस्तस्मादजायत ॥ ७ ॥

अस्म्यर्थ उक्तो वेदोत्पत्तिप्रकरणे ॥ ७ ॥

तस्मादश्वा अजायन्त ये के चोभयादतः । गावो ह जज्ञिरे तस्मात्तस्माज्जाता अजावयः ॥ ८ ॥

भाष्यम् ॥

( तस्मादश्वा० ) तस्मात्परमेश्वरसामर्थ्यादेवाश्वास्तुरंगा अजायन्त । आर्यारण्यपशूनां मध्येऽश्वादीनामन्तर्भावादेवामुत्तमगुणवत्त्वप्रकाशनार्थोयमारम्भः ( ये के चोभयादतः ) उभयतो दन्ता येषां त उभयादतो ये केचिदुभयादत उग्रगर्हभादयस्तेऽप्यजायन्त । ( गावो ह ज० ) तथा तस्मात्पुरुषसामर्थ्यादेव गावो धेनवः किरणा-

\* पृषदिति क्वचिद्व्योदिसामग्र्या अपि नामास्ति ।



श्चेन्द्रियाणि च जज्ञिरे जातानि । ( तस्माज्जाता अजा० ) एवमेव  
चाजादछागा अवयश्च जाता उत्पन्ना इति विज्ञेयम् ॥ ८ ॥

तं यज्ञं बर्हिषि प्रौक्षन् पुरुषं जातमग्रतः । तेन दे-  
वा अग्रजन्त साध्या ऋषयश्च ये ॥ ९ ॥

भाष्यम् ॥

( तं यज्ञं व्य० ) यमग्रतो जातं प्राबुभूतं जगत्कर्त्तारं पुरुषं पूर्णं  
यज्ञं सर्वपूज्यं परमेश्वरं बर्हिषि हृदयान्तरिक्षे प्रौक्षन्प्रकृष्टतया य-  
स्यैवाभिषेकं कृतवन्तः कुर्वन्ति करिष्यन्ति चेत्युपदिश्यत ईश्वरेण  
( तेन देवा० ) तेन परमेश्वरेण पुरुषेण वेदद्वारोपदिष्टास्ते सर्वे देवा  
विद्वांसः साध्या ज्ञानिन ऋषयो मन्त्रद्रष्टारश्च ये चान्ये मनुष्यास्ते  
परमेश्वरर्मयजन्तापूजयन्त । अनेन किं सिद्धम् ? सर्वे मनुष्याः परमे-  
श्वरस्य स्तुतिप्रार्थनोपासनापुरःसरमेव सर्वकर्मानुष्ठानं कुर्युरि-  
त्यर्थः ॥ ९ ॥

यत्पुरुषं व्यदधुः कतिधा व्यकल्पयन् । मुखं कि-  
मस्यासीत् किं बाहू किमूरू पादा उच्येते ॥ १० ॥

भाष्यम् ॥

( यत्पुरुषं व्य० ) यद्यस्मादेतं पूर्वोक्तलक्षणं पुरुषं परमेश्वरं क-  
तिधा कियत्प्रकारैः ( व्यकल्पयन् ) तस्य सामर्थ्यगुणकल्पनं कुर्व-  
न्तीत्यर्थः ( व्यदधुः ) तं सर्वशक्तिमन्तमीश्वरं विविधसामर्थ्यकथ-  
नेनादधुरथादनेकविधं तस्य व्याख्यानं कृतवन्तः कुर्वन्ति करिष्य-  
न्ति च । ( मुखं कि० ) अस्य पुरुषस्य मुखं मुख्यगुणोभ्यः किमुत्प-  
न्नमासीत् ( किं बाहू ) बलवीर्यादिगुणोभ्यः किमुत्पन्नमासीत् ( कि-  
मूरू ) व्यापारादिमध्यमैर्गुणैः किमुत्पन्नमासीत् ( पादा उच्येते )  
पादावर्थान्मुखत्वादिनीचगुणैः किमुत्पन्नं वर्त्तते ? अस्योत्तरमाह ॥ १० ॥

ब्राह्मणोऽस्य मुखमासीद्बाहू राजन्यः कृतः । ऊरू  
तदस्य यद्वैश्या रता अङ्गो अङ्गिरा ॥ ११ ॥



भाष्यम् ॥

(ब्राह्मणोऽस्य०) अस्य पुरुषस्य मुखं ये विद्यादयो मुख्यगुणाः सत्यभाषणोपदेशादीनि कर्माणि च सन्ति तेभ्यो ब्राह्मण आसीदुत्पन्नो भवतीति । (वाहू राजन्यः कृतः) दलवीर्यादिलक्षणान्वितो राजन्यः क्षत्रियस्तेन कृत आज्ञप्त आसीदुत्पन्नो भवति । (ऊरू तदस्य०) कृषिव्यापारादयो गुणा मध्यमास्तेभ्यो वैश्यो वणिग्जनोऽस्य पुरुषस्योपदेशादुत्पन्नो भवतीति वेद्यम् (पद्भ्यां शूद्रो०) पद्भ्यां पादेन्द्रियनीचत्वमथाज्जिडबुद्धित्वादिगुणेभ्यः शूद्रः सेवागुणविशिष्टः पराधीनतया प्रवर्त्तमानोऽजायत जायत इति वेद्यम् । अस्योपरि प्रमाणानि वर्णाश्रमप्रकरणे वक्ष्यन्ते—“छन्दसि लङ् लङ् लिट् ॥ १ ॥” अष्टाध्या० अ० ३ पा० ४ सू० ६। इति सूत्रेण सामान्यकाले त्रयो लकारा विधीयन्ते ॥ ११ ॥

चन्द्रमा मनसो जातश्चक्षोः सूर्यो अजायत ।  
श्रोत्राद्वायुश्च प्राणश्च मुखाद्ग्निरजायत ॥ १२ ॥

भाष्यम् ॥

(चन्द्रमा मनसो०) तस्यास्य पुरुषस्य मनसो मननशीलात्सामर्थ्याच्चन्द्रमा जात उत्पन्नोस्ति । तथा चक्षोर्योतिर्मयात् सूर्यो अजायत उत्पन्नोस्ति (श्रोत्राद्वा०) श्रोत्राकाशमयादाकाशो नभ उत्पन्नमस्ति । वायुमयाद्वायुर्उत्पन्नोस्ति प्राणश्च सर्वेन्द्रियाणि चोत्पन्नानि सन्ति । मुखान्मुख्यज्योतिर्मयाद्ग्निरजायतोत्पन्नोस्ति ॥ १२ ॥

नाभ्या आसीदन्तरिक्षं शीर्ष्णो द्यौः समवर्त्तत ।  
पद्भ्यां भूमिर्दिशः श्रोत्रात्तथा लोकाँ २॥ अकल्पयन् ॥  
॥ १३ ॥

भाष्यम् ॥

(नाभ्या०) अस्य पुरुषस्य नाभ्या अवकाशमयात्सामर्थ्यादन्तरिक्षमु-



त्पन्नमासीत् । एवं शीर्ष्णाः शिरोवदुत्तमसामर्थ्यात्प्रकाशमयात् (द्यौः) सूर्यादिलोकः प्रकाशात्मकः समवर्त्तत सस्यगुत्पन्नः सन् वर्त्तते (पद्भ्यां भूमिः) पृथिवीकारणमयात्सामर्थ्यात्परमेश्वरेण भूमिर्धरणिस्तत्पादितास्ति जलं च । ( दिशः श्रो० ) शब्दाकाशकारणमयात्तेन दिश उत्पादिताः सन्ति ( तथा लोकांश्च अकल्पयन् ) तथा तेनैव प्रकारेण सर्वलोककारणमयात्सामर्थ्यादन्यान्यसर्वान् लोकान् स्तत्रस्थान् स्थावरजङ्गमान्पदार्थानकल्पयत्परमेश्वर उत्पादितवानस्ति ॥ १३ ॥

यत्पुरुषेण हविषा देवा यज्ञमतन्वत । वसन्तोऽस्यासीदाज्यं ग्रीष्म इध्मः शरद्धविः ॥ १४ ॥

भाष्यम् ॥

(यत्पुरुषेण०) देवा विद्वांसः पूर्वोक्तेन पुरुषेण हविषा गृहीतेन दत्तेन चाग्निहोत्राद्यश्वमेधान्तं शिल्पविद्यामयं च यद्यं यज्ञं प्रकाशितमतन्वत विस्तृतं कृतवन्तः कुर्वन्ति करिष्यन्ति च । इदानीं जगदुत्पत्तौ कालस्यावयवाख्या सामग्युच्यते ( वसन्तो० ) अस्य यज्ञस्य पुरुषावुत्पन्नस्य वा ब्रह्माण्डमयस्य वसन्त आज्यं धृतवदस्ति । ( ग्रीष्म इध्मः ) ग्रीष्मक्षुरिध्म इन्वनान्यग्निर्वास्ति । ( शरद्धविः ) शरद्धतुः पुरोडाशादिवद्धविर्हवनीयमस्ति ॥ १४ ॥

सप्तस्यासन् परिधयस्त्रिसप्त समिधः कृताः । देवा यद्यज्ञं तन्वाना अबध्नन् पुरुषं पशुम् ॥ १५ ॥

भाष्यम् ॥

(सप्तस्या०) अस्य ब्रह्मांडस्य सप्त परिधयः सन्ति । परिधिर्हि गोलस्योपरिभागस्य यावता सूत्रेण परिवेष्टनं भवति स परिधिर्ज्ञेयः । अस्य ब्रह्माण्डस्य ब्रह्माण्डान्तर्गतलोकानां वा सप्त परिधयो भवन्ति समुद्र एकस्तदपरि त्रसरेण सहितो वायुर्हि द्विः । मेघमण्डलं त-



त्रस्थो वायुस्तृतीयः । वृष्टिजलं चतुर्थस्तदुपरिवायुः पञ्चमः । अत्यन्तसूक्ष्मो धनंजयषष्ठः । सूत्रात्मा सर्वत्र व्याप्तः सप्तमश्च । एवमेकैकस्योपरि सप्त सप्तावरणानि स्थितानि सन्ति तस्मात्ते परिधयो विज्ञेयाः ( त्रिसप्त समिधः कृताः ) एकविंशतिः पदार्थाः सामग्न्यख्ये चास्ति प्रकृतिर्महत् । बुद्ध्याद्यन्तःकरणं जीवश्चैका सामग्री परमसूक्ष्मत्वात् । दशेन्द्रियाणि श्रोत्रं, त्वक्, चक्षुः, जिह्वा, नासिका, वाक्, पादौ, हस्तौ, पायुः, उपस्थं चेति । शब्दस्पर्शरूपरसगन्धाः पञ्चतन्मात्राः पृथिव्यापस्तेजोवायुराकाशमिति पञ्चभूतानि च मिलित्वा दश भवन्ति । एवं सर्वा मिलित्वैकविंशतिर्भवन्त्यस्य ब्रह्माण्डरचनस्य समिधः कारणानि विज्ञेयानि एतेषामवयवरूपाणि तु तत्त्वानि बहूनि सन्तीति बोध्यम् । ( देवाय० ) तदिदं येन पुरुषेण रचितं तं यज्ञपुरुषं पशुं सर्वदृष्टारं सर्वैः पूजनीयं देवा विद्वांसः ( अवधन् ) ध्यानेन वधन्ति तं विहायेदवरत्वेन कस्यापि ध्यानं नैव वधन्ति नैव कुर्वन्तीत्यर्थः ॥ १५ ॥

यज्ञेन यज्ञमयजन्त देवास्तानि धर्माणि प्रथमान्यासन् । ते ह नाकं महिमानः सचन्त यत्र पूर्वं साध्याः सन्ति देवाः ॥ १६ ॥

भाष्यम् ॥

( यज्ञेन यज्ञम० ) य विद्वांसो यज्ञं यजनीयं पूजनीयं परमेश्वरं यज्ञेन तत्स्तुतिप्रार्थनोपासनरीत्या पूजनेन तमेवायजन्त यजन्ते यक्ष्यन्ति च । तान्येव धर्माणि प्रथमानि सर्वकर्मण्य आदौ सर्वैर्भुज्यैः कर्त्तव्यान्यासन् न च तैः पूर्वं कृतैर्विना केनापि किञ्चित्कर्म कर्त्तव्यमिति ( तेह ना० ) त ईश्वरोपासका हेति प्रसिद्धं नाकं सर्वदुःखरहितं परमेश्वरं मोक्षं च महिमानः पूज्याः सन्तः सचन्त समवेता भवन्ति कीदृशं तत् ( यत्र पूर्वं साध्याः० ) साध्याः साधनवन्तः कृतसाधनाश्च देवा विद्वांसः पूर्वं अतीता यत्र मोक्षाख्ये परमे पदे सुखिनः सन्ति न तस्माद् ब्रह्मणश्शतवर्षसंख्यातात् कालात् कदा-



चित्पुनरावर्तन्त इति किंतु तमेव समसेवन्त । अत्राहुर्निरुक्तकारा-  
यास्काचार्याः-“यज्ञेन यज्ञमयजन्त देवा अग्निनाग्निमयजन्त देवा  
अग्निः पशुरासीत्तमालभन्त तेनायजन्तेति च ब्राह्मणम् । तानि  
धर्माणि प्रथमान्यासत् । ते ह नाकं महिमानः समसेवन्त यत्र पूर्वं  
साध्याः सन्ति देवाः साधनाः । द्युस्थानो देवगण इति नैरुक्ताः” नि०  
अ० १२ खं० ४१ ॥ अग्निना जीवेनान्तःकरणेनाग्निं परमेश्वरमयजन्त  
अग्निः पशुरासीत्तमेव देवा आलभन्त । सर्वोपकारकमग्निहोत्राद्य-  
श्वमेधान्तं भौतिकाग्निनापि यज्ञं देवा समसेवन्तेति वा । साध्याः  
साधनवन्तो यत्र पूर्वं पूर्वभूता मोक्षाख्यानन्दे पदे सन्ति । तमभि-  
प्रेत्यात एव द्युस्थानो देवगण इति निरुक्तकारा वदन्ति । द्युस्थानः  
प्रकाशमयः परमेश्वरः स्थानं स्थित्यर्थं यस्य सः यद्वा सूर्यप्राण-  
स्थानाः विज्ञानकिरणास्तत्रैव देवगणो देवसमूहो वर्त्तत इति ॥ १६ ॥

अद्भ्यः संभृतः पृथिव्यै रसाच्च विश्वकर्मणः सम-  
वर्त्तताग्रे । तस्य त्वष्टा विद्धद्रूपमेति तन्मर्त्यस्य देव-  
त्वमाजानमग्रे ॥ १७ ॥

भाष्यम् ॥

( अद्भ्यः संभृतः० ) तेन पुरुषेण पृथिव्यै पृथिव्युत्पत्त्यर्थ-  
मद्भ्यो रसः संभृतः संगृह्य तेन पृथिवी रचिता । एवमग्निर-  
सेनाग्रेः सकाशादाप उत्पादिताः । अग्निश्च वायोः सकाशाद्वायुरा-  
काशादुत्पादित आकाशः प्रकृतेः प्रकृतिः स्वसामर्थ्याच्च । विश्वं सर्वं  
कर्म क्रियमाणमस्य स विश्वकर्मा तस्य परमेश्वरस्य सामर्थ्यमध्ये  
कारणाख्येऽग्रे सृष्टेः प्राग्जगत्समवर्त्तत वर्त्तमानमासीत् । तदानीं  
सर्वमिदं जगत्कारणभूतमेव नेहशमिति । तस्य सामर्थ्यस्यांशान्  
गृहीत्वा त्वष्टा रचनकर्त्तुं सकलं जगद्विद्धत् । पुनश्चेदं विश्वं रू-  
पवत्त्वमेति । तदेव मर्त्यस्य मरणधर्मकस्य विश्वस्य अनुप्यस्यापि  
च रूपवत्त्वं भवति ( आजानमग्रे ) वेदाज्ञापनसमये परमात्माज्ञप्त-  
वान् वेदरूपमिदं संप्रेष्य मनुष्याय धर्मयुक्तमेव सकृदभिधर्ममेणा



कर्मदेवत्वयुक्तं शरीरं धृत्वा विषयेन्द्रियसंयोगजन्यमिष्टं सुखं भवतु  
तथा निष्क्रामेन विज्ञानपरमं मोक्षाख्यं चेति ॥ १७ ॥

वेदाहमेतं पुरुषं महान्तमादित्यवर्णं तमसः पर-  
स्तात् । तमेव विदित्वा तिमृत्युमेति नान्यः पन्था वि-  
द्यतेऽयनाय ॥ १८ ॥

भाष्यम् ॥

( वेदाहमेतं पु० ) किं विदित्वा त्वं ज्ञानी भवसीति पृच्छ्यते ?  
तदुत्तरमाह—यतः पूर्वोक्तलक्षणविशिष्टं सर्वेभ्यो महान्तं वृद्धतम-  
मादित्यवर्णं स्वप्रकाशविज्ञानस्वरूपं तमसोऽज्ञानाऽविद्यान्धकारात्प-  
रस्तात्पृथग् वर्त्तमानं परमेश्वरं पुरुषमहं वेद जानाम्यतोऽहं ज्ञान्य-  
स्मीति निश्चयः । नैव तमविदित्वा कश्चिज्ज्ञानी भवितुमर्हतीति ।  
कुतः ( तमेव विदित्वा० ) मनुष्यस्तमेव पुरुषं परमात्मानं विदित्वा-  
ऽतिमृत्युं मृत्युमतिक्रान्तं मृत्योः पृथग्भूतं मोक्षाख्यमानन्दमेति प्रा-  
प्नोति । नैवातोऽन्यथेति । एवकारात्तमीश्वरं विहाय नैव कस्यचि-  
दन्यस्य लेशमात्राभ्युपासना केनचित्कदाचित्कार्येति गम्यते । क-  
थमिदं विज्ञायतेऽन्यस्योपासना नैव कार्येति ( नान्यः पन्था  
विद्यतेऽयनाय ) इति वचनात् । अयनाय व्यावहारिकपारमार्थिक-  
सुखायाऽन्यो द्वितीयः पन्था मार्गो न विद्यते । किंतु तस्यैवोपासन-  
मेव सुखस्य मार्गोऽतोभिन्नस्येश्वरगणतोपासनाभ्यां मनुष्यस्य  
दुःखमेव भवतीति निश्चयः, अतः कारणादेष एव पुरुषः सर्वैरुपासनीय  
इति सिद्धान्तः ॥ १८ ॥

प्रजापतिश्चरति गर्भे अन्तरजायमानो बहुधा  
विजायते । तस्य योनिं परिपश्यन्ति धीरास्तस्मिन्  
ह तस्थुर्भुवनानि विश्वा ॥ १९ ॥



## भाष्यम् ॥

( प्रजापति० ) स एव प्रजापतिः सर्वस्य स्वामी जीवस्यान्यस्य च जडस्य जगतोऽन्तर्गर्भे मध्येऽन्तर्यामिरूपेणाजायमानोऽनुत्पन्नोऽजः स नित्यं चरति । तत्सामर्थ्यादेवेदं सकलं जगद् बहुधा बहुप्रकारं विजायते विशिष्टतयोत्पद्यते ( तस्य योनिं० ) तस्य परब्रह्मणो योनिं सत्यधर्मानुष्ठानं वेदविज्ञानमेव प्राप्तिकारणं धीरा ध्यानवन्तः ( परिप० ) परितः सर्वतः प्रेक्षन्ते ( तस्मिन्हतस्थुर्भु० ) यस्मिन्भुवनानि विश्वानि सर्वाणि सर्वे लोकास्तस्थुः स्थितिं चक्रिरे । हेति निश्चयार्थं तस्मिन्नेव परमे पुरुषे धीराज्ञानिनो मनुष्या मोक्षानन्दं प्राप्य तस्युः स्थिरा भवन्तीत्यर्थः ॥ १९ ॥

यो देवेभ्य आतपति यो देवानां पुरोहितः । पूर्वं यो देवेभ्यो जातो नमो रुचाय ब्राह्मणे ॥ २० ॥

## भाष्यम् ॥

( यो देवेभ्य० ) यः पूर्णः पुरुषो देवेभ्यो विद्वद्भ्यस्तत्प्रकाशार्थमातपति आसमन्तात्तदन्तःकरणे प्रकाशयति नान्येभ्यश्च । यश्च देवानां विदुषां पुरोहितः सर्वैः सुखैः सह मोक्षे विदुषो दधाति । ( पूर्वं यो देवेभ्यो जातो ) देवेभ्यो विद्वद्भ्यो यः पूर्वः पूर्वमेव सनातनत्वेन वर्त्तमानः सन् जातः प्रसिद्धोऽस्ति ( नमो रुचाय० ) तस्मै रुचाय खचिकराय ब्रह्मणे नमोस्तु । यश्च देवेभ्यो विद्वद्भ्यो ब्रह्मोपदेशं प्राप्य ब्रह्मखचिर्ब्राह्मिर्ब्राह्मणोऽपत्यमिव वर्त्तमानोऽस्ति । तस्मा अपि ब्राह्मणे ब्रह्मसेवकाय नमोस्तु ॥ २० ॥

रुचं ब्राह्मं जनयन्तो देवा अग्रे तदब्रुवन् । यस्त्वैवं ब्राह्मणो विद्यात्तस्य देवा असन्वदन् ॥ २१ ॥

## भाष्यम् ॥

( रुचं ब्राह्मं ) रुचं सीतिकां प्रजापतिं ब्रह्मणोऽपत्यमिव ब्रह्मणः स



काशाज्जातं ज्ञानं जनयन्त उत्पादयन्तो देवा विद्वांसोऽन्येषामग्रे त-  
ज्ज्ञानं तज्ज्ञानसाधनं वाऽभुवन् भुवन्तूपदिशन्तु च (यस्त्वैवं०) य-  
स्त्वैवममुना प्रकारेण तद्ब्रह्म ब्राह्मणो विद्यात् (तु) पश्चात्तस्यैव  
ब्रह्मविदो ब्राह्मणस्य देवा इन्द्रियाणि वशेऽभसन् भवन्ति नान्यस्ये-  
ति ॥ २१ ॥

श्रीश्च ते लक्ष्मीश्च पत्न्यांवहोरात्रे पार्श्वे नक्षत्रा-  
णि रूपमाश्विनौ व्यात्तम् ॥ इष्णन्निषाणामुं म इषाण  
सर्वलोकं म इषाण ॥ २२ ॥ य० अ० ३१ ॥

भाष्यम् ॥

( श्रीश्चते० ) हे परमेश्वर! ते तव ( श्रीः ) सर्वा शोभा ( लक्ष्मीः )  
शुभलक्षणवती धनादिश्च द्वे प्रिये पत्न्यौ पत्नीवत्सेवमाने स्तः । त-  
थाहोरात्रे द्वे ते तव ( पार्श्वे० ) पार्श्ववत्स्तः । ये कालचक्रस्य का-  
रणभूतस्यापि कक्षावयववद्वर्त्तते सूर्याचन्द्रमसौ नेत्रे वा तथैव न-  
क्षत्राणि तथैव सामर्थ्यस्यादिकारणस्यावयवाः सन्ति तत्त्वयि रूप-  
वदस्ति । अश्विनौ द्यावापृथिव्यौ तथैव ( व्यात्तम् ) विकीर्णितं मु-  
खमिव वर्त्तते । तथैव यत् किञ्चित्सौन्दर्यगुणयुक्तं वस्तु जगति  
वर्त्तते तदपि रूपं तथैव सामर्थ्याज्जातमिति जानीमः । हे विराड-  
धिकरणेश्वर! मे ममासुं परलोकं मोक्षाख्यं पदं कृपाकटाक्षेण ( इष्णन् )  
इच्छन्सन् ( इषाण ) स्वेच्छया निष्पादय तथा सर्वलोकं सर्वलोक-  
सुखं सर्वलोकराज्यं वा मदर्थं कृपया त्वमिषाणेच्छ स्वाराज्यं सिद्धं  
कुरु । एवमेव सर्वाः शोभा लक्ष्मीश्च शुभलक्षणवतीः सर्वाः क्रिया  
मे मदर्थमिषाण हे भगवन् पुरुष पूर्णपरमेश्वर सर्वशक्तिमन्! कृपया  
सर्वान् शुभान् गुणान् मह्यं देहि । दुष्टानशुभदोषांश्च विनाशय सद्यः  
स्वानुग्रहेण सर्वोत्तमगुणभाजनं मां भवान्करोत्विति । अत्र प्रमा-  
णानि—“ श्रीर्हि पशवः । ” श० कां० १ अ० ८ । “ श्रीर्वै सोमः । ” श०  
कां० ४ अ० १ । “ श्रीर्वैराष्ट्रं श्रीर्वैराष्ट्रस्य भारः । ” श० कां० १३ अ० १॥  
लक्ष्मीर्लोभाद्वा लक्षणाद्वा लप्स्यमानाद्वा लाञ्छनाद्वा लपतेर्वा स्या-



त्प्रेप्सा कर्मणो लज्जतेर्वा स्यादश्लाघाकर्मणः शिप्रे इत्युपरिष्ठाद्व्याख्यास्यामः ।" नि० अ० ४ खं० १० । अत्र श्रीलक्ष्म्योः पूर्वोक्तयोरर्थसंगतिरस्तीति बोध्यम् ॥ २२ ॥

यत्परममवमं यच्च मध्यमं प्रजापतिः ससृजे वि-  
श्वरूपम् । कियता स्कम्भः प्रविवेश तत्र यन्न प्रावि-  
शत् कियत्तद्वभूव ॥ १ ॥ अथर्व० कां० १० अनु० ४ ।  
मं० ८ ॥ देवाः पितरो मनुष्या गन्धर्वाप्सरसश्च ये ।  
उच्छिष्टाज्जिरे सर्वे दिवि देवा दिवि श्रिताः ॥ २ ॥  
अथर्व० कां० ११ प्रपा० २४ अनु० ४ मं० २७ ॥

### भाष्यम्॥

( यत्परम० ) यत्परमं सर्वोत्कृष्टं प्रकृत्यादिकं जगत् । यच्च ( अवमम् ) निकृष्टं तृणमृत्तिका क्षुद्रकृमिकीटादिकं चास्ति ( यच्च म० ) यन्मनुष्यदेहाद्याकाशपर्यन्तं मध्यमं च तत्त्रिविधं सर्वं जगत् प्रजापतिरेव ( ससृजे वि० ) स्वसामर्थ्यरूपकारणात् उत्पादितवानस्ति । योऽस्य जगतो विविधं रूपं सृष्टवानस्ति ( कियता० ) एतस्मिन्निविधे जगति स्कम्भः प्रजापतिः स परमेश्वरः कियता सम्बन्धेन प्रविवेश? न चैतत् परमेश्वरे ( यन्न० ) यत्त्रिविधं जगत् प्राविशत् तत् कियदवभूव? तदिदं जगत् परमेश्वरापेक्षयाल्पमेवास्तीति ॥ १ ॥ ( देवाः० ) देवा विद्वांसः सूर्यादयो लोकाश्च पितरो ज्ञानिनः मनुष्या मननशीलाः गन्धर्वा गानविद्याविदः सूर्यादयो वा अप्सरस एतेषां स्त्रियश्च ये चापि जगति मनुष्यादिजातिगणा वर्तन्ते ते सर्वउच्छिष्टात्सर्वस्मादूर्ध्वं शिष्टात्परमेश्वरान्तत्सामर्थ्याच्च जिरे जाताः सन्ति । ये ( दिवि देवा दिविश्रिताः ) दिवि देवाः सूर्यादयो लोका ये च दिविश्रिताश्चन्द्रपृथिव्यादयो लोकास्तेपि सर्वे तस्मादेवोत्पन्ना इति । इत्यादयो मन्त्रा एतद्विषया वेदेषु बहवः सन्ति ॥ इति संक्षेपतः सृष्टिविद्याविषयः समाप्तः ॥



## अथ पृथिव्यादिलोकभ्रमणविषयः ॥

अथेदं विचार्यते पृथिव्यादयो लोका भ्रमन्त्याहोस्त्रिभेति ? अ-  
त्रोच्यते-वेदादिशास्त्रोक्तरीत्या पृथिव्यादयो लोकाः सर्वे भ्रमन्त्येव ।  
तत्र पृथिव्यादिभ्रमणविषये प्रमाणम् :—

आयं गौः पृथ्विरक्रीदसदन्मातरं पुरः । पितरं  
च प्रयन्तस्वः ॥ १ ॥ य० अ० ९ मं० ६ ॥

### भाष्यम् ॥

अस्याभि०-आयं गौरित्यादिमंत्रेषु पृथिव्यादयो हि सर्वे लोका भ्रम-  
न्त्येवेति विज्ञेयम् । (आयं गौः०) आयं गौः पृथिवीगोलः सूर्यश्चन्द्रोऽ-  
न्यो लोको वा पृथिनमन्तरिक्षमाक्रीदाक्रमणं कुर्वन् सन् गच्छतीति  
तथाऽन्येपि । तत्र पृथिवीमातरं समुद्रजलमसदत् समुद्रजलं प्राप्ता  
सती । तथा ( स्वः ) सूर्यं पितरमग्निमयं च । पुरः पूर्वं पूर्वं प्रयन्सन्  
सूर्यस्य परितो याति । एवमेव सूर्यो वायुं पितरमाकाशं मातरं च ।  
तथा चन्द्रोऽग्निं पितरमपो मातरं प्रति चेति योजनीयम् । अत्र प्रमा-  
णानि—“गौः गमा ज्मेत्याद्येकाविंशतिषु पृथिवीनामसु गौरिति पठितं  
यास्कृते निघण्टौ । तथाच । स्वः । पृथिनः । नाकइति षट्सु सा-  
धारणानामसु पृथिनरित्यन्तरिक्षस्य नामोक्तम् ।” निरुक्ते । “गौरिति  
पृथिव्या नामधेयं यद्दूरङ्गता भवति यच्चास्यां भूतानि गच्छन्ति ।”  
निरु० अ० २ खं ५ ॥ “गौरादित्यो भवति गमयति रसान् गच्छत्यन्त-  
रिक्षेऽथ द्यौर्यत् पृथिव्या अधिदूरङ्गता भवति यच्चास्यां ज्योतींषि  
गच्छन्ति ।” निरु० अ० २ खं १४ ॥ “सूर्यरश्मिश्चद्रमा गंधर्व इत्य-  
पि निगमो भवति सोऽपि गौरुच्यते ।” निरु० अ० २ खं ९ । “स्वरा-  
दित्यो भवति ।” निरु० अ० २ खं १४ । गच्छति प्रतिक्षणं भ्रमति  
या सा गौः पृथिवी । अङ्गचः पृथिवीति तैत्तिरीयोपनिषदि । यस्माद्य-  
जायते सोऽर्थस्तस्य मातापितृवद् भवति । तथा स्वः शब्देनादित्यस्य  
ग्रहणात् पितुर्विशेषणत्वादित्योऽस्याः पितृवादिति निश्चीयते । यद्



दूरङ्गता दूरं दूरं सूर्यादगच्छतीति विज्ञेयम् । एवमेव सर्वे लोकाः स्वस्य स्वस्य कक्षायां वाय्वात्मनेश्वरसत्तया च धारिताः सन्तो भ्रमन्तीति सिद्धान्तो बोध्यः ॥

या गौर्वर्त्तनिं पर्य्येति निष्कृतं पयो दुहाना व्रत-  
नीरवारतः । सा प्रब्रुवाणा वरुणाय दाशुषे देवेभ्यो  
दाशद्भविषां विवस्वते ॥ २ ॥ ऋ० अ० ८ अ० २ व०  
१० मं० १॥

### भाष्यम् ॥

( या गौर्वर्त्तनिं० ) या पूर्वोक्ता गौर्वर्त्तनिं स्वकीयमार्गे ( अ-  
वारतः ) निरन्तरं भ्रमतीसती पर्य्येति । विवस्वतेऽर्थात्सूर्यस्य\*  
परितः सर्वतः स्वस्वमार्गे गच्छति । कथंभूतं मार्गे तत्तद्ग-  
मनार्थमीश्वरेण ( निष्कृतम् ) निष्पादितम् । ( पयो दुहाना० ) अवा-  
रतो निरन्तरं पयोदुहानाऽनेकरसफलादिभिः प्राणिनः प्रपूरयती ।  
तथा व्रतनी व्रतं स्वकीयभ्रमणादिसत्यनियमं प्रापयन्ती ( साप्र० )  
दाशुषे दानकर्त्रे वरुणाय श्रेष्ठकर्मकारिणे देवेभ्यो विद्वद्भ्यश्च हवि-  
षा हविर्दानेन सर्वाणि सुखानि दाशत ददाति किं कुर्वती प्रब्रुवाणा  
सर्वप्राणिनां व्यक्तवाण्या हेतुभूता सतीत्यं वर्त्तत इति ॥ २ ॥

त्वं सोम पितृभिः संविदानोऽनुद्यावां पृथिवी  
आततंथ । तस्मै त इन्दो हविषां विधेम वयं स्याम  
पतयो रयीणाम् ॥ ३ ॥ ऋ० अ० ६ अ० ४ व० १३  
मं० ३ ॥

### भाष्यम् ॥

अस्याभिप्रा०—( त्वं सोम० ) अस्मिन्मन्त्रे चन्द्रलोकः पृथिवी-



मनुभ्रमतीत्ययं विशेषोस्ति । अयं सोमश्चन्द्रलोकः पितृभिः पितृव-  
त्पालकैर्गुणैः सह संविदानः सम्यक् ज्ञातः सन् भूमिमनुभ्रमति ।  
कदाचित्सूर्यपृथिव्योर्मध्येपि भ्रमन्सन्नागच्छतीत्यर्थः अस्यार्थं भा-  
ष्यकरणसमये स्पष्टतया वक्ष्यामि । तथा द्यावापृथिवी एजेते इति  
मन्त्रवर्णार्था द्यौः सूर्यः पृथिवी च भ्रमतश्चलत इत्यर्थः । अर्थात्-  
स्वस्यां स्वस्यां कक्षायां सर्वे लोका भ्रमन्तीति सिद्धम् ॥

इति पृथिव्यादिलोकभ्रमणविषयः संक्षेपतः ॥

अथाकर्षणानुकर्षणविषयः ॥

यदा ते ह्यर्यता हरीं वा वृधा ते दिवे दिवे ।  
आदित्ते विश्वा भुवनानि येमिरे ॥ १ ॥ ऋ० अ० ६  
अ० १ व० ६ मं० ३ ॥

भाष्यम् ॥

अस्याभिप्रायः—( यदा ते० ) सूर्येण सह सर्वेषां लोकानामाकर्-  
षणमस्तीश्वरेण सह सूर्यादिलोकानां चेति । हे इन्द्रेश्वर वा  
वायो! सूर्य यदा यस्मिन्काले ते हरी आकर्षणप्रकाशनहरणशीलौ  
बलपराक्रमगुणावधौ किरणौ वा ह्यर्यता ह्यर्यतौ प्रकाशवन्ताव-  
त्यन्तं वर्धमानौ भवतस्ताभ्यां ( आदित् ) तदनन्तरं ( दिवे दिवे )  
प्रतिदिनं प्रतिक्षणं च ते तव गुणाः प्रकाशाकर्षणादयो ( विश्वा )  
विश्वानि सर्वाणि भुवनानि सर्वान् लोकानाकर्षणेन येमिरे नियमेन  
धारयन्ति । अतःकारणात्सर्वे लोकाः स्वां स्वां कक्षां विहायेतस्ततो  
नैव विचलन्तीति ॥ १ ॥

यदा ते मारुतीर्विश्वस्तुभ्यमिन्द्र नियमिरे । आ-  
दित्ते विश्वा भुवनानि येमिरे ॥ २ ॥ ऋ० अ० ६ अ०  
१ व० ६ मं० ४ ॥



## भाष्यम् ॥

अस्याभिप्रा०-( यदा ते मारुती० ) अत्रापि पूर्वमन्त्रवदाकर्षण-  
विद्यास्तीति । हे पूर्वोक्तेन्द्र! यदा ते तव मारुतीर्मारुत्यो मरणधर्मा-  
णो मरुप्रधाना वा विशः प्रजास्तुभ्यं येमिरे तवाकर्षणधारणनियमं  
प्राप्नुवन्ति तदैव सर्वाणि विश्वानि भुवनानि स्थितिं लभन्ते । तथा  
तवैव गुणैर्नियेमिरे । आकर्षणनियमं प्राप्तवन्ति सन्ति । अतएव स-  
र्वाणि भुवनानि यथाकक्षं भ्रमन्ति वसन्ति च ॥ २ ॥

यदा सूर्यममुं दिवि शुक्रं ज्योतिरधारयः । आ-  
दिस्ते विश्वा भुवनानि येमिरे ॥ ३ ॥ ऋ० अ० ६ अ०  
१ व० ६ मं० ५ ॥

## भाष्यम् ॥

( यदा सूर्य० ) अत्रापि पूर्ववदभिप्रायः । हे परमेश्वरामुं  
सूर्यं भवान् रचितवानस्ति । यदि दिवि द्योतनात्मके त्वयि शुक्रमन-  
न्तं सामर्थ्यं ज्योतिः प्रकाशमयं वर्त्तते । तेन त्वं सूर्यादिलोकान-  
धारयो धारितवानसि ( आदिस्ते ) तदनन्तरं ( विश्वा ) विश्वानि  
सर्वाणि भुवनानि सूर्यादयो लोका अपि ( येमिरे ) तदाकर्षणनि-  
यमेनैव स्थिराणि सन्ति । अर्थाद्यथा सूर्यस्याकर्षणेन पृथिव्यादयो-  
लोकास्तित्थन्ति । तथा परमेश्वरस्याकर्षणेनैव सूर्यादयः सर्वे लो-  
का नियमेन सह वर्त्तन्त इति ॥ ३ ॥

व्यस्तभ्नाद्रोदसी मित्रो अद्भुतोन्तर्यावदकृणो-  
ज्ज्योतिष्ठा तमः । विचर्मणीव ध्रिषणे अवर्त्तयद्वैश्वान-  
नरो विश्वमधत्त वृष्ण्यम् ॥ ४ ॥ ऋ० अ० ४ अ० ५  
व० १० मं० १ ॥



## भाष्यम् ॥

( व्यस्तभनाद्रोदसी० ) परमेश्वरसूर्यलोकोऽसर्वलोकानाकर्षणप्रकाशाभ्यां धारयत इति । हे परमेश्वर ! तव सामर्थ्येनैव धैश्वानरः पूर्वोक्तः सूर्यादिलोको रोदसी द्यावापृथिव्यौ भूमिप्रकाशौ व्यस्तभनात्स्तम्भितवानस्ति । अतो भवान् मित्र इव सर्वेषां लोकानां व्यवस्थापकोऽस्ति । अद्भुत आश्चर्यस्वरूपः स सवितादिलोको ज्योतिषा तमोन्तरकृणोत्तिरोहितं निवारितं तमः करोति । वावत्तथैव धिषणे धारणकर्त्र्यौ द्यावापृथिव्यौ धारणाकर्षणेन व्यवर्त्तयत् । विविधतथैतयोर्वर्त्तमानं कारयति कस्मिन्निव चर्मण्याकर्षितानि लोमानिव । यथा त्वचि लोमानि स्थितान्याकर्षितानि भवन्ति । तथैव सूर्यादिवलाकर्षणेन सर्वे लोकाः स्थापिताः सन्तीति विज्ञेयम् । अतः किमागतं वृष्ण्यं वीर्यवाद्भिद्विषं सर्वं जगच्च सूर्यादिलोको धारयति सूर्यादेर्धारणमश्वरः करोतीति ॥ ४ ॥

आकृष्णेन रजसा वर्त्तमानो निवेशयन्नमृतं मर्त्यं च । हिरण्ययेन सविता रथेन देवो याति भुवनानि पश्यन् ॥ १ ॥ य० अ० ३३ मं० ४३ ॥

## भाष्यम् ॥

अत्राकर्षणविद्यास्तीति । ( आकृष्णेन० ) सविता परमात्मा सूर्यलोको वा रजसा सर्वैलोकैः सहाकृष्णेनाकर्षणगुणेन सह वर्त्तमानोऽस्ति । कथंभूतेन गुणेन हिरण्ययेन ज्योतिर्मयेन । पुनः कथंभूतेन रमणानन्दादिव्यवहारसाधकज्ञानतेजोरूपेण रथेन किं कुर्वन् सन्मर्त्यं मनुष्यलोकममृतं सत्यविज्ञानं किरणसमूहं वा स्वस्वकक्षायां निवेशयन्व्यवस्थापयन्सन् । तथा च मर्त्यं पृथिव्यात्मकं लोकं प्रत्यमृतं मोक्षमोषध्यात्मकं वृष्ट्यादिकं रसं च प्रवेशयन्सन्सूर्यो वर्त्तमानोऽस्ति । स च सूर्यो देवो द्योतनात्मको भुवनानि सर्वान् लोकान्धारयति । तथा पश्यन्दर्शयन्सन् रूपादिकं विभ-



क्तं याति प्रापयतीत्यर्थः । अस्मात्पूर्वमंत्राद् द्युभिरक्षुभिरिति पदानुवर्त्तनात्सूर्यो द्युभिः सर्वैर्दिवसैरक्षुभिः सर्वाभीरात्रिभिश्चार्थात्सर्वाल्लोकान्प्रतिक्षणमाकर्षतीति गम्यते । एवं सर्वेषु लोकेष्वात्मिका स्वा स्वाप्याकर्षणशक्तिरस्त्येव । तथानन्ताकर्षणशक्तिस्तु खलु परमेश्वरेस्तीति मन्तव्यम् । रजोलोकानां नामास्ति । अत्राहुर्निरुक्तकारा यास्काचार्याः—“लोका रजांस्युच्यन्ते ।” निरु० अ० ४ खं० १९ “रथो रंहतेर्गतिकर्मणः स्थिरतेर्वा स्याद्विपरीतस्य रममाणोऽस्मिँस्तिष्ठतीति वा रथतेर्वा रसतेर्वा” । निरु० अ० ९ खं० ११ ॥ “विश्वानरस्यादित्यस्य” । निरु० अ० १२ खं० २१ ॥ अतो रथशब्देन रमणानन्दकारं ज्ञानं तेजो गृह्यते । इत्यादयो मन्त्रा वेदेषु धारणाकर्षणविधायका बहवः सन्तीति बोध्यम् ॥ १ ॥

इति धारणाकर्षणविद्याविषयः संक्षेपतः ॥

अथ प्रकाश्यप्रकाशकविषयः संक्षेपतः ॥

सूर्येण चन्द्रादयः प्रकाशिता भवन्तीत्यत्र विषये विचारः ॥

सत्येनोत्तमिता भूमिः सूर्येणोत्तमिता द्यौः । ऋतेनादित्यास्तिष्ठन्ति दिवि सोमो अधिश्चितः ॥ १ ॥  
सोमेनादित्या बलिनः सोमेन पृथिवी मही । अथो नक्षत्राणामेषामुपस्थे सोम आहितः ॥ २ ॥ अथर्व० कां० १४ अनु० १ मं० १ । २ ॥ कः सिंवेदेकाकी चरति क उँस्विज्जायते पुनः । किँस्विहिमस्य भेषजं किं वा वपनं महत् ॥ ३ ॥ सूर्य एकाकी चरति चन्द्रमा जायते पुनः ॥ अग्निर्हिमस्य भेषजं भूमिरावपनं महत् ॥ ४ ॥ य० २३ मं० ६ । १० ॥



## भाष्यम् ॥

एवामभि०-( सत्येनो० ) अत्र चन्द्रपृथिव्यादिलोकानां सूर्यः प्रकाशकोस्तीति । इयं भूमिः सत्येन नित्यस्वरूपेण ब्रह्मणोत्तमितो-  
र्ध्वमाकाशमध्ये धारितास्ति वायुना सूर्येण च । ( सूर्येण० ) तथा  
द्यौः सर्वः प्रकाशः सूर्येणोत्तमितो धारितः ( ऋतेन० ) कालेन  
सूर्येण वायुना वाऽऽदित्या द्वादशमासाः किरणास्त्रसरेणवो बल-  
वन्तः सन्तो वा तिष्ठन्ति ( दिवि सोमो अधिश्रितः ) एवं दिवि द्यौ-  
तनात्मके सूर्यप्रकाशे सोमश्चन्द्रमा अधिश्रित आश्रितः सन्प्रकाशि-  
तो भवति अर्थाच्चन्द्रलोकादिषु स्वकीयः प्रकाशो नास्ति, सर्वे च-  
न्द्रादयो लोकाः सूर्यप्रकाशेनैव प्रकाशिता भवन्तीति वेद्यम् ॥ १ ॥  
( सोमेनादित्या० ) सोमेन चन्द्रलोकेन सहादित्याः किरणाः संयुज्य  
ततो निवृत्य च भूमिं प्राप्य बलिनो बलं कर्तुं शीला भवन्ति तेषां  
बलप्रापकशीलत्वात् । तद्यथा-यावन्तोऽन्तरिक्षदेशे सूर्यप्रकाश-  
स्यावरणं पृथिवी करोति तावति देशेऽधिकं शीतलत्वं भवति । तत्र  
सूर्यकिरणपतनाभावात्तदभावे चोष्णत्वाभावात्ते बलकारिणो ब-  
लवन्तो भवन्ति । सोमेन चन्द्रमसः प्रकाशेन सोमाद्योषध्यादिना  
च पृथिवी मही बलवती पुष्टा भवति । अथो इत्यनन्तरमेषां नक्षत्रा-  
णामुपस्थे समीपे चन्द्रमा आहितः स्थापितः सन्वर्त्तत इति विज्ञेयम्  
॥ २ ॥ ( कः स्वि० ) को ह्येकाकी ब्रह्माण्डे चरति ? कोऽत्र स्वेनैव स्वयं  
प्रकाशितः सन् भवतीति ? कः पुनः प्रकाशितो जायते ? हिमस्य शी-  
तस्य भेषजमौषधं किमस्ति ? तथा बीजारोपणार्थं महत् क्षेत्रमिव  
किमत्र भवतीति प्रश्नाश्चत्वारः ॥ ३ ॥ एषां क्रमेणोत्तराणि-( सू-  
र्य एकाकी० ) अस्मिन्संसारे सूर्य एकाकी चरति स्वयंप्रकाशमानः  
सन्नन्यान्सर्वान् लोकान् प्रकाशयति तस्यैव प्रकाशेन चन्द्रमा पुनः  
प्रकाशितो जायते नहि चन्द्रमसि स्वतः प्रकाशः कश्चिदस्तीति । अग्नि-  
हिमस्य शीतस्य भेषजमौषधमस्तीति । भूमिर्महदावपनं बीजारोप-  
णादेरधिकरणं क्षेत्रं चेति वेदेष्वेतद्विषयप्रतिपादका एवंभूता मंत्रा  
बहवः सन्ति ॥ ४ ॥ इति प्रकाश्यप्रकाशकविषयः ॥



## अथ गणितविद्याविषयः ॥

एका च मे तिस्रश्च मे तिस्रश्च मे पञ्च च मे पञ्च च  
मे सप्त च मे सप्त च मे नव च मे नव च मे एकादश  
च मे एकादश च मे त्रयोदश च मे त्रयोदश च मे  
पञ्चदश च मे पञ्चदश च मे सप्तदश च मे सप्तदश च  
मे नवदश च मे नवदश च मे एकविंशतिश्च मे  
एकविंशतिश्च मे त्रयोविंशतिश्च मे त्रयोविंश-  
तिश्च मे पञ्चविंशतिश्च मे पञ्चविंशतिश्च मे सप्त-  
विंशतिश्च मे सप्तविंशतिश्च मे नवविंशतिश्च मे  
नवविंशतिश्च मे एकत्रिंशच्च मे एकत्रिंशच्च मे  
त्रयस्त्रिंशच्च मे यज्ञेन कल्पन्ताम् ॥ १ ॥ चतस्रश्च  
मेऽष्टौ च मेऽष्टौ च मे द्वादश च मे द्वादश च मे षो-  
डश च मे षोडश च मे विंशतिश्च मे विंशतिश्च  
मे चतुर्विंशतिश्च मे चतुर्विंशतिश्च मेऽष्टाविंश-  
तिश्च मेऽष्टाविंशतिश्च मे द्वात्रिंशच्च मे द्वात्रिंश-  
शच्च मे षट्त्रिंशच्च मे षट्त्रिंशच्च मे चत्वारि-  
ंशच्च मे चत्वारिंशच्च मे चतुश्चत्वारिंशच्च  
मे चतुश्चत्वारिंशच्च मेऽष्टाचत्वारिंशच्च मे य-  
ज्ञेन कल्पन्ताम् ॥ २ ॥ य० अ० १८ मं० २४ । २५ ॥

भाष्यम् ॥



मिति (एका०) एकार्थस्य या वाचिका संख्यास्ति (१) सैकेन युक्ता द्वौ भवतः (२) यत्र द्वावेकेन युक्तौ सा त्रित्ववाचिका (३) ॥ १ ॥ द्वाभ्यां द्वौ युक्तौ चत्वारः (४) एवं तिसृभिस्त्रित्वसंख्यायुक्ता षट् (६) एवमेव चतश्च मे पञ्च च मे इत्यादिषु परस्परं संयोगादिक्रिययाऽनेकविधाङ्कैर्गणितविद्या सिध्यति । अन्यत्खल्वत्रानेकचकाराणां पाठान्मनुष्यैरनेकविधा गणितविद्याः सन्तीति वेद्यम् । सेयं गणितविद्या वेदांगे ज्योतिषशास्त्रे प्रसिद्धास्त्यतो नात्र लिख्यते । परं त्वीदृशा मन्त्रा ज्योतिषशास्त्रस्य गणितविद्याया मूलमिति विज्ञायते इयमङ्कसंख्या निश्चितेषु संख्यातपदार्थेषु प्रवर्तते ये चाज्ञातसंख्याः पदार्थास्तेषां विज्ञानार्थं बीजगणितं प्रवर्तते । तदपि विधानमेका चेति । अं—कं इत्यादिसंकेतेनैतन्मन्त्रादिभ्यो बीजगणितं निःसरतीत्यवधेयम् ॥ २ ॥

“अङ्गं आं याहि कीर्तये गृणां नो ह्यव्यदातये ॥  
निर्होता सत्सि वैर्हिषि ॥ १ ॥ सा० छं० प्रा० १ । खं० १ ॥

यथैका क्रिया द्वयर्थकरी प्रसिद्धेतिन्यायेन स्वरसंकेताङ्कैर्बीजगणितमपि साध्यत इति बोध्यम् एवं गणितविद्याया रेखागणितं तृतीयो भागः सोप्यत्रोच्यते ॥

इयं वेदिः परो अन्तः पृथिव्या अयं यज्ञो भुवनस्य  
नाभिः । अयं सोमो वृष्णो अश्वस्य रेतो ब्रह्माय  
वाचः परमं व्योम ॥ ३ ॥ य० अ० २३ मं० ६२ ॥ का-  
सीत्प्रमा प्रतिमा किं निदानमाज्यं किमासीत् परि-  
धिः क आसीत् । छन्दः किमासीत् प्रउगं किमुक्थं यदे-  
वा देवमयजन्त विश्वे ॥ ४ ॥ ऋ० अ० ८ अ० ७ व० १८  
मं० ३ ॥



## भाष्यम् ॥

( इयं वेदिः० ) अत्रानयो मंत्रयो रेखागणितं प्रकाशयत इति । इयं या वेदिस्त्रिकोणा चतुरस्रा सेनाकारा वर्तुलाकारादियुक्ता क्रियतेऽस्या वेदेराकृत्या रेखागणितोपदेशलक्षणं विज्ञायते । एवं पृथिव्याः परोऽन्तो यो भागोऽर्थोऽसर्वतः सूत्रवेष्टनवदस्ति स परिधिरित्युच्यते । यश्चायं यज्ञो हि संगमनीयो रेखागणिते मध्यो व्यासाख्यो मध्यरेखाख्यश्च सोऽयं भुवनस्य भूगोलस्य ब्रह्माण्डस्य वा नाभिरस्ति । ( अयं सो ) सोमलोकोऽप्येवमेव परिध्यादियुक्तोऽस्ति ( वृष्णो अथ० ) वृष्टिकर्तुः सूर्यस्याग्नेर्वायोर्वा वेगहेतोरपि परिध्यादिकं तथैवास्ति । ( रेतः ) तेषां वीर्यमोषाधिरूपेण सामर्थ्यार्थं विस्तृतमप्यस्तीति वेद्यम् । ( ब्रह्मायं वा० ) यद् ब्रह्मास्ति तद्वाण्याः ( परमं व्योम ) अर्थात्परिधिरूपेणान्तर्बहिः स्थितमस्ति ॥ ३ ॥ ( कासीत् प्रमा ) यथार्थज्ञानं यथार्थज्ञानवान् तत्साधिका बुद्धिः कासीत् सर्वस्येति शेषः ? एवम् ( प्रतिमा ) प्रतिमायतेऽनया सा प्रतिमा यया परिमाणं क्रियते सा कासीत् ? एवमेवास्य ( निदानम् ) कारणं किमस्ति ? ( आज्यम् ) क्षातव्यं घृतवत्सारभूतं चास्मिन् जगति किमासीत् ? सर्वदुःखनिवारकमानन्देन स्निग्धं सारभूतं च ( परिधिः क० ) तथास्य सर्वस्य विश्वस्य पृष्ठावरणं ( क आसीत् ? ) गोलस्य पदार्थस्योपरि सर्वतः सूत्रवेष्टनं कृत्वा यावती रेखा लभ्यते स परिधिरित्युच्यते । ( छन्दः० ) स्वच्छन्दं स्वतन्त्रं वस्तु ( किमासीत् ? ) ( प्रउगं ) ग्रहोऽयं स्तोतव्यं ( किमासीत् ? ) इति प्रश्नाः, एषामुत्तराणि—(यद्देवादे०) यत् यं देवं परमेश्वरं विश्वे देवाः सर्वे विद्वांसः ( अयजन्त ) समपूजयन्त पूजयन्ति पूजायिष्यन्ति च स एव सर्वस्य ( प्रमा ) यथार्थतया ज्ञातास्ति ( प्रतिमा ) परिमाणकर्त्ता । एवमेवाग्रेऽपि पूर्वोक्तोर्थो योजनीयः अत्रापि परिधिशब्देन रेखागणितोपदेशलक्षणं विज्ञायते । सेयं विद्या ज्योतिश्शास्त्रे विस्तरश उक्तास्ति । एवमेतद्विषयप्रतिपादका अपि वेदेषु बहवो मंत्राः सन्ति ॥ इति संक्षेपतो गणितविद्याविषयः ।



# अथेश्वरस्तुतिप्रार्थनायाचनासमर्पणोपासनाविद्या- विषयः ।

स्तुतिविषयस्तु यो भूतं चेत्यारभ्योक्तो वक्ष्यते च । अथेदानीं  
प्रार्थनाविषय उच्यते ।

तेजोसि तेजो मयि धेहि वीर्यमसि वीर्यं मयि  
धेहि बलमसि बलं मयि धेहि । ओजोऽस्योजो मयि  
धेहि मन्युरसि मन्युं मयि धेहि । सहोऽसि सहो मयि  
धेहि ॥ १ ॥ य० अ० १९ मं० ९ ॥ मयीदमिन्द्रं इन्द्रि-  
यं दधात्वस्मान् रायो मघवा नः सचन्ताम् । अस्माकं  
सन्त्वाशिषः सत्या नः सन्त्वाशिषः ॥ २ ॥ य० अ०  
२ मं० १० । यां मेधां देवगुणाः पितरश्चोपासने ।  
तया मामद्य मेधयाग्ने मेधाविनं कुरु स्वाहा ॥ ३ ॥  
य० अ० ३२ मं० १४ ॥

## भाष्यम् ॥

तेजोसीत्यादिमंत्रेषु परमेश्वरस्य स्तुतिप्रार्थनादिविषयाः  
प्रकाश्यन्त इति बोध्यम् ( तेजोसि० ) हे परमेश्वर ! त्वं वीर्य-  
मस्यनन्तविद्यादिगुणैः प्रकाशमयोसि मय्यप्यसंख्यातं तेजो विज्ञानं  
धेहि ( वीर्यमसि० ) हे परमेश्वर ! त्वं वीर्यमस्यनन्तपराक्रमवानासि  
कृपया मय्यपि शरीरबुद्धिशौर्यस्फूर्त्यादि वीर्यं पराक्रमं स्थिरं नि-  
धेहि ( बलम० ) हे महाबलेश्वर ! त्वमनन्तबलमसि मय्यप्यनुग्रहत  
उत्तमं बलं धेहि स्थापय ( ओजो० ) हे परमेश्वर ! त्वमोजोसि मय्य-  
प्योजः सत्यं विद्याबलं धेहि ( मन्युरसि० ) हे परमेश्वर ! त्वं मन्यु-  
र्बुष्टान्प्रतिकोधकृदसि मय्यपि स्वसत्तया दुष्टान्प्रति मन्युं धेहि ( स-  
होसि० ) हे सहनशालेश्वर ! त्वं सहोसि मय्यपि सुखदुःखयुद्धादि-



सहन् धेहि । एवं कृपयैतदादिशुभान्गुणान्मह्यं देहीत्यर्थः ॥१॥ (मयी-  
दमिन्द्र०) हे इन्द्र परमैश्वर्यवान् परमात्मन् ! मयि मदात्मनि श्रो-  
त्रादिकं मनश्च सर्वोत्तमं भवान् दधातु । तथाऽस्मांश्च पोषयतु अ-  
र्थात् सर्वोत्तमैः पदार्थैः सह वर्त्तमानानस्मान्सदा कृपया करोतु  
पालयतु च ( अस्मान् रायो० ) तथा नोस्मभ्यं मयं परमं विज्ञाना-  
दिधनं विद्यते यस्मिन् स मधवा भवान् स परमोत्तमं राज्यादिधन-  
मस्मदर्थं दधातु (सचंतां०) सचतां तत्र चास्मान् समवेतान्करोतु ।  
तथा भवन्त उत्तमेषु गुणेषु सचंतां समवेता भवंति तृतीयश्वराऽऽज्ञास्ति  
( अस्माकं० ) तथा हे भगवन् ! त्वत्कृपयाऽस्माकं सर्वा आशिष-  
इच्छाः सर्वदा सत्या भवन्तु मा काश्चिदस्माकं चक्रवर्त्तिराज्यानु-  
शासनादय आशिष इच्छा मोघा भवेयुः ॥ २ ॥ ( याम्मेधां० ) हे  
अग्ने परमेश्वर ! परमोत्तमया मेधया धारणावत्या बुद्ध्या सह (मा)  
मां मेधाविनं सर्वदा कुरु का मेधेत्युच्यते ( देवगणाः ) विद्वत्समूहा-  
पितरो विज्ञानिनश्च यामुपासते ( तया० ) तया मेधया ( अद्य ) व-  
र्त्तमानदिने मां सर्वदा युक्तं कुरु संपादय ( स्वाहा ) अत्र स्वाहाश-  
ब्दार्थं प्रमाणं निरुक्तकारा आहुः-“स्वाहाकृतयः स्वाहेत्येतत्सु आ-  
हेति वा स्वा वागाहेति वा स्वं प्राहेति वा स्वाहुतं हविर्जुहोतीति वा  
तासामेषा भवति ॥” निरु० अ० ८ खं० २०॥ स्वाहा शब्दस्यायम-  
र्थः । ( सु आहेति वा ) ( सु ) सुष्ठु कोमलं मधुरं कल्याणकरं प्रियं  
वचनं सर्वमनुष्यैः सदा वक्तव्यं ( स्वावागाहेति वा ) या ज्ञानमध्ये  
स्वकीया वाग्वर्त्तते सा यदाह तदेव वागिन्द्रियेण सर्वदा वाच्यम् ।  
( स्वं प्राहेति वा ) स्वं स्वकीयपदार्थं प्रत्येव स्वत्वं वाच्यं न परप-  
दार्थं प्रतिचेति ( स्वाहुतं हविर्जुहोतीति वा ) सुष्ठुरीत्या संस्कृत्य २  
हविः सदा होतव्यमिति स्वाहाशब्दपर्यायार्थाः ॥ ३ ॥

स्थिरा वः सन्त्वागुधा पराणुदे वीळू उक्त प्रति-  
ष्कभे । युष्माकमस्तु तविषी पनीयसी मा मर्त्यस्य मा-  
यिनः ॥ ४ ॥ ऋ० अ० १ । अ० ३ । व० १८ मं० २ ॥ इषे  
पिन्वस्वोर्जे पिन्वस्व ब्रह्मणे पिन्वस्व क्षत्राय पिन्वस्व



द्यावापृथिवीभ्यां पिन्वस्व । धर्मासि सुधर्मा मे न्य-  
स्मे नृम्णानि धारय ब्रह्म धारय क्षत्रं धारय विशं धारय  
॥५॥ य० अ० ३८। मं० १४॥ यज्जाग्रतो दूरमुदैति दैवं तदु-  
सुप्तस्य तथैवैति । दूरंगमं ज्योतिषां ज्योतिरेकं तन्मे  
मनः शिवसंकल्पमस्तु ॥ ६ ॥ य० अ० ३४ मं० ॥ १ ॥  
वाजश्च मे प्रसवश्च मे प्रयतिश्च मे प्राप्तिश्च मे धीति-  
श्च मे क्रतुश्च मे० ॥

### भाष्यम् ॥

( स्थिरा वः० ) ईश्वरो जीवेभ्य आशीर्ददातीति विज्ञेयम् ।  
हे मनुष्या वो युष्माकं ( आयुधा ) आयुधान्याग्नेयास्त्रादीनि शत-  
ग्रीभुशुण्डीधनुर्वाणास्यादीनि शस्त्राणि च ( स्थिरा ) मदनुग्रहेण  
स्थिराणि सन्तु । ( पराणुदे ) दुष्टानां शत्रूणां पराजयाय युष्माकं वि-  
जयाय च सन्तु । यथा ( वीळू ) अत्यन्तदृढानि प्रशंसितानि च । ( उत )  
एवं शत्रुसेनाया अपि ( प्रतिष्कभे ) प्रतिष्टम्भनाय पराङ्मुखतया प-  
राजयकरणाय च सन्तु ॥ तथा ( युष्माकमस्तु तविषी० ) युष्माकं तविषी  
सेनाऽत्यन्तप्रशंसनीयावलं चास्तु येन युष्माकं चक्रवर्त्ति राज्यं स्थिरं  
स्याद्दुष्टकर्मकारिणां युष्मद्विरोधिनां शत्रूणां पराजयश्च सदा भवेत्  
( मा मर्त्यस्य मा० ) परंत्वयमाशीर्वादः सत्यकर्मानुष्ठानिभ्यो हि द-  
दामि । किन्तु मायिनोऽन्यायकारिणो मर्त्यस्य मनुष्यस्य च कदा-  
चिन् मास्तु । अर्थान्नैव दुष्टकर्मकारिभ्यो मनुष्येभ्योऽहमाशीर्वादिं  
कदाचिद्ददामीत्यभिप्रायः ॥ ४ ॥ ( इषे पिन्वस्व० ) हे भगवन् ! इषे  
उत्तमेच्छायै परमोत्कृष्टायान्नाय चास्मान् त्वं पिन्वस्व स्वतंत्रतया  
सदैव पुष्टिमतः प्रसन्नान् कुरु ( ऊर्जे० ) वेदविद्याविज्ञानग्रहणाय  
परमप्रयत्नकारिणो ब्राह्मणवर्णयोग्यान् कृत्वा सदा पिन्वस्व दृढो-  
त्साहयुक्तानस्मान् कुरु ( क्षत्राः ) क्षत्राय साम्राज्याय पिन्वस्व परम-  
वीरतः क्षत्रियस्वभावयुक्तान् चक्रवर्त्तिराज्यसहितानस्मान् कुरु



( द्यावापृ० ) एवं यथा द्यावापृथिवीभ्यां सूर्याग्निभूभ्यादिभ्यः पदार्थेभ्यः सर्वजगते प्रकाशोपकारो भवतः तथैव कलाकौशलयानचालनादिविद्यां गृहीत्वा सर्वमनुष्योपकारं वयं कुर्मः, एतदर्थमस्मान् पिन्वस्वोत्तमप्रयत्नवतः कुरु । ( धर्मासि० ) हे सुधर्म परमेश्वर ! त्वं धर्मासि न्यायकार्यसि अस्मानपि न्यायधर्मयुक्तान् कुरु । ( अमेनि० ) हे सर्वहितकारकेश्वर ! यथा त्वममेनिर्निर्वैरोसि तथाऽस्मानपि सर्वमित्रान्निर्वैरान् कुरु । तथा ( अस्मे ) अस्मदर्थं ( नृणां ) कृपया सुराज्यसुनियमसुरत्नादीनि धारय । एवमेवास्माकं ( ब्रह्म० ) वेदविद्यां ब्राह्मणवर्णं च धारय ( क्षत्रं० ) राज्यं क्षत्रियवर्णं च धारय ( विशम० ) वैश्यवर्णं प्रजां च धारय । अर्थात्सर्वोत्तमान् गुणानस्मिन्निष्ठान् कुर्विति प्रार्थ्यते याच्यते च भवान् तस्मात् सर्वांमस्मादिच्छां सम्पूर्णां संपादयेति ॥ ५ ॥ ( यज्ञाग्रतोदू० ) यन् मनो जाग्रतो मनुष्यस्य दूरमुदैति सर्वेषामिन्द्रियाणामुपरि वर्त्तमानत्वादधिष्ठानत्वेन व्याप्नोति ( दैवम् ) तेनैव ज्ञानादिदिव्यगुणयुक्तं ( तदु० ) तत् उ इति वितर्कं सुप्तस्य पुरुषस्य ( तथैव ) तेनैव प्रकारेण स्वप्ने दिव्यपदार्थद्रष्टृ ( एति ) प्राप्नोति, एवं सुषुप्तौ च दिव्यानन्दयुक्ततां चैति । तथा ( दूरंगमम् ) अर्थाद्दूरगमनशीलमस्ति ( ज्योतिषां ज्योति० ) ज्योतिषामिन्द्रियाणां सूर्यादीनां च ज्योतिः सर्वपदार्थप्रकाशकं ( एकम् ) असहायं यन्मनोस्ति । हे ईश्वर भवत्कृपया ( तन्मे० ) तन् मे मम मनो मननशीलं सत् शिवसंकल्पं कल्याणेष्वधर्मशुभगुणप्रियमस्तु ॥ ६ ॥ एवमेव वाजश्च म इत्यष्टादशाध्यायस्थैर्मन्त्रैः सर्वस्वसमर्पणं परमेश्वराय कर्त्तव्यमिति वेदे विहितम् । अतः परमोत्तमपदार्थं मोक्षमारभ्यान्नपानादिपर्यन्तमीश्वराद्याचितव्यमिति सिद्धम् ॥

आयुर्गृहेन कल्पतां प्राणो गृहेन कल्पतां चक्षुः  
गृहेन कल्पतां श्रोत्रं गृहेन कल्पतां वाग्गृहेन कल्पतां  
मनो गृहेन कल्पतामात्मा गृहेन कल्पतां ब्रह्मा गृहेन  
कल्पतां ज्योतिर्गृहेन कल्पतां ईश्वरगृहेन कल्पतां गृहं



यज्ञेन कल्पतां यज्ञो यज्ञेन कल्पताम् । स्तोमश्च यजु-  
श्च ऋक् च सामं च बृहच्च रथन्तरं च । स्वर्देवा अग-  
न्मामृताः अभूम प्रजापतेः प्रजा अभूम वेद् स्वाहा ॥  
॥ ७ ॥ य० अ० १८ मं० २९ ॥

भाष्यम् ॥

(आयुर्यज्ञेन०) “यज्ञो वै विष्णुः ।” श० १ । २ । १३ । वेवेष्टि  
व्याप्नोति सर्वं जगत् स विष्णुरीश्वरः हे मनुष्यास्तेन ! यज्ञेनेश्वर-  
प्राप्त्यर्थं सर्वं स्वकीयमायुः कल्पतामिति । यदस्मदीयमायुरस्ति  
तदीश्वरेण कल्पतां परमेश्वराय समर्पितं भवतु । एवमेव ( प्राणः )  
( चक्षुः ) ( वाक् ) वाणी ( मनः ) मननं ज्ञानं ( आत्मा ) ( जीवः )  
( ब्रह्मा ) चतुर्वेदज्ञाता यज्ञानुष्ठानकर्त्ता ( ज्योतिः ) सूर्यादिप्रकाशः  
( धर्मः ) न्यायः ( स्वः ) ( सुखं ) ( पृष्ठं ) भूम्याद्यधिकरणं ( यज्ञो० )  
अश्वमेधादिः शिल्पक्रियामयो वा ( स्तोमः ) स्तुतिसमूहः ( यजुः )  
यजुर्वेदाध्ययनम् ( ऋक् ) ऋग्वेदाध्ययनम् ( साम ) सामवेदाध्य-  
यनम्, चकारादयर्वेदाध्ययनं च ( बृहच्च रथन्तरं च ) महत्क्रिया-  
सिद्धिफलभोगः शिल्पविद्याजन्यं वस्तु चास्मदीयमेतत्सर्वं परमे-  
श्वराय समर्पितमस्तु येन वयं कृतज्ञाः स्याम । एवं कृते परमका-  
रुणिकः परमेश्वरः सर्वोत्तमं सुखमस्मभ्यं दद्यात् येन वयं ( स्वर्दे-  
वा० ) सुखे प्रकाशिताः ( अमृता ) परमानन्दस्मोक्षं ( अगन्म ) सर्वदा  
प्राप्ता भवेम तथा ( प्रजापते प्र० ) वयं परमेश्वरस्यैव प्रजा ( अभूम )  
अर्थात्परमेश्वरं विहायान्यमनुष्यं राजानं नैव कदाचिन्मन्यामह इ-  
ति । एवं जाते ( वेद् स्वाहा० ) सदा वयं सत्यं वदामो भवदाज्ञाकरणो  
परमप्रयत्नत उत्साहवन्तोऽभूम भवेम मा कदाचिद्भवदाज्ञाविरोधिनी  
वयमभूम किन्तु भवत्सेवायां सदैव पुत्रवद्वर्त्तमहि ॥ ७ ॥

अथोपासनाविषयः संक्षेपतः ॥

युञ्जते मनं उत युञ्जते धियो विप्रा विप्रस्य बृहतो



विपश्चितः । वि होत्रा दधेवयुनाविदेक इन्मही देव-  
 स्य सवितुः परिष्टुतिः ॥ १ ॥ ऋ० अ० ४ अ० ४ व०  
 २४ मं० १ ॥ युञ्जानः प्रथमं मनस्तत्वाय सविता धि-  
 यम् । अग्नेज्योतिर्निचाय्य पृथिव्या अध्याभरत् ॥२॥  
 युक्तेन मनसा वयं देवस्य सवितुः सवे । स्वर्ग्याय श-  
 क्तया ॥३॥ युक्ताय सविता देवान्तस्वर्ग्यतो धिया दि-  
 वम् । बृहज्ज्योतिः करिष्यतः सविता प्रसुवाति ता-  
 न् ॥ ४ ॥ युजे वां ब्रह्म पूर्वं नमोभिर्विश्लोक एतु प-  
 थ्येव सूरः । शृण्वन्तु विधे अमृतस्य पुत्रा आये धा-  
 मानि दिव्यानि तस्थुः ॥५॥ य० अ० ११ मं० १ । २ ।  
 ३ । ४ । ५ ॥

### भाष्यम् ॥

अस्याभि०—( युञ्जते० ) अत्र जीवेन सदा परमेश्वरस्यैवोपा-  
 सना कर्तव्येति विधीयते ( विप्राः ) ईश्वरोपासका मेधाविनः ( हो-  
 त्राः ) योगिनो मनुष्याः ( विप्रस्य० ) सर्वज्ञस्य परमेश्वरस्य मध्ये  
 ( मनः ) ( युञ्जते ) युक्तं कुर्वति ( उत ) अपि धिया बुद्धिबृत्तिस्त-  
 स्यैव मध्ये युञ्जते । कथंभूतः स परमेश्वरः सर्वमिदं जगत् यः ( वि-  
 दधे ) विदधे तथा ( वयुनानि० ) सर्वेषां जीवानां शुभाशुभानि यानि प्र-  
 ज्ञानानि प्रजाश्च तानि यो वेद स वयुनावित् ( एकः ) स एकोऽद्वि-  
 तीयोस्ति ( इत् ) सर्वत्र व्याप्तो ज्ञानस्वरूपश्च नास्मात्परं उत्तमः  
 कश्चित् पदार्थो वर्तत इति । तस्य ( देवस्य ) सर्वजगत्प्रकाशकस्य  
 ( सवितुः ) सर्वजगदुत्पादकस्येश्वरस्य सर्वमनुष्यैः ( परिष्टुतिः )  
 परितः सर्वतः स्तुतिः कार्या कथंभूता स्तुतिः ( मही ) महतीत्यर्थ  
 एवं कृते सति जीवाः परमेश्वरमुपगच्छन्तीति ॥ १ ॥ ( युञ्जानो



योगं कुर्वाणः सन् ( तत्त्वाय ) ब्रह्मादितत्त्वज्ञानाय प्रथमं मनो यु-  
जानः सन् योस्ति तस्य धियं ( सविता ) कृपया परमेश्वरः स्वस्मि-  
न्पुण्ड्रके ( अग्नेर्ज्योतिः ) यतोऽग्नेरीश्वरस्य ( ज्योतिः ) प्रकाश-  
स्वरूपं ( निचाय्य ) यथावत् निश्चित्य ( अध्याभरत् ) स योगी स्वा-  
त्मनि परमात्मानं धारितवान् भवेत्, इदमेव पृथिव्या मध्ये योगिनः  
उपासकस्य लक्षणमिति वेदितव्यम् ॥ २ ॥ सर्वे मनुष्या एवमिच्छे-  
युः- ( स्वर्गाय० ) मोक्षसुखाय ( शक्त्या ) योगवलोकन्या ( देवस्य )  
स्वप्रकाशस्यानन्दप्रदस्य ( सवितुः ) सर्वान्तर्यामिनः परमेश्वरस्य  
( सवे ) अनन्तैश्वर्ये ( युक्तेन मनसा० ) योगयुक्तेन शुद्धान्तःकर-  
णेन वयं सदोपयुज्जीमहीति ॥ ३ ॥ एवं योगाभ्यासेन कृतेन ( स्वर्गतः )  
शुद्धभावप्रेम्णा ( देवान् ) उपासकान् योगिनः ( सविता ) अन्त-  
र्यामीश्वरः कृपया ( युक्ताय० ) तदात्मसु प्रकाशकरणेन सम्यग्  
युक्ता ( धिया ) स्वरूपाधारवृत्त्या ( बृहज्योतिः ) अनन्तप्रकाशं ( दिवं )  
दिव्यं स्वस्वरूपम् ( प्रसुवाति ) प्रकाशयति तथा ( करिष्यतः ) स-  
त्यभक्तिं करिष्यमाणानुपासकान् योगिनः ( सविता ) परमकारुणि-  
कान्तर्यामीश्वरो मोक्षदानेन सदानन्दयतीति ॥ ४ ॥ उपासनाप्र-  
दोपासनाग्रहीतारौ प्रति परमेश्वरः प्रति जानीते ( ब्रह्म पूर्वम् )  
यदा तौ पुरातनं सनातनं ब्रह्म ( नमोभिः ) स्थिरेणात्मना सत्य-  
भावेन नमस्कारैरुपासाते तदा तद्ब्रह्म ताभ्यामाशीर्देदाति ( श्लोकः )  
सत्यकीर्त्तिः ( वां ) ( वि ) ( एतु ) व्येतु व्याप्नोतु कस्य केव  
( सूरः ) परमविदुषः ( पथ्येव ) धर्ममार्ग इव ( ये ) एवं य उपा-  
सकाः ( अमृतस्य ) मोक्षस्वरूपस्य नित्यस्य परमेश्वरस्य ( पुत्राः )  
तदाज्ञानुष्ठातारस्तत्सेवकाः सन्ति त एव ( दिव्यानि ) प्रकाशस्वरू-  
पाणि विद्योपासनायुक्तानि कर्माणि तथा दिव्यानि ( धामानि )  
सुखस्वरूपाणि जन्मानि सुखयुक्तानि स्थानानि वा ( आतस्थुः )  
आ समन्तात् तेषु स्थिरा भवन्ति ते ( विश्वे० ) सर्वे ( वां ) उपा-  
सनोपदेष्टुपदेश्यौ द्वौ ( शृण्वन्तु ) प्रख्यातौ जानन्तु । इत्यनेन प्र-  
कारणोपासनां कुर्वाणौ वां युवां द्वौ प्रतीश्वरोऽहं युजे कृपया सम-  
वेतो भवामीति ॥ ५ ॥

सीरां युज्जन्ति क्वयौ युगा वितन्वते पृथक् ।  
CC-0. Kashmir Research Institute, Srinagar. Digitized by eGangotri



धीरां देवेषु सुम्नया ॥ ६ ॥ युनक्त सीरा वियुगा तनुध्वं  
 कृते योनौ वपते ह वीजम् । गिरा च श्रुष्टिः सभरा  
 असन्नो नेदीय इत्सृण्यः पक्वमेयात् ॥ ७ ॥ य० अ०  
 १२ मं० ६७ । ६८ ॥

### भाष्यम् ॥

( कवयः ) विद्वांसः क्रान्तदर्शनाः क्रान्तप्रज्ञा वा ( धीराः )  
 ध्यानवन्तो योगिनः ( पृथक् ) विभागेन ( सीराः ) योगाध्यासो-  
 पासनार्थं नाडीर्युञ्जन्ति अर्थात् तासु परमात्मानं ज्ञातुमभ्यस्यन्ति  
 तथा ( युगा ) युगानि योगयुक्तानि कर्माणि ( वितन्वते ) विस्तार-  
 यन्ति य एवं कुर्वन्ति ते ( देवेषु ) विद्वत्सु योगिषु ( सुम्नया ) सु-  
 खेनैव स्थित्वा परमानन्दं युञ्जन्ति प्राप्नुवन्तीत्यर्थः ॥ ६ ॥ हे योगि-  
 नो! यूयं योगाध्यासोपासनेन परमात्मयोगेनानन्दं ( युनक्त ) तद्युक्ता  
 भवत एवं मोक्षसुखं सदा ( वितनुध्वं ) विस्तारयत तथा ( युगा० )  
 उपासनायुक्तानि कर्माणि ( सीराः ) प्राणादित्युक्ता नाडीश्च युन-  
 क्तोपासनाकर्माणि योजयत । एवं ( कृते योनौ ) अन्तःकरणे शुद्धे  
 कृते परमानन्दयोनौ कारण आत्मनि ( वपते ह वीजम् ) उपासनावि-  
 धानेन योगोपासनाया विज्ञानार्थं बीजं वपत तथा ( गिरा च )  
 वेदवाण्या विद्यया ( युनक्त ) युङ्क्त युक्ता भवत किञ्च ( श्रुष्टिः ) क्षि-  
 प्रं शीघ्रं योगफलं ( नो नेदीयः ) नोऽस्मान्नेदीयोतिशयेन निकटं प-  
 रमेश्वरानुग्रहेण ( असत् ) अस्तु कथंभूतं फलं ( पक्वं ) शुद्धानन्द-  
 सिद्धं ( एयात् ) आसमन्तादियात् प्राप्नुयात् ( इत्सृण्यः ) उपासनायु-  
 क्तास्ता योगवृत्तयः सृण्यः सर्वकलेशहन्तू एव भवन्ति । इदिति नि-  
 र्वृत्तिभिः परमात्मयोगं वितनुध्वम् ॥ ७ ॥

अत्र प्रमाणम्—“श्रुतीति क्षिप्रनामासु अपीति निरु० अ० १३ ख०  
 १८०१ काश्मिर Research Institute, Srinagar. Digitized by eGangotri  
 निर्वृत्तिर्वाप्यमेवाति भवति च हता च । निरु० अ० १३ ख० ५ ॥



अष्टाविंशानि शिवानि शम्भानि सहयोगं भज-  
न्तु मे । योगं प्रपद्ये क्षेमं च क्षेमं प्रपद्ये योगं च नमोऽ-  
होरात्राभ्यामस्तु ॥ ८ ॥ अथर्व० कां० १९ ॥ अनु० १  
व० ८ मं० २ ॥ भूयानरात्याः शच्याः पतिस्त्वमि-  
न्द्रासि विभूः प्रभूरिति त्वोपास्महे वयम् ॥ ९ ॥ न-  
मस्ते अस्तु पश्यत पश्य मा पश्यत ॥ १० ॥ अज्ञाद्येन  
यशसा तेजसा ब्राह्मणवर्चसेन ॥ ११ ॥

### भाष्यम् ॥

( अष्टाविंशानि० ) हे परमेश्वर ! भगवन् ! कृपयाऽष्टाविंशानि  
( शिवानि० ) कल्याणानि कल्याणकारकाणि सन्त्वर्थाद्देशेन्द्रिया-  
णि दश प्राणा मनोबुद्धिचित्ताहंकारविद्यास्वभावशरीरबलं चेति  
( शम्भानि० ) सुखकारकाणि भूत्वा ( अहोरात्राभ्यां ) दिवसे रात्रौ  
चोपासनाव्यवहारं योगं ( मे ) मम ( भजन्तु ) सेवन्तां तथा भव-  
त्कृपयाऽहं ( योगं प्र० ) प्राप्य ( क्षेमं च ) ( प्रपद्ये ) क्षेमं प्राप्य  
योगं च प्रपद्ये । यतोऽस्माकं सहायकारी भवान् भवेदेतदर्थं सततं  
नमोस्तु ते ॥ ८ ॥ इमे वक्ष्यमाणाश्च मन्त्रा अथर्ववेदस्य सन्तीति बो-  
ध्यम् । ( इन्द्रा० ) हे इन्द्र परमेश्वर ! त्वं ( शच्याः ) प्रजाया वाण्या  
कर्मणो वा पतिरसि तथा ( भूयान् ) सर्वशक्तिमत्त्वात् सर्वोत्कृष्ट-  
त्वादतिशयेन बहुरसि तथा ( अरात्याः ) शत्रुभूताया वाण्यास्तादृ-  
शस्य कर्मणो वा शत्रुरर्थाद्भूयान्निवारकोसि ( विभूः ) व्यापकः  
( प्रभूः ) समर्थश्चासि ( इति ) अनेन प्रकारेणैवंभूतं ( त्वा ) त्वां ( व-  
यम् ) सदैव ( उपास्महे ) अर्थात्तवैवोपासनं कुर्महे इति ॥ ९ ॥ अत्र  
प्रमाणम्—“वाचो नामसु शचीति पठितं । निघं० अ० १ । खं० ११ ।  
तथा कर्मणां नामसु शचीति पठितम् । निघं० अ० २ खं० १ । तथा  
प्रजानामसु शचीति पठितं, निघं० अ० ३ खं० ९ ।” ईश्वरोऽभिवदति  
हे मनुष्याः ! ययमपासनारीत्या सदैव ( मा ) मां ( पश्यत ) सम्भग



ज्ञात्वा चरत उपासक एवं जानीयाद्वेदेच्च हे परमेश्वरानन्तविद्यायु-  
क्त ! ( नमस्ते अस्तु ) ते तुभ्यमस्माकं सततं नमोस्तु भवतु ॥ १० ॥  
( अन्नाद्येन ) कस्मै प्रयोजनायान्नादिराज्यैश्वर्येण ( यशसा ) स-  
र्वोत्तमसत्कर्मनुष्ठानोद्भूतसत्यकीर्त्या ( तेजसा ) निर्दिनतया प्राग-  
ल्भ्येण च ( ब्राह्मणवर्चसेन ) पूर्णविद्यया सह वर्त्तमानानस्मान् हे  
परमेश्वर ! त्वं कृपया सदैव ( पश्य ) संप्रेक्षस्वैतदर्थं वयं ( त्वां )  
सर्वदोषास्महे ॥ ११ ॥

अम्भो अमो महः सह इति त्वोपास्महे वयम्  
॥ १२ ॥ अम्भो अरुणं रजतं रजः सह इति त्वोपा-  
स्महे वयम् ॥ १३ ॥ उरुः पृथुः सुभूर्भुव इति त्वोपा-  
स्महे वयम् ॥ १४ ॥ प्रथो वरो व्यचो लोक इति त्वो-  
पास्महे वयम् ॥ १५ ॥ अथर्व० कां० १३ अनु० ४ मं०  
४७ । ४८ । ४९ । ५० । ५१ । ५२ । ५३ ॥

### भाष्यम् ॥

( हे ब्रह्मन् ) ( अम्भः ) व्यापकं शान्तस्वरूपं जलवत् प्राण-  
स्यापि प्राणम् । आप्लृ धातोरसुनप्रत्ययान्तस्यायं प्रयोगः । ( अ-  
मः ) ज्ञानस्वरूपम् ( महः ) पूज्यं सर्वेश्वरो महत्तरं ( सहः ) सहन-  
स्वभावं ब्रह्म ( त्वा ) त्वां ज्ञात्वा ( इति ) अनेन प्रकारेण ( वयं )  
सततं उपास्महे ॥ १२ ॥ ( अम्भः ) आदिरार्यो द्विरारम्भः अस्यार्थ-  
उक्तः ( अरुणम् ) प्रकाशस्वरूपम् ( रजतम् ) रागविषयमानन्दस्व-  
रूपम् ( रजः ) सर्वलोकैश्वर्यसहितम् ( सहः ) सहनशक्तिप्रदम्  
( इति त्वोपास्महे वयम् ) त्वां विहाय नैव कश्चिदन्योर्थः कस्यचि-  
दुपास्योस्तीति ॥ १३ ॥ ( उरुः ) सर्वशक्तिमान् ( पृथुः ) अतीव  
विस्तृतो व्यापकः ( सुभूर्भुवः ) सुष्ठुतया सर्वेषु पदार्थेषु भवतीति  
सुभूः अन्तरिक्षवदवकाशरूपत्वात् ( इति ) पदं ज्ञात्वा ( त्वो० )  
त्वोपास्महे वयम् ॥ १४ ॥ "बहुनामसु उहारीति प्रत्यक्षमस्ति



निघण्टु । अ० ३ । खं० १ ।" ( प्रथः ) सर्वजगत्प्रसारकः ( वरः )  
 श्रेष्ठः ( व्यचः ) विविधतया सर्वं जगज्जानातीति ( लोकः ) लो-  
 क्यते सर्वैर्जनैर्लोकयति सर्वान् वा ( इति त्वो० ) वयमीदृक्स्वरूपं  
 सर्वज्ञं त्वामुपास्महे ॥ १५ ॥

युञ्जन्ति ब्रध्नमरूपं चरन्तं परितस्थुषः । रोचन्ते

रोचना दिवि ॥ १६ ॥ ऋ० अ० १ अ० १ व० ११ मं० १ ॥

भाष्यम् ॥

( युञ्जन्ति ) ये योगिनो विद्वांसः ( परितस्थुषः ) परितः स-  
 र्वतः सर्वान् जगत्पदार्थान् मनुष्यान्वा चरन्तं ज्ञातारं सर्वज्ञं ( अ-  
 रूपं ) ब्रह्मसकं करुणामयम् [ रूपहिंसायाम् ] ( ब्रध्नं ) विद्यायो-  
 गाभ्यासप्रेमभरेण सर्वानन्दवर्धकं महान्तं परमेश्वरमात्मना सह  
 युञ्जन्ति ( रोचनाः ) त आनन्दे प्रकाशिता रुचिमया भूत्वा ( दिवि )  
 द्योतनात्मके सर्वप्रकाशके परमेश्वरे ( रोचन्ते ) परमानन्दयोगेन  
 प्रकाशन्ते ॥ इति प्रथमोऽर्थः ॥ अथ द्वितीयः — ( परित० ) चरन्त-  
 मरूपमग्निमयं ब्रध्नमादित्यं सर्वे लोकाः सर्वे पदार्थाश्च ( युञ्जन्ति )  
 तदाकर्षणेन युक्ताः सन्ति । एते सर्वे तस्यैव ( दिवि ) प्रकाशे ( रो-  
 चनाः ) रुचिकराः सन्तः ( रोचन्ते ) प्रकाशन्ते । इति द्वितीयोर्थः ॥  
 अथ तृतीयः—य उपासकाः परितस्थुषः सर्वान् पदार्थान् चरन्त-  
 मरूपं सर्वममरुथं ( ब्रध्नं ) सर्वावयववृद्धिकरं प्राणमादित्यं प्राणा-  
 यामरीत्या ( दिवि ) द्योतनात्मके परमेश्वरे वर्त्तमानं ( रोचनाः )  
 रुचिमन्तः सन्तो युञ्जन्ति युक्तं कुर्वन्ति । अतस्ते तस्मिन् मोक्षा-  
 नन्दे परमेश्वरे रोचन्ते सदैव प्रकाशन्ते ॥ १६ ॥ अत्र प्रमाणानि—  
 “मनुष्यनामसु तस्थुषः पञ्चजना इति पठितम्, निघं० अ० २ खं० ३॥  
 महत्, ब्रध्न, महन्नामसु पठितम्, निघं० अ० ३ खं० ३ ॥ तथा यु-  
 ञ्जन्ति ब्रध्नमरूपं चरन्तमिति । असौ वा आदित्यो ब्रध्नोऽरुषोऽमुमे-  
 वास्मा आदित्यं युनक्ति स्वर्गस्य लोकस्य समृष्ट्यै ॥ १ ॥ श० कां०  
 १३ अ० २ ॥ आदित्यो ह वै प्राणो रयिरेव चन्द्रमा रयिर्वा, एतत्सर्वं



यन्मूर्त्तं चामूर्त्तं च तस्मान्मूर्त्तिरेव रयिः ॥ १ ॥ प्रश्नोपनि० प्रश्न०१  
मं० ५ ॥” परमेश्वरान् महान् कश्चिदपि पदार्थो नास्त्येवातः प्रथमेऽर्थे  
योजनीयम् । तथा शतपथप्रमाणं द्वितीयमर्थं प्रति ॥ एवमेव प्रश्नो-  
पनिषत्प्रमाणं तृतीयमर्थं प्रति च । कचिन्निघण्टावश्वस्यापि ब्रध्मारु-  
धौ नास्ती पठिते । परन्त्वस्मिन् मंत्रे तद्घटना नैव सम्भवति शत-  
पथादिव्याख्यानविरोधात् । मूलार्थविरोधादेकशब्देनाप्यनेकार्थग्रह-  
णाच्च । एवं सति भट्टमोक्षमूलरैर्ऋग्वेदस्येङ्गलण्डभाषया व्याख्याने  
यदश्वस्य पशोरेव ग्रहणं कृतं तद्भ्रान्तिमूलमेवास्ति । सायणा-  
चार्य्येणास्य मन्त्रस्य व्याख्यायामादित्यग्रहणादेकस्मिन्मंत्रे तस्य  
व्याख्यानं सम्यगस्ति । परन्तु न जाने भट्टमोक्षमूलरेणायमर्थ आका-  
शाद्वा पातालाद् गृहीतः । अतो विज्ञायते स्वकल्पनया लेखनं कृत-  
मिति ज्ञात्वा प्रमाणार्हं नास्तीति ॥

इदानीमुपासना कथं रीत्या कर्त्तव्येति लिख्यते । तत्र शुद्ध प-  
कान्तेऽभीष्टे देशे शुद्धमानसः समाहितो भूत्वा सर्वाणीन्द्रियाणि  
मनश्चैकाग्रीकृत्य सच्चिदानन्दस्वरूपमन्तर्यामिने न्यायकारिणं पर-  
मात्मानं सच्चिन्त्य तत्रात्मानं नियोज्य च तस्यैव स्तुतिप्रार्थनानु-  
ष्ठाने सम्यक्कृतोपासनयेश्वरे पुनः २ स्वात्मानं संलगयेत् । अत्र  
पतंजलिमहामुनिना स्वकृतसूत्रेषु वेदव्यासकृतभाष्ये चायमनुक्रमो  
योगशास्त्रे प्रदर्शितः । “तद्यथा योगश्चित्तवृत्तिनिरोधः ॥ १ ॥” अ० १  
पा० १ सू० २ ॥ उपासनासमये व्यवहारसमये वा परमेश्वरादति-  
रिक्तविषयादधर्मव्यवहाराच्च मनसो वृत्तिः सदैव निरुद्धा रक्षणी-  
येति । निरुद्धा सती सा कावतिष्ठत इत्यत्रोच्यते ॥ १ ॥ “तदा द्रष्टुः  
स्वरूपेऽवस्थानम् ॥ २॥” अ० १ पा० १ सू० ३ ॥ यदा सर्वस्माद्व्यव-  
हारान्मनोऽवरुध्यते तदास्योपासकस्य मनो द्रष्टुः सर्वज्ञस्य परमेश्व-  
रस्य स्वरूपे स्थितिं लभते ॥ २ ॥ यदोपासको योग्युपासनां विहाय  
सांसारिकव्यवहारे प्रवर्त्तते तदा सांसारिकजनवत्तस्यापि प्रवृत्ति-  
र्भवत्याहोस्विद्विलक्षणेत्यत्राह ॥ वृत्तिसारूप्यमितरत्र ॥ ३ ॥ अ० १  
पा० १ सू० ४ ॥ इतरत्र सांसारिकव्यवहारे प्रवृत्तेऽप्युपासकस्य यो-  
गिनः शान्ता धर्मारूढा विद्याविज्ञानप्रकाशा सत्यतत्त्वानिष्ठाऽतीवती-  
व्रा साधारणमनुष्यविलक्षणाऽपूर्वैव वृत्तिर्भवतीति । नैवेद्यनुपास-



कानामयोगिनां कदाचिद्वृत्तिर्जायत इति ॥ ३ ॥ कर्तै वृत्तयः सन्ति ।  
 कथं निरोद्धव्या इत्यत्राह ॥ वृत्तयः पञ्चतयः क्लिष्टाक्लिष्टाः ॥ ४ ॥  
 प्रमाणविपर्ययविकल्पनिन्द्रास्मृतयः ॥ ५ ॥ तत्र प्रत्यक्षानुमानागमाः  
 प्रमाणानि ॥ ६ ॥ विपर्ययो मिथ्याज्ञानमतद्रूपप्रतिष्ठम् ॥ ७ ॥ श-  
 ब्दज्ञानानुपाती वस्तुशून्यो विकल्पः ॥ ८ ॥ अभावप्रत्ययालम्बना वृ-  
 त्तिर्निद्रा ॥ ९ ॥ अनुभूतविषयासंप्रमोषः स्मृतिः ॥ १० ॥ अज्ञासवै-  
 राग्याभ्यां तन्निरोधः ॥ ११ ॥ अ० १ पा० १ सू० ५ । ६ । ७ । ८ । ९ ।  
 १० । ११ । १२ ॥ उपासनायाः सिद्धेः सहायकारि परमं साधनं  
 किमस्तीत्यत्रोच्यते । ईश्वरप्रणिधानाद्वा ॥ १२ ॥ अ० १ । पा० १  
 सू० २३ । भा०-प्रणिधानाद्भक्तिविशेषादावर्तित ईश्वरस्तमनुगृह्णा-  
 त्यभिध्यानमात्रेण तदभिध्यानादपि योगिन आसन्नतमः समाधि-  
 लाभः फलञ्च भवतीति ॥ १२ ॥

अथ प्रधानपुरुषव्यतिरिक्तः कोयमीश्वरो नामेति? । “क्लेशकर्म-  
 विपाकाशयैरपरामृष्टः पुरुषविशेष ईश्वरः ॥ १३ ॥ अ० १ सू० २४ ॥”  
 भा०-अविद्यादयः क्लेशाः कुशलाकुशलानि कर्माणि तत्फलं विपा-  
 कस्तदनुगुणा वासना आशयस्ते च मनसि वर्त्तमानाः पुरुषे व्यप-  
 दिश्यन्ते स हि तत्फलस्य भोक्तेति यथा जयः पराजयो वा यो-  
 द्धुषु वर्त्तमानः स्वामिनि व्यपदिश्यते यो ह्यनेन भोगेनापरामृष्टः स  
 पुरुषविशेष ईश्वरः, कैवल्यं प्राप्तास्तर्हि सन्ति च बहवः केवलिनः  
 ते हि त्रीणि बन्धनानि छित्वा कैवल्यं प्राप्ता ईश्वरस्य च तत्सम्बन्धो  
 न भूतो न भावी यथा मुक्तस्य पूर्वा बन्धकोटिः प्रज्ञायते नैवमीश्वर-  
 स्य यथा वा प्रकृतिर्लीनस्योत्तरा बन्धकोटिः संभव्यते नैवमीश्वर-  
 स्य स तु सदैव मुक्तः सदैवेश्वर इति योऽसौ प्रकृष्टसत्त्वापादानादी-  
 श्वरस्य शाश्वतिक उत्कर्षः स किं निमित्तं आहोस्त्रिनिमित्तं  
 इति तस्य शास्त्रं निमित्तं शास्त्रं पुनः किं निमित्तं प्रकृष्टसत्त्वनिमित्तं  
 ए-  
 मेतयोः शास्त्रोत्कर्षयोरीश्वरसत्त्वे वर्त्तमानयोरनादिः सम्बन्धः,  
 तस्मादेतद्भवति सदैवेश्वरः सदैव मुक्त इति तच्च तस्यैश्वर्यं सा-  
 म्यातिशयविनिर्मुक्तं न तावदैश्वर्यान्तरेण तदतिशय्यते यदेवाति-  
 शयि स्यात्तदेव तत्स्यात्तस्माच्च काष्ठाप्राप्तिरैश्वर्यस्य स ईश्वरः  
 न च तत्समानमैश्वर्यमस्ति कस्मात् द्वयोस्तुल्ययोरेकस्मिन् युगपत्



कामितेऽर्थे नवामिदमस्तु पुराणमिदमस्त्विति, एकस्य सिद्धावित-  
 एस्य प्राकाश्यविघातादूनत्वं प्रसक्तं द्वयोश्च तुल्ययोर्युगपत् कामितार्थ-  
 प्राप्तिर्नास्ति, अर्थस्य विरुद्धत्वात्तस्माद्यस्य साम्यातिशयविनि-  
 र्मुक्तमैश्वर्यं स ईश्वरः स च पुरुषविशेष इति किं च ॥१३॥ "तत्र  
 निरतिशयं सर्वज्ञबीजम् ॥ १४ ॥" अ० १ पा० १ सूत्र २५ । भा०-  
 यदिदमतीतानागतप्रत्युत्पन्नप्रत्येकसमुच्चयातीन्द्रियग्रहणमल्पं बह-  
 विति सर्वज्ञबीजमेतद्विवर्धमानं यत्र निरतिशयं स सर्वज्ञ अस्ति  
 काष्ठा प्राप्तिः सर्वज्ञबीजस्य सातिशयत्वात्परिमाणवदिति यत्र काष्ठा  
 प्राप्तिर्ज्ञानस्य स सर्वज्ञः स च पुरुषविशेष इति सामान्यमात्रोपसंहारे  
 कृतोपक्षयमनुमानं न विशेषप्रतिपत्तौ समर्थमिति तस्य संज्ञादिवि-  
 शेषप्रतिपत्तिरागमतः पर्यन्वेष्ट्या तस्यात्मानुग्रहाभावेऽपि भूतानुग्रहः  
 प्रयोजनं ज्ञानधर्मोपदेशेन कल्पप्रलयमहाप्रलयेषु संसारिणः पुरु-  
 षानुद्धरिष्यामीति । तथा चोक्तम् । आदिविद्वान्निर्माणचित्तमाधिष्ठाय  
 कारुण्याद्भगवान् परमर्षिसुरये जिज्ञासमानाय तंत्रं प्रोवाचेति  
 ॥१४॥ "स एष पूर्वेषामपि गुरुः कालेनानवच्छेदात् ॥ १५ ॥" अ० १ पा०  
 १ सू० २६ ॥ भा०-पूर्वं हि गुरुः कालेनावच्छेद्यन्ते यत्रावच्छेदार्थेन  
 कालो नोपावर्तते स एष पूर्वेषामपि गुरुः यथाऽस्य सर्गस्यादौ  
 प्रकर्षगत्या सिद्धः तथातिक्रान्तसर्गादिष्वपि प्रत्येतद्वयः ॥१५॥ "तस्य  
 वाचकः प्रणवः ॥ १६ ॥" अ० १ पा० १ सू० २७ ॥ भा०-वाच्य ईश्वरः  
 प्रणवस्य किमस्य संकेतकृतं वाच्यवाचकत्वमथ प्रदीपप्रकाशवदव-  
 स्थितमिति स्थितोऽस्य वाच्यस्य वाचकेन सह सम्बन्धः संकेतस्त्वी-  
 श्वरस्य स्थितमेवार्थमभिनयति यथावस्थितः पितापुत्रयोः सम्बन्धः  
 संकेतेनावद्योत्यते अयमस्य पिता अयमस्य पुत्र इति सर्गातरेष्वपि  
 वाच्यवाचकशक्त्यपेक्षस्तथैव संकेतः क्रियते संप्रतिपत्तिनित्यतया  
 नित्यः शब्दार्थसम्बन्ध इत्यागमिनः प्रतिजानते विज्ञातवाच्यवाच-  
 कत्वस्य योगिनः ॥१॥ "तज्जपस्तदर्थभावनम् ॥ १७ ॥" अ० १ पा०  
 १ सू० २८ ॥ भा०-प्रणवस्य जपः प्रणवाभिधेयस्य चेऽश्वरस्य भा-  
 वना तदस्य योगिनः प्रणवं जपतः प्रणवार्थं च भावयतश्चित्तमेका-  
 ग्रं सम्पद्यते । तथा चोक्तम् । स्वाध्यायाद्योगमासीत योगात्स्वाध्या-  
 यमामनेन स्वाध्यायाद्योगेन परमात्मा प्रकाशते इति ॥ १७ ॥



किंचास्य भवति! “ततः प्रत्यक्चेतनाधिगमोऽप्यन्तरायाभावश्च  
॥ १८ ॥” अ० १ पा० १ सू० २९ ॥ भा०—ये तावदन्तराया व्याधिप्र-  
भृतयस्ते तावदीद्वरप्रणिधानात् भवन्ति स्वरूपदर्शनमप्यस्य भवति  
यथैवेश्वरः पुरुष, शुद्धः प्रसन्नः केवल अनुपसर्गः तथायमपि बुद्धेः  
प्रतिसंवेदीयः पुरुष इत्येवमधिगच्छति । अथ केऽन्तरायाः ये चित्त-  
स्य विक्षेपकाः के पुनस्ते कियन्तो वेति ॥ १८ ॥ “व्याधिस्त्यानसं-  
शयप्रमादालस्याविरतिभ्रान्तिदर्शनालब्धभूमिकत्वानवस्थितत्वानि  
चित्तविक्षेपास्तेऽन्तरायाः ॥ १९ ॥” अ० १ पा० १ सू० ३० ॥ भा०—न-  
वान्तरायाश्चित्तस्य विक्षेपाः सहैते चित्तवृत्तिभिर्भवन्त्येतेषामभावे  
न भवन्ति पूर्वोक्ताश्चित्तवृत्तयः, व्याधिर्धातुरसकरणवैषम्यम्, स्त्या-  
नमकर्मण्यता, चित्तस्य संशय उभयकोटिस्पृक् विज्ञानं स्यादिव मेवं  
नैवं स्यादिति । प्रमादः समाधिसाधनानामभावनम्, आलस्यम्  
कायस्य चित्तस्य च गुरुत्वादप्रवृत्तिः । अविरतिश्चित्तस्य विषय-  
संप्रयोगात्मा गर्ह्यः । भ्रान्तिदर्शनं विपर्ययज्ञानं, अलब्धभूमिकत्वं  
समाधिभूमेरलाभः । अनवस्थितत्वं यल्लब्धायां भूमौ चित्तस्याप्र-  
तिष्ठा समाधिप्रतिलंभे हि सति तदवस्थितं स्यादिति । एते चित्त-  
विक्षेपा नव योगमला योगप्रतिपक्षा योगान्तराया इत्यभिधीयन्ते  
॥ १९ ॥ “दुःखदौर्मनस्याङ्गमेजयत्वश्वासप्रश्वासा विक्षेपसहभुवः ॥  
१९ ॥” अ० १ पा० १ सू० ३१ ॥ भा०—दुःखमाध्यात्मिकं, आदिभौतिकं,  
आधिदैविकं, च येनाभिहताः प्राणिनस्तदुपघाताय प्रयतन्ते तदुदुः-  
खं दौर्मनस्यम् । इच्छाभिघाताच्चेतसः क्षोभः । यदङ्गान्येजयति के-  
पयति तदङ्गमेजयत्वं । प्राणो यद्वाह्यं वायुमाचामति स प्रवासः । यत्कौ-  
ष्ठ्यं वायुं निस्सारयति स प्रश्वासः । विक्षेपसहभुवो विक्षिप्तचित्त-  
स्यैते भवन्ति समाहितचित्तस्यैते न भवन्ति । अथैते विक्षेपाः समाधि-  
प्रतिपक्षाः ताभ्यामेवाभ्यां सवैराग्याभ्यां निरोद्धव्याः तत्राभ्यासस्य  
विषयमुपसंहरन्निदमाह ॥ १९ ॥ “तत्प्रतिषेधार्थमेकतत्त्वाभ्यासः ॥ २० ॥”  
अ० १ पा० १ सू० ३२ ॥ भा०—विक्षेपप्रतिषेधार्थमेकतत्त्वावलम्बनं चित्त-  
मभ्यस्येत् यस्य तु प्रत्यर्थनियतं प्रत्ययमात्रं क्षणिकं च चित्तं तस्य सर्व-  
मेवचित्तमेकाग्रं नास्त्येव विक्षिप्तं यदि पुनरिदं सर्वतः प्रत्याहृत्यैकस्मि-  
न्नर्थे समाधीयते तदा भवत्येकाग्रमित्यतो न प्रत्यर्थनियतं योपि सहश-



प्रत्ययप्रवाहेण चित्तमेकाग्रं मन्यते तस्यैकाग्रता यदि प्रवाहचित्तस्य धर्मः तदैकं नास्ति प्रवाहचित्तं क्षणिकत्वात् अथ प्रवाहांशस्यैव प्रत्ययस्य धर्मः स सर्वः सदृशप्रत्ययप्रवाही वा विसदृशप्रत्ययप्रवाही वा प्रत्यर्थनियतत्वादेकाग्र एवेति विक्षिप्तचित्तानुपपत्तिः । तस्मादेकमनेकार्थमवस्थितं चित्तमिति यदि च चित्तेनैकेनानन्विताः स्वभावभिन्नाः प्रत्यया जायेरन् । अथ कथमन्यप्रत्ययदृष्टस्यान्यः स्मर्त्ता भवेत् । अन्यप्रत्ययोपचितस्य च कर्माशयस्यान्यः प्रत्यय उपभोक्ता भवेत् कथंचित्समाधायमानमप्येतद् गोमयपायसीयं न्यायमाक्षिपति किंच स्वात्मानुभवापह्नवः चित्तस्यान्यत्वे प्राप्नोति कथं यदहमद्राक्षं तत् स्पृशामि यच्चास्प्राक्षं तत्पश्यामीति । अहमिति प्रत्ययः कथमत्यन्तभिन्नेषु चित्तेषु वर्त्तमानः सामान्यमेकं प्रत्ययिनमाश्रयेत् स्वानुभवप्राप्त्यायमभेदात्मा अहमिति प्रत्ययः न च प्रत्यक्षस्य माहात्म्यं प्रमाणान्तरेणाभिभूयते प्रमाणान्तरञ्च प्रत्यक्षबलेनैव व्यवहारं लभते तस्मादेकमनेकार्थमवस्थितं च चित्तं यस्येदं शास्त्रेण परिकर्म निर्दिश्यते तत्कथम् ? ॥ २० ॥

“मैत्रीकरुणामुदितोपेक्षाणां सुखदुःखपुण्यापुण्यविषयाणां भावना-  
तश्चित्तप्रसादनम् ॥२१॥” अ० १ पा० १ सू० ३३ ॥ भा०—तत्र सर्वप्रा-  
णिषु सुखसंभोगापन्नेषु मैत्री भावयेत् दुःखितेषु करुणां पुण्यात्म-  
केषु मुदितां अपुण्यशीलेषूपेक्षामेवमस्य भावयतः शुक्लो धर्म उप-  
जायते ततश्च चित्तं प्रसीदति प्रसन्नमेकाग्रं स्थितिपदं लभते ॥२१॥  
“प्रच्छर्दनविधारणाभ्यां वा प्राणस्य ॥ २२” अ० १ पा० १ सू० ३४॥  
भा०—कौष्ठ्यस्य वायोर्नासिकापुटाभ्यां प्रयत्नविशेषाद्वमनं प्रच्छर्दनं  
विधारणं प्राणायामः । ताभ्यां वा मनसः स्थितिं सम्पादयेत् ।  
छर्दनं भक्षितान्नवमनवत् प्रयत्नेन शरीरस्थं प्राणं बाह्यदेशं निस्सार्य  
यथाशक्ति बहिरेव स्तम्भनेन चित्तस्य स्थिरता सम्पादनीया  
॥ २२॥ “योगाङ्गानुष्ठानादशुद्धिचये ज्ञानदीप्तिराविवेकख्यातेः ॥२३॥”  
अ० १ पा० २ सू० २८ ॥ एषामुपासनायोगांगानामनुष्ठानाचरणाद-  
शुद्धिरज्ञानं प्रतिदिनं क्षीणं भवति ज्ञानस्य च वृद्धिर्योवन्मोक्षप्राप्ति-  
र्भवति ॥२३॥ “यमनियमासनप्राणायामप्रत्याहारधारणाध्यानसमाध-  
योऽष्टांगानि ॥ २४ ॥” अ० १ पा० २ सू० २९ ॥



स्तेयब्रह्मचर्यापरिग्रहा यमाः ॥ २६ ॥ अ० १ पा० २ सू० ३० ॥ भा०  
तत्राहिंसा सर्वथा सर्वदा सर्वभूतानामनभिद्रोहः उत्तरे च यमनि-  
यमास्तन्मूलास्तत्सिद्धिपरतया तत्प्रतिपादनाय प्रतिपाद्यते तदव-  
दादरूपकारणायैवोपादीयन्ते ( तथा चोक्तम् ) स खल्वयं ब्राह्मणो  
यथा यथा वृतानि बहूनि समादित्सते तथा तथा प्रमादकृतेभ्यो हिं-  
सानिदाभ्यो निवर्त्तमानस्तामेवावदातरूपामहिंसां करोति, सत्यं  
यथार्थं वाङ्मनसे यथा दृष्टं यथाऽनुमितं यथा श्रुतं तथा वाङ्मनश्चे-  
ति परत्र स्वबोधसङ्क्रान्तये वागुक्ता सा यदि न वञ्चिता भ्रान्ता वा  
प्रतिपत्तिबन्ध्या वा भवेत् इत्येषा सर्वभूतोपकारार्थं प्रवृत्ता न भूतो-  
पघाताय यदि चैवमप्यभिधीयमाना भूतोपघातपरैव स्यान्न सत्यं  
भवेत् पापमेव भवेत् तेन पुण्याभासेन पुण्यप्रकृतिरूपकेन कष्टन्तमः  
प्राप्नुयात् तस्मात्परीक्ष्य सर्वभूतहितं सत्यं ब्रूयात् । स्तेयमशास्त्रपू-  
र्वकं द्रव्याणां परतः स्वीकरणां तत्प्रतिषेधः पुनरस्पृहारूपमस्तेयमि-  
ति । ब्रह्मचर्यं गुप्तेन्द्रियस्योपस्थस्य संयमः विषयाणामर्जनरक्षणा-  
श्वसङ्गहिंसादोषदर्शनादस्वीकरणमपरिग्रह इत्येते यमाः ॥ २४ ॥  
एषां विवरणं प्राकृतभाषायां वक्ष्यते ।

॥ ते तु ॥ शौचसन्तोषतपःस्वाध्यायेश्वरप्रणिधानानि नियमाः  
॥ २६ ॥ अ० १ पा० २ सू० ३२ ॥ शौचं बाह्यमाभ्यन्तरं च बाह्यं ज-  
लादिनाऽऽभ्यन्तरं रागद्वेषाऽसत्यादित्यागेन च कार्यम् । संतोषो ध-  
र्मानुष्ठानेन सम्यक् प्रसन्नता सम्पादनीया । तपः सदैव धर्मानुष्ठान-  
मेव कर्त्तव्यं वेदादिसत्यशास्त्राणामध्ययनाध्यापने प्रणवजपो वा ।  
ईश्वरप्रणिधानम् । परमगुरवे परमेश्वराय सर्वात्मादिद्रव्यसमर्प-  
णमित्युपासनायाः पञ्च नियमा द्वितीयमङ्गम् ॥ २६ ॥ अथाहिंसा-  
धर्मस्य फलम् ॥ अहिंसाप्रतिष्ठायां तत्सन्निधौ वैरत्यागः ॥ २७ ॥  
अथ सत्याचरणस्य फलम् ॥ सत्यप्रतिष्ठायां क्रियाफलाश्रयत्वम्  
॥ २८ ॥ अथ चौर्यात्यागफलम् ॥ अस्तेवप्रतिष्ठायां सधरत्नोपस्थानम्  
॥ २९ ॥ अथ ब्रह्मचर्याश्रमानुष्ठानेन यत्नः ॥ तदुच्यते ॥ ब्रह्मच-  
र्यप्रतिष्ठायां वीर्यलाभः ॥ ३० ॥ अथापरिग्रहफलमुच्यते ॥ अपरि-  
ग्रहस्थैर्ये जन्मकथंतासंबोधः ॥ ३१ ॥ अथ शौचानुष्ठानफलम् ॥  
शौचात्स्वाङ्गजुगुप्सापरैरसंसर्गः ॥ ३२ ॥ किञ्च सत्त्वशुद्धिसौमन-



स्वैकाग्रेन्द्रियजयात्मदर्शनयोग्यत्वानि च ॥ ३३ ॥ संतोषादनुत्तमसु-  
खलाभः ॥ ३४ ॥ कायेन्द्रियसिद्धिरशुद्धिक्षयात्तपसः ॥ ३५ ॥ स्वा-  
ध्यायादिष्टदेवतासंप्रयोगः ॥ ३६ ॥ समाधिसिद्धिरीश्वरप्राप्तिश्चानात्  
॥ ३७ ॥ योग० अ० १ पा० १ सू० ३५ । ३६ । ३७ । ३८ । ३९ । ४० ।  
४१ । ४२ । ४३ । ४४ । ४५ ॥

तत्र स्थिरसुखमासनम् ॥ ३८ ॥ अ० १ पा० २ सू० ४६ ॥ भा०  
तद्यथा पद्मासनं वीरासनं भद्रासनं स्वस्तिकं दण्डासनं सोपाश्रयं  
पर्वकं क्रौञ्चनिषदनं हस्तिनिषदनमुष्ट्रनिषदनं समसंस्थानं स्थिर-  
सुखं यथासुखं चेत्येवमादीनि ॥ ३८ ॥ पद्मासनादिकमासनं विदध्यात्  
यद्वा यादृशीच्छा तादृशमासनं कुर्यात् ॥ ३८ ॥ ततो द्वंद्वानभिघातः  
॥ ३९ ॥ अ० १ पा० २ सू० ४८ ॥ भा० शीतोष्णादिभिर्द्वंद्वैरासनज-  
यान्नाभिभूयते ॥ ३९ ॥ तस्मिन्सति श्वासप्रश्वासयोर्गतिविच्छेदः  
प्राणायामः ॥ ४० ॥ अ० १ पा० २ सू० ४९ ॥ भा० सत्यासन-  
जये बाह्यस्य वायोराचमनं श्वासः कौष्ठ्यस्य वायोर्निस्सारणं  
प्रश्वासस्तयोर्गतिविच्छेद उभयाभावः प्राणायामः ॥ ४० ॥ आसने  
सम्यक् सिद्धे कृते बाह्याभ्यन्तरगमनशीलस्य वायोर्युक्त्या शनैः  
शनैरभ्यासेन जयकरणमर्थात् स्थिरीकृत्य गत्यभावकरणं प्राणा-  
यामः ॥ ४० ॥ स तु बाह्याभ्यन्तरस्तम्भवृत्तिर्देशकालसङ्ख्याभिः  
परिदृष्टो दीर्घसूक्ष्मः ॥ ४१ ॥ आ० १ पा० २ सू० ५० ॥ भा० यत्र प्र-  
श्वासपूर्वको गत्यभाव स बाह्यः यत्र श्वासपूर्वको गत्यभावः स  
आभ्यन्तरः तृतीयस्तम्भवृत्तिर्यत्रोभयाभावः सकृत्प्रयत्नाद्भवतियथा  
तत्तन्यस्तमुपलेजलं सर्वतः संकोचमापद्यते तथा द्वयोर्युगपद्गत्यभा-  
व इति ॥ ४१ ॥ बालबुद्धिभिरङ्गुल्यङ्गुष्ठाभ्यां नासिकाछिद्रमवरुध्य  
यः प्राणायामः क्रियते स खलु शिष्टैस्त्याज्य एवास्ति किन्त्वत्र बा-  
ह्याभ्यन्तराङ्गेषु शान्तिशैथिल्ये सम्पाद्य सर्वाङ्गेषु यथावत् स्थितेषु  
सत्सु बाह्यदेशं गतं प्राणं तत्रैव यथाशक्ति संरुध्य प्रथमो बाह्या-  
ख्यः प्राणायामः कर्तव्यः तथोपासाकैर्यो बाह्यादेशादन्तः प्रविशति  
तस्याभ्यन्तर एव यथाशक्ति निरोधः क्रियते स आभ्यन्तरो द्वितीयः  
सर्वनीयः । एवं बाह्याभ्यन्तराभ्यामनुष्ठिताभ्यां द्वाभ्यां कदाचिदु-  
भयोर्युगपत्संरोधो यः क्रियते स स्तम्भवृत्तिस्तृतीयः प्राणायामोऽ-



भ्यसनीयः ॥ ४१ ॥ “बाह्याभ्यन्तरविषयाक्षेपी चतुर्थः ॥ ४२ ॥ अ० १ पा० २ सू० ५१ ॥ भा०-देशकालसंख्याभिर्बाह्यविषयः परिदृष्ट आक्षिप्तः तथाभ्यन्तरविषयः परिदृष्ट आक्षिप्त उभयथा दीर्घसूक्ष्मः तत्पूर्वको भूमिजयात् क्रमेणोभयोंगत्यभावश्चतुर्थः प्राणायामस्तृतीयस्तु विषयानालोचितो गत्यभावः सकृदारब्ध एव देशकालसङ्ख्याभिः परिदृष्टो दीर्घसूक्ष्मश्चतुर्थस्तु श्वासप्रश्वासयोर्विषयावधारणात् क्रमेण भूमिजयादुभयाक्षेपपूर्वको गत्यभावश्चतुर्थः प्राणायाम इत्ययं विशेष इति यः प्राणायाम उभयाक्षेपी स चतुर्थो गद्यते । तद्यथा यदोदराद् बाह्यदेशं प्रतिगन्तु प्रथमक्षणे प्रवर्त्तते तं संलक्ष्य पुनः बाह्यदेशं प्रत्येव प्राणाः प्रक्षेप्तव्याः पुनश्च यदा बाह्याद्देशादाभ्यन्तरं प्रथममागच्छेत्तमाभ्यन्तर एव पुनः २ यथाशक्ति गृहीत्वा तत्रैव स्तम्भयेत्स द्वितीयः । एवं द्वयोरेतयोः क्रमेणाभ्यासेन गत्यभावः क्रियते स चतुर्थः प्राणायामः । यस्तु खलु तृतीयोस्ति स नैव बाह्याभ्यन्तराभ्यासस्यापेक्षां करोति किंतु यत्र २ देशे प्राणो वर्त्तते तत्र तत्रैव संकृत्स्तम्भनीयः । यथा किमप्यद्भुतं दृष्ट्वा मनुष्यश्चकितो भवति तथैव कार्यमित्यर्थः ॥ ४२ ॥

“ततः क्षीयते प्रकाशावरणम् ॥ ४३ ॥” अ० १ पा० २ सू० ५२ ॥ एवं प्राणायामाभ्यासाद्यत्परमेश्वरस्यान्तर्यामिनः प्रकाशे सत्यविवेकस्यावरणाख्यमज्ञानमस्ति तत्क्षीयते क्षयं प्राप्नोतीति ॥ ४२ ॥ “किञ्च धारणासु च योग्यता मनसः ॥ ४३ ॥” अ० १ पा० २ सू० ५३ ॥ भा०-प्राणायामाभ्यासादेव प्रच्छर्दनविधारणाभ्यां वा प्राणस्येति वचनात् ॥ ४३ ॥ प्राणायामानुष्ठानेनोपासकानां मनसो ब्रह्मध्याने सम्यग्योग्यता भवति ॥ ४४ ॥ अथ कः प्रत्याहारः ? “स्वविषयासम्प्रयोगे चित्तस्य स्वरूपानुकार इवेन्द्रियाणां प्रत्याहारः ॥ ४४ ॥” अ० १ पा० २ सू० ५४ ॥ यदा चित्तं जितं भवति परमेश्वरस्मरणालम्बनाद्विषयान्तरे नैव गच्छति तदिन्द्रियाणां प्रत्याहारोऽर्थाङ्गिरोद्धो भवति । कस्य केषामिव यथा चित्तं परमेश्वरस्वरूपस्य भवति ? तथैवेन्द्रियाण्यप्यर्थाङ्गित्ते जिते सर्वमिन्द्रियादिकं जितं भवतीति विज्ञेयम् ॥ ४४ ॥ “ततः परमावश्यतेन्द्रियाणाम् ॥ ४५ ॥” अ० १ पा० २ सू० ५५ ॥ ततस्तदनन्तरं स्वस्वविषयासंप्रयोगेऽर्थात्स्वस्वविषयाङ्गि-



वृत्तौ सत्यामिन्द्रियाणां परमावश्यता यथावद्विजयो जायते स उ-  
पासको यदा यदेश्वरोपासनं कर्तुं प्रवर्त्तते तदा तदैव चित्तस्ये-  
न्द्रियाणां च वश्यत्वं कर्तुं शक्नोतीति ॥ ४५ ॥ “देशवंशश्चित्तस्य धा-  
रणा ॥ ४६ ॥” अ० १ पा० ३ सू० १” भा०—नाभिचक्रे हृदयपुण्डरीके  
मूर्ध्नि ज्योतिषि नासिकाग्रे जिह्वाग्र इत्येवमादिषु देशेषु बाह्ये वा वि-  
षये चित्तस्य वृत्तिमात्रेण बन्ध इति बन्धो धारणा ॥ ४६ ॥ “तत्र प्रत्ययै-  
कतानता ध्यानम् ॥ ४७ ॥” अ० १ पा० ३ सू० २ ॥ तस्मिन्देसेऽध्येयालम्बन-  
स्य प्रत्ययस्यैकतानता सदृशः प्रवाहः प्रत्ययान्तरेण परामृष्टो ध्यानम्  
॥ ४७ ॥ “ तदेवायमात्रनिर्भासं स्वरूपशून्यमिव समाधिः ॥ ४८ ॥ ”  
अ० १ पा० ३ सू० ३ ॥ ध्यानसमाध्योरयं भेदः ध्याने मनसो ध्यातृ-  
ध्यानध्येयाकारेण विद्यमाना वृत्तिर्भवति समाधौ तु परमेश्वरस्व-  
रूपे तदानन्दे च मग्नः स्वरूपशून्य इव भवतीति ॥ ४८ ॥ “त्रयमेकत्र  
संयमः ॥ ४९ ॥” अ० १ पा० ३ सू० ४ ॥ भा०—तदेतद् धारणाध्यानस-  
माधित्रयमेकत्र संयमः । एकविषयाणि त्रीणि साधनानि संयम  
इत्युच्यते तदस्य त्रयस्य तान्त्रिकी परिभाषा संयम इति ॥ ४९ ॥  
संयमश्चोपासनाया नवमाङ्गम् ॥

### अधोपासनाविषये उपनिषदां प्रमाणानि ॥

नाविरतो दुश्चरितान्नाशान्तो नासमाहितः नाशान्तमनसो वापि  
प्रज्ञानेनैवमाप्नुयात् ॥ १ ॥ “कठोपनि० वल्ली० २ मं० २४ ॥ तपःश्र-  
द्धये ह्युपवासस्त्यरण्ये शान्ता विद्वांसो भैक्ष्यचर्यां चरन्तः । सू-  
र्य्यद्वारेण ते विरजाः प्रयान्ति यत्रामृतः स पुरुषो ह्यव्ययात्मा ॥ २ ॥”  
मुण्ड० १ खं० २ मं० ११ ॥ “अथ यदिदमस्मिन् ब्रह्मपुरे दहरं पुण्डरीकं  
वेदम दहरोस्मिन्नन्तराकाशस्तस्मिन् यदन्तस्तदन्वेष्टव्यं तद्वाव वि-  
ज्ञासितव्यमिति ॥ ३ ॥ तं चेद् ब्रूयुर्यदिदमस्मिन् ब्रह्मपुरे दहरं पुण्डरीकं  
वेदम दहरोस्मिन्नन्तराकाशः किं तदत्र विद्यते यदन्वेष्टव्यं यद्वाव  
विज्ञासितव्यमिति ॥ ४ ॥ स ब्रूयाद्यावाप्नुवी अन्तरेव समाहिते  
नेपोऽन्तर्हृदय आकाश उभे अस्मिन्वावापृथिवी अन्तरेव समाहिते  
उभावग्निश्च वायुश्च सूर्याचन्द्रमसावुभौ विद्युन्क्षत्राणि यच्चास्ये-  
हास्ति यच्च नास्ति तदस्मिन् ॥ ५ ॥ तं चेद्



सूयुरस्मिंश्चैदिदं ब्रह्मपुरे सर्वं समाहितं सर्वाणि च भूतानि  
सर्वं च कामा यदैतज्जरावाप्नोति प्रध्वंसते वा किं ततोऽतिशीघ्र-  
त इति ॥ ६ ॥ स ब्रूयान्नास्य जरयेतज्जीर्यति न वधेनास्य हन्यत  
एतत्सत्त्वं ब्रह्मपुरमस्मिन् कामाः समाहिता एष आत्माऽपहतपाप्मा  
विजरो विमृत्युर्विशोको विजिघत्सोऽपिपासः सत्यकामः सत्यसंकल्पो  
यथाह्येवेह प्रजा अन्वाविशन्ति यथानुशासनं यं यमन्तमभिकामा  
भवन्ति यं जनपदं यं क्षेत्रभागं तं तमेवोपजीवन्ति ॥ ७ ॥ छान्दो-  
ग्योपनि ० प्रपा० ८ । मं० १ । २ । ३ । ४ । ५ ॥ अस्य सर्वस्य भाषाया-  
मभिप्रायः प्रकाशयिष्यते । सेयं तस्य परमेश्वरस्योपासना द्विवि-  
धास्ति । एका सगुणा द्वितीया निर्गुणा चेति । तद्यथा- ( स प-  
र्यगाच्छुक्र० ) इत्यस्मिन् मन्त्रे शुक्रशुद्धमिति सगुणोपासनम् ।  
अक्रायमव्रणमस्नाविरमित्यादिनिर्गुणोपासनं च । तथा “एको देवः  
सर्वभूतेषु गूढः सर्वव्यापी सर्वभूतान्तरात्मा । सर्वाध्यक्षः सर्वभू-  
ताधिवासः साक्षी चेता केवलो निर्गुणश्च ॥१॥”

एको देव इत्यादिसगुणोपासनम्, निर्गुणश्चेति वचनान्निर्गुणो-  
पासनम्, तथा सर्वज्ञादिगुणैः सह वर्त्तमानः सगुणः अविद्यादिक्ले-  
शपरिमाणद्वित्वादिसङ्ख्याशब्दस्पर्शरूपरसगन्धादिगुणेश्वो निर्ग-  
तत्वान्निर्गुणः । तद्यथा-परमेश्वरः सर्वज्ञः सर्वव्यापी सर्वाध्यक्षः स-  
र्वस्वामी चेत्यादिगुणैः सह वर्त्तमानत्वात् परमेश्वरस्य सगुणोपा-  
सनं विज्ञेयम्, तथा सोऽज्ञोऽर्थाज्जन्मरहितः (अव्रणः) छेदरहितः ।  
निराकारः । आकाररहितः । अक्रायः । शरीरसम्बन्धरहितः । तथैव  
रूपरसगन्धस्पर्शसङ्ख्यापरिमाणादयो गुणास्तस्मिन् सन्तीदमेव  
तस्य निर्गुणोपासनं ज्ञातव्यम् । अतो देहधारणेनैश्वरः सगुणो भ-  
वति देहत्यायेन निर्गुणश्चेति या मूढानां कल्पनास्ति सा वेदादिशा-  
स्त्रप्रमाणविरुद्धा विद्वदनुभवविरुद्धा चास्ति तस्मात्सज्जनैर्व्ययं री-  
तः सदा त्वाज्येति शिवम् ॥ इति संक्षेपतो ब्रह्मोपासना विधानम् ॥

अथ मुक्तिविषयः संक्षेपतः ॥

एवं परमेश्वरोपासनेनाविद्याऽधर्माचरणनिवारणाच्छुद्धविज्ञान-



धर्मानुष्ठानोन्नतिभ्यां जीवो मुक्तिं प्राप्नोतीति ॥ अथात्र योगशास्त्रस्य प्रमाणाणि । तद्यथा-“अविद्यास्मितारागद्वेषाभिनिवेशाः पञ्च क्लेशाः ॥ १ ॥ अविद्याक्षेत्रमुत्तरेषां प्रसुप्ततनुविच्छिन्नोदाराणाम् ॥ २ ॥ अनित्याशुचिदुःखानात्मसु नित्यशुचिसुखात्मख्यातिरविद्या ॥ ३ ॥ हृदयदर्शनशक्त्योरेकात्मतेवास्मिता ॥ ४ ॥ सुखानुशयी रागः ॥ ५ ॥ दुःखानुशयी द्वेषः ॥ ६ ॥ स्वरसवाही विदुषोपि तथारूढोऽभिनिवेशः ॥ ७ ॥ अ० १ पा० २ सू० ३ । ४ । ५ । ६ । ७ । ८ । ९ ॥ तदभावात्संयोगाभावो हानन्तद्वशः कैवल्यम् ॥ अ० १ पा० २ सू० २५ ॥ तद्वैराग्यादपि दोषबीजक्षये कैवल्यम् ॥ ६ ॥ अ० १ पा० ३ सू० ४८ ॥ सत्त्वगुरुष्वयोः शुद्धिसाम्ये कैवल्यमिति ॥ १० ॥ अ० १ पा० ३ सू० ५३ ॥ तदा विवेकनिष्ठं कैवल्यप्राग्भारं चित्तम् ॥ ११ ॥ अ० १ पा० ४ सू० २६ ॥ पुरुषार्थशून्यानां गुणानां प्रतिप्रसवः कैवल्यं स्वरूपमितिष्ठा वा चित्तिशक्तिरिति ॥ १२ ॥” अ० १ पा० ४ सू० ३४ ॥ अथ न्यायशास्त्रप्रमाणाणि-“दुःखजन्मप्रवृत्तिदोषमिध्याज्ञानानामुत्तरोत्तरापाये तदनन्तरापायादपवर्गः ॥ १ ॥ बाधनालक्षणं दुःखमिति ॥ २ ॥ तदत्यन्तविमोक्षोऽपवर्गः ॥ ३ ॥ न्यायद० अ० १ आह्निक १ सू० २ । २१ । २२ ॥

### अथ वेदान्तशास्त्रस्य प्रमाणाणि ॥

“अभावं चादरिराह ह्येवम् ॥ १ ॥ भावं जैमिनिर्विकल्पामननात् ॥ २ ॥ द्वादशाहवदुभयाविधं चादरायणोतः ॥ ३ ॥” अ० ४ पा० ४ सू० १० । ११ । १२ ॥ “यदा पञ्चावतिष्ठन्ते ज्ञानानि मनसा सह । बुद्धिश्च न विचेष्टते तामाहुः परमां गतिम् ॥ १ ॥ तां योगमिति मन्यन्ते स्थिरामिन्द्रियधारणाम् । अप्रमत्तस्तदा भवति योगो हि प्रभवान्पश्यौ ॥ २ ॥ यदा सर्वे प्रमुच्यन्ते कामा येऽस्य हृदि श्रिताः । अथ मर्त्योन्मुतो भवत्यत्र ब्रह्म समश्नुते ॥ ३ ॥ यदा सर्वे प्रभिद्यन्ते हृदयस्थेह ग्रन्थयः । अथ मर्त्योन्मुतो भवत्येतावदनुशासनम् ॥ ४ ॥” कठो० वल्ली० ६ मं० १० । ११ । १४ । १५ ॥ “दैवेन चक्षुषा मनसैतान् कामान् पश्यन् रमते ॥ ५ ॥ य एते ब्रह्मलोके तं वा एतं देवा आत्मानमुपासते तस्मात्तेषां सर्वे च लोका आत्ताः कामाः सर्वे च स सर्वाश्च लोकाणा-



प्रोति सर्वाः ॥ अ कामान् यस्तमात्मानमनुविध जानातीति ह प्रजा-  
पतिरुवाच प्रजापतिरुवाच ॥ ६ ॥ यदन्तरापस्तदब्रह्म तदमृतं ॥ स  
आत्मा प्रजापतेः सभां वेश्म प्रपद्ये यशोऽहं भवामि ब्राह्मणानां यशो  
राज्ञां यशो विशां यशोऽहमनुप्रापतिस् सहाहं यशसां यशः ॥ ७ ॥ ”  
छान्दोग्योपनि० प्रपा० ८ ॥ अणुः पन्था वितरः पुराणो मा ॥ स्पृष्टो  
वित्तो मयैव । तेन धीरा अपियन्ति ब्रह्मविद् उत्क्रम्य स्वर्गं लोक-  
मितो विमुक्ताः ॥ ८ ॥ तस्मिन्नुक्तमुत नीलमाहुः पिङ्गलं हरितं  
लोहितं च । एष पन्था ब्रह्मणा हानुवित्तस्तेनैति ब्रह्मविच्चैजसः पुण्य-  
कृच्च ॥ ९ ॥ प्राणस्य प्राणमुत चक्षुषश्चक्षुरत श्रोत्रस्य श्रोत्रमन्नस्या-  
न्नं मनसो ये मनो विदुः । ते निचिक्युर्ब्रह्म पुराणमग्न्यं मनसैवाप्तव्यं  
नेह नानास्ति किञ्चन ॥ १० ॥ मृत्योः स मृत्युमाप्नोति ये इह नानेव  
पश्यति । मनसैवानुदृष्टव्यमेतदप्रमेयं ध्रुवम् ॥ ११ ॥ विरजः पर  
आकाशात् अज आत्मा महाध्रुवः । तमेव धीरो विज्ञाय प्रज्ञां कुर्वीत  
ब्राह्मणः ॥ १२ ॥ ” श० कां० १४ अ० ७ ॥

“स होवाच । एतद्वै तदक्षरं गार्गी ब्राह्मणा अभिवदन्यस्थूलम-  
नण्वहस्वमदीर्घमलोहितमस्नेहमच्छायमतमोऽवायवनाकाशसमसङ्ग-  
मस्पर्शमगन्धमरसमचक्षुष्कमश्रोत्रमवागमनोऽस्तेजस्कमप्राणमनुखम-  
नामागोत्रमजरममरमभयममृतमरजोऽशब्दमविवृतमसंवृतमपूर्वमन-  
परमनन्तरमबाह्यं न तदश्रोति कञ्चन न तदश्रोति कश्चन ॥ १३ ॥ ”  
श० कां० १४ अ० ६ । कं० ८ ॥ इति मुक्तैः प्राप्तव्यस्य मोक्षस्वरूपस्य  
सच्चिदानन्दादिलक्षणस्य परब्रह्मण प्राप्त्या जीवस्सदासुखी भव-  
तीति बोध्यम् ॥

### अथ वैदिकप्रमाणम् ॥

ये यज्ञेन दक्षिणया समक्ता इन्द्रस्य सख्यममृत-  
त्वमानुश । तेभ्यो भद्रमङ्गिरसो वो अस्तु प्रति गृष्णी-  
त मानुवं सुमेधसः ॥ १ ॥ कं० अ० ८ अ० २ व० १  
मं० १ ॥ स नो बन्धुर्जनिता स विधाता धामानि वेद-



भुवनानि विश्वा ॥ यत्र देवा अमृतमानशानास्तृती-  
ये धामन्नधैरयन्त ॥ २ ॥ य० अ० ३२ मं० १० ॥

अविद्यास्मितेत्यारभ्याधैरयन्तेत्यन्तेन मोक्षस्वरूपनिरूपणम-  
स्तीति वेदितव्यम् एषामर्थः प्रकृतभाषायां प्रकाश्यते ॥

इति मुक्तिविषयः संचेपतः ॥

अथ नौविमानादिविद्याविषयस्संक्षेपतः ॥

तुग्रो ह भुज्युर्महिनोदमेघे रयिं न कश्चिन्ममृवां  
अवाहाः । तमूहथुनौभिरात्मन्वंतीभिरन्तरिक्षमुद्भिर-  
पोदकाभिः ॥ १ ॥ तिस्रः क्षपस्त्रिरहातिव्रजंङ्घिर्नास-  
त्या भुज्युर्मूहथुः पतङ्गैः । समुद्रस्य धन्वंन्नाद्रस्थं पारे  
त्रिभीरयैः शतपङ्क्तिः षड्द्वैः ॥ २ ॥ ऋ० अ० १ ।  
अ० ८ । व० ८ मं । ३ । ४ ॥

भाष्यम् ॥

एषामभिप्रायः-तुग्रो हेत्यादिषु मन्त्रेषु शिल्पविद्या विधीयत इति  
( तुग्रो ह० ) तुजि हिंसाबलादाननिकेतनेषु । अस्माद्धातोरौणा-  
दिके रक्प्रत्यये कृते तुग्र इति पदं जायते । यः कश्चिद् धनाभिला-  
षी भवेत् स ( रयिं ) धनं कामयमानो ( भुज्युं ) पालनभोगमयं  
धनादिपदार्थभोगमिच्छन् विजयंच । पदार्थविद्यया स्वाभिलाषं प्रा-  
प्नुयात् । स च ( अश्विना० ) पृथिवीमयैः काष्ठलोष्टादिभिः पदार्थै-  
र्नावंरचयित्वाग्निजलादिप्रयोगेण ( उदमेघे ) समुद्रे गमयेदागमयेच्च  
तेन द्रव्यादिभिः साधयेत् । एव कुर्वन् न कश्चिन् ममृवां योग-



क्षेमविरहः सन् न मरणं कदाचित् प्राप्नोति । कुतः ? तस्य कृतपुरुषार्थत्वात् । अतो नावं ( अवाहाः ) अर्थात् समुद्रे द्वीपान्तरगमनं प्रति नावो वाहनावहने परमप्रयत्नेन नित्यं कुर्यात् । कौ साधयित्वा ( अश्विना ) द्यौरिति द्योतनात्मकाग्निप्रयोगेण पृथिव्या पृथिवीमयेनायस्ताम्ररजतधातुकाष्ठादिमयेन चैवं क्रिया साधनीया । अश्विनौ युवां तौ साधितौ द्वौ नावादिकं यानं ( ऊहयुः ) देशान्तरगमनं सम्यक् सुखेन प्रापयतः । पुरुषव्यत्ययेनात्र प्रथमपुरुषस्थाने मध्यमपुरुषप्रयोगः । कथंभूतैर्यानैः ? ( नौभिः ) समुद्रे गमनागमनहेतुरुपाभिः ( आत्मन्वतीभिः ) स्वयं स्थिताभिः स्वात्मीयास्थिताभिर्वा । राजपुरुषैर्व्यापारिभिश्च मनुष्यैर्व्यवहारार्थं समुद्रमार्गेण तासां गमनागमने नित्यं कार्यं इति शेषः । तथा ताभ्यामुक्तप्रयत्नाभ्यां भूयांस्यन्यान्यपि विमानादीनि साधनीयानि । एवमेव ( अन्तरिक्षमुद्भिः ) अन्तरिक्षं प्रति गन्तुमिर्विमानाख्ययानैः साधितैः सर्वैर्मनुष्यैः परमैश्वर्यं सम्यक् प्रापणीयम् । पुनः कथम्भूताभिर्नौभिः ? ( अपोदकाभिः ) अपगतं दूरीकृतं जललेपो यासां ता अपोदका नावः । अर्थात् सञ्चिक्कनास्ताभिः । उदरे जलागमनरहिताभिश्च समुद्रे गमनं कुर्यात्तथैव भूयानैर्भूमौ जलयानैर्जले अन्तरिक्षयानैश्चान्तरिक्षे चेति त्रिविधं यानं रचयित्वा जलभूम्याकाशगमनं यथावत्कुर्यादिति ॥ १ ॥ अत्र प्रमाणम् । अथातो ह्युस्थाना देवतास्तासामश्विनौ प्रथमगामिनौ भवतोऽश्विनौ यद् व्यशुवाते सर्वे रसेनान्यो ज्योतिषाऽन्योऽद्वैरश्विनावित्यौर्णवाभस्तत्कावश्विनौ द्यावापृथिव्यावित्येकेऽहोरात्रावित्येके सूर्याचन्द्रमसावित्येके ॥ निरु० अ० १२ ख० १ ॥ तथाश्विनौ चापि भर्तारौ जर्भरीभर्तारावित्यर्थस्तुर्फीरौ नू हन्तारौ । उदन्यजेवेत्युदकजे इव रत्ने सामुद्रे ॥ निरु० अ० ३ ख० ५ ॥ एतैः प्रमाणैरेतत्सिध्यति वायुजलाग्निपृथिवीविकारकलाकौशलसाधनेन त्रिविधं यानं रचनीयमिति ॥ १ ॥ ( तिस्रः क्षपस्त्रिरहा ) कथम्भूतैर्नावादिभिः तिसृभीरात्रिभिस्त्रिभिर्दिनैः । ( आर्द्रस्य ) जलेन पूर्णस्य समुद्रस्य तथा ( धन्वनः ) स्थलस्यान्तरिक्षस्य पारे ( अतिव्रजद्भिः ) अत्यन्तवेगवद्भिः । पुनः कथम्भूतैः ? ( पतङ्गैः ) प्रतिपातं वेगेन गन्तुभिः । तथा ( त्रिभीरयैः ) त्रिभी रमणीयसाधनैः



( शतपद्भिः ) शतेनासंख्यातेन वेगेन षड्भ्यां यथा गच्छेत्तादृशैर-  
त्यन्तवेगवद्भिः ( षड्द्वैः ) षड्द्वया आद्युगमनहेतवो यन्त्राण्यग्नि-  
स्थानानि वा येषु तानि षड्द्वयानि तैः षड्द्वैर्यानिस्त्रिषु मार्गेषु सु-  
खेन गन्तव्यमिति शेषः तेषां यानानां सिद्धिः केन द्रव्येण भवतीत्य-  
ब्राह्म ॥ ( नास्त्या ) पूर्वोक्ताभ्यामश्विव्याम् । अत एवोक्तं नास्त्यौ  
द्यावापृथिव्यौ तानि यानानि ( ऊहथुः ) इत्यत्र पुरुषव्यत्ययेन प्रथ-  
मस्य स्थाने मध्यमः । प्रत्यश्वविषयवाचकत्वात् अत्र प्रमाणम्-“व्य-  
त्ययो बहुलम् । अष्टाध्याय्याम् । अ० ३ पा० १ । अब्राह्म महाभाष्य-  
कारः- सुमिहुपग्रहलिङ्गनराणां कालहलक्ष्मरकर्तृयडां च । व्य-  
त्ययमिच्छति शास्त्रकृदेषां सोपि च सिध्यति बाहुलकेनेति महाभा-  
ष्यप्रामाण्यात् । तावेव नास्त्यावश्विनौ सम्यग् यानानि बहव इत्यत्र  
सामान्यकाले लिङ्गविधानात् । ऊहथुस्त्सुक्तम् । तावेव तेषां या-  
नानां मुख्ये साधने स्तः । एवं कुर्वतो भुज्युस्सुप्तमसुखभोगं प्राप्नु-  
युर्नान्यथेति ॥ २ ॥

अनारम्भणे तदंवीरयेथामनास्थाने अग्रभणे स-  
मुद्रे । यदंश्विना ऊहथुर्भुज्युमस्तं शतारित्रां नावंमा-  
तस्थिवांसम् ॥ ३ ॥ यमंश्विना ददथुः श्वेतमश्वमवा-  
श्वाय शश्वदित्स्रस्ति । तद्वीं दात्रं महिं कीर्त्तन्यं भू-  
त्पैद्वो वाजी सदभिद्धव्यो अर्घः ॥ ४ ॥ ऋ० अष्ट० १  
अ० ८ व० ८ । ९ । मं० ५ । १ ॥

भाष्यम् ॥

हे मनुष्याः ! पूर्वोक्ताभ्यां प्रयत्नाभ्यां कृतसिद्धान्तैः ( अनारम्भ-  
णे ) आलम्बरहिते ( अनास्थाने ) स्थातुमशक्ये ( अग्रभणे ) हस्ता-  
लम्बनाविद्यमाने ( समुद्रे ) समुद्रवन्त्यापो यस्मिन् तस्मिन् जलेन  
पूर्णं । अन्तरिक्षे वा वायुमयस्थाने यस्मिन् तस्मिन् वायुना गन्तव्यमिति । अश्विना



ऊहधुर्भुज्युमिति पूर्ववद्विज्ञेयम् । तद्यानं सम्यक् प्रयुक्ताभ्यां ता-  
भ्यामश्विभ्यां ( अस्तं ) क्षिप्तं चालितं सम्यक् कार्यं साधयतीति ॥  
कथम्भूतां नावं समुद्रे चालयेत् ( शतारित्रां ) शतानि अरित्राणि  
लोहमयानि समुद्रस्थलान्तरिक्षमध्ये स्तम्भनार्थानि नाधग्रहणा-  
र्थानि च भवन्ति यस्यां तां शतारित्रां एवमेव शतारित्रं भूम्याकाश-  
विमानं प्रति योजनीयं तथा तदेतत् त्रिविधं यानं शतकलं शतबन्धनं  
शतस्तम्भनसाधनं च रचनीयमिति । तद्यानैः कथम्भूतं भुज्युं भोगं  
प्राप्नुवन्ति ॥ ( तस्थिवांसं ) स्थितिमन्तमित्यर्थः ॥ ३ ॥ यद्यस्मादेवं  
भोगो जायते तस्मादेवं सर्वमनुष्यैः प्रयत्नः कर्त्तव्यः ( यमदिवना० )  
यं सम्यक् प्रयुक्ताभ्यामग्निजलाभ्यामश्विभ्यां शुक्लवर्णं वाष्पाख्यम-  
श्वं ( अघाश्वाय ) शीघ्रगमनाय शिल्पविद्याविदो मनुष्याः प्राप्नुवन्ति  
तमेवाश्वं गृहीत्वा पूर्वाक्तानि यानानि साधयन्ति । ( शश्वत् ) ता-  
नि शश्वन्निरन्तरमेव ( स्वस्ति ) सुखकारकाणि भवन्ति । तद्यान-  
सिद्धं ( अश्विना ददधुः ) दत्तस्ताभ्यामेवायं गुणो मनुष्यैर्ग्राह्य इति  
( वाम् ) अत्रापि पुरुषप्रत्ययः । तयोरश्विनोर्मध्ये यत्सामर्थ्यं वर्त्तते  
तत् कीदृशं ( दात्रं ) दानयोग्यं सुखकारकत्वात् पोषकं च ( महि० )  
महागुणयुक्तम् ( कीर्त्तन्यम् ) कीर्त्तनीयमत्यन्तप्रशंसनीयम् । कृ-  
त्यार्थं तवैकेन केन्य त्वन इति केन्यप्रत्ययः अन्येभ्यस्तच्छ्रेष्ठोपकार-  
कं । ( भूत् ) अभूत् भवतीति अत्र लङर्थे लुङ् विहित इति वेद्यम् ।  
स चाग्न्याख्यो वाजी वेगवान् ( पैद्वः० ) यो यानं मार्गं शीघ्रवेगेन  
गमयितास्ति “पैद्वपतङ्गावश्वनास्त्री ।” निघ्नं० अ० १ खं० १४ । ( सद-  
मित् ) यः सदं वेगं इत् एति प्राप्नोतीतीदृशोऽग्निरस्माभिः ( ह-  
व्यः ) ग्राह्योस्ति । ( अर्थः ) तमश्वमर्थ्यो वैश्यो वणिग्जनोऽवश्यं  
गृहणीयात् । अर्थ्यः स्वामिवैश्ययोः । इति पाणिनिसूत्रात् । अर्थ्यो  
वैश्यस्वामिवाचीति ॥ ४ ॥

त्रयः पुरयो मधुवाहने रथे सोमस्य वेनामनु वि-  
श्व इद्विदुः । त्रयः स्कम्भासः स्कमितास आरभे त्रि-  
र्नक्तं याथस्त्रिवैश्विना दिवा ॥ ५ ॥ ऋ० अष्ट० १ अ०  
३ वर्ग ४ सं० १ ॥



## भाष्यम् ॥

( मधुवाहने ) मधुरगतिमति रथे ( त्रयः पवयः ) वज्रतुल्या-  
 इचकसमूहाः कलायन्त्रयुक्ता दृढाः शीघ्रं गमनार्थं त्रयः कार्य्याः ।  
 तथैव शिल्पिभिः ( त्रयः स्कम्भासः ) स्तम्भनार्थाः स्तम्भास्त्रयः  
 कार्य्याः ( स्कम्भासः० ) किमर्थाः सर्वकलानां स्थापनार्थाः ( वि-  
 ह्वे ) सर्वे शिल्पिनो विद्वांसः । ( सोमस्य ) सोमगुणविशिष्टस्य  
 सुखस्य ( वेनां ) कमनीयां कामनासिद्धिं विदुर्जानन्त्येव ॥ अर्थात्  
 ( अश्विना ) अश्विभ्यामेवैतद्यानमारब्धुमिच्छेयुः । कुतः ? तावेवाश्विनौ  
 तद्यानसिद्धिं ( याथः ) प्रापयत इति । तत्कीदृशमित्यत्राह ( त्रिनर्कम् )  
 ( त्रिर्दिवा ) तिसृमीरात्रिभिस्तिसृभिर्दिनैश्चातिदूरमपि मार्गं गम-  
 यतीति बोध्यम् ॥ ५ ॥

त्रिनो अश्विना यजता दिवे दिवे परि त्रिधातुं  
 पृथिवी मंशायतम् । तिस्रो नासत्या रथ्या परावतं  
 आत्मेव वातः स्वसंराणि गच्छतम् ॥ ६ ॥ ऋ० अष्ट०  
 १ अ० ३ व० ५ मं० ७ ॥ अरित्रं वां दिवस्पृथु तीर्थं  
 सिन्धूनां रथः । धिया युधुज्ज हन्दवः ॥ ७ ॥ ऋ० अष्ट०  
 १ अ० ३ व० ३४ मं० ८ ॥ वि ये आजन्ते सुमंखास  
 ऋष्टिभिः प्रच्यावयन्तो अच्युता चिदोजसा । मनो  
 जुवो यन्मरुतो रथेष्ववा वृषवातासः पृषतीरयुग्ध्वम्  
 ॥ ८ ॥ ऋ० अ० १ अ० ६ व० ९ मं० ४ ॥

## भाष्यम् ॥

यत्पूर्वोक्तं भूमिसमुद्रान्तरिक्षेषु गमनार्थं यानमुक्तं तत्र पुनः की-  
 दृशं कर्तव्यमित्यत्राह ॥ ( परि त्रिधातु ) अयस्ताम्ररजतादिधातु-  
 त्रयेण रचनीयम् । इदं कीदृशं भवतीत्यत्राह । ( आत्मेव वातः० )



आगमनागमेन । यथात्मा मनश्च शीघ्रं गच्छत्यागच्छति तथैव क-  
लाप्रेरितौ वायवग्नी अश्विनौ तद्यानं त्वरितं गमयत आगमयतश्चे-  
ति विज्ञेयमिति संक्षेपतः ॥ ६ ॥ तच्च कीदृशं यानमित्यत्राह (अरित्रं)  
स्तम्भनार्थसाधनयुक्तं ( पृथु ) अतिविस्तीर्णम् । ईदृशः स रथः अ-  
ग्न्यश्वयुक्तः ( सिन्धूनाम् ) महासमुद्राणां ( तीर्थे ) तरणे कर्त्तव्ये-  
ऽलंवेगवान् भवतीति बोध्यम् ( धिया यु० ) तत्र त्रिविधे रथे ( इन्द्र-  
वः ) जलानि बाष्पवेगार्थं ( युयुजे ) यथावद्युक्तानि कार्याणि ।  
येनातीव शीघ्रगामी स रथः स्यादिति ( इन्द्रवः ) इति जलनामसु  
निघण्टौ खण्डे १२ पठितम् ( उन्देरिच्छादेः ) । उणादौ प्रथमे पादे  
सूत्रम् ॥ ७ ॥ हे मनुष्याः ! ( मनोजुवः ) मनोवद्गतयो वायवो य-  
न्त्रकलाचालनैस्तेषु रथेषु पूर्वोक्तेषु त्रिविधयानेषु यूयम् (अयुध्वम्)  
तान् यथावद्योजयत कथम्भूता अग्निवायवादयः । (आवृष प्रातासः)  
जलसेचनयुक्ताः येषां संयोगे बाष्पजन्यवेगोत्पत्त्या वेगवान्ति तानि  
यानानि सिद्धयन्तीत्युपदिश्यते ॥ ८ ॥

आ नो नावा मन्तीनां यातं पाराय गन्तवे । यु-  
ज्जाथामश्विना रथम् ॥ ६ ॥ ऋ० अष्ट० १ अ० ३  
व० ३४ मं० ७ ॥ कृष्णं नियानं हरयः सुपर्णा अपो  
वसाना दिवमुत्पतन्ति । त आववृत्रन्तसदनादृतस्या-  
दिद् धृतेन पृथिवी व्युद्यते ॥ १० ॥ द्वादश प्रधयश्च-  
क्रमेकं त्रीणि नभ्यानि क उतचिकेत । तस्मिन्त्साकं  
त्रिशता न शङ्कवोऽर्पिताः षष्टिर्न चलाचलासः ॥ ११ ॥  
ऋ० अष्ट० २ अ० ३ व० २३ ॥ २४ ॥ मं० ४७ । ४८ ॥

भाष्यम् ॥

समुद्रे भूमौ अन्तरिक्षे गमनयोग्यमार्गस्य ( पाराय ) ( गन्तवे )



गन्तुं यानानि रचनानि ( नावा मतीनाम् ) यथा समुद्रगमनवृत्तीनां  
 मेधाविनां नावा नौकया पारं गच्छन्ति तथैव ( नः ) अस्माकमपि  
 नौकस्तमा भवेत् ( आयुज्जायाम० ) यथा मेधाविभिरग्निजले आस-  
 मन्ताद्यानेषु युज्येते । तथास्माभिरपि योजनीये भवतः एवं सर्वमे-  
 नुष्यैः समुद्रादीनां पारावारगमनाय पूर्वोक्तयानरचने प्रयत्नः कर्त्तव्य  
 इत्यर्थः । मेधाविनामसु निघण्टौ १५ खण्डे मतय इति पठितम् ॥६॥  
 हे मनुष्याः ! ( सुपर्णाः ) शोभनपतनशीलाः ( हरयः ) अग्न्यादयो-  
 द्वाः ( अपोवसानाः ) जलपत्राच्छादिता अधस्ताज्ज्वालारूपाः का-  
 ष्ठेन्धनैः प्रज्वालिताः कलाकौशलभ्रमणयुक्ताः कृताश्चेत्तदा ( कृष्णं )  
 पृथिवीचिकारमयं ( नितानं ) निश्चितं यानं ( दिवमुत्प० ) द्योतना-  
 त्मकमाकाशमुत्पतन्ति । ऊर्ध्वं गमयन्तीत्यर्थः ॥ १० ॥ ( द्वादश प्र-  
 धयः ) तेषु यानेषु प्रधयः सर्वकलायुक्तानामराणां धारणार्था द्वादश  
 कर्त्तव्याः । ( चक्रमेकम् ) तन्मध्ये सर्वकलाभ्रमणार्थमेकं चक्रं रच-  
 नीयम् ( त्रीणि नभ्यानि ) मध्यस्थानि मध्यावयवधारणार्थानि  
 त्रीणि यन्त्राणि रचनीयानि तैः ( साकं त्रिशता ) त्रीणि शतानि  
 ( शङ्कुवोऽर्पिताः ) यन्त्रकला रक्षित्वा स्थापनीयाः ( चलाचला-  
 सः ) ताः कलाः चलाः चालनार्हाः प्रचलाः स्थित्यर्हाः  
 ( पट्टिः ) पट्टिसंज्ञकानि कलायन्त्राणि स्थापनीयानि । तस्मिन्  
 याने । एतदादिविधानं सर्वं कर्त्तव्यम् । ( क-उतच्चिकेत ) इत्येतत्  
 कृत्यं को विजानाति ( न ) नहि सर्वं । इत्यादय एतद्विषया वेदेषु  
 बहवो मन्त्रास्सन्त्यप्रसङ्गादत्र सर्वं नोल्लिख्यन्ते ॥ ११ ॥

इति नौधिमानादिविधाविषयः संक्षेपतः ॥

अथ तारविद्यामूलं संक्षेपतः ॥

पृथं पदेवे पुरुवारमश्विना स्पृधां श्वेतं तरुतारं  
 दुवस्पथः । शर्वैरभिभुं पृतनास दपुर्न चर्कृत्यमिन्द्रमिव



चर्षणीसहम् ॥ ८ ॥ ऋ० अष्ट० १ अ० ८ व० २१  
मं० १० ॥

भाष्यम् ॥

अस्याभि०—अस्मिन् मन्त्रे तारविद्याबीजं प्रकाश्यत इति ।  
हे मनुष्याः ! ( अश्विनो ) अश्विनोर्गुणयुक्तं ( पुरुवारं ) बहुभिर्वि-  
द्वद्भिः स्वीकर्तव्यं बहुत्तमगुणयुक्तम् ( इवेतं ) अग्निगुणविद्यु-  
न्मयं शुद्धधातुनिर्मितम् । ( अभिद्युं ) प्राप्तविद्युत्प्रकाशकम् । ( पृ-  
तनासु दुष्टं ) राजसेनाकार्येषु दुस्तरं प्लवितुमशक्यं ( चर्षण्यं )  
वारंवारं सर्वक्रियासु योजनीयम् । ( तरुतारं ) ताराख्यं यन्त्रं  
यूयं कुरुत । कथम्भूतैर्गुणैर्युक्तम् ( शर्यैः ) पुनः पुनर्हननप्रेरणगुणै-  
र्युक्तम् । कस्मै प्रयोजनाय ( पेदवे ) परमोत्तमव्यवहारसिद्धिप्रा-  
पणाय । पुनः कथम्भूतं ? ( स्पृधां ) स्पर्द्धमानानां शत्रूणां पराजयाय  
स्वकीयानां वीराणां विजयाय च परमोत्तमम् । पुनः कथम्भूतं ?  
( चर्षणीसहम् ) मनुष्यसेनायाः कार्यसहनशीलम् । पुनः कथ-  
म्भूतं ? ( इन्द्रमियं ) सूर्यवत् दूरस्थमपि व्यवहारप्रकाशनसमर्थं  
( युवं ) युवामश्विनौ ( दुवस्यथः ) पुरुषव्यत्ययेन पृथिवीविद्युदा-  
ख्यावश्विनौ सम्यक् साधयित्वा तत्ताराख्यं यन्त्रं नित्यं सेवध्व-  
मिति बोध्यम् ॥ ८ ॥

इति तारविद्यामूलं संक्षेपतः ॥

अथ वैद्यकशास्त्रमूलोद्देशः संक्षेपतः ॥

सुमित्रिया न आप ओषधयः सन्तु । दुर्मित्रि-  
यास्तस्मै सन्तु योऽस्मान् द्वेष्टि यं च वयं द्विष्मः ॥ १ ॥  
य० अ० ६ मं० २२ ॥



## भाष्यम् ॥

अस्याभिप्रायार्थः- इदं वैद्यकशास्त्रस्यायुर्वेदस्य मूलमस्ति । हे परमवैद्येश्वर! भवत्कृपया ( नः ) अस्मभ्यं ( ओषधयः ) सोमा-  
दयः ( सुमित्रिया ) अत्र ( इया, डियाजीकाराणामुपसङ्गचानम् )  
इति वार्त्तिकेन जसः स्थाने ( डियाच् ) इत्यादेशः, सुमित्राः, सु-  
खप्रदा रोगनाशकाः सन्तु यथावद्विज्ञाताश्च । तथैव ( आपः ) प्रा-  
णाः सुमित्राः सन्तु । तथा ( योस्मान्द्वेष्टि ) योऽधर्मात्मा कामक्रो-  
धादिर्वा रोगश्च विरोधी भवति ( यं च वयं द्विष्मः ) यमधर्मात्मानं  
रोगं च वयं द्विष्मः ( तस्मै० ) दुर्मित्रिया दुःखप्रदा विरोधिन्यः स-  
न्तु । अर्थात् ये सुपथ्यकारिणस्तेभ्य ओषधयो मित्रवद् दुःखना-  
शिका भवन्ति । तथैव कुपथ्यकारिभ्यो मनुष्येभ्यश्च शत्रुवद् दुः-  
खाय भवन्तीति । एवं वैद्यकशास्त्रस्य मूलार्थविधायका वेदेषु ब-  
हवो मन्त्राः सन्ति प्रसङ्गाभावात्तात्र लिख्यन्ते यत्र यत्र ते मन्त्राः  
सन्ति तत्र तत्रैव तेषामर्थान् यथावदुदाहरिष्यामः ॥

इति वैद्यकविद्याविषयः संक्षेपतः ॥

अथ पुनर्जन्मविषयः संक्षेपतः ॥

असुनीते पुनरस्मासु चक्षुः पुनः प्राणमिह नो  
धेहि भोगम् । ज्योक् पश्येम सूर्यमुच्चरन्तमनुमते  
मृडया नः स्वस्ति ॥ १ ॥ पुनर्नो असुं पृथिवी ददातु  
पुनर्यौर्देवी पुनरन्तरिक्षम् । पुनर्नः सोमस्तन्वँ ददा-  
तु पुनः पूषा पथ्यां ३ यास्वस्तिः ॥ २ ॥ ऋ० अ० ८  
अ० १ व० २३ मं० ६ ॥ ७ ॥

भाष्यम् ॥



प्रकाश्यन्त इति ( असुनीते० ) असवः प्राणाः नीयन्ते येन सोऽसु-  
नीतिस्तत्सम्बुधौ हे असुनीते ईश्वर ! मरणानन्तरं द्वितीयशरीरधा-  
रणे वयं सदा सुखिनो भवेम ? ( पुनरस्मा० ) अर्थाद्यदा वयं पूर्वं श-  
रीरं त्यक्त्वा द्वितीयशरीरधारणं कुर्मस्तदा ( चक्षुः ) चक्षुरित्युप-  
लक्षणमिन्द्रियाणाम् । पुनर्जन्मनि सर्वाणीन्द्रियाण्यस्मासु धेहि  
( पुनः प्राणमि० ) प्राणमिति वायोरन्तः करणस्योपलक्षणम् । पुन-  
र्द्वितीयजन्मनि प्राणमन्तःकरणं च धेहि । एवं हे भगवन् ! पुनर्जन्मसु  
( नः ) अस्माकं ( भोगं ) भोगपदार्थान् ( ज्योक् ) निरन्तरमस्मासु  
धेहि । यतो वयं सर्वेषु जन्मसु ( उच्चरन्तं ) सूर्यं श्वासप्रश्वासात्मकं  
प्राणं प्रकाशमयं सूर्यलोकं च निरन्तरं पश्येम ( अनुमते ) हे अनु-  
मन्तः परमेश्वर ! ( नः ) अस्मान् सर्वेषु जन्मसु ( मृडय ) सुखय भवत्कृ-  
पया पुनर्जन्मसु ( स्वस्ति ) सुखमेव भवेदिति प्रार्थ्यते ॥ १ ॥ ( पुनर्नो )  
हे भगवन् ! भवदनुग्रहेण ( नः ) अस्मभ्यं ( अस्मि ) प्राणमन्नमयं बलं  
च ( पृथिवी पुनर्ददातु ) तथा ( पुनर्द्यौः० ) पुनर्जन्मनि द्यौर्देवी  
द्योतमाना सूर्यज्योतिरसुं ददातु ( पुनरन्तरिक्षं ) तथाऽन्तरिक्षं पु-  
नर्जन्मन्यसुं जीवनं ददातु ( पुनर्नः सोमस्त० ) तथा सोम ओषधि-  
समूहजन्यो रसः पुनर्जन्मनि तन्वं शरीरं ददातु ( पुनः पूषा० ) हे  
परमेश्वर ! पुष्टिकर्ता भवान् ( पथ्यां ) पुनर्जन्मनि धर्ममार्गं ददातु  
तथा सर्वेषु जन्मसु ( या स्वस्तिः ) सा भवत्कृपया नोऽस्मभ्यं सदैव  
भवत्विति प्रार्थ्यते भवान् ॥ १ ॥

पुनर्मनः पुनरायुर्म आगन् पुनः प्राणः पुनरात्मा  
म आगन् पुनश्चक्षुः पुनः श्रोत्रं म आगन् । वैश्वानरो  
अदब्धस्तनूपा अग्निर्नः पातु दुरितादवद्यात् ॥ ३ ॥  
यजु० अ० ४ मं० १५ ॥ पुनर्मैत्रिविन्द्रियं पुनरात्मा द्र-  
विणं ब्राह्मणं च । पुनरग्नयो धिष्ण्या यथास्थाम क-  
ल्पन्तामिहैव ॥ ४ ॥ अथर्व० कां० ७ अनु० ६ व० ६७



मं० १ ॥ आ यो धर्माणि प्रथमः ससाद ततो वपूषि  
 कृणुषे पुरुषि । धास्युर्योनिं प्रथम आविवेशा यो वा-  
 चमनुदितां चिकेत ॥ ५ ॥ अथर्व० कां० ५ अनु० १  
 व० १ मं० २ ॥

### भाष्यम् ॥

(पुनर्मनः पु०) हे जगदीश्वर ! भवदनुग्रहेण विद्यादिश्रेष्ठगुणयु-  
 क्तं मन आयुश्च ( मे ) मह्यमागन्पुनः पुनर्जन्मसु प्राप्नुयात् ( पुन-  
 रात्मा ) पुनर्जन्मनि मदात्मा विचारः शुद्धः सन् प्राप्नुयात् ( पुन-  
 श्चक्षुः ) चक्षुः श्रोत्रं च मह्यं प्राप्नुयात् ( वैश्वानरः ) यः सकलस्य  
 जगतो नयनकर्त्ता ( अद्वयः ) दम्भादिदोषरहितः ( तनूपाः ) श-  
 रीरादिरक्षकः ( अग्निः ) विज्ञानानन्दस्वरूपः परमेश्वरः ( पातु दुरि० )  
 जन्मजन्मान्तरे दुष्टकर्मभ्योऽस्मान् पृथक्कृत्य पातु रक्षतु येन वयं  
 निष्पापा भूत्वा सर्वेषु जन्मसु सुखिनो भवेम ॥ ३ ॥ ( पुनम० ) हे  
 भगवन् ! पुनर्जन्मनीन्द्रियमर्थात् सर्वाणीन्द्रियाण्यत्मा प्राणधारको  
 बलाढ्यः ( द्रविणं ) विद्यादिश्रेष्ठधनं ( ब्राह्मणं च ) ब्रह्मनिष्ठात्वं ( पु-  
 नरप्रयः ) मनुष्यशरीरं धारयित्वाऽऽहवनीयाद्यग्न्याधानकरणं ( मै-  
 तु ) पुनः पुनर्जन्मस्वेतानि मामाप्नुवन्तु ( धिष्ण्या यथास्थाम ) हे  
 जगदीश्वर ! वयं यथा येन प्रकारेण पूर्वेषु जन्मसु धिष्ण्या धारणव-  
 त्या धिया सोत्तमशरीरेन्द्रिया आस्थाम तथैवेहास्मिन् संसारे पु-  
 नर्जन्मनि बुध्या सह स्वस्वकार्यकरणे समर्था भवेम येन वयं के-  
 नापि कारणेन न कदाचिद्विकला भवेम ॥ ४ ॥ ( आ यो ध० ) यो  
 जीवः ( प्रथमः ) पूर्वजन्मनि ( धर्माणि ) यादृशानि धर्मकार्याणि  
 ( आससाद ) कृतवानस्ति स ( ततो वपूषि० ) तस्माद् धर्मकरणा-  
 द्ब्रह्मयुक्तमानि शरीराणि पुनर्जन्मनि कृणुषे धारयति । एवं यश्चाध-  
 र्मेकृत्यानि चकार स नैव पुनः पुनर्मनुष्यशरीराणि प्राप्नोति किन्तु  
 मन्त्रार्थनेदवरो भवति । इदमेव धास्युर्योनिं धास्यतीति धास्युरर्थात्



पूर्वजन्मकृतपापपुण्यफलभोगशीलो जीवात्मा ( प्रथमः ) पूर्वं देहं त्यक्त्वा वायुजलौषध्यादिपदार्थान् ( आविवेश ) प्रविश्य पुनः कृतपापपुण्यानुसारिणीं योनिमाविवेश प्रविशतीत्यर्थः । ( यो वाचम० ) यो जीवोऽनुदितामीश्वरोक्तां वेदवाणीं आ समन्ताद् विदित्वा धर्ममाचरति स पूर्ववद्विद्वच्छरीरं धृत्वा सुखमेव भुङ्क्ते । तद्विपरीताचरणस्तिर्यग्देहं धृत्वा दुःखभागी भवतीति विज्ञेयम् ॥ ५ ॥

हे सृती अंशुण्वं पितृणामहं देवानां सुत मर्त्यानाम् । ताभ्यामिदं विश्वमेजत्समेति यदन्तरा पितरं मातरं च ॥ ६ ॥ य० अ० १९ मं० ४७ ॥ मृतश्चाहं पुनर्जातो जातश्चाहं पुनर्मृतः । नानायोनि सहस्राणि मयोषितानि यानि वै ॥ १ ॥ आहारा विविधा भुक्ताः पीता नानाविधा स्तनाः । मातरो विविधा दृष्टाः पितरः सुहृदस्तथा ॥ २ ॥ अवाङ्मुखः पीड्यमानो जन्तुश्चैव समन्वितः ॥ निरु० अ० १३ खं १९ ॥

### भाष्यम् ॥

( हे सृती० ) अस्मिन् संसारे पापपुण्यफलभोगाय द्वौ मार्गौ स्तः । एकः पितृणां ज्ञानिनां देवानां विदुषां च द्वितीयः ( मर्त्यानां ) विद्याविज्ञानरहितानां मनुष्याणाम् । तयोरेकः पितृयानो द्वितीयो देवयानश्चेति यत्र जीवो मातापितृभ्यां देहं धृत्वा पापपुण्यफले सुखदुःखे पुनः पुनर्भुङ्क्ते । अर्थात् पूर्वापरजन्मानि च धारयति सा पितृयानाख्या सृतिरस्ति । तथा यत्र मोक्षाख्यं पदं लब्ध्वा जन्ममरणाख्यात् संसाराद्विमुच्यते सा द्वितीया सृतिर्भवति । तत्र प्रथमायां सृतौ पुण्यसञ्चयफलं भुक्त्वा पुनर्जायते अत्रियते च । द्वितीयायां च सृतौ पुनर्न जायते न अत्रियते वेत्यहमेवम्भूते हे सृती ( अंशुण्वं ) श्रुतवानस्मि । ( ताभ्यामिदं विश्व० ) पूर्वोक्ताभ्यां ब्राह्म्या



मार्गाभ्यां सर्वं जगत् ( एजत्समेति० ) कम्पमानं गमनागमने स-  
मेति सम्यक् प्राप्नोति ( यदन्तरा पितरं मातरं च ) यदा जीवः पूर्वं  
शरीरं त्यक्त्वा वायुजलौषध्यादिषु भ्रमित्वा पितृशरीरं मातृशरीरं  
वा प्रविश्य पुनर्जन्म प्राप्नोति तदा स सशरीरो जीवोभवतीति वि-  
ज्ञेयम् ॥ ६ ॥ अत्र मृतश्चाहं पुनर्जात इत्यादिनिरुक्तकारैरपि पुनर्ज-  
न्मधारणमुक्तमिति बोध्यम् ॥ ७ ॥

स्वरस्रवाही विदुषोऽपि तथाऽभिरूढोऽभिनेवशः  
॥ ८ ॥ पातं० अ० १ पा० २ सू० ९ ॥ पुनरुत्पत्तिः  
प्रेत्यभावः ॥ ६ ॥ न्या० अ० १ आ० १ सू० १९ ॥

### भाष्यम् ॥

( स्वरस० ) योगशास्त्रे पतञ्जलिमहामुनिना तदुपरि भाष्यक-  
र्त्ता वेदव्यासेन च पुनर्जन्मसद्भावः प्रतिपादितः । या सर्वेषु प्राणिषु  
जन्मारभ्य मरणत्रासाख्या प्रवृत्तिर्दृश्यते तथा पूर्वापरजन्मानि भव-  
न्तीति विज्ञायते । कुतः ? जातमात्रं कृमिरपि मरणत्रासमनुभवति ।  
तथा विदुषोऽप्यनुभवो भवतीत्यतो जीवेनानेकानि शरीराणि धार्य-  
न्ते । यदि पूर्वजन्मानि मरणानुभवो न भवेत्तर्हि तत्संस्कारोपि न  
स्थाज्ञैव संस्कारेण विना स्मृतिर्भवति स्मृत्या विना मरणत्रासः  
कथं जायेत । कुतः ? प्राणिमात्रस्य मरणभयदर्शनात् पूर्वापरजन्मा-  
नि भवन्तीति वेदितव्यम् ॥ ८ ॥ ( पुनरु० ) तथा महाविदुषा गोत-  
मेनर्षिणा न्यायदर्शने तद्भाष्यकर्त्ता वात्स्यायनेनापि पुनर्जन्मभावो  
मतः यत् पूर्वशरीरं त्यक्त्वा पुनर्द्वितीयशरीरधारणं भवति तत्प्रेत्य-  
भावाख्यः पदार्थो भवतीति विज्ञेयम् । प्रेत्यार्थान्मरणं प्राप्य भावो-  
ऽर्थात् पुनर्जन्म धृत्वा जीवो देहवान् भवतीत्यर्थः ॥ ९ ॥

अत्र केचिदेकजन्मवादिनो वदन्ति--यादि पूर्वजन्मासीत्तर्हि  
तत्समरणं कुतो न भवतीत्यत्र ब्रूमः । भो ! ज्ञाननेत्रमुद्घात्य द्रष्टव्य-  
मस्मिन्नेव शरीरे जन्मतेः पञ्चवर्षपर्यन्तं यद्यत्सुखं दुःखं च भवति



यच्च जागरितावस्थास्थानां सर्वव्यवहाराणां सुषुप्त्यवस्थायां च । तदनुभूतस्मरणं न भवति पूर्वजन्मवृत्तस्मरणस्य तु का कथा । (प्रश्नः) यदि पूर्वजन्मकृतयोः पापपुण्ययोः सुखदुःखफले हीश्वरोऽस्मिन् जन्मनि ददाति तयोश्चास्माकं साक्षात्काराभावात् सोऽन्यायकारी भवति नातोऽस्माकं शुद्धिश्चेति । अत्र ब्रूमः । द्विविधं ज्ञानं भवत्येकं प्रत्यक्षं द्वितीयमानुमानिकं च । यथा कस्यचिद्वैद्यस्यावैद्यस्य च शरीरे ज्वरविशो भवेत्तत्र खलु वैद्यस्तु विद्यया कार्यकारणसङ्गत्यनुमानतो ज्वरनिदानं जानाति नापरश्च परन्तु वैद्यकविद्यारहितोऽपि ज्वरस्य प्रत्यक्षत्वात् किमपि मया कुपथ्यं पूर्वं कृतमिति जानाति विना कारणेन कार्यं नैव भवतीति दर्शनात् । तथैव न्यायकारीश्वरोपि विना पापपुण्याभ्यां न कस्मैचित् सुखं दुःखं च दातुं शक्नोति संसारे नीचोच्चसुखिदुःखदर्शनाद् विज्ञायते पूर्वजन्मकृते पापपुण्ये बभूवतुरिति । अत्रैकजन्मवादिनामन्येऽपीदृशाः प्रश्नाः सन्ति तेषां विचारणोत्तराणि देयानि किञ्च न बुद्धिमतः प्रत्याखिललेखनं योग्यं भवति तेह्युद्देश्यमात्रेणाधिकं जानन्ति ग्रन्थोपि भूयान्न भवेदिति मत्वाऽत्राधिकं नोल्लिख्यते ॥

इति पुनर्जन्मविषयः संक्षेपतः ॥

अथ विवाहविषयः संक्षेपतः ॥

गृभ्णामि ते सौभगत्वाय हस्तं मया पत्या ज्वरद-  
ष्टिर्ध्यासः । भगो अर्यमा संविता पुरन्धिर्मह्यं त्वा-  
दुर्गाहिपत्याय देवाः ॥ १ ॥ इहैवस्तं मा वियौष्टं वि-  
श्वमायुर्व्यश्रुतम् । कीडन्तौ पुत्रैर्नप्तृभिर्मोदमानौ  
स्वे गृहे ॥ २ ॥ ऋ० अ० ८ अ० ३ व० २७ ॥ २८ ॥  
मं० १ ॥ २ ॥



## भाष्यम् ॥

अनयोरभि०—अत्र विवाहविधानं क्रियत इति । हे कुमारि युषते कन्ये ! ( सौभगत्वाय ) सन्तानोत्पत्त्यादिप्रयोजनसिद्धये ( ते ) तव हस्तं ( गृह्णामि ) गृह्णामि त्वया सहाहं विवाहं करोमि त्वं च मया सह हे स्त्रि ! ( यथा ) येन प्रकारेण ( मया पत्या ) सह ( जरदष्टिः ) ( आसः ) जरावस्थां प्राप्नुयास्तथैव त्वया स्त्रिया सह जरदष्टिरहं भवेयं वृद्धावस्थां प्राप्नुयाम् । एवमावां सम्प्रीत्या परस्परं धर्ममानन्दं कुर्यावहि । ( भगः ) सकलैश्वर्यसम्पन्नः ( अर्यमा ) न्यायव्यवस्थाकर्त्ता ( सविता ) सर्वजगदुत्पादकः ( पुरन्धिः ) सर्वजगद्धारकः परमेश्वरः ( मङ्गलार्हपत्याय ) गृहकार्याय त्वां मदर्थं दत्तवान् तथा ( देवाः ) अत्र सर्वे विद्वांसः साक्षिणः सन्ति यद्यावां प्रतिज्ञोल्लंघनं कुर्यावहि तर्हि परमेश्वरदण्ड्यौ विद्वदण्ड्यौ च भवेवेति ॥ १ ॥ विवाहं कृत्वा परस्परं स्त्रीपुरुषौ कीदृशबलमानौ भवेतामेतदर्थमेश्वर आज्ञां ददाति ( इहैवस्तं० ) हे स्त्रीपुरुषौ ! युवां द्वाविहासिमल्लोके गृहाश्रमे सुखेनैव सदा ( वस्तम् ) निवासं कुर्यातम् ( मा वियौष्टं ) तथा कदाचिद्विरोधेन देशान्तरगमनेन वा वियुक्तौ वियोगं प्राप्तौ मा भवेताम् । एवममदाशीर्वादेन धर्मं कुर्वाणौ सर्वोपकारिणौ मद्भक्तिमाचरन्तौ ( विश्वमायुर्व्यश्नुतम् ) विविधसुखरूपमायुः प्राप्नुतम् । पुनः ( स्वे गृहे ) स्वकीये गृहे पुत्रैर्नपुत्रभिश्च सह मोदमानौ सर्वानन्दं प्राप्नुवन्तौ ( क्रीडन्तौ ) सद्धर्मक्रियां कुर्यन्तौ सदैव भवतम् । इत्यनेनाप्येकस्याः स्त्रिया एक एव पतिर्भगत्वेकस्य पुरुषस्यैकैव स्त्री चेति । अर्थादनेकस्त्रीभिः सह विवाहनिषेधो नरस्य तथाऽनेकैः पुरुषैः सहैकस्याः स्त्रियाश्चेति सर्वेषु वेदमन्त्रेष्वेकवचनस्यैव निर्देशात् । एवं विवाहविधायका वेदेष्वनेके मन्त्राः सन्तीति विज्ञेयम् ॥

इति संक्षेपतो विवाहविषयः ॥

अथ नियोगविषयः संक्षेपतः ॥



रतः कुहोषतुः । को वां शयुत्रा विधवेव देवरं मर्यु-  
न योषां कृणुते सधस्थ आ ॥ १ ॥ ऋ० अ० ७ अ० ८  
व० १८ मं० २ । इयं नारी पतिलोकं वृणाना निपद्य-  
त उपत्वा मर्युं प्रेतम् । धर्मं पुराणमनुपालयन्ती त-  
स्यै प्रजां द्रविणं चेह धेहि ॥ २ ॥ अथर्व० कां० १८  
अनु० ३ व० १ मं० १ ॥ उदीर्ष्व नार्यभिजीवलोकं  
गतासुमेतमुपशेष एहि । हस्तग्राभस्य दिधिषोस्तवेदं  
पत्युर्जनित्वमभिसंबभूथ ॥ ३ ॥ ऋ० मंडल १० सू०  
१८ मं० ८ ॥

### भाष्यम् ॥

एषामभि०-अत्र विधवाविस्त्रीकनियोगव्यवस्था विधीयत इति  
( कुहस्विदोषा ) हे विवाहितौ स्त्रीपुरुषौ युवां ( कुह ) कस्मिन्स्था-  
ने ( दोषा ) रात्रौ ( वस्तेः ) वसथ. ( कुह० ) अश्विना दिवसे च  
क्व वासं कुरुथः ( कुहामि० ) क्वामिपित्वं प्राप्तिं करतः कुरुतः  
( कुहोषतुः ) क्व युवयोर्निजस्थानवासोऽस्ति ( को वां शयुत्रा )  
शयनस्थानं युवयोः क्वास्ति । इति स्त्रीपुरुषौ प्रतिप्रश्नेन द्विवचनो-  
च्चारणेन चैकस्य पुरुषस्यैकैव स्त्री कर्तुं योग्यास्ति । तथैकस्याः स्त्रि-  
या एक एव पुरुषश्च द्वयोः परस्परं सदैव प्रीतिर्भवेन्न कदाचिद्वि-  
योगव्यभिचारौ भवेतामिति द्योत्यते ( विधवेव देवरं ) कं केव यथा  
देवरं द्वितीयं वरं नियोगेन प्राप्तं विधवा इव । अत्र प्रमाणं “देवरः  
कस्माद् द्वितीयो वर उच्यते ।” निरु० अ० ३। खं० १५ । विधवाया  
द्वितीयपुरुषेण सह नियोगकरणे आज्ञास्ति तथा पुरुषस्य च विध-  
वया सह । विधवास्त्री मृतकस्त्रीकपुरुषेण सहैव सन्तानार्थं नियोगं  
कुर्यान्न कुमार्यण सह तथा कुमारस्य विधवया सह च । अर्थात्  
कुमारयोः स्त्रीपुरुषयोरेकवारमेव विवाहः स्यात् । पुनरेवं नियोगश्च



नैव द्विजेषु द्वितीयवारं विवाहो विधीयते । पुनर्विवाहस्तु खलु शू-  
द्रवर्ण एव विधीयते तस्य विद्याव्यहाररहितत्वात् । नियोजितौ  
स्त्रीपुरुषौ कथं परस्परं वर्त्तन्तामित्यत्राह । ( मर्यं न योषा ) यथा वि-  
वाहितं मनुष्यं ( सधस्थे ) समानस्थाने सन्तानार्थं योषा विवाहिता  
स्त्री ( कृणुते ) आकृणुते । तथैव विधवा विगतस्त्रीकश्च सन्तानो-  
त्पत्तिकरणार्थं परस्परं नियोगं कृत्वा विवाहितस्त्रीपुरुषवद्वर्त्तयताम्  
॥ १ ॥ ( इयंनारी० ) इयं विधवा नारी ( प्रेतं ) मृतं पतिं विहाय  
( पतिलोकं ) पतिसुखं ( वृणाना ) स्त्रीकर्तुमिच्छन्ती सती ( मर्यं )  
हे मनुष्य ! ( त्वा ) त्वामुपनिषद्यते त्वां पतिं प्राप्नोति तव समीपं  
निधोगविधानेनागच्छति तां त्वं गृहाणाऽस्यां सन्तानान्युत्पादय ।  
कथम्भूता सा ( धर्मं पुराणं ) वेदप्रतिपाद्यं सनातनं धर्ममनुपालय-  
न्ती सती त्वां नियोगेन पतिं वृणुते । त्वमपीमां वृणु ( तस्यै ) विध-  
वायै ( इह ) अस्मिन् समये लोके वा ( प्रजां धेहि ) त्वमस्यां प्र-  
जोत्पत्तिं कुरु ( द्रविणं ) द्रव्यं वीर्यं ( च ) अस्यां धेहि अर्थाद्  
गर्भाधानं कुरु ॥ २ ॥ ( उदीर्ष्वना० ) हे विधवे ! नारि ! ( एतं )  
( गतासुं ) गतप्राणं मृतं विवाहितं पतिं त्यक्त्वा ( अभिजीवलोके )  
जीवन्तं देवरं द्वितीयवरं पतिं ( एहि ) प्राप्नुहि ( उपशेषे ) तस्यै-  
वोपशेषे सन्तानोत्पादनाय वर्त्तस्व तत्सन्तानं ( हस्तग्राभस्य ) वि-  
वाहे सङ्ग्रहीतहस्तस्य पत्युः स्यात् । यदि नियुक्तपत्यर्थो नियोगः  
कृतस्तर्हि ( दिधिषोः ) तस्यैव सन्तानं भवेत् ( तवेदं ) इदमेव वि-  
धवायास्तव ( जनित्वं ) सन्तानं भवति । हे विधवे विगतविवाहि-  
तस्त्रीकस्य पत्युश्चैतन्नियोगकरणार्थं त्वं ( उदीर्ष्व ) विवाहितपति-  
मरणानन्तरमिमं नियोगमिच्छ तथा ( अभिसंवभूय ) सन्तानोत्पत्तिं  
कृत्वा सुखसंयुक्ता भव ॥ ३ ॥

इमां त्वभिन्द्र मीद्वः सुपुत्रां सुभगां कृणु । द-  
शास्यां पुत्राना धेहि पतिमेकादशं कृधि ॥ ४ ॥ सोमः  
प्रथमो विविदे गन्धर्वा विविद उत्तरः । तृतीयो अग्नि-  
ष्टे पतिस्तुरीयस्ते मनुष्यानाः ॥ ५ ॥



५ व० २८ । २७ । मं० ५ । ५ ॥ अदेवृष्ट्यपतिघ्नीहैधि  
शिवा पशुभ्यः सुयमां सुवर्चाः । प्रजावन्ती वीरमूर्दे-  
वृकामा स्योनेममग्निं गार्हपत्यं सपर्य्य ॥६॥ अथर्व० ।  
कां० १४ अनु० २ मं० १८ ॥

### भाष्यम् ॥

इदानीं नियोगस्य सन्तानोत्पत्तेश्च परिगणनं क्रियते । कतिवारं  
नियोगः कर्तव्यः कियन्ति सन्तानानि चोत्पाद्यानीति । तद्यथा—(इ-  
मां त्वमिन्द्र०) हे इन्द्र विवाहितपते ( मीद्वः ) हे वीर्यदानकर्त्त-  
स्त्वमिमां विवाहितस्त्रियं वीर्यसेकेन गर्भयुक्तां कुरु । तां (सुपुत्रां)  
श्रेष्ठपुत्रवतीं ( सुभगां ) अनुत्तमसुखयुक्तां ( कृणु ) कुरु (दशास्यां)  
अस्यां विवाहितस्त्रियां दशपुत्रानाधेहि उत्पादय नातोऽधिक-  
मिति । ईश्वरेण दशसन्तानोत्पादनस्यैवाज्ञा पुरुषाय दत्ते-  
ति विज्ञेयम् । तथा (पतिमेकादशं कृधि) हे स्त्रि ! त्वं विवाहितपतिं  
गृहीत्वेकादशपतिपर्य्यन्तं नियोगं कुरु । अर्थात् कस्याञ्चिदापत्का-  
लावस्थायां प्राप्तायामेकैकस्याभावे सन्तानोत्पत्त्यर्थं दशमपुरुषपर्य्य-  
न्तं नियोगं कुर्यात् । तथा पुरुषोऽपि विवाहितस्त्रियां मृतायां स-  
त्यां सन्तानाभावे एकैकस्या अभावे दशम्या विधवया सह नियो-  
गं करोत्विति च्छा नास्तित्वेन्मा कुरुताम् ॥ ४ ॥ अथोत्तरोत्तरं प-  
तीनां संज्ञा विधीयते ( सोमः प्रथमः ) हे स्त्रि ! यस्त्वं प्रथमं (वि-  
विदे) विवाहितः पतिः प्राप्नोति स सौकुमार्यादिगुणयुक्तत्वात् सो-  
मसंज्ञो भवति । ( गन्धर्वो वि० ) यस्तु ( उत्तरः ) द्वितियो नियुक्तः  
पतिर्विधवां त्वां विविदे प्राप्नोति स गन्धर्वसंज्ञां लभते कुतस्तस्य  
भोगाभिज्ञत्वात् (तृतीयो अ०) येन सह त्वं तृतीयवारं नियोगं क-  
रोषि सोऽग्निसंज्ञो जायते । कुतः द्वाभ्यां पुरुषाभ्यां भुक्तभोगया  
त्वया सह नियुक्तत्वादिगुणवत्तस्य शरीरस्थधातवो दहन्त इ-  
त्यतः । ( तुरीयस्ते मनुष्यजाः ) हे स्त्रि ! चतुर्थमारभ्य दशमपर्य्य-  
न्तास्तव पतयः साधारणबलवीर्यत्वान्मनुष्यसंज्ञा भवन्तीति  
बोध्यम् । तथैव स्त्रीणामपि सोम्या गन्धर्व्याभ्यामी मनुष्यजाः सं-



ज्ञास्तत्तद्गुणयुक्तत्वाद्भवन्तीति ॥ ५ ॥ ( अदेवृष्णचपीति )  
हे अदेवृष्णि ! देवरसेविके ! हे अपतिष्णि ! विवाहितपतिसेविके !  
स्त्रि ! त्वं शिवा कल्याणगुणयुक्ता ( पशुभ्यः सुयमा सुवर्चाः ) गृहक-  
त्येषु शोभननियमयुक्ता गृहसम्बन्धिपशुभ्यो हिता श्रेष्ठकान्तिवि-  
द्यासहिता तथा ( प्रजावती वीरसूः ) प्रजापालनतत्परा वीरसन्ता-  
नोत्पादिका ( देवृकामा ) त्रियोगेन द्वितीयवरस्य कामनावती  
( स्योना ) सम्यक् सुखयुक्ता सुखकारिणी सती ( इममग्निं गा-  
र्हपत्यं ) गृहसम्बन्धिनमाहवनीयादिमग्निं सर्वं गृहसम्बन्धिव्यवहारं  
च ( सपर्य्य ) प्रीत्या सम्यक् सेवय । अत्र स्त्रियाः पुरुषस्य चाप-  
त्काले नियोगव्यवस्था प्रतिपादितास्तीति घेदितव्यम् इति ॥ ६ ॥

इति नियोगविषयः संक्षेपतः ॥

अथ राजप्रजाधर्मविषयः संक्षेपतः ॥

त्रीणि राजानां विदथे पुरुषाणि परिविश्वानि भू-  
षथः सदांसि । अपरशमत्र मनसा जगन्वान्ब्रते गन्ध-  
र्वा अपि वायुर्केशान् ॥ १ ॥ ऋ० अ० ३ अ० २ व०  
२४ मं० ६ ॥ क्षत्रस्य योनिरसि क्षत्रस्य नाभिरसि ।  
मा त्वा हिंसीन्मा माहिंसीः ॥ २ ॥ य० अ० २०  
मं० १ ॥ यत्र ब्रह्मं च क्षत्रं च सम्यज्चौ चरतः सह । तं  
लोकं पुण्यं यज्ञेयं यत्र देवाः सहाग्निना ॥ ३ ॥ य०  
अ० २० मं० २५ ॥

भाष्यम् ॥



चन्द्रौ राजानौ सर्वमूर्त्तद्रव्यप्रकाशकौ भवतस्तथा सूर्यचन्द्रगुण-  
शीलौ प्रकाशन्याययुक्तौ व्यवहारौ त्रीणि सदांसि ( भूषयः ) भूष-  
यतोऽजङ्कुरुतः ( विदथे ) ताभिः सभाभिरेव युद्धे ( पुरुणि ) बहू-  
नि विजयादीनि सुखानि मनुष्याः प्राप्नुवन्ति तथा ( परिविश्वानि )  
राजधर्मादियुक्ताभिस्सभाभिर्विश्वस्थानि सर्वाणि वस्तूनि प्राणि-  
जातानि च भूषयन्ति सुखयन्ति । इदमत्र बोध्यम् । एका राजार्यसभा  
तत्र विशेषतो राजकार्यारण्येव भवेयुः । द्वितीयाऽऽर्यविद्यासभा तत्र  
विशेषतो विद्याप्रचारोन्नती एव कार्ये भवतः । तृतीयाऽऽर्यधर्मस-  
भा तत्र विशेषतो धर्मोन्नतिरधर्महानिश्चोपदेशेन कर्त्तव्या परन्त्वे-  
तास्त्रिस्तसभाः सामान्ये कार्यैर्मिलित्वैव सर्वानुत्तमान् व्यवहारान्  
प्रजासु प्रचारयेयुरिति । यत्रैतासु सभासु धर्मात्मभिर्विद्वद्भिः सारा-  
सारविचारेण कर्त्तव्याकर्त्तव्यस्य प्रचारो निरोधश्च क्रियते । तत्र  
सर्वाः प्रजाः सदैव सुखयुक्ता भवन्ति । यत्रैको मनुष्यो राजा भवति  
तत्र पीडिताश्चेति निश्चयः ( अपश्यमत्र ) इदमत्राहमपश्यम् । ईश्वरो  
ऽभिवदति यत्र सभया राजप्रबन्धो भवति तत्रैव सर्वाभ्यः प्रजाभ्यो  
हितं जायत इति । ( व्रते ) यो मनुष्यः सत्याचरणे ( मनसा ) विज्ञानेन  
सत्यं न्यायं ( जगन्वान् ) विज्ञातवान् स राजसभामर्हति नेतरश्च  
( गन्धर्वो ) पूर्वोक्तासु सभासु गन्धर्वान् पृथिवीराजपालनादिव्यवहा-  
रेषु कुशलान् ( अपि वायुः केशान् ) वायुवद्दूतप्रचारेण विदित-  
सर्वव्यवहारान् सभासदः कुर्यात् । केशास्सूर्यरश्मयस्तद्वत्सत्य-  
न्यायप्रकाशकान्सर्वहितं चिकीर्षन् धर्मात्मनः सभासदस्स्थापयि-  
तुमहमाज्ञापयामि नेतरांश्चेतीश्वरोपदेशः सर्वैर्मन्तव्य इति ॥१॥ ( च-  
त्रस्य योनिरसि ) हे परमेश्वर त्वं यथा क्षत्रस्य राजव्यवहारस्य  
योनिर्निमित्तमसि । तथा ( क्षत्रस्य नाभिरसि ) एवं राजधर्मस्य त्वं  
प्रबन्धकर्त्तासि तथैव नोऽस्मानपि कृपया राज्यपालनानिमित्तान् क्ष-  
त्रधर्मप्रबन्धकर्त्तृश्च कुरु ( मात्वाहिंसीन्मा माहिंसीः ) तथा-  
ऽस्माकं मध्यात् कोपि जनस्त्वा माहिंसीदर्थान्भवन्तं तिरस्कृत्य ना-  
स्तिको मा भवतु तथा त्वं मां माहिंसीरर्थान्मम तिरस्कारं कदाचि-  
न्मा कुर्याः । यतो वयं भवत्सृष्टौ राज्याधिकारिणस्सदा भवेम  
॥ २ ॥ ( यत्र ब्रह्म च क्षत्रं च ) यत्र देशे ब्रह्म परमेश्वरो वेदो वा ब्रा-



ह्यणो ब्रह्मविच्चैतत्सर्वं ब्रह्म तथा ( क्षत्रं ) शौर्य्यधैर्य्यादिगुणवन्तो  
मनुष्याश्चैतौ द्वौ ( सम्यश्चौ ) यथावद्विज्ञानयुक्तावविरुद्धौ ( चरतः  
सह ) तं लोकं तं देशं पुण्यं पुण्ययुक्तं ( यज्ञेयं ) यज्ञकरणेच्छावि-  
शिष्टं विजानीमः ( यत्र देवाः सहाग्निना ) यस्मिन्देशे विद्वांसः प-  
रमेश्वरेणाग्निहोत्रादियज्ञानुष्ठानेन च सह वर्तन्ते तत्रैव प्रजाः सु-  
खिन्यो भवन्तीति विज्ञेयम् ॥ ३ ॥

देवस्य त्वां सवितुः प्रसवेऽश्विनोर्बाहुभ्यां पूष्णो  
हस्ताभ्याम् । अश्विनोर्भैषज्येन तेजसे ब्रह्मवर्चसा  
ग्निभिषिञ्चामि । इन्द्रस्येन्द्रियेण बलाय श्रियै यशसे-  
भिषिञ्चामि ॥ ४ ॥ कौंसि कतमोसि कस्मै त्वा काय-  
त्वा । सुश्लोकं सुमङ्गलं सत्यराजन् ॥ ५ ॥ शिरो मे  
श्रीर्यशो मुखं त्विषिः केशाश्च इमश्रूणि । राजा मे  
प्राणो अमृतं मम्राट् चक्षुर्विराट् श्रोत्रम् ॥ ६ ॥ य०  
अ० २० मं० ३ । ४ । ५ ॥

### भाष्यम् ॥

( देवस्य त्वा सवितुः ) हे समाध्यक्ष! स्वप्रकाशमानस्य सर्वस्य  
जगत् उत्पादकस्य परमेश्वरस्य ( प्रसवे ) अस्यां प्रजायां ( अश्विनो-  
र्बाहुभ्यां ) सूर्याचन्द्रमसोर्बाहुभ्यां बलवीर्याभ्यां ( पूष्णो हस्ताभ्यां )  
पुष्टिकर्तुः प्राणस्य ग्रहणदानाभ्यां ( अश्विनोर्भैषज्येन ) पृथिव्यन्त-  
रिक्षौषधिसमूहेन सर्वरोगनिवारकेण सह वर्तमानं त्वां ( तेजसे )  
न्यायादिसद्गुणप्रकाशाय ( ब्रह्मवर्चसाय ) पूर्णधिद्याप्रचाराय  
( अग्निभिषिञ्चामि ) सुगन्धजलैर्मूर्च्छानि मार्जयामि तथा ( इन्द्रस्येन्द्रि-  
येण परमेश्वरस्य परमैश्वर्य्येण विज्ञानेन च ( बलाय ) उत्तमबलार्थं  
( श्रियै ) चक्रवर्तिराज्यलक्ष्मीप्राप्त्यर्थं त्वां ( यशसे ) अतिश्रेष्ठकीर्त्यर्थं च  
( अग्निभिषिञ्चामि ) राजधर्मपालनार्थं स्थापयामीतीश्वरोपदेशः ॥ ४ ॥



( कोसि ) हे परमात्मन् ! त्वं सुखस्वरूपोसि भवानस्मानपि सुरा-  
ज्येन सुखयुक्तान् करोतु ( कतमोसि ) त्वमत्यन्तानन्दयुक्तोसि ।  
अस्मानपि राजसभाप्रबन्धेनात्यन्तानन्दयुक्तान्सम्पादय ( कस्मैत्वा )  
अतो नित्यसुखाय त्वामाश्रयामः । तथा ( कायत्वा ) सुखरूपरा-  
ज्यप्रदाय त्वामुपास्महे ( सुश्लोक ) हे सत्यकीर्त्त ! ( सु-  
मङ्गल ) हे सुष्ठुमङ्गलमय सुमङ्गलकारक ( सत्यराजन् )  
हे सत्यप्रकाशक ! सत्यराज्यप्रदेश्वरास्मद्राजसभाया भवानेव महा-  
राजाधिराजोस्तीति वयं मन्यामहे ॥ ५ ॥ सभाध्यक्ष एवं मन्येत  
( शिरो मे श्रीः ) राज्यश्रीर्मे मम शिरोवत् ( यशो मुखं ) उत्तम  
कीर्त्तिमुखवत् ( त्विषिः केशाश्च श्मश्रूणि ) सत्यन्यायदीप्तिः मम  
केशश्मश्रुवत् ( राजा मे प्राणः ) परमेश्वरः शरीरस्थो जीवनहेतु-  
र्वायुश्च मम राजवत् ( अमृतसम्राट् ) मोक्षाख्यं सुखं ब्रह्म वेद-  
श्च सम्राट् चक्रवर्त्तिराजवत् ( चतुर्विराट् श्रोत्रम् ) सत्यविद्यादि-  
गुणानां विविधप्रकाशकरणं श्रोत्रं चक्षुर्वत् । एवं सभासदोपि  
मन्येरन् । एतानि सभाध्यक्षस्य सभासदां चाङ्गानि सन्तीति सर्वे  
विजानीयुः ॥ ६ ॥

बाहू मे बलमिन्द्रियहस्तौ मे कर्म वीर्यम् ।  
आत्मा क्षत्रमुरो मम ॥ ७ ॥ पृष्ठीर्मे राष्ट्रमुदरमसौ  
ग्रीवाश्च श्रोणी । ऊरु अरत्नी जानुनी विशो मेऽङ्गा-  
नि सर्वतः ॥ ८ ॥ य० अ० २० मं० ७ । ८ ॥

भाष्यम् ॥

( बाहू मे बलं ) यदुत्तमं बलं तन्मम बाहुवदस्ति ( इन्द्रिय-  
हस्तौ मे ) शुद्धं विद्यायुक्तं मनः श्रोत्रादिकं च मम ग्रहणसाधनवत्  
( कर्म वीर्यं ) यदुत्तमपराक्रमधारणं तन्मम कर्मवत् ( आत्माक्ष-  
त्रमुरो मम ) यन्मम हृदयं तत् क्षत्रवत् ॥ ७ ॥ ( पृष्ठीर्मे राष्ट्रम् )  
यद्वाङ्म तन्मम पृष्ठभागवत् ( उदरमसौ ) यौ सेन कोशौ-



स्तस्तत्कर्म मम हस्तमूलोदरवत् ( ग्रीवाश्च श्रोणी ) यत्प्रजायाः  
सुखेन भूषणं पुरुषार्थीकरणं तत्कर्म मम नितम्बाङ्गवत् ( ऊरू  
अरत्नी ) तत्प्रजाया व्यापारे गणितविद्यायां च निपुणीकरणं त-  
न्ममोर्वरन्त्यङ्गवदस्ति ( जानुनी विशो मेऽङ्गानि सर्वतः ) यत्प्रजा-  
राजसभयोः सर्वथा मेलरक्षणं तन्मम कर्म जानुवत् । एवं पूर्वोक्तानि  
सर्वाणि कर्माणि ममावयववत् सन्ति । यथा स्वाङ्गेषु प्रीतिस्तत्पा-  
लने पुरुषस्य श्रद्धा भवति तथा प्रजापालने च स्वकीया बुद्धि-  
स्सर्वैः कार्य्येति ॥ ८ ॥

प्रतिक्षेत्रे प्रतितिष्ठामि राष्ट्रे प्रत्यश्वेषु पतितिष्ठामि  
गोषु । प्रत्यङ्गेषु प्रतितिष्ठाम्यात्मन् प्रतिप्राणेषु प्रतिति-  
ष्ठामि पुष्टे प्रतिचावापृथिव्योः प्रतितिष्ठामि यज्ञे ॥ १० ॥  
आतारमिन्द्रमवितारमिन्द्रं हवे सुहवश्शूरमि-  
न्द्रम् । हवामि शक्रं पुरुद्वृतमिन्द्रं स्वस्ति नो म-  
यवाधातिवन्द्रः ॥ ११ ॥ य० अ० २० मं० १० । ५० ॥

भाष्यम् ॥

( प्रतिक्षेत्रे प्रतितिष्ठामि राष्ट्रे ) अहं परमेश्वरो धर्मेण प्रतीते  
क्षेत्रे प्रतिष्ठितो भवामि विद्यार्धमप्रचारिते देशे च ( प्रत्यश्वेषु ) प्र-  
त्यश्वं प्रतिगां च तिष्ठामि ( प्रत्यङ्गेषु ) सर्वस्य जगतोऽङ्गमङ्गं प्रति-  
तिष्ठामि तथा चात्मानमात्मानं प्रतितिष्ठामि ( प्रतिप्राणेषु ) प्राणं  
प्राणं प्रत्येवं पुष्टं पुष्टं पदार्थं प्रतितिष्ठामि ( प्रतिचावापृथिव्योः ) दि-  
वं दिवं प्रति पृथिवीं पृथिवीं च तिष्ठामि ( यज्ञे ) तथा यज्ञं यज्ञं प्र-  
ति तिष्ठाम्यहमेव सर्वत्र व्यापकोऽस्मीति । मामिष्टदेवं समाश्रित्य ये  
राजधर्ममनुसरन्ति तेषां सदैव विजयाऽभ्युदयौ भवतः । एवं राजपु-  
रुषेऽपि प्रजापालने सर्वत्र न्यायविज्ञानप्रकाशो रक्षणीयो यतोऽ-  
न्यायविज्ञानप्रकाशः स्यादिति ॥ १० ॥ ( आतारमिन्द्रं ) यं विश्व-



स्य त्रातारं रक्षकं परमैश्वर्यवन्तं ( सुहवश्शूरमिन्द्रं ) सुहवं शोभ-  
नयुद्धकारिणमत्यन्तशूरं जगतो राजानमनन्तबलवन्तं ( शक्रं ) श-  
क्तिमन्तं शक्तिप्रदं च ( पुरुहूतं ) बहुभिः शूरैः सुसेवितं ( इन्द्रं )  
न्यायेन राज्यपालकं ( इन्द्रश्चवेहवे ) युद्धे युद्धे स्वविजयार्थं इन्द्रं  
परमात्मानं ( हवयामि ) आहवयामि आश्रयामि ( स्वास्ति नो मघवा  
धात्विन्द्रः ) स परमधनप्रदातेन्द्रः सर्वशक्तिमानीश्वरः सर्वेषु  
राज्यकार्येषु नोऽस्मभ्यं स्वास्ति ( धातु ) निरन्तरं विजयसुखं दधातु  
॥ ११ ॥

इमं देवा असपत्नधंसुवध्वं महते क्षत्राय महते  
ज्यैष्ठ्याय महते जानराज्यायेन्द्रस्येन्द्रियाय ॥ इमम-  
मुष्यं पुत्रममुष्यै पुत्रमस्यै विश एष वोऽमी राजा सो-  
मोऽस्माकं ब्राह्मणानाधराजा ॥ १२ ॥ य० अ० ६ म०  
४० ॥ इन्द्रो जयाति न पराजयाता अधिराजो राजसु-  
राजयातै । चकृत्य ईज्यो वन्यश्चोपसद्यो नमस्यो भ-  
वेह ॥ १३ ॥ त्वमिन्द्राधिराजः श्रवस्युस्त्वं भूरभिभू-  
तिर्जनानाम् । त्वं दैवीर्विशं इमा विराजा गुप्सन्क्षत्र-  
मजरं ते अस्तु ॥ १४ ॥ अथर्व० कां० ६ अनु० १० व०  
९८ । म० । १ । २ ॥

भाष्यम् ॥

( देवाः ) हे देवा विद्वांसः । सभासदः ( महते क्षत्राय ) अतुल-  
राजधर्माय ( महते ज्यैष्ठ्याय ) अत्यन्तज्ञानवृद्धव्यवहारस्थापनाय  
( महते जानराज्याय ) जनानां विदुषां मध्ये परमराज्यकरणाय ( इ-  
न्द्रस्येन्द्रियाय ) सूर्यस्य प्रकाशवन्न्यायव्यवहारप्रकाशनायान्या-  
यान्धकारविनाशाय ( अस्यै विशे ) वर्त्तमानायै प्रजायै यथावत्सु-



खप्रदानाय ( इमं ) ( असपत्नः सुवध्वम् ) इमं प्रत्यक्षं शत्रुद्वरहितं  
 निष्कण्टकमुत्तमराजधर्मं सुवध्वमीशध्वमैश्वर्य्यसहितं कुरुत यू-  
 यमप्येवं जानीत ( सोमोऽस्माकं ब्राह्मणानां राजा ) वेदविदां स-  
 भासदां मध्ये यो मनुष्यः सौम्यगुणसम्पन्नः सकलविद्यायुक्तोस्ति  
 स एव सभाध्यक्षत्वेन स्वीकृतः सन् राजास्तु । हे सभासदः ! ( अमी )  
 ये प्रजास्था मनुष्याः सन्ति तान् प्रत्यप्येवमाज्ञा श्राव्या ( एष वो  
 राजा ) अस्माकं वो युष्माकं च स सभासत् कोयं राजसभाव्यव-  
 हार एव राजास्तीति । एतदर्थं वयं ( इममनुष्य- पुत्रमनुष्यै पुत्रं )  
 प्रख्यातनाम्नः पुरुषस्य प्रख्यातनाम्न्याः स्त्रियाश्च सन्तानमभिषि-  
 च्याध्यक्षत्वे स्वीकुर्म इति ॥ १२ ॥ ( इन्द्रो जयाति ) स एवेन्द्रः पर-  
 मेश्वरः सभाप्रबन्धो वा जयाति विजयोत्कर्षं सदा प्राप्नोतु ( न प-  
 राजयातै ) स मा कदाचित्पराजयं प्राप्नोतु ( अधिराजो राजसु-  
 राजयातै ) स राजाधिराजो विश्वस्येश्वरः सर्वेषुः चक्रवर्त्तिराजसु-  
 माण्डलिकेषु वा स्वकीयसत्यप्रकाशन्यायेन सहास्माकं मध्ये सदा  
 प्रसिध्यताम् । ( चर्कृत्यः ) यो जगदीश्वरः सर्वैर्मनुष्यैः पुनः पुनरु-  
 पासनायोग्योस्ति ( ईड्यः ) अस्माभिः स एवैकः स्तोतुं योग्यः ( व-  
 न्यश्च ) पूजनीयः ( उपसद्यः ) समाश्रयितुं योग्यः ( नमस्यः ) नम-  
 स्कर्तुं योग्योस्ति ( भवेह ) हे महाराजेश्वरत्वमुत्तमप्रकारेणास्मिन्  
 राज्ये सत्कृतो भव ( भवत्सत्कारेण सह वर्त्तमाना वयमप्यस्मिन्  
 चक्रवर्त्तिराज्ये सदा सत्कृता भवेम ) ॥ १३ ॥ ( त्वमिन्द्राधिराजः  
 श्रवस्युः ) हे इन्द्र परमेश्वर ! त्वं सर्वस्य जगतोऽधिराजोसि श्रव  
 इवाचरतीति सर्वस्य श्रोता च स्वरूपया मामपि तादृशं कुरु ! ( त्वं  
 भूरभिभूतिर्जनानाम् ) हे भगवन् ! त्वं भूः सदा भवसि यथा जना-  
 नामभिभूतिरभीष्टस्यैश्वर्य्यस्य दातासि तथा मामप्यनुग्रहेण करोतु  
 ( त्वं दैवाविंश इमा विराजाः ) हे जगदीश्वर ! यथा त्वं दिव्यगुणस-  
 म्पन्ना विविधोत्तमराजपालिताः प्रत्यक्षविषयाः प्रजाः सत्यन्यायेन  
 पालयसि तथा मामपि कुरु ( युष्मत्क्षत्रमजरं ते अस्तु ) हे महारा-  
 जाधिराजेश्वर ! तव यदिदं सनातनं राजधर्मयुक्तं नाशरहितं विश्व-  
 रूपं राष्ट्रमस्ति तदिदं भवदत्तमस्माकमस्तिवति याचितः सन्नाशी-  
 र्वदातीदं मद्रचितं भूगोलाख्यं राष्ट्रं युष्मदधीनमस्तु ॥ १४ ॥



स्थिरा वः सन्त्वायुधा पराणुदे वीळू उत प्रति-  
 ष्कभै । गुष्माकमस्तु तविषी पनीयसी मा मर्त्यस्य  
 मायिनः ॥ १५ ॥ ऋ० अ० १ अ० ३ व० १८ मं० २ ॥  
 तं सभा च समितिश्च सेना च ॥ १६ ॥ अथर्व० कां०  
 १५ अनु० २ व० ६ मं० २ ॥ इमं वीरमनुहर्षध्वमुग्रमि-  
 न्द्रं सखायो अनुसरंभध्वम् । ग्रामजितं गोजितं वज्र-  
 बाहुं जयन्तमजमं प्रमृणन्तमोजंसा ॥ १७ ॥ अथर्व०  
 कां० ६ अनु० १० व० १७ मं० ३ ॥ सभ्यं सभां मे  
 पाहि ये च सभ्याः सभासदः । त्वयेद्गाः पुरुहूत वि-  
 श्वमायुर्व्यंश्नवम् ॥ १८ ॥ अ० कां० १९ अनु० ७ व०  
 ५५ मं० ६ ॥

### भाष्यम् ॥

अस्यार्थः— ( स्थिरा वः ) प्रार्थनाविषय उक्तः ॥ १५ ॥ ( तं सभा  
 च ) राजसभा प्रजा च तं पूर्वोक्तं सर्वराजाधिराजं परमेश्वरं तथा  
 सभाध्यक्षमभिषिच्य राजानं मन्येत ( समितिश्च ) तमनुश्रित्यैव  
 समितिर्युद्धमाचरणीयम् ( सेना च ) तथा वीरपुरुषाणां  
 या सेना सापि परमेश्वरं स सभाध्यक्षां सभां स्वसेनानी  
 चानुश्रित्य युद्धं कुर्यात् ॥ १६ ॥ ईश्वरः सर्वान्मनुष्यान्प्रत्यु-  
 पदिशति ( सखायः ) हे सखायः । ( इमं वीरमुग्रमिन्द्रं ) शत्रूणां  
 हन्तारं युद्धकुशलं निर्भयं तेजस्विनं प्रतिराजपुरुषं तथेन्द्रं परमेश्व-  
 र्यवन्तं परमेश्वरं ( अनुहर्षध्वं ) सर्वे यूयमनुमोदयध्वमेवं कृत्वैव  
 दुष्टशत्रूणां पराजयार्थं ( अनुसरंभध्वं ) युद्धारम्भं कुरुत कथम्भूतं  
 तं ( ग्रामजितं ) यंन पूर्वं शत्रूणां समूहा जिता ( गोजितं ) येनेन्द्र-  
 याणि पृथिव्यादिकं च जितं ( वज्रबाहुं ) वज्रप्राणो बलं बाहुयस्य



( जयन्तं ) जयं प्राप्नुवन्तुं ( प्रमृणन्तमोजसा ) ओजसा बलेन शत्रून् प्रकृष्टतया हिंसन्तं ( अजम् ) वयं तमाश्रित्य सदा विजयं प्राप्नुमः ॥ १७ ॥ (संजय सभां मे पाहि) हे सभायां साधो परमेश्वर ! मे मम सभां यथावत् पालय । म इत्यस्मच्छब्दनिर्देशात्सर्वान्मनुष्यानिदं वाक्यं गृह्णातीति ( ये च संजयाः सभासदः ये सभाकर्मसु साधवश्चतुराः सभायां सीदन्ति तेऽस्माकं पूर्वोक्तां त्रिविधां सभां प्राप्नु यथावद्रक्षन्तु ( त्वयेद्गाः पुरुहूत ) हे बहुभिः पूजित परमात्मन् त्वया सह ये सभाध्यक्षाः सभासद इद्गा इतं राजधर्मज्ञानं गच्छन्ति त एव सुखं प्राप्नुवन्ति ( विश्वमायुर्व्यइनवम् ) एवं सभापालितोऽहं सर्वो जनः शतवार्षिकं सुखयुक्तमायुः प्राप्नुयाम् ॥ १८ ॥

जनिष्ठा उग्रः सहसे तुरायेति सूक्तमुग्रवत्सहस्वत्तत्क्षत्रस्य रूपं मन्द्र ओजिष्ठ इत्योजस्वत्तत्क्षत्रस्य रूपम् ॥ १ ॥ बृहत्पृष्ठं भवति क्षत्रं वै बृहत्क्षत्रेणैव तत्क्षत्रं समर्धयत्यथो क्षत्रं वै बृहदात्मा यजमानस्य निष्केवल्यं तद्यद्बृहत्पृष्ठं भवति ॥ २ ॥ ब्रह्म वै रथन्तरं क्षत्रं बृहद्ब्रह्मणि खलु वै क्षत्रं प्रतिष्ठितं क्षत्रे ब्रह्म ॥ ३ ॥ ओजो वा इन्द्रियं वीर्यं पञ्चदश, ओजः क्षत्रं वीर्यं राजन्यस्तदेनमोजसा क्षत्रेण वीर्येण समर्धयति तद्भारद्वाजं भवति भारद्वाजं वै बृहत् ॥ ४ ॥ ऐ० पं० ८ कं० २ । ३ । तानहमनु राज्याय साम्राज्याय भौज्याय स्वाराज्याय वैराज्याय पारमेष्ठ्याय राज्याय महाराज्यायाधिपत्याय स्वावश्यायातिष्ठायां रोहामीति ॥ ५ ॥ नमो ब्रह्मणे नमो ब्रह्मणे नमो ब्रह्मण इति त्रिस्कृत्वो ब्रह्मणे नमस्करोति । ब्रह्मण एव तत्क्षत्रं



वशमेति तद्यत्र वै ब्रह्मणः क्षत्रं वशमेति तद्राष्ट्रं स-  
मृद्धं तद्वीरवदाहास्मिन् वीरो जायते ॥ ६ ॥ ऐ० प०

८ । क० ६ । ९ ॥

### भाष्यम् ॥

इयं राजधर्मव्याख्या वेदरीत्या संक्षेपेण लिखिताऽतोऽग्र-  
पेतेरेयशतपथब्राह्मणादिग्रन्थरीत्या संक्षेपतो लिख्यते । तद्यथा-  
( जनिष्ठा उग्रः० ) राजसभायां जनिष्ठा अतिशयेन जना-  
विद्वांसो धर्मात्मानः श्रेष्ठप्रकृतीन् मनुष्यान् प्रति सदा सु-  
खदास्सौम्या भवेयुः । तथा दुष्टान् प्रत्युग्रो व्यवहारो  
धार्य इति कुतो यद्राजकर्मस्ति तद् द्विविधं भवत्येकं सहस्वद्  
द्वितीयमुग्रवदर्थत्वाच्चिदेशकालवस्त्वनुसारेण सहनं कर्तव्यम् ।  
कचित्तद्विपर्यये राजपुरुषैर्वुष्टेष्वुग्रो दण्डो निपातनीयश्चेतत्क्षत्रस्य  
धर्मस्य स्वरूपं भवति तथा ( मन्द्र ओजिष्ठ० ) उत्तमकर्मकारिभ्य  
आनन्दकरो वुष्टेभ्यो दुःखप्रदश्चात्युत्तमवीरपुरुषसेनादिपदार्थसाम-  
ग्न्या सहितो यो राजधर्मोस्ति स च क्षत्रस्य स्वरूपमस्ति ॥ १ ॥  
( बृहत्पृष्ठ० ) यत्क्षत्रं कर्म तत्सर्वेभ्यः कृत्येभ्यो बृहन्महदस्ति तथा  
पृष्ठमर्थान्निर्बलानां रक्षकं सत् पुनरुत्तमसुखकारकं भवति । एतेनो-  
क्तेन च क्षत्रराजकर्मणा मनुष्यो राजकर्म वर्द्धयति नातोऽन्यथा  
क्षत्रधर्मस्य वृद्धिर्भवेतुमर्हति । तस्मात्क्षत्रं सर्वस्मात्कर्मणो बृहद्यज-  
मानस्य प्रजास्थस्य जनस्य राजपुरुषस्य वात्मात्मवदानन्दप्रदं भ-  
वति तथा सर्वस्य संसारस्य निष्कैवल्यं निरन्तरं केवलं सुखं सम्पा-  
दयितुं यतः समर्थं भवति तस्मात्क्षत्रकर्म सर्वेभ्यो महत्तरं भव-  
तीति ॥ २ ॥ ( ब्रह्म वै रथन्तरं० ) ब्रह्मशब्देन सर्वविद्यायुक्तो ब्राह्म-  
णवर्णो गृह्यते तस्मिन् खलु क्षत्रधर्मः प्रतिष्ठितो भवति नैव कदाचि-  
त्सत्यविद्याया विना क्षत्रधर्मस्य वृद्धिरक्षणे भवतः तथा ( क्षत्रे ब्रह्म )  
राजन्ये ब्रह्माध्यात् सत्यविद्या प्रतिष्ठिता भवति । नैवास्माद्विना क-  
दाचिद्विद्याया वृद्धिरक्षणे सम्भवतस्तस्माद्विद्याराजव्यवहारौ मि-  
लित्वैव राष्ट्रसुखोन्नतिं कर्तुं शक्नुत इति ॥३॥ ( ओजो वा इन्द्रियं० )



राजपुरुषैर्वलपराक्रमवन्तीन्द्रियाणि सदैव रक्षणीयान्यथाजितेन्द्रियतयैव सदैव वर्तितव्यम् । कुतः ? ओज एव क्षत्रं वीर्यमेव राजन्य इत्युक्तत्वात् । तत्तस्मादोजसा क्षेत्रेण वीर्येण राजन्येनैनं राजधर्मं मनुष्यः समर्द्धयति सर्वसुखैरेधमानं करोतीदमेव भारद्वाजं भरणीयं बृहदर्थान्महत्कर्मस्तीति ॥ ४ ॥ ( तानहमनुराज्याय० ) सर्वं मनुष्या एवमिच्छां कृत्वा पुरुषार्थं कुर्युः । परमेश्वरानुग्रहेणाहमनुराज्याय सभाध्यक्षत्वप्राप्तये तथा माण्डलिकानां राज्ञामुपरि राजसत्ताप्राप्तये ( साम्राज्याय ) सार्वभौमराज्यकरणाय ( भौज्याय ) धर्मन्यायेन राज्यपालनायोत्तमभोगाय च ( स्वाराज्याय ) स्वस्मै राज्यप्राप्तये ( वैराज्याय ) विविधानां राज्ञां मध्ये महत्त्वेन प्रकाशाय ( पारमेष्ठ्याय ) परमराज्यस्थितये ( महाराज्याय ) महाराज्यसुखभोगाय तथा ( आधिपत्याय ) अधिपतित्वकरणाय ( स्वावश्याय ) स्वार्थप्रजावशत्वकरणाय च । ( अतिष्ठायां ) अत्युत्तमा विद्वांसस्तिष्ठन्ति यस्यां सा अतिष्ठा सभा तस्यां सर्वैर्गुणैः सुखैश्च रोहामि वर्द्धमाने भवामीति ॥ ५ ॥ ( नमो ब्रह्मणे० ) परमेश्वराय त्रिवारं चतुर्वारं वा नमस्कृत्य राजकर्मारम्भं कुर्यात् यत् क्षत्रं ब्रह्मणः परमेश्वरस्य वशमेति तद्वाष्ट्रं समृद्धं सस्यक् ऋद्धियुक्तं वीरवद् भवति । तस्मिन्नेव राष्ट्रे वीरपुरुषो जायते नान्यत्रेत्याह परमेश्वरः ॥ ६ ॥

स प्रजापतिका अयं वै देवानामोजिष्ठो बलिष्ठः सहिष्ठः सत्तमः पारयिष्णुतम इममेवाभिषिञ्चामहा इति तथेति तद्वैतदिन्द्रमेव ॥ ७ ॥ सम्राजं साम्राज्यं भोजं भोजपितरं स्वराजं स्वाराज्यं विराजं वैराज्यं राजानं राजपितरं परमोष्ठिनं पारमेष्ठ्यं क्षत्रमजनि क्षत्रियोऽजनि विश्वस्य भूतस्याधिपतिरजनि विशाम-  
त्ताजनि पुरां भेत्ता जन्यसुराणां हन्ताजनि ब्रह्मणो गोप्ता जनि धर्मस्य गोप्ताजनीति । ऐतरेः पृ० ६०० १२॥



स परमेष्ठी प्राजापत्योऽभवत् ॥८॥ ऐत० पं० ८ कं० १४॥  
 स एतेनैन्द्रेण महाभिषेकेणाभिषिक्तः क्षत्रियः सर्वा  
 जितीर्जयति सर्वान् लोकान् विन्दति सर्वेषां राज्ञां  
 श्रेष्ठ्यं प्रतिष्ठां परमतां गच्छति साम्राज्यं भौज्यं  
 स्वाराज्यं वैराज्यं पारमेष्ठ्यं राज्यं माहाराज्यमाधि-  
 पत्यं जित्वास्मिल्लोके स्वयम्भूः स्वराडमृतोऽमुष्मि-  
 न्स्वर्गं लोके सर्वान् कामानाप्लवामृतः सम्भवति य-  
 मतेनैन्द्रेण महाभिषेकेण क्षत्रियं शापयित्वाभिषि-  
 ज्चति ॥ ९ ॥ ऐत० पं० ८ कं० १९ ॥

### भाष्यम् ॥

( स प्रजापतिका० ) सर्वे सभासदः प्रजास्थमनुष्याः स्वामि-  
 नेष्टेन पूज्यतमेन परमेश्वरेणैव सह वर्त्तमाना भवेयुः । सर्वे मिलि-  
 त्वैवं विचारं कुर्युर्यतो न कदाचित्सुखहानिपराजयौ स्याताम् ।  
 यो देवानां विदुषां मध्ये ( ओजिष्ठः ) पराक्रमवत्तमः ( वलिष्ठः )  
 सर्वोत्कृष्टबलसहितः ( सहिष्ठः ) अतिशयेन सहनशीलः ( सत्तमः )  
 सर्वैर्गुणैरत्यन्तश्रेष्ठः ( पारयिष्णुतमः ) सर्वेभ्यो युद्धादिदुःखेभ्यो-  
 ऽतिशयेन सर्वास्तारायितृत्तमो विजयकारकतमोऽस्माकं मध्ये श्रेष्ठ-  
 तमोस्तीति वयं निश्चित्य तमेव पुरुषमभिषिञ्चाम इतीच्छेयुः । तथैव  
 खल्वस्त्विति सर्वे प्रतिजानीयुरेवं भूतस्योत्तमपुरुषस्याभिषेककरणं  
 सर्वैश्वर्यप्रापकत्वादिन्द्रमित्याहुः ॥ ७ ॥ ( सम्राजं० ) पवम्भूतं  
 सार्वभौमराजानं ( साम्राज्यं ) सार्वभौमराज्यं ( भोजं ) उत्तमभो-  
 गसाधकं ( भोजपितरं ) उत्तमभोगानां रक्षकं ( स्वराजं ) राजक-  
 र्मसु प्रकाशमानं सद्विद्यादिगुणैस्सहृदये देदीप्यमानं ( स्वाराज्यं )  
 स्वकीयराज्यपालनं ( विराजं ) विविधानां राज्ञां प्रकाशकं ( वैराज्यं )  
 विविधराज्यप्राप्तिकरं ( राजानं ) श्रेष्ठैश्वर्येण प्रकाशमानं ( राज-



पितरं ) राज्ञां रक्षकं ( परमेष्ठिनं ) परमोत्कृष्टे राज्ये स्थापयितुं योग्यं ( पारमेष्ठ्यं ) परमेष्ठिसम्पादितं सर्वोत्कृष्टं पुरुषं वयमभिषिञ्चामहे । एवमभिषिक्तस्य पुरुषस्य सुखयुक्तं क्षत्रमजनि प्रादुर्भवतीति । अजनीति छन्दसि लुङ्लङ्लिट् इति वर्त्तमानकाले लुङ् ( क्षत्रियो-जनि ) तथा क्षत्रियो वीरपुरुषः ( विश्व० ) सर्वस्य प्राणिमात्रस्याधिपतिः सभाध्यक्षः ( विशामत्ता० ) दुष्टप्रजानामत्ता विनाशकः ( पुरां भे० ) शत्रुनगराणां विनाशक ( असुराणां हन्ता ) दुष्टानां हन्ता हननकर्त्ता ( ब्रह्मणो० ) वेदस्य रक्षकः ( धर्मस्य गो० ) धर्मस्य च रक्षकोऽजनि प्रादुर्भवतीति ( स परमेष्ठीप्रा० ) स राजधर्मः सभाध्यक्षादिमनुष्यैः ( प्राजापत्यः ) अर्थात् परमेश्वर इष्टः करणीयः । न तद्भिन्नोऽर्थः केनचित्मनुष्येणैष्टः कर्तुं योग्योऽस्त्यतः सर्वे मनुष्याः परमेश्वरपूजका भवेयुः ॥ ८ ॥ यो मनुष्यो राज्यं कर्त्तुमिच्छेत्स ( एतेनैन्द्रेण० ) पूर्वोक्तेन सर्वैश्वर्यप्राप्तिनिमित्तेन ( महाभिषेकेणा० ) अभिषिक्तः स्वीकृतः ( क्षत्रियः ) क्षत्रधर्मवान् ( सर्व० ) सर्वेषु युद्धेषु जयति सर्वत्र विजयं तथा सर्वानुत्तमांल्लोकांश्च विन्दति प्राप्नोति सर्वेषां राज्ञां मध्ये श्रेष्ठ्यं सर्वोत्तमत्वं पूर्वोक्तां प्रतिष्ठां या परेषु शत्रुषु विजयेन हर्षनिमित्ता तथा परेषां शत्रूणां दीनत्वनिमित्ता सा परमत्ता सभा तां वा गच्छति प्राप्नोति तथा सभया पूर्वोक्तं साम्राज्यं भौज्यं स्वाराज्यं वैराज्यं पारमेष्ठ्यं महाराज्यमाधिपत्यं राज्यं च जित्वाऽस्मिन् लोके चक्रवर्त्तिसार्वभौमो महाराजाधिराजो भवति तथा शरीरं त्यक्त्वाऽस्मिन्स्वर्गो मुखस्वरूपे लोके परब्रह्मणि स्वयम्भूः स्वाधीनः ( स्वराट् ) स्वप्रकाशकः ( अमृतः ) प्राप्तमोक्षसुखः सन्सर्वान्कामानाप्नोति ( आत्माऽमृतः ) पूर्णकामोऽजरामरः सम्भवति ( परमैन्द्रेण ) एतेनोक्तेन सर्वैश्वर्येणा ( शापयित्वा ) प्रतिज्ञां कारयित्वा यं सकल गुणोत्कृष्टं क्षत्रियं ( महाभिषे० ) अभिषिञ्चन्ति सभासदः सभायां स्वीकुर्वन्ति तस्य राष्ट्रे कदाचिदनिष्टं न प्रसज्यत इति विज्ञेयम् ॥९॥

क्षत्रं वै सिष्टकृत् । क्षत्रं वै साम । साम्राज्यं वै साम ॥ रा० का० १२ अ० ८ । वा० ३ ॥ सभा वै प्रा-



क्षणः क्षत्रं राजन्यस्तदस्य ब्रह्मणा च क्षत्रेण चोभ-  
यतः श्रीः परिगृहीता भवति । युद्धं वै राजन्यस्य वी-  
र्यम् । श० कां० १३ । अ० १ । ब्रा० ५ ॥ राष्ट्रं वा  
अश्वमेधः ॥ श० कां० १३ । अ० १ । ब्रा० ६ । राजन्य  
एव शौर्यं महिमानं दधाति तस्मात्पुरा राजन्यः शूर  
इष्योतिव्याधी महारथो जज्ञे । श० कां० १३ । अ०  
१ । ब्रा० ६ ॥

### भाष्यम् ॥

( क्षत्रं वै ) क्षत्रमर्याद्राजसभाप्रबन्धेन यद्यथावत्प्रजापालनं क्रि-  
यते तदेव स्त्रिष्टकद्वयार्थदिष्टसुखकारि ( क्षत्रं वै साम० ) यद्वै दुष्टक-  
र्मणामन्तकारि तथा सर्वस्याः प्रजायाः सान्त्वप्रयोगकर्तृ च भवति  
( स भ्राज्यं वै० ) तदेव श्रेष्ठं राज्यं वर्णयन्ति ( ब्रह्म वै० ) ब्रह्मार्थो-  
द्वेदं परमेश्वरं च वेत्ति स एव ब्राह्मणो भवितुमर्हति । ( क्षत्रं )  
यो जितेन्द्रियो विद्वान् शौर्यादिगुणयुक्तो महावीरपुरुषः क्षत्रधर्मं  
स्वीकरोति स राजन्यो भवितुमर्हति । ( तदस्य ब्रह्मणा० ) तादृशै-  
र्ब्राह्मणै राजन्यैश्च सहास्य राष्ट्रस्य सकाशाद्भयतः श्री राज्यलक्ष्मीः  
परितः सर्वतो गृहीता भवति नैवं राजधर्मानुष्ठानेनास्याः श्रियः  
कदाचिद्भासान्यथात्वे भवतः । ( युद्धं वै० ) अत्रेदं बोध्यं युद्धकर-  
णमेव राजन्यस्य वीर्यं बलं भवति नानेन विना महाधनसुखयोः  
कदाचित्प्राप्तिर्भवति । कुतः ? निघं० अ० २ खं० १७ । सङ्ग्रामस्यैव  
महाधनसञ्ज्ञत्वात् । संहान्ति धनानि प्राप्तानि भवन्ति यस्मिन्स  
महाधनः सङ्ग्रामो नास्माद्विना कदाचिन् महती प्रतिष्ठा महाधनं  
च प्राप्नुतः । ( राष्ट्रं वा अश्वमेधः ) राष्ट्रपालनमेव क्षत्रियाणामश्व-  
मेधाख्यो यज्ञो भवति नाश्वं हत्वा तदङ्गानां होमकरणं चेति ॥ ( रा-  
जन्य एव० ) पुरा पूर्वोक्तैर्गुणैर्युक्तो राजन्यो यदा शौर्यं महिमानं  
दधाति तदा सार्वभौमं राज्यं कर्तुं समर्थो भवति तस्मात्कारणा-



द्राजन्त्यः शूरो युद्धोत्सुको निर्भयः ( इषव्यः ) शस्त्रास्त्रप्रक्षेपणे कुशलः ( अतिव्याधी ) अत्यन्ता व्याधाः शत्रूणां हिंसका योद्धारो यस्य ( महारथः ) महान्तो भूजलान्तरिक्षगमनाय रथा यस्येति । यस्मिन् राष्ट्रे ईदृशो राजन्त्यो जज्ञे जातोस्ति नैव कदाचित्तस्मिन्मयदुःखे सम्भवतः ॥ १३ ॥

श्रीर्वै राष्ट्रम् । श्रीर्वै राष्ट्रस्य भारः । श्रीर्वै राष्ट्रस्य मध्यम् । क्षेमो वै राष्ट्रस्य शीतम् । विड्वै गभो राष्ट्रं पसो राष्ट्रमेव विद्या हन्ति तस्माद्राष्ट्री विशं घातुकः । विशमेव राष्ट्रायाद्यां करोति तस्माद्राष्ट्री विशमस्ति न पुष्टं पशुमन्यत इति । श० कां० १३ अ० २ । ब्रा० ३ ॥

भाष्यम् ॥

(श्रीर्वै राष्ट्रम्) या विद्याद्युत्तमगुणरूपा नीतिः सैव राष्ट्रं भवति ( श्रीर्वै राष्ट्रस्य भारः ) सैव राज्यश्री राष्ट्रस्य सम्भारो भवति ( श्रीर्वै राष्ट्रस्य मध्यम् ) राष्ट्रस्य मध्यभागोपि श्रीरेवास्ति (क्षेमो वै राष्ट्रं) क्षेमो यद्रक्षणं तदेव राष्ट्रस्य शयनवन्निरुपद्रवं सुखं भवति ( विड्वै गभो० ) विड् या प्रजा सा गभाख्यास्ति ( राष्ट्रं पसो० ) यद्राष्ट्रं तत्पसाख्यं भवति तस्माद्यद्राष्ट्रसम्बन्धिकर्म तद्विशि प्रजायामाविश्यतामाहृत्यासमन्तात्करग्रहणेन प्रजाया उत्तमपदार्थानां हरणं करोति ( तस्माद्राष्ट्रीवि० ) यस्मात्सभया विनैकाकी पुरुषो भवति तत्र प्रजा सदा पीडिता भवति तस्मादेकः पुरुषो राजा नैव कर्त्तव्यो नैकस्य पुरुषस्य राजधर्मानुष्ठाने यथायत्नं सामर्थ्यं भवति तस्मात्सभयैव राज्यप्रबन्धः कर्त्तुं शक्योस्ति ( विशमेव राष्ट्राया० ) यत्रैको राजास्ति तत्र राष्ट्राय विशं प्रजामाद्यां भक्षणीयां भोज्यवत्ताडितां करोति । यस्मात्स्वसुखार्थं प्रजाया उत्तमान्पदार्थान् गृह्णन्सन् प्रजायै पीडां ददाति तस्मादेको राष्ट्री विशमस्ति ( न पुष्टं पशुम० ) यथा



मांसाहारी पुष्टं पशुं दृष्ट्वा हन्तुमिच्छति तथैको राजा न मत्तः क-  
श्चिदधिको भवेदतिर्ष्या नैव प्रजास्थस्य कस्य चिन्मनुष्यस्यो-  
त्कर्षं सहते तस्मात्समाप्रबन्धयुक्तेन राज्यव्यवहारेणैव भद्रमित्येवं  
राजधर्मव्यवहारप्रतिपादका मन्त्राः बहवः सन्तीति ॥

इति संक्षेपतो राजप्रजाधर्मविषयः ॥

अथ वर्णाश्रमविषयः संक्षेपतः ॥

तत्र वर्णविषयो मन्त्रो ब्राह्मणोऽस्य मुखमासीदि-  
त्युक्तस्तदर्थश्च तस्यायं शेषः । वर्णो वृणोतेः ॥ १ ॥  
नि० अ० २ ख० ३ । ब्रह्म हि ब्राह्मणः । क्षत्रं हि क्षत्रियः ।  
क्षत्रं राजन्यः ॥ २ ॥ श० कां० ५ अ० १ । ब्रा० १ ॥  
बाहू वै मित्रावरुणौ पुरुषो गर्तः । वीर्यं वा एतद्रा-  
जन्यस्य यद्बाहू वीर्यं वा एतदपां रसः ॥ श० कां०  
५ । अ० ४ । ब्रा० ३ ॥ इषवो वै दिव्यवः ॥ ३ ॥ श०  
कां० ५ अ० ४ । ब्रा० ४ ॥

भाव्यम् ॥

वर्णो वृणोतेरिति निरुक्तप्रामाण्याद्वर्णाया वीर्यमर्हा गुणकर्मा-  
णि च दृष्ट्वा यथायोग्यं म्रियन्ते ये ते वर्णाः ॥ १ ॥ ( ब्रह्म हि ब्रा-  
ह्मणः ) ब्रह्मणा वेदेन परमेश्वरस्योपासनेन च सह वर्त्तमानो विद्या-  
द्युत्तमयुगयुक्तः पुरुषो ब्राह्मणो भवितुमर्हति । तथैव ( क्षत्रं  
क्षत्रियः ) क्षत्रियकुलम् । यः पुरुष इन्द्रः परमेश्वर्यवान् श-  
त्रूणां क्षयकरणाद्युद्धात्सुकृत्वाच्च प्रजापालनतत्परः ( राजन्यः )  
क्षत्रियो भवितुमर्हति ॥ २ ॥ ( मित्रः ) सर्वेभ्यः सुखदाता ( वरुणः )  
उत्तमगुणकर्मधारणेन श्रेष्ठः । इमायेव क्षत्रियस्य द्वौ बाहुवद् भवे-  
ताम् ( वा ) अथवा वीर्यं पराक्रमो बलं चैतदुभयं राजन्यस्य च-







शिक्षां करोति पठनस्य च रीतिसुपदिशति । यदा विद्यायुक्तो विद्वान् जायते तदा तं विद्यासु जातं प्रादुर्भूतं देवा विद्वांसो द्रष्टुमभिसंयन्ति प्रसन्नतया तस्य मानं कुर्वन्ति । अस्माकं मध्ये महाभाग्योदयनेन्द्वरानुग्रहेण च सर्वमनुष्योपकारार्थं त्वं विद्वान् जात इति प्रशंसन्ति ॥ १ ॥ ( इयं समिधा ० ) इयं पृथिवी द्यौः प्रकाशोन्तरिक्षं चानया समिधा स ब्रह्मचारी पृणाति तत्रस्थान् सर्वान् प्राणिनो विद्यया होमेन च प्रसन्नान् करोति ( समिधा ) अग्निहोत्रादिना मेखलया ब्रह्मचर्य्यचिन्हधारणेन च ( श्रमेण ) परिश्रमेण ( तपसा ) धर्मानुष्ठानेनाध्यापनेनोपदेशेन च ( लोकां० ) सर्वान् प्राणिनः पिपर्त्तिं पुष्टान्प्रसन्नान्करोति ॥ २ ॥ ( पूर्वो जातो ब्रह्म० ) ब्रह्मणि वेदे चरितुं शीलं यस्य स ब्रह्मचारी ( धर्मं वसानः ) अत्यन्तं तपश्चरन् ब्राह्मणोऽर्थाद्वेदं परमेश्वरं च विदन् पूर्वः सर्वेषामाश्रमाणामादिमः सर्वाश्रमभूषकः ( तपसा ) धर्मानुष्ठानेन ( उदतिष्ठत् ) ऊर्ध्वं उत्कृष्टवोधे व्यवहारे च तिष्ठति तस्मात्कारणान्नं ( ब्रह्म ज्येष्ठं ) ब्रह्मैव परमेश्वरो विद्या वा ज्येष्ठा सर्वोत्कृष्टा यस्य तं ब्रह्मज्येष्ठम् । अमृतेन परमेश्वरमोक्षवोधेन परमानन्देन साकं सह वर्त्तमानं ( ब्राह्मणं ) ब्रह्मविदं ( जातं ) प्रसिद्धं ( देवाः ) सर्वे विद्वांसः प्रशंसन्ति ॥ ३ ॥

ब्रह्मचार्य्येति समिधा समिद्धः कार्ष्णं वसानो दीक्षितो दीर्घश्मश्रुः । स सद्य एति पूर्वस्मादुत्तरं समुद्रं लोकान्तसङ्गृह्य मुहुराचरिक्तम् ॥ ४ ॥ ब्रह्मचारी जनयन् ब्रह्मापो लोकं प्रजापतिं परमेष्ठिनं विराजम् । गर्भो भूत्वाऽमृतस्य योनाविन्द्रो ह भूत्वाऽसुरांस्ततर्ह ॥ ५ ॥ ब्रह्मचर्य्येण तपसा राजा राष्ट्रं विरक्षति । आचार्य्येण ब्रह्मचर्य्येण ब्रह्मचारिणमिच्छते ॥ ६ ॥ ब्रह्मचर्य्येण कन्या युवानं विन्दते पतिम् । अनङ्वान् ब्रह्मचर्य्येणाश्वो घासं जिगीषति ॥ ७ ॥ ब्रह्मचर्य्येण तपसा देवा



मृत्युमुपाधनत । इन्द्रो ह ब्रह्मचर्येण देवेभ्यः स्वरा-  
भरत् ॥ ८ ॥ अथर्व० कां० ११ अनु० ३ मं० ६ । ७ ।  
१७ । १८ । १९ ॥

### भाष्यम् ॥

( ब्रह्मचार्येति० ) स ब्रह्मचारी पूर्वोक्तया ( समिधा ) विद्यया  
( समिद्धः ) प्रकाशितः ( कार्णा ) सृगचर्मादिकं ( वसानः ) आ-  
च्छादयन् ( दीर्घश्मश्रुः ) दीर्घकालपर्यन्तं केशश्मश्रूणि धारितानि  
येन सः ( दीक्षितः ) प्राप्तदीक्षः ( एति ) परमानन्दं प्राप्नोति । तथा  
( पूर्वस्मात् ) ब्रह्मचर्यानुष्ठानभूतात्समुद्रात् ( उत्तरं ) गृहाश्रमं स-  
मुद्रं ( सद्य एति ) शीघ्रं प्राप्नोति । एवं निवासयोग्यान्सर्वान् ( लो-  
कान्त्सं० ) सङ्गृह्य मुहुर्वारंवारं ( आचरिष्यत् ) धर्मोपदेशमेव क-  
रोति ॥ ४ ॥ ( ब्रह्मचारी० ) स ब्रह्मचारी ( ब्रह्म ) वेद विद्यां पठन्  
( अपः ) प्राणान् ( लोकं ) दर्शनं ( परमेष्ठिनं ) प्रजापतिं ( विराजं )  
विविधप्रकाशकं परमेश्वरं ( जनयन् ) प्रकटयन् ( अमृतस्य ) मो-  
क्षस्य ( योनौ ) विद्यायां ( गर्भो भूत्वा ) गर्भवन्नियमेन स्थित्वा य-  
थावद्विद्यां गृहीत्वा ( इन्द्रो ह भूत्वा ) सूर्यवत्प्रकाशकः सन् ( अ-  
सुरान् ) दुष्टकर्मकारिणो मूर्खान्पाखण्डिनो जनान् दैत्यरक्षःस्वभा-  
वान् ( ततर्ह ) तिरस्करोति सर्वान्निवारयति यथेन्द्रः सूर्योऽसुरा-  
न्मेघान् रात्रिं च निवारयति तथैव ब्रह्मचारी सर्वशुभगुणप्रकाश-  
कोऽशुभगुणनाशकश्च भवतीति ॥ ५ ॥ ( ब्रह्मचर्येण० ) तपसा ब्रह्म-  
चर्येण कृतेन राजा राष्ट्रं विरक्षति विशिष्टतया प्रजा रक्षितुं योग्यो  
भवति । आचार्योऽपि कृतेन ब्रह्मचर्येणैव विद्यां प्राप्य ब्रह्मचारिणमि-  
च्छते स्वीकुर्यान्नान्यथेति ॥ ६ ॥ अत्र प्रमाणम्—“आचार्यः कस्मादा-  
चारं ग्राहयत्याचिनोत्यर्थानाचिनोति बुद्धिमिति वा” निरुक्तं अ० १ ख०  
४ ॥ ( ब्रह्मचर्येण० ) एवमेव कृतेन ब्रह्मचर्येणैव कन्या युवतिः  
सती युवानं स्वसदृशं पतिं विन्दते नान्यथा न चातः पूर्वमसदृशं  
वा । अनुष्ठानानि यपुल्लङ्घ्यां तेषां कृतानि गान्ते पश्यन्तेऽपि प्रा-  
प्तान्तेऽपि प्रा-  
प्तान्तेऽपि प्रा-



यथा तथा कृतेन ब्रह्मचर्येण स्वविरोधिनः पशून् जिगीषन्ति युद्धेन  
जेतुमिच्छन्ति । अतो मनुष्यैस्त्ववश्यं ब्रह्मचर्यं कर्तव्यमित्यभिप्रायः  
॥ ७ ॥ ( ब्रह्मचर्येण तपसा देवा० ) देवा विद्वांसो ब्रह्मचर्येण वे-  
दाध्ययनेन ब्रह्मविज्ञानेन तपसा धर्मानुष्ठानेन च मृत्युं जन्ममृत्युप्र-  
भवदुःखमुपाध्नन्ति नित्यं घ्नन्ति नान्यथा । ब्रह्मचर्येण सुनियमेन  
( हेति किलार्थे ) यथा इन्द्रः सूर्यो देवेभ्य इन्द्रियेभ्यः स्वः सुखं  
प्रकाशं चाभरद्धारयति । यथा विना ब्रह्मचर्येण कस्यापि नैव वि-  
द्यासुखं च यथावद्भवति । अतो ब्रह्मचर्यानुष्ठानपूर्वका एव गृहाश्र-  
मादयस्त्रय आश्रमाः सुखमेधन्ते । मन्यथा मूलाभावे कुतः शाखाः  
किन्तु मूले दृढशाखापुष्पफलच्छायादयः सिद्धा भवन्त्येवेति ॥ ८ ॥

इति ब्रह्मचर्याश्रमविषयः संक्षेपतः ॥

— ० —

अथगृहाश्रमविषयः ॥

यद् ग्रामे यदरण्ये यत्सभायां यदिन्द्रिये । यदेन-  
श्चकृमा वयमिदं तदवयजामहे स्वाहा ॥ ९ ॥ देहि मे-  
ददामि ते नि मे धेहि नि ते दधे । निहारं च हरांसि  
मे निहारं निहराणि ते स्वाहा ॥ १० ॥ गृहा मा वि-  
भीत मा वेपथ्वमूर्जं बिभ्रन्त एमसि । ऊर्जं बिभ्रद्भः  
सुमनां सुमेधा गृहानैमि मनसा मोदमानः ॥ ११ ॥  
येषामध्येति प्रवसन्त्येषु सौमनसो बहुः । गृहानुपहृता-  
यामहे ते नो जानन्तु जानतः ॥ १२ ॥ उपहृता इह  
गाव उपहृता अजावयः । अथो अन्नस्य कीलाल उप-  
हृतो गृहेषु नः । क्षमाय वः शान्त्यै प्रपद्ये शिवः ॥



श्रुग्मंशं शृंगोः शृंगोः ॥ १३ ॥ य० अ० ३ मं० ४५ ।

५० । ४१ । ४२ । ४३ ॥

### भाष्यम् ॥

(पशामभि०) एतेषु गृहाश्रमविधानं क्रियत इति । (यद्ग्रामे०) यद् ग्रामे गृहाश्रमे वसन्तो वयं पुण्यं विद्याप्रचारं सन्तानोत्पत्ति-  
मत्युत्तमसामाजिकनियमं सर्वोपकारकं तथैवारण्ये वानप्रस्थाश्रमे  
ब्रह्मविचारं विद्याध्ययनं तपश्चरणं सभासम्बन्धे यच्छ्रेष्ठं इन्द्रिये-  
मानसव्यवहारे च यदुत्तमं कर्म च कुर्मस्तत्सर्वमीश्वरमोक्षप्राप्त्य-  
र्थमस्तु । यच्च भ्रमेणैव पापं च कृतं तत्सर्वमिदं पापमवयजामह  
आश्रमानुष्ठानेन नाशयामः ॥ ९ ॥ (देहि मे०) परमेश्वर आज्ञापयति  
हे जीव ! त्वमेवं वद मे मह्यं देहि मत्सुखार्थं विद्यां द्रव्यादिकं च  
त्वं देहि । अहमपि ते तुभ्यं ददामि मे मह्यं मदर्थं त्वमुत्तमस्वभा-  
वदानमुदारतां सुशीलतां च धेहि धारय । ते तुभ्यं त्वदर्थमहम-  
प्येवं च दधे । तथैव धर्मव्यवहारं क्रयदानादानाख्यं च हरासि प्रय-  
च्छ । तथैवाहमपि ते तुभ्यं त्वदर्थं निहराणि नित्यं प्रयच्छामि द-  
दानि । स्वाहेति सत्यभाषणं सत्यमानं सत्याचरणं सत्यवचनश्रवणं  
च सर्वं वयं मिलित्वा कुर्यामेति सत्येनैव सर्वं व्यवहारं कुर्युः ॥ १० ॥  
(गृहा०) हे गृहाश्रममिच्छन्तो मनुष्याः स्वयंवरं विवाहं कृत्वा गूयं  
गृहाणि प्राप्नुत गृहाश्रमानुष्ठाने (माविधीत) भयं प्राप्नुत तथा  
(मात्रेपध्वं) माकम्पध्वं (ऊर्जे विभ्रत एमसि) ऊर्जे बलं पराक्रमं  
च विभ्रतः पदार्थानेमसि वयं प्राप्नुम इतीच्छत (ऊर्जेविभ्रद्वः) वो  
युष्माकं मध्येऽहमूर्जे विभ्रत्सन् (सुमनाः) शुद्धमनाः सुमेधोत्तमबु-  
द्धियुक्तः (मनसामोदमानः) प्राप्तानन्दः (गृहानैमि) गृहाणि प्रा-  
प्नोमि ॥ ११ ॥ (येषामध्येति प्र०) येषु गृहेषु प्रवसतो मनुष्यस्य  
(बहुः) अधिकः (सौमनसः) आनन्दो भवति । तत्र प्रवसन् येषां  
यान्पदार्थान्सुखकारकान्स (अध्येति) स्मरति (गृहानुपह्वयामहे)  
वयं गृहेषु विवाहादिषु सत्कारार्थं तान् गृहसम्बन्धिनः सखिब-  
न्ध्यान्पदार्थान्सुखकारकान्स (ते नः) विवाहानयमेषु कृतप्रति-



ज्ञानस्मान् (जानतः) प्रौढज्ञानान् युवावस्थास्थान्स्वेच्छया कृतविवा-  
हान् ते (जानन्तु) अस्माकं साक्षिणः सन्तिवति ॥ १२ ॥ ( उपहृता  
इह० ) हे परमेश्वर ! भवत्कृपया इहास्मिन् गृहाश्रमे (गावः) पशु-  
पृथिवीन्द्रियविद्याप्रकाशाहादादयः ( उपहृताः ) अर्थात्सम्यक्  
प्राप्ता भवन्तु तथा ( अजावयः ) उपहृता अस्मदनुकूला भवन्तु (अ-  
थो अन्नस्य की० ) अथो इति पूर्वोक्तपदार्थप्राप्त्यनन्तरं नोऽस्माकं  
गृहेष्वन्नस्य भोक्तव्यपदार्थसमूहस्य कीलालो विशेषणोत्तमरस  
उपहृतः सम्यक् प्राप्तो भवतु (क्षेमाय वः शान्त्यै०) वो युष्मानन्न  
बुधपव्यत्ययोऽस्ति तान्पूर्वोक्तान्प्रत्यक्षान्पदार्थान् (क्षेमाय) रक्षणाय  
(शान्त्यै) सुखाय (प्रपद्ये) प्राप्नोमि तत्प्रात्या (शिवम्) निश्चयेयसं-  
कल्याणं पारमार्थिकं सुखम् (शग्मम्) सांसारिकमाश्रयदयिकं सुखं च  
प्राप्नुयाम् । शंयोः शमिति निघण्टौ पदनामास्ति । परोपकाराय  
गृहाश्रमे स्थित्वा पूर्वोक्तस्य द्विविधस्य सुखस्योन्नतिं कुर्मः ॥ १३ ॥

इति गृहाश्रमविषयः संक्षेपतः ॥

अथ वानप्रस्थविषयः संक्षेपतः ॥

त्रयो धर्मस्कन्धा यज्ञोऽध्ययनं दानमिति प्रथम-  
स्तप एव द्वितीयो ब्रह्मचार्याचार्यकुलवासी तृती-  
योऽत्यन्तमात्मानमाचार्यकुलेऽवसादन्सर्व एते पु-  
ण्यलोका भवन्ति ॥ छान्दोग्य० प्र० २ ख० २१ ॥

भाष्यम् ॥

( त्रयो धर्म० ) अत्र सर्वेष्वश्रमेषु धर्मस्य स्कन्धा अवयवास्त्रयः  
सन्ति । अध्ययनं यज्ञः क्रियाकाण्डं दानं च । तत्र प्रथमे ब्रह्मचारी  
तपः सुशिक्षाधर्मानुष्ठानेनाचार्यकुले वसति । द्वितीयो गृहाश्रमी ।  
तृतीयोऽत्यन्तमात्मानमवसादयन् हृदये विचारयन्नेकान्तदेशं प्राप्य  
सत्यासत्ये निश्चिनुयात् स वानप्रस्थाश्रमी । एते सर्वे ब्रह्मचार्या-



दयस्त्रय आश्रमाः पुण्यलोकाः सुखनिवासाः सुखयुक्ता भवन्ति पु-  
 ण्यानुष्ठानादेवाश्रमसङ्ख्या जायते । ब्रह्मचर्याश्रमेण गृहीतविद्यो-  
 धर्मेश्वरादि सम्यङ् निश्चित्य गृहाश्रमेण तदनुष्ठानं तद्विज्ञानवृद्धि-  
 च कृत्वा ततो वनमेकान्तं गत्वा सम्यक् सत्यासत्ययस्तुव्यवहारा-  
 निश्चित्य वानप्रस्थाश्रमं समाप्य संन्यासी भवेत् । अर्थाद् ब्रह्मच-  
 र्याश्रमं समाप्य गृही भवेत् गृही भूत्वा वनी भवेद्वनी भूत्वा प्रव्र-  
 जेत्येकः पक्षः । ( यदहरेव विरजेत तदहरेव प्राव्रजेद्वनाद्वा गृहा-  
 द्वा ) अस्मिन् पक्षे वानप्रस्थाश्रममुक्त्वा गृहाश्रमानन्तरं संन्यासं  
 गृहणीयादिति द्वितीयः पक्षः । ब्रह्मचर्यादेव प्रव्रजेत् सम्यग्ब्रह्मच-  
 र्याश्रमं कृत्वा गृहस्थवानप्रस्थाश्रमावकृत्वा संन्यासाश्रमं गृही-  
 यादितितृतीयः पक्षः । सर्वत्रान्याश्रमविकल्प उक्तः परन्तु ब्रह्मच-  
 र्याश्रममनुष्ठानं नित्यमेव कर्त्तव्यमित्यायाति । कुतः ? ब्रह्मचर्या-  
 श्रमेण विनाऽन्याश्रमानुत्पत्तेः ॥

इति वानप्रस्थविषयः संक्षेपतः ॥

अथ संन्यासविषयः संक्षेपतः ॥

ब्रह्मसंस्थोऽमृतत्वमेति । छान्दो० प्रपा० २ खं०  
 २३ ॥ तमेतं वेदानुवचनेन विविदिषन्ति ब्रह्मचर्येण  
 तपसा श्रद्धया यज्ञेनानाशकेन चैतमेव विदित्वा मुनि-  
 र्भवत्येतमेव प्रव्राजिनो लोकमीप्सन्तः प्रव्रजन्ति । ए-  
 तद्ब्रह्म वै तत्पूर्वं ब्राह्मणा अनूचाना विद्वांसः  
 प्रजा न कामयन्ते किं प्रजया करिष्यामो येषां नोऽय-  
 मात्मायं लोक इति ते ह स्म पुत्रैषणायाश्च वित्तैषणा-  
 याश्च लोकैषणायाश्च व्युत्थायाथ भिक्षाचर्यं चरन्ति  
 याह्येव पुत्रैषणा सा वित्तैषणा या वित्तैषणा सा लो-  
 कैषणोभे ह्येते एषणे एव भवतः । श० कां० १४ अ०  
 ७ । ब्रा० २ ॥



भाष्यम् ॥

( ब्रह्मसंस्थः ० ) चतुर्थो ब्रह्मसंस्थः सन्न्यासी ( अमृतत्वम् ) पति प्राप्नोति ( तमेतं वेदा० ) सर्व आश्रमिणो विशेषतः सन्न्यासिमतमेतं परमेश्वरं सर्वभूताधिपतिं वेदानुवचनेन तदध्यनेन तच्छ्रवणेन तदुक्तानुष्ठानेन च वेत्तुमिच्छन्ति । ( ब्रह्मचर्येण० ) ब्रह्मचर्येण तपसा धर्मानुष्ठानेन श्रद्धयाऽत्यन्तप्रेम्णा यत्नेन नाशरहितेन विज्ञानेन धर्मक्रियाकाण्डेन चैतं परमेश्वरं विदित्वैव मुनिर्भवति ॥ प्रवाजिनः सन्न्यासिन एनं यथोक्तं लोकं द्रष्टव्यं परमेश्वरमेवेष्टन्तः प्रव्रजन्ति सन्न्यासाश्रमं गृह्णन्ति ( एतद् ब्रह्म० ) य एतदिच्छन्तः सन्तः पूर्वं अत्युत्तमा ब्राह्मणा ब्रह्मविदोऽनूचाना निश्शङ्काः पूर्णज्ञानिनोऽन्येषां शङ्कानिवारका विद्वांसः प्रजां गृहाश्रमं न कामयन्ते नेच्छन्ति ( वे ह स्म० ) हेति स्फुटे स्मेति स्मये ते प्रोत्फुल्लाः प्रकाशमाना वदन्ति वयं प्रजया किं करिष्यामः किमपि नेत्यर्थः । येषां नोऽस्माकमयमात्मा परमेश्वरः प्राप्यो लोको दर्शनीयश्चास्ति । एवं ते ( पुत्रैषणायाश्च ) पुत्रोत्पादनेच्छायाः ( वित्तैषणायाश्च ) जडधनप्राप्त्यनुष्ठानेच्छायाः ( लोकैषणायाश्च ) लोकं स्वस्य प्रतिष्ठास्तुतिनिन्देच्छायाश्च ( व्युत्थाय ) विरज्य ( भिक्षाचर्यं च० ) सन्न्यासाश्रमानुष्ठानं कुर्वन्ति । यस्य पुत्रैषणा पुत्रप्राप्त्येपणेच्छा भवति तस्यावश्यं वित्तैषणापि भवति यस्य वित्तैषणा तस्य निश्चयेन लोकैषणा भवतीति विज्ञायते । तथा यस्यैका लोकैषणा भवति तस्योभे पूर्वं पुत्रैषणालोकैषणे भवतः । यस्य च परमेश्वरमोक्षप्राप्त्येपणेच्छास्ति तस्यैतास्तिस्त्रो निवर्त्तन्ते । नैव ब्रह्मानन्दविज्ञेन तुल्यं लोकचित्तं कदाचिद् भवितुमर्हति । यस्य परमेश्वरे प्रतिष्ठास्ति तस्यान्याः सर्वाः प्रतिष्ठा नैव रुचिता भवन्ति । सर्वान्मनुष्यान्गृह्णन् सर्वदा सत्योपदेशेन सुखयति । तस्य केवलं परोपकारमात्रं सत्यप्रवर्त्तनं प्रयोजनं भवतीति ॥

प्राजापत्याभिष्टिं निरूप्य तस्यां सर्ववेदसं हुत्वा ब्राह्मणः प्रव्रजेदिति शतपथे श्रुत्यक्षराणि । यं यं लोकं मनसा संविभाति विशुद्धसत्त्वः कामयते यांश्च का-



मान् । तं तं लोकं जायते तांश्च कामांस्तस्मादात्मज्ञं ह्य-  
र्चयेद्भूतिकामः ॥१॥ मुण्डको० मुण्डके ३ ख० १ म० १० ॥

## ॥ भाष्यम् ॥

( प्राजापत्या० ) स च सन्न्यासी प्राजापत्यां परमेश्वरदेवता-  
कामिष्टिं कृत्वा हृदये सर्वमेतन्निश्चित्य तस्यां ( सर्ववेदसं ) शिखा-  
सूत्रादिकं हुत्वा मुनिर्मननशीलः सन्प्रव्रजति सन्न्यासं गृह्णाति । पर-  
न्त्वयं पूर्णविद्यावतां रागद्वेषरहितानां सर्वमनुष्योपकारबुद्धीनां स-  
न्न्यासब्रह्माधिकारो भवति, नाल्पविद्यानामिति । तेषां सन्न्यासिनां  
प्राणापानहोमो दोषेभ्य इन्द्रियाणां मनसश्च सदा निवर्त्तनं सत्यधर्मा-  
नुष्ठानं चैवाग्निहोत्रम् । किन्तु पूर्वेषां त्रयाणामेवाश्रमिणामनुष्ठानं यो-  
ग्यं यद्वा ह्यक्रियामयमस्ति सन्न्यासिनां तन्न । सत्योपदेश एव सन्न्या-  
सिनां ब्रह्मयज्ञः । देवयज्ञो ब्रह्मोपासनम् । विज्ञानिनां प्रतिष्ठाकरणं पि-  
तृयज्ञः । ह्यज्ञेभ्यो ज्ञानदानं सर्वेषां भूतानामुपर्यनुग्रहो ऽपीडनं च भूत-  
यज्ञः । सर्वमनुष्योपकारार्थं भ्रमणमभिमानशून्यता सत्योपदेशकरणे-  
न सर्वमनुष्याणां सत्कारानुष्ठानं चातिथियज्ञः । एवं लक्षणाः पञ्च-  
महायज्ञा विज्ञानेधर्मानुष्ठानमया भवन्तीति विज्ञेयम् । परन्त्वेकस्या-  
द्वितीयस्य सर्वशक्तिमदादिविशेषणयुक्तस्य परब्रह्मण उपासनास-  
त्यधर्मानुष्ठानं च सर्वेषामाश्रमिणामेकमेव भवतीत्ययं विशेषः ।  
( विशुद्धस० ) शुद्धान्तःकरणो मनुष्यः ( यं यं लोकं मनसा ) ध्या-  
नेन संविभाति इच्छति ( कामयते याश्च कामान् ) यांश्च मनोरथा-  
निच्छति तं तं लोकं तांश्च कामान् ( जायते ) प्राप्नोति तस्मात् का-  
रणाद् ( भूतिकामः ) ऐश्वर्यकामो मनुष्यः ( आत्मज्ञ ) आत्मानं  
परमेश्वरं जानाति तं सन्न्यासिनमेव सर्वदार्चयेत् सत्कुर्यात् । त-  
स्यैव सङ्गेन सत्कारेण च मनुष्याणां सुखप्रदा लोकाः कामाश्च सि-  
द्धा भवन्तीति । तदभिन्नान् मिथ्योपदेशकान् स्वार्थसाधनतत्परान्  
पाच्छण्डिनः कोपि नैवार्चयेत् । कुतः ? तेषां सत्कारस्य निष्फलत्वा-  
द्दुःखफलत्वाच्चेति ॥ इत्याश्रमविषयः संक्षेपतः ॥



अथ पञ्चमहायज्ञविषयः संक्षेपतः ॥

ये पञ्चमहायज्ञाः मनुष्यैर्नित्यं कर्त्तव्याः सन्ति तेषां विधानं संक्षेपतोऽत्र लिखामः । तत्र ब्रह्मयज्ञस्यायं प्रकारः साङ्गानां वेदादिशास्त्राणां सम्यग्ध्ययनमध्यापनं सन्ध्यापासनं च सर्वैः कर्त्तव्यम् । तत्राध्ययनाध्यापनक्रमो यादृशः पठनपाठनविषय उक्तस्तादृशो ग्राह्यः । सन्ध्यापासनविधिश्च पञ्चमहायज्ञविधाने यादृश उक्तस्तादृशः कर्त्तव्यः । तथाग्निहोत्रविधिश्च यादृशस्तत्रोक्तस्तादृश एव कर्त्तव्यः । अत्र ब्रह्मयज्ञाग्निहोत्रप्रमाणं लिख्यते ॥

समिधाग्निं द्रुवस्यत धृतैर्बोधयतातिथिम् । आस्मिन् हव्या जुहोतन ॥ १ ॥ य० अ० १ मं० १ ॥ अग्निं द्रुतं पुरोदधे हव्यवाहमुपब्रुवे । देवाँ २ ॥ आसादयादिह ॥ २ ॥ य० अ० २२ मं० १७ ॥ सायं सायं गृहपतिर्नो अग्निः प्रातः प्रातः सौमनस्यं दाता । वसोर्वसोर्वसुदानं एधि वयन्त्वेन्धानास्तन्वं पुषेम ॥ ३ ॥ प्रातः प्रातर्गृहपतिर्नो अग्निः सायं सायं सौमनस्यं दाता । वसोर्वसोर्वसुदानं एधिन्धानास्त्वा शतहिमा क्रधेम ॥ ४ ॥ अथर्व० कां० १९ अनु० ७ मं० ३ । ४ ॥

भाव्यम् ॥

( समिधाग्नि० ) हे मनुष्या ! वायवोषधिष्वृष्टिजलशुद्ध्या परोपकाराय ( धृतैः ) धृतादिभिश्शोधितैर्द्रव्यैः समिधा चातिथिमग्निं ययं बोधयत नित्यं प्रदीपयत ( आस्मिन् ) अग्नौ ( हव्या ) होतुमर्हाणि पुष्टिमधुरसुगन्धरोगनाशकरैर्गुणैर्युक्तानि सम्यक् शोधितानि द्रव्याणि ( आ जुहोतन ) आ समन्ताज्जुहुत । एवमाग्निहोत्रं नित्यं



( दुवस्यत ) परिचरत । अनेन कर्मणा सर्वोपकारं कुरुत ॥१॥ ( अग्नि-  
दूतं० ) अग्निहोत्रकर्तव्यमिच्छेदहं वायौ मेघमण्डले च भूतद्रव्यस्य  
प्रापणार्थमग्निं दूतं भृत्यवत् ( पुरोदधे ) सम्मुखतः स्थापये कथ-  
म्भूतमग्निम् ( हव्यवाहम् ) हव्यं द्रव्यं देशान्तरं वहति प्रापयतीति ह-  
व्यवाट् तम् ( उपब्रुवे ) अन्यान् जिज्ञासून् प्रत्युपदिशानि ( देवाँ २॥० )  
सोऽग्निरेतदग्निहोत्रकर्मणा देवान् दिव्यगुणान् वायुवृष्टिजलशुद्धि-  
द्वारेहास्मिन् संसार आसादयादासमन्तात्प्रापयति यद्वा हे परमे-  
श्वर ! ( दूतं सर्वेभ्यः सत्योपदेशकम् ) ( अग्निम् ) अग्निसंज्ञकं त्वाम्  
( पुरोदधे ) इष्टत्वेनोपास्यं मन्ये तथा ( हव्यवाहम् ) ग्रही-  
तुं योग्यं शुभगुणमयं विज्ञानं हव्यं तद् वहति प्रापयतीति तं  
त्वाम् ( उपब्रुवे ) उपदिशानि स भवान् कृपया ( इहः ) अस्मिन् सं-  
सारे ( देवान् ) दिव्यगुणान् ( आसादयात् ) आ समन्तात् प्राप-  
यतु ॥ २ ॥ ( नः ) अस्माकमयम् ( अग्निः ) भौतिकः परमेश्वरश्च गृ-  
हपतिर्गृहात्मपालकः प्रातः सायं परिचरितः सूप्रासितश्च । ( सौम-  
नस्य दाता ) आरोग्यस्यानन्दस्य च दातास्ति तथा ( वसोर्वे० )  
उत्तमोत्तमपदार्थस्य च दातास्ति । अतएव परमेश्वरः ( वसुदानः )  
इति नाम्नाख्यायते हे परमेश्वरैवम्भूतस्त्वमस्माकं राज्यादिव्यव-  
हारे हृदये च ( एधि ) प्राप्तो भव । तथा भौतिकोऽप्यग्निरत्र ग्राह्यः  
( वयन्त्वे० ) हे परमेश्वर ! एवं ( त्वा ) त्वामिन्धानाः प्रकाशमाना  
वयम् ( तन्वम् ) शरीरम् ( पुवेम ) पुष्टं कुर्याम । तथा अग्निहोत्रादिकर्मणा  
भौतिकमग्निमिन्धानाः प्रदीपयितारः सन्तः सर्वे वयं पुण्यामः ॥३॥  
( प्रातः प्रातर्गृहपतिर्नो० ) अस्यार्थः पूर्ववद्विज्ञेयः । अत्र विशेष-  
स्त्वयम् । एवमग्निहोत्रमीश्वरोपासनं च कुर्वन्तः सन्तः ( शतहि-  
माः० ) शतं हिमा हेमन्तर्त्तवो गच्छन्ति येषु संवत्सरेषु ते शतहिमा  
यावत्स्युस्तावत् ( ऋधेम ) वर्धेमहि । एवं कृतेन कर्मणा नोऽस्माकं  
कदाचिद्धानिर्न भवेदितिच्छामः ॥ ४ ॥ अग्निहोत्रकरणार्थं ताम्रस्य  
मृत्तिकाया वैकां वेदिं सम्पाद्य काष्ठस्य रजतसुवर्णयोर्वा चमसमा-  
ज्यस्थालीं च संङ्गृह्य तत्र वेद्यां पलाशाम्नादिसमिधः संस्थाप्या-  
ग्निं प्रज्वालय तत्र पूर्वोक्तद्रव्यस्य प्रातः सायङ्कालयोः प्रातरेव वो-  
क्तमन्त्रैर्नित्यं होमं कुर्यात् ॥



अथाग्निहोत्रे होमकरणमन्त्राः ॥

सूर्यो ज्योतिर्ज्योतिः सूर्यः स्वाहा । सूर्यो व-  
र्चो ज्योतिर्वर्चः स्वाहा । ज्योति सूर्यः सूर्यो ज्यो-  
तिः स्वाहा । सजूर्देवेन सवित्रा सजूरुषसेन्द्रवत्या ॥  
जुषाणः सूर्यो वेतु स्वाहा ॥ इति प्रातःकालमन्त्राः ॥  
अग्निर्ज्योतिर्ज्योतिरग्निः स्वाहा । अग्निर्वर्चो ज्योति-  
र्वर्चः स्वाहा ॥ अग्निर्ज्योतिरिति मन्त्रं मनसोच्चार्य  
तृतीयाहुतिर्देया ॥ सजूर्देवेन सवित्रा सजूरुषसेन्द्रव-  
त्या । जुषाणो अग्निर्वेतु स्वाहा ॥ य ० अ ० ३ मं ० ९॥  
१० ॥ इति सायङ्कालमन्त्राः ॥

भाष्यम् ॥

( सूर्यो ० ) यश्चराचरात्मा ज्योतिषां प्रकाशकानां ज्योतिः प्र-  
काशकः सूर्यः सर्वप्राणः परमेश्वरोस्ति तस्मै स्वाहाऽर्थात् तदाज्ञा  
पालनेन सर्वजगदुपकारायैकाहुतिं दद्याः ॥ १ ॥ ( सूर्यो व ० ) यो  
वर्चः सर्वविदां ज्योतिषां ज्ञानवतां जीवानां वर्चोन्तर्यामितथा स-  
त्योपदेशा सर्वात्मा सूर्योः परमेश्वरोस्ति तस्मै ॥ २ ॥ ( ज्योतिः  
सू ० ) यः स्वयंप्रकाशः सर्वजगत्प्रकाशकः सूर्यो जगदीश्वरोस्ति  
तस्मै ॥ ३ ॥ ( सजू ० ) यो देवेन द्योतकेन सवित्रा सूर्यलोकेन  
जीवेन च तथा ( इन्द्रवत्या ) सूर्यप्रकाशवत्योपसाधया जीववत्य  
मानसवृत्या ( सजूः ) सह वर्त्तमानः परमेश्वरोस्ति सः ( जुषाणः )  
सम्प्रीत्या वर्त्तमानः सन् ( सूर्यः ) सर्वात्मा कृपाकटाक्षेणास्मान्  
वेतु विद्यादिसद्गुणेषु जातविज्ञानान् करोतु तस्मै ॥ ४ ॥ इमा च-  
तस्र आहुतीः प्रातरग्निहोत्रे कुर्वन्ति ॥ अथ सायङ्कालाहुतयः ( अग्नि-  
र्ज्योतिः ) यो ज्ञानस्वरूपो ज्योतिषां ज्योतिरग्निः परमेश्वरोस्ति त-



स्मै० ॥ १ ॥ (अग्निर्वैष्णोः) यः पूर्वोक्तोऽग्निः परमेश्वरोस्ति त-  
स्मै० ॥ २ ॥ अग्निर्ज्योतिरित्यनेनैव तृतीयाहुतिर्देया तदर्थश्च पूर्ववत् ॥ ३ ॥  
(सजृद्धे०) यः पूर्वोक्तेन देवेन सवित्रा सह परमेश्वरः सजूरस्ति ।  
यश्चेन्द्रवत्या वायुचन्द्रवत्या राज्या सह वर्त्तते सोऽग्निः (जुषाणः)  
सम्प्रीतोऽस्मान् वेतु नित्यानन्दमोक्षसुखाय स्वकृपया कामयतु तस्मै  
जगदीश्वराय स्वाहेति पूर्ववत् ॥ ४ ॥ एताभिः सायङ्कालेभिर्होत्रि-  
णो जुह्वति । एकस्मिन्काले सर्वाभिर्वा (सर्वे वै०) हे जगदीश्वर !  
यदिदमस्माभिः परोपकारार्थं कर्म क्रियते तद्भवत्कृपयाऽलं भवत्विति  
हेतुरेतत्कर्म तुभ्यं समर्प्यते तथैतरेयब्राह्मणे पञ्चमपञ्चिकाया-  
मेकत्रिंशत्तमायां कण्डिकायां च सायंप्रातरग्निहोत्रमन्त्रा भूर्भुवः  
स्वरोमित्यादयो दर्शिताः ॥

अथोभयोः कालयोरग्निहोत्रे होमकरणार्थाः  
समानामन्त्राः ॥

ओम्भूरग्नये प्राणाय स्वाहा ॥ १ ॥ ओम्भुवर्वा-  
यवेऽपानाय स्वाहा ॥ २ ॥ ओं स्वरादित्याय व्याना-  
य स्वाहा ॥ ३ ॥ ओम्भूर्भुवः स्वरग्निवायवादित्येभ्यः  
प्राणापानव्यानेभ्यः स्वाहा ॥ ४ ॥ ओमापो ज्योती-  
रसोमृतं ब्रह्म भूर्भुवःस्वरोः स्वाहा ॥ ५ ॥ ओं सर्वे वै  
पूर्णं स्वाहा ॥ ६ ॥ इति सर्वे मन्त्रास्तैत्तिरीयोपनि-  
षदाशयेनैकीकृताः ॥

भाष्यम् ॥

एषु मन्त्रेषु भूरित्यादीनि सर्वाणीश्वरस्य नामान्येव वेद्यानि ए-  
षामर्था गायत्र्यर्थं द्रष्टव्याः । अग्नये परमेश्वराय जलवायुशुद्धिकर-  
णाय च होत्रं हवनं दानं यजिमानं कर्मणि अग्नये होत्रं सवित्रे होत्रं



ईश्वराज्ञापालनार्थं वा । सुगन्धि, पुष्टि, मिष्ट, बुद्धिवृद्धि, शौर्य, धैर्य, बल, रोगनाशकरैर्गुणैर्युक्तानां द्रव्याणां होमकरणेन वायुवृष्टि-जलयोः शुद्ध्या पृथिवीस्थपदार्थानां सर्वेषां शुद्धवायुजलयोगात् सर्वेषां जीवानां परमसुखं भवत्येव । अतस्तत्कर्मकर्तृणां जनानां तदुपकारेणात्यन्तसुखमीश्वरानुग्रहश्च भवत्येतदाद्यर्थमग्निहोत्रकरणम् ॥ इत्यग्निहोत्रविधिः समाप्तः ॥

### अथ तृतीयः पितृयज्ञः ॥

तस्य द्वौ भेदौ स्त एकस्तर्पणाख्यो द्वितीयः श्राद्धाख्यश्च । तत्र येन कर्मणा विदुषो देवानृषीन् पितृश्च तर्पयन्ति सुखयन्ति तत्तर्पणम् । तथा यत्तेषां श्रद्धया सेवनं क्रियते तच्छ्राद्धं वेदितव्यम् । तत्र विद्वत्सु विद्यमानेष्वेतत्कर्म संङ्घट्यते नैव मृतकेषु । कुतः ? तेषां प्राप्यभावेन सेवनाशक्यत्वात् । तदर्थकृतकर्मणाः प्राप्यभाव इति व्यर्थतापत्तेश्च । तस्माद्विद्यमानाभिप्रायेणैतत्कर्मापदिश्यते । सेव्य-सेवकसन्निकर्षात्सर्वमेतत्कर्तुं शक्यत इति । तत्र सत्कर्तव्याख्यः सन्ति । देवाः ऋषयः पितरश्च तत्र देवेषु प्रमाणम्—

पुनन्तु मा देवजनाः पुनन्तु मनसा धियः । पुनन्तु विश्वाभूतानि जातवेदः पुनीहि मां ॥ १ ॥ य० अ० १९ । मं० ३९ ॥ इयं वा इदं न तृतीयमस्ति । सत्यं चैवानृतं च सत्यमेव देवा अनृतं मनुष्या इदमहमनृतात्सत्यमुपैमीति तन्मनुष्येभ्यो देवानुपैति । स वै सत्यमेव वदेत् । एतद्ध वै देवा व्रतं चरन्ति यत्सत्यम् । तस्मात्ते यशो यशो ह भवति य एवं विद्वान् सत्यं वदति ॥ श० कां० १ अ० १ ब्रा० १ ॥ विद्वांसो हि देवाः ॥ श० कां० ३ अ० ७ ब्रा० ६ ॥ अथर्षिप्रमाणम्—



तं यज्ञं बर्हिषि प्रौक्षन्पुरुषं जातममृतः । तेन देवा अ-  
 यजन्त साध्या ऋषयश्च ये ॥ २ ॥ य० अ० ३१ मं०  
 ९ ॥ अथ यदेवानुब्रवीत् । तेनर्षिभ्य ऋणं जायते त-  
 द्येभ्य एतत् करोत्यृषीणां निधिगोप इति ह्यनूचान-  
 माहुः ॥ श० कां० १ अ० ७ ब्रा० ५ । कण्डिका ३ ॥  
 अथार्षेयं प्रवृणीते । ऋषिभ्यश्चैवैनमेतदेवेभ्यश्च निवेद-  
 यत्ययं महावीर्यो यो यज्ञं प्रापदिति तस्मादार्षेयं प्र-  
 वृणीते ॥ श० कां० १ अ० ४ ब्रा० ५ कं० ३ ॥

भाष्यम् ॥

( जातवेदः ) हे परमेश्वर ! ( मा ) मां पुनीहि सर्वथा पवित्रं  
 कुरु । भवद्विष्टा भवदाज्ञापालिनो ( देवजनाः ) विद्वांसः श्रेष्ठा ज्ञा-  
 निनो विद्यादानेन ( मा ) मां ( पुनन्तु ) पवित्रं कुर्वन्तु तथा ( पुनन्तु  
 मन० ) भवद्वत्तविज्ञानेन भवद्विषयकध्यानेन वाऽऽस्माकं बुद्धयः पु-  
 नन्तु पवित्रा भवन्तु । तथा ( पुनन्तु विश्वाभूतानि ) विश्वानि सर्वा-  
 णि संसारस्थानि भूतानि पुनन्तु भवत्कृपया सुखानन्दयुक्तानि प-  
 वित्राणि भवन्तु ( इयं वा० ) मनुष्याणां द्वाभ्यां लक्षणाभ्यां द्वे एव संज्ञे  
 भवतः । देवो मनुष्यश्चेति तत् ( सत्यं चैवानृतं च ) कारणो स्तः ( स-  
 त्यमेव० ) यत्सत्यवचनं सत्यमानं सत्यकर्म तदेव देवा आश्रयन्ति  
 तथैवानृतवचनमनृतमानमनृतं कर्म चेति मनुष्याश्चेति । अत एव  
 योऽनृतं त्यक्त्वा सत्यमुपैति स देवः परिगणयते । यश्च सत्यं त्यक्-  
 त्वाऽनृतमुपैति स मनुष्यश्चातः सत्यमेव सर्वदा वदेन्मन्येत कुर्या-  
 च्चः यः सत्यव्रतो देवोस्ति स एव यशस्विनां मध्ये यशस्वी भवति  
 तद्विपरीतो मनुष्यश्च तस्मादत्र विद्वांस एव देवाः सन्ति । तं यज्ञ  
 मिति सृष्टिविद्याविषये व्याख्यातः । ( अथ यदेवा० ) अथेत्यनन्तरं  
 सर्वविद्यां पठित्वा यदनुवचनमध्यापनं कर्मानुष्ठानमस्ति तद्विष्कृत्य  
 विज्ञायते । तेनाध्ययनाध्यापनकर्माणौ वर्जयः तेवर्जया जयन्ते ।



तत्तेषां प्रियमाचरन्ति तदेतत्तेभ्यः सेवाकर्तृभ्य एव सुखकारी भवति  
यः सर्वविद्याविद्वत्त्वाऽध्यापयति तमेवानुचानमृषिमाहुः । ( अथा-  
र्षेयं प्रवृ० ) यो मनुष्यः पाठनं कर्म प्रवृणोति तदार्षेयं कर्म कथ्यते य ऋ-  
षिभ्यो देवेभ्यो विद्यार्थिभ्यश्च प्रियं वस्तु निवेदयित्वा नित्यं विद्या-  
मधीते स विद्वान् महावीर्यो भूत्वा यज्ञं विज्ञानाख्यं ( प्रापत् ) प्रा-  
प्नोति तस्मादिदमार्षेयं कर्म सर्वमनुष्यैः स्वीकार्यम् ॥

अथ पितृषु प्रमाणम् ॥

ऊर्जं वहन्तीऽमृतं घृतं पयः कीलालं परिस्नुतम् ।  
स्वधास्थं तर्पयंत मे पितृन् ॥ १ ॥ यजु० अ० २ मं०  
३४ ॥ आयन्तु नः पितरः सोम्यासोऽग्निष्वात्ताः प-  
थिभिर्देवयानैः । अस्मिन् यज्ञे स्वधया मदन्तोऽधिब्रु-  
चन्तु तेऽवन्त्वस्मान् ॥ २ ॥ य० अ० १९ मं० ५८ ॥

भाष्यम् ॥

( ऊर्जं वहन्ती० ) सर्वे मनुष्याः सर्वान् प्रत्येवं जानीयुश्चाक्षपेयुः  
( मे पितृन् ) मम पितृपितामहादीनाचार्यादींश्च सर्वे यूयं तर्पयत  
सेवया प्रसन्नान् कुरुतेति तथा ( स्वधास्थ ) सत्यविद्याभक्तिस्वपदा-  
र्थधारिणो भवत केन केन पदार्थेन ते सेवनीयास्तानाह ( ऊर्जम् )  
पराक्रमं प्रापिकाः सुगन्धिताः प्रिया हृद्या अपः ( अमृतम् ) अमृता-  
त्मकमनेकविधं रसं ( घृतम् ) आज्यम् ( पयः ) दुग्धम् ( कीलालम् ) सं-  
स्कारैः सम्पादितमनेकविधमन्नम् ( परिस्नुतम् ) माक्षिकं मधुकालप-  
क्कं फलादिकं च निवेद्य पितृन् प्रसन्नान् कुर्यात् ॥ १ ॥ ये ( सोम्या-  
सः ) सोमगुणाः शान्ताः सोमवल्यादिरसनिष्पादने चतुरा ( अग्नि-  
ष्वात्ताः ) अग्निः परमेश्वरोऽभ्युदयाय सुष्ठुतयाऽऽत्तो गृहीतो यैस्ते-  
ऽग्निष्वात्ताः । तथा होमकरणार्थं शिल्पविद्यासिद्धये च भौतिकोग्नि-  
वात्तो गृहीतो यैस्ते पितरो विज्ञानवन्तः पालकाः सन्ति ( आयन्तु



नः) ते अस्मत्समीपमागच्छन्तु । वयं च तत्सामीप्यं नित्यं गच्छेम ।  
 ( पथिभिर्देव० ) तान् विद्वन्मार्गैर्हृष्टिपथमागतान् दृष्ट्वाऽऽयुत्थाय हे  
 पितरो ! भवन्त आयन्त्वित्युक्त्वा प्रीत्याऽऽसनादिकं निधेय नित्यं स-  
 त्कुर्याम ( अस्मिन्० ) हे पितरोऽस्मिन् सत्काररूपे यज्ञे ( स्वधया )  
 अमृतरूपया सेवया ( मदन्तो ) हर्षन्तोऽस्मान् रक्षितारः सन्तः स-  
 त्यविद्यामधिब्रुवन्तूपदिशन्तु ॥ २ ॥

अत्र पितरो मादयध्वं यथाभागमावृषायध्वम् ।  
 अमीमदन्त पितरो यथाभागमावृषायिषत ॥३॥ नमो  
 वः पितरो रसाय नमो वः पितरः शोषाय नमो वः  
 पितरो जीवाय नमो वः पितरः स्वधायै । नमो वः  
 पितरो घोराय नमो वः पितरो मन्यवे नमो वः पि-  
 तरः पितरो नमो वः । गृहान्नः पितरो दत्त सुतो वः  
 पितरो देष्मैतद्वः पितरो वासः ॥४॥ आधत्त पितरो  
 गर्भं कुमारं पुष्करस्रजम् । यथेह पुरुषोऽसत् ॥५॥ य०  
 अ० २ । मं० ३१ । ३२ । ३३ ॥

### भाष्यम् ॥

( अत्र पितरो० ) हे पितरोऽत्रास्यां सभायां पाठशालायां वाऽ-  
 स्मान् विद्याविज्ञानदानेनानन्दयुक्तान् कुरुत ( यथाभाग० ) भजनीयं  
 स्वं स्वं विद्यारूपं भागम् ( आवृषायध्वम् ) विद्वद्वत्स्वीकृत्य ( अमीमद-  
 न्त ) अस्मिन् सत्योपदेशे विद्यादानकर्मणि हर्षेण सदोत्साहवन्तो  
 भवत । ( यथाभागमा० ) तथा यथायोग्यं सत्कारं श्रेष्ठाचारेण प्र-  
 सन्नाः सन्तो विचरत ॥३॥ ( नमो वः ) हे पितरः ! रसाय सोमल-  
 तादिरसविज्ञानानन्दग्रहणाय ( नमो वः पितरः० ) शोषायान्निवायु-  
 विद्याप्राप्तये ( नमो वः पितरो जी० ) जीवनार्थं विद्याजीविकाप्राप्तये  
 ( नमो वः पितरः स्व० ) माक्षाविद्याप्राप्तये ( नमो वः० ) आपत्काल-



निवारणाय ( नमो वः० ) दुष्टानामुपरि क्रोधधारणाय क्रोधस्य  
निवारणाय च ( नमोवः पितरः० ) सर्वविद्याप्राप्तये च युष्मभ्यं  
वारंवारं नमोस्तु ( गृहान्नः० ) हे पितरो गृहान् गृहसम्बन्धिव्यव-  
हारबोधान्नोऽस्मभ्यं यूयं दत्त ( सतोवः० ) हे पितरो येऽस्माकम-  
धिकारे विद्यमानाः पदार्थाः सन्ति तान् वयं वो युष्मभ्यं ददामि यतो  
वयं ( देष्मः ) कदाचिद्भवद्भ्यो विद्यां प्राप्य क्षीणा न भवेम ( एत-  
द्भ्यः पितरः ) हे पितरोऽस्माभिर्यद्वासो वस्त्रादिकं वस्तु युष्मभ्यं दी-  
यते एतद्युयं प्रीत्या गृहीत ॥ ४ ॥ ( आधत्त पितरो० ) हे पितरो यू-  
यं मनुष्येषु विद्यागर्भमाधत्त धारयत । तथा विद्यादानार्थं ( पुष्क-  
रस्त्रजं ) पुष्पमालाधारिणं कुमारं ब्रह्मचारिणं यूयं धारयत ( यथेह० )  
येन प्रकारेणोहास्मिन् संसारे विद्यासुशिक्षायुक्तः पुरुषोऽस्तस्यात् ।  
येन च मनुष्येषूत्तमविद्योन्नतिर्भवेत्तथैव प्रयतध्वम् ॥ ५ ॥

ये समानाः समनसो जीवा जीवेषु मामकाः ।  
तेषां श्रीर्मयि कल्पतामस्मिँल्लोके शतंशसमाः ॥ ६ ॥  
य० अ० १९ मं० ४६ ॥ उदीरतामवर उत्परांस उन्म-  
ध्यमाः पितरः सोम्यासः । असुं य ईगुरवृका ऋतज्ञा-  
स्तेनोऽवन्तु पितरो हवेषु ॥ ७ ॥ अङ्गिरसो नः पितरो  
नवंग्वा अथर्वाणो भृगवः सोम्यासः । तेषां वयं  
सुमन्तौ यज्ञिषानामपि भद्रे सौमनसे स्वाम ॥ ८ ॥ य०  
अ० १९ मं० ४९ । ५० ॥ ये समानाः समनसः पित-  
रो यमराज्ये । तेषां लोकः स्वधा नमो यज्ञो देवेषु क-  
ल्पताम् ॥ ९ ॥ य० अ० १९ । मं० ४९ ॥

भाष्यम् ॥

( ये समानाः ) ये मामका मदीया आचार्यादयः ( जीवाः )



विद्यमानजीवनाः ( समनसः ) धर्मेश्वरसर्वमनुष्यहितकरणैकनि-  
 द्याः ( समानाः ) धर्मेश्वरसत्यविद्यादिशुभगुणेषु समानत्वेन वर्त्त-  
 मानाः ( जीवेषु ) उपदेश्येषु शिष्येषु सत्यविद्यादानाय छलादिदो-  
 पराहित्येन वर्त्तमाना विद्वांसः सन्ति ( तेषां० ) विदुषां या श्रीः  
 सत्यविद्यादिगुणाढ्या शोभास्ति ( अस्मिन्लोके शतं० ) सामयिकी  
 लक्ष्मीः शतवर्षपर्यन्तं ( कल्पतां ) स्थिरा भवतु यतो वयं नित्यं  
 सुखिनः स्याम ॥ ६ ॥ ( उदीरतामवरे० ) ये पितरोऽवकृष्टगुणाः  
 ( उत्परासः ) उत्कृष्टगुणाः ( उन्मध्यमाः ) मध्यस्थगुणाः ( सोम्या-  
 सः ) सोम्यगुणाः ( अवृकाः ) अजातशत्रवः ( ऋतज्ञाः ) ब्रह्मविदो  
 वेदविदश्च ते ज्ञानिनः पितरो हवेषु देयग्राह्यव्यवहारेषु विज्ञानदा-  
 नेन ( नोऽवन्तु ) अस्मान् सदा रक्षन्तु तथा ( असुं य ईयुः ) येऽसुं  
 प्राणमीयुः प्राप्नुयुरर्थाद् द्वाभ्यां जन्मभ्यां विद्वांसो भूत्वा विद्यमा-  
 नजीवनास्स्युस्त एव सर्वैः सेवनीया नैव मृताश्चेति कुतस्तेषां  
 देशान्तरप्राप्त्या सन्निकर्षाभावात् सेवाग्रहणेऽसमर्थाः सेवितुमश-  
 क्यश्च ॥ ७ ॥ ( अङ्गिरसो नः ) येऽङ्गेषु रसभूतस्य प्राणाख्यस्य  
 परमेश्वरस्य ज्ञातारः ( नवग्वाः ) सर्वासुविद्यासूक्तमकर्मसु च न-  
 वीना गतयो येषां ते ( अथर्वाणः ) अर्थवेदविदो धनुर्वेदविदश्च  
 ( भृगवः ) परिपक्वज्ञानाः शुद्धाः ( सोम्यासः ) शान्ताः सन्ति ( ते-  
 षां वयं सुमतौ ) वयं तेषां यज्ञानां यज्ञादिसत्कर्मसु कुशलानाम-  
 पीति निश्चयेन सुमतौ विद्यादिशुभगुणाग्रहणे ( भद्रे ) कल्याणकरे  
 व्यवहारे ( सौमनसे ) यत्र विद्यानन्दयुक्तं मनो भवति तस्मिन्  
 ( स्याम ) अर्थाद्भवतां सकाशादुपदेशं गृहीत्वा धर्मार्थकाममोक्ष-  
 प्राप्ता भवेम ॥ ८ ॥ ( ये समानाः ) ( समनसः ) अनयोरर्थ उक्तः ।  
 ये ( यमराज्ये ) राजसभायां न्यायाधीशत्वेनाधिकृताः ( पितरः )  
 विद्वांसः सन्ति ( तेषां लोकः ) यो न्यायदर्शनं स्वधा अभृतात्मको  
 लोको भवतीति ( यज्ञो० ) यश्च प्रजापालनाख्यो राजधर्मव्यवहारो  
 देवेषु विद्वत्सु प्रसिद्धोऽस्ति । सोऽस्माकं मध्ये ( कल्पतां ) समर्थतां  
 प्रसिद्धो भवतु । य एवं सत्यन्यायकारिणः सन्ति तेषां ( नमः )  
 नमोस्तु अर्थाच्च सत्यन्यायाधीशास्ते सदेवास्माकं मध्ये तिष्ठन्तु ॥ ९ ॥



ये नः पूर्वं पितरः सोम्यासोऽनूहिरे सोमपीथं  
वसिष्ठाः । तेभिर्धमः संश्रराणो हवींष्युशशुश-  
द्भिः प्रतिकाममत्तु ॥ १० ॥ बर्हिषदः पितर ऊत्युर्वा-  
गिमा वो हव्या चक्रमा जुषध्वम् । त आगतावसा-  
शन्तमेनाथा नः शंयोर्रूपो दधात ॥ ११ ॥ आहं  
पितृन्सुविदत्रां ॥ १२ ॥ अविस्त्रि नपातं च विक्रमणं च  
विष्णोः । बर्हिषदो ये स्वधया सुतस्य भजन्त पित्वस्त  
इहागमिष्ठाः ॥ १३ ॥ य० अ० १९ मं० । ५१ । ५५ । ५६ ॥

### भाष्यम् ॥

( ये ) ( सोम्यासः ) सोमविद्यासम्पादिनः ( वसिष्ठाः ) सर्व-  
विद्याद्युत्तमगुणेष्वतिशयेन रममाणाः ( सोमपीथं ) सोमविद्यारक्ष-  
णं ( अनूहिरे ) पूर्वं सर्वा विद्याः पठित्वाऽध्याप्यतांस्ता अनुप्रापयन्ति  
ते ( नः पूर्वं पितरः ) येस्माकं पूर्वं पितरः सन्ति ( तेभिः ) तैः ( उ-  
शद्भिः ) परमेश्वरं धर्मं च कामयमानैः पितृभिः सह समागमेनैव  
( संश्रराणः ) सत्यविद्यायाः सम्यग्दानकर्त्ता ( धमः ) सत्यविद्या-  
व्यवस्थास्थापकः परमेश्वरो विदितो भवति किं कुर्वन् । ( हवींषि० )  
विज्ञानादीन्युशन् सर्वेभ्यो दातुं कामयन् सन् । अतः सर्वो जन एव-  
माचरन् सन् ( प्रतिकाममत्तु ) सर्वान् कामान्प्राप्नोतु ॥ १० ॥ ( ब-  
र्हिषदः ) ये बर्हिषि सर्वोत्तमे ब्रह्मणि विद्यायां च निपण्णास्ते ( पि-  
तरः ) विद्वांसः ( अवसाशन्तमेन ) अतिशयेन कल्याणरूपेण रक्ष-  
णेन सह वर्त्तमानाः ( आगत ) अस्माकं समीपमागच्छन्तु आगतान्  
तान्प्रत्येवं वयं ब्रूमहे हे विद्वांसः ! यूयमागत्य ( अर्वाक् ) पश्चात्  
( इमा ) इमानि हव्यानि ग्राह्यदेयानि वस्तूनि ( जुषध्वम् ) सम्प्रीत्या  
सेवध्वम् । हे पितरः ! वयं ( ऊत्या ) अवद्रक्षेणन् वो युष्माकं सेवां  
( चक्रम ) नित्यं कुर्व्याम । ( अथानः शं० ) अथेति सेवाप्राप्तेरनन्तरं  
यूयं नोऽस्माकं शंयोर्विज्ञानरूपं सुखं दधात । किन्त्वविद्यारूपं पापं



दूरीकृत्य ( अरपः ) निष्पापतां दधात । येन वयमपि निष्पापा भवेमेति ॥ ११ ॥ ( आहंपितृन्सुविदत्रां० ) ये बर्हिषदः स्वधयाऽश्वेन सुतस्य सोमवल्यादिभ्यो निष्पादितस्य रसस्य प्राशनं ( भजन्ते ) सेवन्ते ( पित्वः ) तत्पानं कृत्वा ( त इहाग० ) अस्मिन्नस्मत्सन्निहितदेशे ते पितर आगच्छन्तु । य ईदृशाः पितरः सन्ति तान् विद्यादिशुभगुणानां दानकर्तृनहं ( आ, अवित्ति ) आसमन्ताद्वेद्मि । अत्र व्यत्ययेनात्मनेपदमिडभावश्च । तान् विदित्वा सङ्गम्य च ( विष्णोः ) सर्वत्र व्यापकस्य परमेश्वरस्य ( विक्रमणं च ) विविधक्रमेण जगद्रचनं तथा ( नपातं च ) न विद्यते पातो विनाशो यस्य तन्मोक्षाख्यं पदं च वेद्मि यत्प्राप्य मुक्तानां सद्यः पातो न विद्यते तदेतच्च विदुषां सङ्गेनैव प्राप्तं भवति । तस्मात्सर्वैर्विदुषां समागमः सदा कर्त्तव्य इति ॥ १२ ॥

उपहूताः पितरः सोम्यासो बर्हिष्येषु निधिषु प्रियेषु त आगमन्तु त इह श्रुवन्त्वधि श्रुवन्तु तेऽवन्त्वस्मान् ॥ १३ ॥ अग्निष्वात्ताः पितर एह गच्छत सदःसदः सदत सुप्रणीतयः । अत्ता हवींषि प्रयतानि बर्हिष्यथा रयिं सर्ववीरं दधातन ॥ १४ ॥ ये अग्निष्वात्ता ये अनग्निष्वात्ता मध्ये दिवः स्वधया मादयन्ते । तेभ्यः स्वराडसुनीतिमेतां यथा वशन्तन्वङ्कल्पयाति ॥ १५ ॥ य० अ० १९ मं० ५७ । ५९ । ६० ॥

भाष्यम् ॥

( सोम्यासः ) ये प्रतिष्ठार्हाः पितरस्ते ( बर्हिष्येषु ) प्रकृष्टेषु ( निधिषु ) उत्तमवस्तुस्थापनार्हेषु ( प्रियेषु ) प्रीत्युत्पादकेषु आसनेषु ( उपहूताः ) निमन्त्रिताः सन्तः सीदन्तु ( आगमन्तु ) सत्कारं प्राप्यास्मत्समीपं वारंवारमागच्छन्तु ( त इह ) त इहागत्यास्मत्प्रश्नान्



( श्रुवन्तु ) शृण्वन्तु श्रुत्वा तदुत्तराणि ( अधिश्रुवन्तु ) कथयन्तु ।  
 एवं विद्यादानेन व्यवहारोपदेशेन च ( तेऽवन्त्वस्मान् ) सदाऽस्मान्  
 रक्षन्तु ॥ १३ ॥ ( अग्निष्वात्ताः पितर एह गच्छत ) हे पूर्वोक्ता अ-  
 ग्निष्वात्ताः पितरः ! अस्मत्सन्निधौ प्रीत्या आगच्छत आगत्य ( सुप्र-  
 रीतयः ) शोभनोऽप्रकृष्टा नीतिर्येषां त एवम्भूता भवन्तः पूज्याः स-  
 न्तः ( सदः सदः सदत ) प्रतिगृहं प्रतिसभां चोपदेशार्थं स्थितिं भ्र-  
 मणं च कुरुत ( अत्ताहवींषि ) प्रयत्नयुक्तानि कर्माणि देययोग्या-  
 न्युत्तमान्नानि वा यूयं स्वीकुरुत ( वर्हिष्यथा० ) अथेत्यनन्तरं वर्हिषि  
 सदसि गृहे वा स्थित्वा ( रयिं सर्ववीरं ) सर्ववीरैर्युक्तं विद्यादि-  
 धनं यूयं दधातन यतोऽस्मासु बुद्धिशरीरबलयुक्ता वीराः स्थिरा भ-  
 वेयुः सत्यविद्याकोशश्च ॥ १४ ॥ ( ये अग्निष्वात्ता० ) ये अग्निविद्या-  
 युक्ताः ( अनग्निष्वात्ताः ) ये वायुजलभूगर्भादिविद्यानिष्ठाः ( मध्ये  
 दिवः ) द्योतनात्मकस्य परमेश्वरस्य सद्विद्याप्रकाशकस्य च मध्ये  
 ( स्वधया ) अन्नविद्यया शरीरबुद्धिबलधारणेन च ( मादयन्ते )  
 आनन्दिता भूत्वा अस्मान्सर्वान् जनानानन्दयन्ति ( तेभ्यः ) तेभ्यो  
 विद्वद्भ्यो वयं नित्यं सद्विद्यां तथा ( असुनीतिमेतां ) सत्यन्याय-  
 युक्तामेतां प्राणनीतिं च गृह्णीयाम ( यथा वशं ) ते विद्वांसो वयं  
 च विद्याविज्ञानप्राप्त्या सर्वोपकारकेषु नियमेषु स्वतन्त्राः प्रत्येकप्रि-  
 येषु च परतन्त्रा भवन्तु यतः ( स्वराट् ) स्वयं राजते प्रकाशते स्वान्  
 राजयति प्रकाशयति वाऽसु स्वराट् परमेश्वरः ( तन्वंकल्पयाति )  
 तनुं विद्वच्छरीरमस्मदर्धं कृपया कल्पयाति कल्पयतु निष्पादयतु  
 यतोऽस्माकं मध्ये बहवो विद्वांसो भवेयुः ॥ १५ ॥

अग्निष्वात्ता नृत्तुमतो हवामहे नाराशंसे सो-

मप्रीथं य आशुः । ते नो विप्रासः सुहवा भवन्तु वयं  
 स्याम पतयो रयीणाम् ॥ १६ ॥ ये चेह पितरो ये च  
 नेह यांश्च विद्व याँरा ॥ उ च न प्रविद्व ॥ त्वं वेत्थ  
 यति ते जासवेदः स्वयामिन्द्रां सुहवंतं सुपत्न ॥ १७ ॥



इदं पितृभ्यो नमो अस्त्वद्य ये पूर्वीसो य उपरास ईधुः  
 ये पार्थिवे रजस्या निवत्ता ये वा नूनश्सु वृजनासु  
 विक्षु ॥ १८ ॥ य० अ० १९ मं० ६१ । ६७ । ६८ ॥

भाष्यम् ॥

(अग्निस्वात्ता०) हेमनुष्याः यथा वयं ऋतुविद्यावतोऽर्थाद्यथा सम-  
 यमुद्योगकारिणोऽग्निस्वात्ताः पितरः सन्ति तान् (हवामहे) आहवया-  
 महे तथैव युष्माभिरपितृसेवनायाह्वानं नित्यं कार्यम् । (सोमपीथं  
 य आशुः) ये सोमपानमश्नन्ति ये च (नाराशश्से) नरैः प्रशस्येऽनुष्ठा-  
 तव्ये कर्मणि कुशलाः सन्ति (तेनो विप्रासः) ते विप्रामिधाविनो नोऽ-  
 स्मान् (सुहवा०) सुष्ठुतया प्रहीतारो भवन्तु (सोमपीथं०) ये  
 सोमविद्यादानग्रहणाभ्यां तृप्ताः । एषां सङ्गेन । (वयश्स्याम पत-  
 यो०) सत्यविद्याचक्रवर्तिराज्यश्रिणां पतयः पालकाः स्वामिनो भ-  
 वेम ॥ १६ ॥ (ये चेह पितरो०) ये पितरो विद्वांस इहास्मत्सन्नि-  
 धौ वर्तन्ते ये चेहार्स्मत्समक्षेन सन्त्यर्थाद्देशान्तरे तिष्ठन्ति (यांश्च  
 विदुम) यान् वयं जानीमः (याँ २॥ उ च न०) दूरदेशस्थित्या यांश्च  
 वयं न जानीमस्तान्सर्वान् हे (जातवेदः) परमेश्वर ! (त्वं वेत्थ)  
 त्वं यथावज्जानास्यतो भवान् तेषामस्माकंच सङ्गं निष्पादय  
 (स्वधा०) योऽस्याभिरसुकृतः सम्यगनुष्ठितो यज्ञोऽस्ति त्वं स्वधा-  
 भिरन्नाद्याभिः सामग्रीभिः सम्पादितं यज्ञं सदा जुषस्व सेवस्व ये  
 नास्माकमभ्युदयनिःश्रेयसकरं क्रियाकाण्डं सम्यक् सिध्येत् (य-  
 ति ते) ये यावन्तः परोक्षा विद्यमाना विद्वांसः सन्ति तानस्मान्प्रा-  
 ति ॥ १७ ॥ (इदं पितृभ्यः) ये पितरोऽद्येदानीमस्मत्समीपेऽध्यय-  
 नाध्यापने कर्मणि वर्तन्ते (पूर्वासः) पूर्वमधीत्य विद्वांसः सन्ति (ये  
 पार्थिवे रजसि) ये पृथिवीसम्बन्धिभूगर्भविद्यायां (आनिपत्ताः)  
 आसमन्तान्निषण्णाः सन्ति (ये वानूनश्सु०) ये च सुष्ठुबलयुक्ता  
 मुप्रजासमाभ्यक्षाः सभासदो भूत्वान्यायाधीशत्वादिकर्मणेऽधिकृताः  
 सन्ति ते चारुमानीयुः प्राप्नुयुः इत्थम्भूतेभ्यः पितृभ्योऽस्माकमिदं  
 सततं नमोस्तु ॥ १८ ॥



उशन्तस्त्वा निधीमह्युशन्तः समिधीमहि । उश-  
 न्तश्चत आवह पितृन्हविषे अत्तवे ॥ १९ ॥ य० अ० १६  
 मं० ७० ॥ पितृभ्यः स्वधाभिभ्यः स्वधा नमः । पिता-  
 महेभ्यः स्वधाभिभ्यः स्वधा नमः । प्रपितामहेभ्यः स्व-  
 धाभिभ्यः स्वधा नमः अक्षन् पितरोऽमीमदन्त  
 पितरोऽतीतृपन्त पितरः पितरः शुन्धध्वम् ॥ २० ॥  
 पुनन्तु मा पितरः सोम्यासः पुनन्तु मा पिता-  
 म्हाः पुनन्तु प्रपितामहाः पवित्रेण शतायुषा । पुनन्तु  
 मा पितामहाः पुनन्तु प्रपितामहाः पवित्रेण शतायुषा  
 विश्वमायुर्व्यश्नवै ॥ २१ ॥ य० अ० १६ मं० ३६ । ३७ ॥

### भाष्यम् ॥

(उशन्तस्त्वानिधीमहि) हे परमेश्वर ! वयं त्वां कामयमाना इ-  
 ष्टत्वेन हृदयाकाशे न्यायाधीशत्वेन राष्ट्रे सदा स्थापयामः ( उश-  
 न्तः (समिधीमहि) हे जगदीश्वर ! त्वां शृण्वन्तः श्रावयन्तः सम्यक्  
 प्रकाशयेमहि कस्मै प्रयोजनायेत्यत्राह ( हविषे अत्तवे० ) सद्भिद्या-  
 ग्रहणाय तेभ्यो धनाद्युत्तमपदार्थदानायानन्दभोगाय च ( उशन्तु-  
 शत आवह पितृन् ) सत्योपदेशविद्याकामयमानान् कामयमानस्सं-  
 स्त्वमस्मानावहासमन्तात्प्रापय ॥ १६ ॥ ( पितृभ्यः ) स्वां स्वकी-  
 याममृताख्यां मोक्षविद्यां कर्तुं शीलं येषां तेभ्यो वसुसंज्ञकेभ्यो वि-  
 द्याप्रदातृभ्यो जनकेभ्यश्च ( स्वधा ) अन्नाद्युत्तमवस्तु ददमः ये च  
 चतुर्विंशतिवर्षपर्यन्तेन ब्रह्मचर्येण विद्यामधीत्याध्यापयन्ति ते व-  
 सुसंज्ञकाः (पितामहेभ्यः) ये चतुश्चत्वारिंशद्वर्षपर्यन्तेन ब्रह्मचर्येण  
 विद्यां पठित्वा पाठयन्ति ते पितामहाः ( प्रपितामहेभ्यः ) येऽष्टाच-  
 त्वारिंशद्वर्षप्रमितेन ब्रह्मचर्येण विद्यापारावारं प्राप्याध्यापयन्ति त  
 आदित्याख्या अर्थात् सत्यविद्याद्योतकाः ( नमः ) तेभ्योऽस्माकं



सततं नमोस्तु । ( अक्षन् पितरः ) हे पितरो ! भवन्तोऽक्षन्नत्रैव  
 भोजनाच्छादनादिकं कुर्वीरन् । अमीमदन्त पितर इति पूर्वं  
 व्याख्यातम् ( अतीतृपन्तपितरः ) हे पितरोऽस्मत्सेवयाऽऽन-  
 न्दिता भूत्वा तृप्ता भवत ( पितरः शुन्धध्वम् ) हे पितरो यूयमुप-  
 देशेनाविद्यादिदोषविनाशादस्मान् शुन्धध्वं पवित्रान् कुरुत ॥२०॥  
 ( पुनन्तु मा पितरः ) भो पितरः पितामहाः प्रपितामहाश्च भवन्तो  
 मां मनःकर्मवचनद्वारा वारं वारं पुनन्तु पवित्रव्यवहारकारिणं कु-  
 र्वन्तु केन पुनन्त्वित्याह ( पवित्रेण० ) पवित्रकर्मानुष्ठानकरणोपदे-  
 शेन ( शतायुषा ) शतवर्षपर्यन्तजीवननिमित्तेन ब्रह्मचर्येण मां  
 पुनन्तु अग्रे पुनन्त्विति क्रियात्रयं योजनीयम् । येनाहं ( विश्वमायु-  
 र्यश्चैव ) सम्पूर्णमायुः प्राप्नुयाम् । अत्र पुरुषो वाच यज्ञ इत्याकार-  
 केण छान्दोग्योपनिषत्प्रमाणेन विदुषां वसुरुद्रादित्यसंज्ञा वेदि-  
 तव्याः ॥ २१ ॥ इति पितृयज्ञः समाप्तः ॥

अथ बालिवैश्वदेवविधिर्लिख्यते ॥

यदन्नं पक्वमक्षारलवणं भवेत्तेनैव बालिवैश्वदेवकर्म  
 कार्यम् । वैश्वदेवस्य सिद्धस्य गृह्येऽग्नौ विधिपूर्वकम् ॥  
 आभ्यः कुर्याद्देवताभ्यो ब्राह्मणो होममन्वहम् ॥ १ ॥  
 मनु० अ० ३ श्लोकः ८४ ॥

अत्र बालिवैश्वदेवकर्मणि प्रमाणम् ॥

अहरहर्बलिमिन्ते हरन्तोऽश्वायिव तिष्ठते घ्रासम-  
 ग्ने । रायस्पोषेण समिषामदन्तो मा ते अग्ने प्रति  
 वेशारिषाम् ॥ १ ॥ अथर्व० कां० १६ अनु० ७ मं० ७॥  
 पुनन्तु मा देवजनाः पुनन्तु सन्ताना निधुः ॥



विद्वांभूतानि जातवेदः पुनीहि मां स्वाहा ॥ २॥ य०  
अ० १९ मं० ३९ ॥

### भाष्यम् ॥

( अग्ने ) हे परमेश्वर ! ( ते ) तुभ्यं त्वदाज्ञापालनार्थं ( इत् ) एव  
( तिष्ठतेऽश्वाय ) ( घासं ) यथाऽश्वस्याग्ने पुष्कलः पदार्थः स्थाप्यते  
तथैव ( इत् ) ( अहरहः ) नित्यं प्रति ( बलिं ) ( हरन्तः ) भौतिक-  
मग्निमतिर्थीश्च बलीन् प्रापयन्तः ( समिषा ) सम्यगिष्यते या सा  
समिद् तया श्रद्धया ( रायस्पोषेण ) चक्रवर्त्तिराज्यलक्ष्म्या ( मदन्तः )  
हर्षन्तो वयं ( अग्ने ) हे परमात्मन् ( ते ) तव ( प्रतिवेशाः ) प्रति-  
कूला भूत्वा सृष्टिस्थान् प्राणिनः ( मारिषाम् ) मा पीडयेम किन्तु  
भवत्कृपया सर्वे जीवा अस्माकं मित्राणि सन्तु सर्वेषां च वयं  
सखायः स्म इति ज्ञात्वा परस्परं नित्यमुपकारं कुर्याम ॥१॥ ( पुन-  
न्तु मा० ) अस्य मन्त्रस्यार्थस्तर्पणविषय उक्तः ॥

ओमग्नये स्वाहा ॥ ओं सोमाय स्वाहा । ओम-  
ग्नीषोमाभ्यां स्वाहा ॥ ओं विश्वेभ्यो देवेभ्यः स्वाहा ॥  
ओं धन्वन्तरये स्वाहा ॥ ओं कुह्वे स्वाहा ॥ ओम-  
नुमत्यै स्वाहा ॥ ओं प्रजापतये स्वाहा ॥ ओं सहया-  
वापृथिवीभ्यां स्वाहा ॥ ओं सिष्टकृते स्वाहा ॥

### भाष्यम् ॥

( ओम० ) अग्न्यर्थ उक्तः ( ओं सो० ) सर्वानन्दप्रदो यः सर्व-  
जगदुत्पादक ईश्वरः सोऽत्र ग्राह्यः ( ओमग्नी० ) प्राणापानाभ्यामन-  
योर्थो गायत्रीमन्त्रार्थ उक्तः ( ओं वि० ) विश्वे देवा विश्वप्रकाश-  
का ईश्वरगुणाः सर्वे विद्वांसो वा । ( ओं ध० ) सर्वरोगनाशक ईश्व-  
रोऽत्र गृह्यते ( ओं कु० ) दर्शेष्ट्यर्थोयमारम्भः । अमावास्येष्टिप्रति-



पादितायै चितिशक्तये वा ( ओम् ) पौर्णमास्येष्ट्यर्थोयमारम्भः ।  
 विद्यापठनानन्तरं मतिर्मननं ज्ञानं यस्याश्चितिशक्तेः साऽनुमतिर्वा  
 तस्यै ( ओं प्र० ) सर्वजगतः स्वामी रक्षक ईश्वरः ( ओं सह० ) ई-  
 श्वरेण प्रकृष्टगुणैः सहोत्पादिताभ्यामग्निभूमिभ्यां सर्वोपकारा ग्रा-  
 ह्याः । एतदर्थोयमारम्भः । ( ओं स्विष्ट० ) यः सुष्टुशोभनमिष्टं सुखं  
 करोति स चेश्वरः । एतैर्मन्त्रैर्होमं कृत्वाऽथ बलिप्रदानं कुर्यात् ॥

ओं सानुगायेन्द्राय नमः ॥ १ ॥ ओं सानुगाय य-  
 माय नमः ॥ २ ॥ ओं सानुगाय वरुणाय नमः ॥ ३ ॥  
 ओं सानुगाय सोमाय नमः ॥ ४ ॥ ओं मरु-  
 द्भ्यो नमः ॥ ५ ॥ ओम्भ्यो नमः ॥ ६ ॥ ओं  
 वनस्पतिभ्यो नमः ॥ ७ ॥ ओं अग्नये नमः ॥ ८ ॥  
 ओं भद्रकाल्यै नमः ॥ ९ ॥ ओं ब्रह्मपतये नमः ॥ १० ॥  
 ओं वास्तुपतये नमः ॥ ११ ॥ ओं विश्वेभ्यो देवेभ्यो  
 नमः ॥ १२ ॥ ओं दिवाचरेभ्यो भूतेभ्यो नमः  
 ॥ १३ ॥ ओं नक्तचारिभ्यो नमः ॥ १४ ॥ ओं सर्वा-  
 त्मभूतये नमः ॥ १५ ॥ ओं पितृभ्यः स्वधाधिभ्यः स्व-  
 या नमः ॥ १६ ॥ इति नित्यश्राद्धम् ॥

भाष्यम् ॥

( ओं सा० ) णमग्रहवत्त्वे शब्दे इत्यनेन सत्क्रियापुरस्सरवि-  
 चारेण मनुष्याणां यथार्थं विज्ञानम् भवतीति वेद्यम् । नित्यैर्गुणैः  
 सह वर्तमानः परमैश्वर्यवान्नीश्वरोऽत्र गृह्यते ( ओं सानु० ) पक्ष-  
 पातरहितो न्यायकारित्वादिगुणयुक्तः परमात्माऽत्र वेद्यः ( ओं सा० )  
 विद्याद्युत्तमगुणाविशिष्टः सर्वोत्तमः परमेश्वरोऽत्र ग्रहीतव्यः ( ओं  
 सानुगाय० ) अस्याऽऽत्मैक्यं ( ओम् ) य ईश्वराधारणं सकलं



विश्वं धारयन्ति चेष्टयन्ति च ते मरुतः ( ओम० ) अस्यार्थः राज्ञो देवीरित्यत्रोक्तः ( ओं वन० ) वनानां लोकानां पतय ईश्वरवायु-  
मेघादयः पदार्था अत्र ग्राह्याः यद्वोत्तमगुणयोगेनेश्वरेणोत्पादितेभ्यो  
महावृक्षेभ्यश्चोपकारग्रहणं सदा कार्यमिति बोध्यम् ( ओं श्रि० ) श्रीय-  
ते सेव्यते सर्वैर्जनैस्सा श्रीरीश्वरः सर्वसुखशोभावत्त्वात् । यद्वेश्व-  
रेणोत्पादिता विश्वशोभा च ( ओं भ० ) या भद्रं कल्याणं सुखं क-  
लियति । सा भद्रकालीश्वरशक्तिः ( ओम्भ्र० ) ब्रह्मणः सर्वशास्त्रवि-  
द्यायुक्तस्य वेदस्य ब्रह्माण्डस्य वा पतिरीश्वरः ( ओं वास्तु० ) वस-  
न्ति सर्वाणि भूतानि यस्मिंस्तद्वास्त्वाकाशं तत्पतिरीश्वरः ( ओं  
वि० ) अस्यार्थ उक्तः ( ओं दिवा० ) ( ओं नक्तं० ) ईश्वरकृपयैव भवे-  
न्नः दिवसे यानि भूतानि विचरन्ति राज्ञौ च तानि विघ्नं मा कुर्यन्तु  
तैः सहाविरोधोऽस्तु नः । एतदर्थोऽयमारम्भः ( ओं स० ) सर्वेषां  
जीवात्मनां भूतिर्भवनं सत्तेश्वरोत्र ग्राह्यः । ( ओं वि० ) अस्यार्थ  
उक्तः पितृतर्पणे । नम इत्यस्य निरभिमानद्योतनार्थः परस्योत्कृष्ट-  
तामान्यज्ञापनार्थश्चारम्भः ॥

शुनां च पतितानां च श्वपचा पापरोगिणाम् ॥  
वायसानां क्रमीणां च शनकैर्निर्वपेद्भुवि ॥ १ ॥

अनेन षड्भागान् भूमौ दद्यात् । एवं सर्वप्राणिभ्यो भागान्  
विभज्य दत्त्वा च तेषां प्रसन्नतां सम्पादयेत् ॥  
इति बलिवैश्वदेवाविधिः समाप्तः ॥

अथ पञ्चमोऽतिथियज्ञः प्रोच्यते ॥

यत्रातिथीनां सेवनं यथावत्क्रियते तत्र सर्वाणि सुखानि भवन्तीति ।  
केऽतिथयः ? ये पूर्णविद्यावन्तः परोपकारिणो जितेन्द्रिया धार्मि-  
काः सत्यवादिनश्छलादिदोषरहिता नित्यभ्रमणकारिणो मनुष्या-  
स्तानतिथय इति कथयन्ति । अत्रानेके प्रमाणभूता वैदिकमन्त्राः  
सन्ति । परन्त्वत्र संक्षेपतो ह्येव लिखामः ॥



तद्यस्यैव विद्वान् ब्राह्म्योऽतिथिर्गृहानागच्छेत् ॥१॥  
 स्वयमेनमभ्युदेत्य ब्रूयाद् ब्राह्म्य ! कावात्सीर्ब्राह्म्योदकं  
 ब्राह्म्यं तर्पयन्तु ब्राह्म्यं यथा ते प्रियं तथास्तु ब्राह्म्यं य-  
 था ते वशस्तथास्तु ब्राह्म्यं यथा ते निकामस्तथास्त्विति ॥ २ ॥ अथर्व० कां० १५ अ० २ व० ११ मं० १ ॥ २ ॥

### भाष्यम् ॥

( तद्य० ) यः पूर्वोक्तविशेषणयुक्तो विद्वान् ( ब्राह्म्यः ) महोत्त-  
 मगुणविशिष्टः सेवनीयोऽतिथिर्योऽस्य गमनागमनयोरनियता  
 तिथिः किन्तु स्वेच्छयाकस्मादागच्छेद् गच्छेच्च ॥ १ ॥ स यदा यदा  
 गृहस्थानां गृहेषु प्राप्नुयात् ( स्वयमेन म० ) तदा गृहस्थोऽत्यन्त-  
 प्रेम्णाऽथाय नमस्कृत्य च तं महोत्तमासने निषादयेत् । ततो यथा-  
 योग्यं सेवां कृत्वा तदनन्तरं तं पृच्छेत् । ( ब्राह्म्यं कावात्सीः ) हे पु-  
 रुषोत्तम ! त्वं कुत्र निवासं कृतवान् ( ब्राह्म्योदकम् ) हे अतिथे ! जलमे-  
 तद् गृहाण ( ब्राह्म्यं तर्पयन्तु ) यथा भवन्तः स्वकीयसत्योपदेशेना-  
 स्मानस्माकं मित्रादीश्च तर्पयन्ति तथाऽस्मदीया भवन्तं च ( ब्राह्म्यं  
 यथा० ) हे विद्वन् ! यथा भवतः प्रसन्नता स्यात्तथा वयं कुर्याम ।  
 यद्वस्तु भवत्प्रियमस्ति तस्यान्नां कुरु ( ब्राह्म्यं यथा ते ) हे अतिथे !  
 भवान् यथेच्छति तथैव वयं तदनुकूलतया भवत्सेवाकरणे निश्चिनु-  
 याम ( ब्राह्म्यं यथा ते ) यथा भवदिच्छापूर्तिः स्यात्तथा सेवां वयं  
 कुर्याम यतो भवान् वयं च परस्परं सेवासत्सङ्गपूर्विकया विद्या-  
 वृद्ध्या सदा सुखे तिष्ठेम ॥

इति संक्षेपतः पञ्चमहायज्ञविषयः ॥

अथ ग्रन्थप्रामाण्याप्रामाण्यविषयः ॥

सृष्टिमारभ्याद्यपर्यन्तं येषां येषां स्मृतः परतः प्रमाणासि-



ज्ञानां ग्रन्थानां पक्षपातरहितैरागद्वेषशून्यैः सत्यधर्मप्रियारचणैः सर्वोपकारकैरायैर्विद्वद्भिर्न्याङ्गीकारः कृतस्तथाऽत्रोच्यते । य ईश्वरोक्ता ग्रन्थास्ते स्वतःप्रमाणं कर्तुं योग्याः सन्ति ये जीवोक्तास्ते परतः प्रमाणाहार्थाश्च । ईश्वरोक्तत्वाच्चत्वारो वेदाः स्वतः प्रमाणम् । कुतः । तदुक्तौ भ्रमादिदोषाभावात् तस्य सर्वज्ञत्वात् सर्वविद्यावत्त्वात् सर्वशक्तिमत्त्वाच्च । तत्र वेदेषु वेदानामेव प्रामाण्यं स्वीकार्यं सूर्य्य-प्रदीपवत् । यथा सूर्य्यः प्रदीपश्च स्वप्रकाशेनैव प्रकाशितौ सन्तौ सर्वमूर्त्तद्रव्यप्रकाशकौ भवतः । तथैव वेदाः स्वप्रकाशेनैव प्रकाशिताः सन्तः सर्वानन्यविद्याग्रन्थान् प्रकाशयन्ति । ये ग्रन्था वेदविरोधिना वृत्तन्ते नैव तेषां प्रामाण्यं स्वीकर्तुं योग्यमस्ति । वेदानां तु खलु अन्येभ्यो ग्रन्थेभ्यो विरोधादप्यप्रामाण्यं न भवति तेषां स्वतः प्रामाण्यात्तद्विज्ञानां ग्रन्थानां वेदाधीनप्रामाण्याच्च । ये स्वतः प्रमाणभूता मन्त्रभागसंहिताख्याइचत्वारो वेदा उक्तास्तद्विज्ञास्तद्व्याख्यानभूता ब्राह्मणग्रन्था वेदानुकूलतया प्रमाणमर्हन्ति तथैवैकादशशतानि सप्तविंशतिश्च वेदशाखा वेदार्थव्याख्याना अपि वेदानुकूलतयैव प्रमाणमर्हन्ति । एवमेव यानि शिक्षा कल्पोऽथव्याकरणं निरुक्तं छन्दो ज्योतिषमिति षडङ्गानि । तथाऽऽयुर्वेदो वैद्यकशास्त्रम् । धनुर्वेदः शस्त्रास्त्रराजविद्या । गान्धर्ववेदो गानविद्या । अथर्ववेदश्च शिल्पशास्त्रं चत्वार उपवेदा अपि । तत्र चरकशुश्रुतनिघण्टूवादय आयुर्वेदे ग्राह्याः । धनुर्वेदस्य ग्रन्था प्रायेण लुप्ताः सन्ति । परन्तु तस्य सर्वविद्याक्रियावयवैः सिद्धत्वादिदानिमीपि साधयितुमर्हाः सन्ति । अङ्गिरः प्रभृतिभिर्निर्मिता धनुर्वेदग्रन्था बहव आसन्निति ॥ गान्धर्ववेदश्च सामगानविद्यादिसिद्धः । अथर्ववेदश्च विश्वकर्मत्वष्ट्रमयकृतश्चतसृसंहिताख्यो ग्राह्यः ॥

शिक्षा पाणिन्यादिमुनिकृता । कल्पो मानवकल्पसूत्रादिः । व्याकरणमष्टाध्यायीमहाभाष्यधातुपाठोणादिगणप्रातिपदिकगणपाठाख्यम् । निरुक्तं यास्कमुनिकृतं निघण्टु सहितं चतुर्थं वेदाङ्गं मन्तव्यम् । छन्दः पिङ्गलाचार्यकृतसूत्रभाष्यम् । ज्योतिषं वशिष्ठाद्यृष्युक्तं रेखाबीजगणितमयं चेति वेदानां षडङ्गानि सन्ति । तथा षडुपाङ्गानि । तत्राद्यं कर्मकाण्डविधायकं धर्मधर्मिव्याख्यामयं व्यासमुन्यादिकृतभाष्य-







रिशिष्टादयो ग्रन्थाः मार्गशीर्षेकादशीकाशीस्थलजलसेवनयात्राकर-  
णदर्शननामस्मरणस्नानजडमूर्तिपूजाकरणमात्रेणैव मुक्तिभावनपा-  
पनिवारणमाहात्म्यविधायकाः सर्वे ग्रन्थाः । तथैव पाखण्डिसम्प्रदा-  
यिनिर्मितानि सर्वाणि पुस्तकानि च नास्तिकत्वविधायका ग्रन्था-  
श्चोपदेशाश्च ते सर्वे वेदादिशास्त्रविरुद्धा युक्तिप्रमाणपरीक्षाहीनाः  
सन्त्यतः शिष्टैरग्राह्या भवन्ति ॥

प्र० तेषु बह्वन्तभाषणेषु किञ्चित्सत्यमप्यग्राह्यम्भावितुमर्हति वि-  
षयुक्तान्नवत् ७० यथा परीक्षका विषयुक्तममृततुल्यमप्यन्नं परीक्ष्य  
त्यजन्ति तद्वदप्रमाणा ग्रन्थास्त्याज्या एव । कुतः । तेषां प्रचारेण  
वेदानां सत्यार्थाप्रवृत्तेस्तदप्रवृत्त्याह्यसत्यार्थान्धकारापत्तेरविद्यान्ध-  
कारतया यथार्थज्ञानानुत्पत्तेश्चेति । अथ तन्त्रग्रन्थानां मिथ्यात्वं  
प्रदर्श्यते । तत्र पञ्चमकारसेवनेनैव मुक्तिर्भवति नान्यथेति । तेषां  
मतं यत्रेमे श्लोकाः सन्ति ॥ मद्यं मांसं च मीनं च मुद्रा मैथुनमेव  
च ॥ एते पञ्चमकाराश्च मोक्षदा हि युगे युगे ॥ १ ॥ पीत्वा पीत्वा  
पुनः पीत्वा यावत्पतति भूतले ॥ पुनरुत्थाय वै पीत्वा पुनर्जन्म न  
विद्यते ॥ २ ॥ प्रवृत्ते भैरवीचक्रे सर्वे वर्णा द्विजातयः ॥ निवृत्ते भै-  
रवीचक्रे सर्वे वर्णाः पृथक् पृथक् ॥ ३ ॥ मातृयोनिं परित्यज्य विहरे-  
त्सर्वयोनिषु ॥ लिङ्गं योन्यां तु संस्थाप्य जपेन्मन्त्रमनन्तरितः ॥ ४ ॥  
मातरमपि न त्यजेत् । इत्याद्यनेकविधमल्पबुद्धयधर्माश्रेयस्कर्मना-  
र्याभिहितयुक्तिप्रमाणरहितं वेदादिभ्योऽत्यन्तविरुद्धमनार्थमश्लील-  
मुक्तं तच्छिष्टैर्न कदापि ग्राह्यमिति । मद्यादिसेवनेन बुद्ध्यादिभ्रं-  
शान्मुक्तिस्तु न जायते किन्तु नरकप्राप्तिरेव भवतीत्यन्यत्र सुगमं प्र-  
सिद्धं च । एवमेव ब्रह्मवैवर्त्तादिषु मिथ्या पुराणसंज्ञासु किं च न-  
वीनेषु मिथ्याभूता बह्व्यः कथा लिखितास्तासां स्थालीपुलाकन्या-  
येन स्वल्पाः प्रदर्श्यन्ते । तत्रैवमेका कथा लिखिता प्रजापतिब्रह्मा  
चतुर्मुखो देहधारी स्वां सरस्वतीं दुहितरं मैथुनाय जग्राहेति । सा  
मिथ्यैवास्ति कुतः । अस्याः कथाया अलङ्काराभिप्रायत्वात् । तद्यथा ।

**प्रजापतिर्वै स्वां दुहितरमभ्यध्यायदिवमित्यन्य**



आहुरुषसमित्यन्ये तामृश्यो भूत्वा रोहितं भूताम-  
भ्यैत् । तस्य यद्वेतसः प्रथममुददीप्यत तदसावादित्यो  
भवत् ॥ ऐ० पं० ३ कण्डि० ३३ । ३४ ॥

प्रजापतिर्वै सुपर्णो गरुत्मानेष सविता । शत०  
कां० १० अ० २ ब्रा० ७ कं० ४ ॥ तत्र पिता दुहितुर्ग-  
र्भं दधाति पर्जन्यः पृथिव्याः । निरु० अ० ४ खं० २१ ।  
द्यौर्मै पिता जनिता नाभिरत्र बन्धुर्मै माता पृथिवी  
महीयम् ॥ उत्तानयोश्चस्वोर्ध्वोर्निरन्तरत्रां पिता दुहि-  
तुर्गर्भमाधात् ॥ १ ॥ ऋ० मं० १ सू० १६४ मं० ३३ ॥  
शासद्ब्रह्मिर्दुहितुर्नृत्पद्गात्रिणां कृतस्य दीधितिं सप-  
र्यन् ॥ पिता यत्र दुहितुः सकृन्मृज्जन्सं शग्म्येन मन-  
सा दधन्वे ॥ २ ॥ ऋ० । मं० ३ सू० ३१ मं० १ ॥

### भाष्यम् ॥

सविता सूर्यः सूर्यलोकाः प्रजापतिर्लोकः तस्य दुहिता  
कन्यावद् द्यौरुषा चास्ति । यस्माद्यदुत्पद्यते तत्तस्यापत्यवत् स त-  
स्य पितृवदिति रूपकालङ्कारोक्तिः स च पिता तां रोहितां किञ्चि-  
द्रक्तगुणप्राप्तां स्वां दुहितरं किरणैर्ऋष्यवच्छीघ्रमभ्यध्यायत् प्राप्नो-  
ति । एवं प्राप्तः प्रकाशाख्यमादित्यं पुत्रमजीजनदुत्पादयति । अस्य  
पुत्रस्य मातृवदुषा पितृवत्सूर्यश्च । कुतः । तस्यामुषसि दुहितरि  
किरणरूपेण वीर्येण सूर्यादिवसस्य पुत्रस्योत्पन्नत्वात् यस्मिन्  
भूप्रदेशे प्रातः पञ्चघटिकायां रात्रौ स्थितायां किञ्चित्सूर्यप्रकाशेन  
रक्तता भवति । तस्योषा इति संज्ञा । तयोः पितादुहितोः समागमादु-  
त्कटदीप्तिः प्रकाशाख्य आदित्यपुत्रो जातः । यथा मातापितृभ्यां सन्ता-  
नोत्पत्तिर्भवति । तथैवात्रापि बोध्यम् । एवमेव पर्जन्यपृथिव्योः पिता-



दुहितृवत् । कुतः ? पर्जन्याद्द्रव्यः पृथिव्या उत्पत्तेः अतः पृथिवी तस्य दुहितृवदस्ति । स पर्जन्यो वृष्टिद्वारा तस्यां धीर्यवत् जल-प्रक्षेपणेन गर्भं दधाति तस्माद् गर्भादोषध्यादयोऽपत्यानि जायन्ते अयमपि रूपकालङ्कारः । अत्र वैदप्रमाणम्—( द्यौर्मै पिता० ) प्रकाशो मम पिता पालयितास्ति ( जनिता ) सर्वव्यवहाराणामुत्पादकः । अत्र द्वयोः सम्बन्धत्वात् । तत्रेयं पृथिवी माता मानकर्त्री द्वयोश्च-म्बोः पर्जन्यपृथिव्योः सेनावदुत्तानयोरुर्ध्वतानयोरुत्तानस्थितयोर-लङ्कारः । अत्र पिता पर्जन्यो दुहितुः पृथिव्या गर्भं जलसमृद्धमाधा-त् । आ समन्ताद्वारयतीति रूपकालङ्कारो मन्तव्यः ॥ १ ॥ शासद्व-ह्नि० ) अयमपि मन्त्रोऽस्यैवालङ्कारस्य विधायकोस्ति । वह्निश-ब्देन सूर्यो दुहिताऽस्य पूर्वोक्तैव स पिता स्वस्या उपसो दुहितुः सेकं किरणाख्यवीर्यस्थापनेन गर्भाधानं कृत्वा दिवसपुत्रमजनय-दिति ॥ २ ॥ अस्यां परमोत्तमायां रूपकालङ्कारविधायिन्यां निरुक्त-ब्राह्मणेषु व्याख्यातायां कथायां सत्यामपि ब्रह्मवैवर्त्तादिषु भ्रान्त्या याः कथा अन्यथा निरूपितास्ता नैव कदाचित्केनापि सत्या मन्त-व्या इति ॥

तथा च कश्चिद्देहधारीन्द्रो देवराज आसीत् स गोतमस्त्रियां जारकर्म कृतवान् तस्मै गोतमेन शापो । दत्तस्त्वं सहस्रभगो भवेति । तस्यै ब्रह्मण्यायै शापो दत्तस्त्वं पाषाणशिला भवेति । तस्या राम-पादरजःस्पर्शेन शापस्य मोक्षणं जातमिति । तत्रेदृश्यो मिथ्यैव क-थाः सन्ति । कुतः ? आसामप्यलङ्कारार्थत्वात् ॥ तद्यथा—

इन्द्रागच्छेति । गौरावस्कन्दिब्रह्मण्यायै जारेति । तद्यान्येवास्य चरणानि तैरेवैनमेतत्प्रमुमोदयिषति ॥ शत० कां० ३ प्र० ३ ब्रा० १ कं० १८ ॥ रेतः सोमः । श० कां० ३ । अ० ३ । ब्रा० ५ । कं० १ ॥ रात्रिरादि-त्यस्यादित्योदयेऽन्तर्धीयते । निरु० अ० १२ खं० ११ सूर्यरश्मिश्चन्द्रमा गन्धर्व इत्यपि निगमो भवति सो-



पि गौरुच्यते । निरु० अ० २ खं० ६ । जार आभगः ।  
 जार इव भगमादित्योत्र जार उच्यते रात्रेर्जरयिता ।  
 निरु० अ० ३ खं० । एष एवेन्द्रो य एष तपति । श०  
 कां० १ अ० ६ ब्रा० ३ कं० १८ ॥

### भाष्यम् ॥

इन्द्रः सूर्यो य एष तपति भूमिस्थान्पदार्थांश्च प्रकाशयति । अ-  
 स्येन्द्रेति नाम परमैश्वर्य्यप्राप्तेर्हेतुत्वात् । स अहल्याया जारोस्ति  
 सा सोमस्य स्त्री तस्य गोतमेति नाम । गच्छतीति गौरतिशयेन गौ-  
 रिति गोतमश्चन्द्रः तयोः स्त्रीपुरुषवत् सम्बन्धोस्ति । रात्रिरहल्या  
 कस्मादहर्दिनं लीयतेऽस्यां तस्माद्रात्रिरहल्योच्यते । स चन्द्रमाः  
 सर्वाणि भूतानि प्रमोदयति स्वस्त्रियाऽहल्यया सुखयति । अत्र स  
 सूर्य इन्द्रो रात्रेरहल्याया गोतमस्य चन्द्रस्य स्त्रिया जार उच्यते ।  
 कुतः ? अयं रात्रेर्जरयिता । जृप्त्वयोहानादिति धात्वर्थोभिप्रेतोस्ति ।  
 रात्रेरायुषो विनाशक इन्द्रः सूर्य एवेति मन्तव्यम् । एवं सद्विद्यो-  
 पदेशार्थालङ्कारायां भूषणरूपायां सच्छास्त्रेषु प्रणीतायां कथायां  
 सत्यां या नवीनग्रन्थेषु पूर्वोक्ता मिथ्या कथा लिखितास्ति सा के-  
 नचित्कदापि नैव मन्तव्या ह्येतादृशयोऽन्याश्चापि ॥

एषमेवेन्द्रः कश्चिद्देहधारी देवराज आसीत्तस्य त्वष्टुरपत्येन वृ-  
 त्त्रासुरेण सह युद्धमभूत् । वृत्रासुरेणोन्द्रो निगलितोऽतो देवानां म-  
 हद्भयमभूत् । ते विष्णुशरणं गता विष्णुरुपायं वार्णितवान् मया  
 प्रविष्टेन समुद्रफेनेनायं हतो भविष्यतीति । ईदृश्यः प्रमत्तगीतवत्  
 प्रलपिताः कथाः पुराणाभासादिषु नवीनेषु ग्रन्थेषु मिथ्यैव सन्तीति  
 भद्रैर्विद्वद्भिर्मन्तव्यम् । कुतः ? एतासामप्यलङ्कारवत्त्वात् । तद्यथा-

इन्द्रस्य नु वीर्याणि प्रवोचं यानि चकार प्रथ-  
 माले नृषि । अहल्यादिमन्त्राणां नृषि न-  
 माले नृषि । अहल्यादिमन्त्राणां नृषि न-



त्पर्वतानाम् ॥ १ ॥ अहन्नहिं पर्वते शिश्रियाणं त्वष्टा-  
स्मै वज्रं स्वर्ग्यं ततक्ष । वाश्ना इव धेनवः स्यन्दमाना  
अञ्जः समुद्रमव जग्मुरापः ॥ २ ॥ ऋ० मं० १ सू० ३२  
मं० १ । २ ॥

### भाष्यम् ॥

इन्द्रस्य सूर्यस्य परमेश्वरस्य वातानि वीर्याणि पराक्रमाण्यहं  
प्रवोचं कथयामि यानि प्रथमानि पूर्वम् ( नु ) इति वितर्के वज्री च-  
कार ( वज्री ) यज्ञः प्रकाशः प्राणो वास्यास्तीति । “वीर्यं वै वज्रः ।  
श० का० ७ अ० ४ ” । स अहिं मेघमहन् हतवान् तं हत्वा पृथिव्या-  
मनुपश्चादपस्ततर्द विस्तारितवान् । ताभिरग्निः प्रवक्षणा नदीस्ततर्द  
जलप्रवाहेण हिंसितवान् । तटादीनां च भेदं कारितवानस्ति कीह-  
इयस्ता नद्यः ? पर्वतानां मेघानां सकाशादुत्पद्यमानाः यज्जलमन्तरि-  
क्षाद्विसित्वा निपात्यते तद् वृत्रस्य शरीरमेव विज्ञेयम् ॥ १ ॥ अग्रे  
मन्त्राणां संक्षेपतोऽर्थो वर्ण्यते ( त्वष्टा ) सूर्यः ( अहन्नहिम् ) तं मेघम-  
हन् हतवान् । कथं हतवानित्यत्राह ( अस्मै ) अहये वृत्रासुराय मे-  
घाय ( पर्वते शिश्रियाणम् ) मेघे श्रितम् ( स्वर्ग्यम् ) प्रकाशमयम्  
( वज्रम् ) स्वकिरणजन्यविद्युत् प्रक्षिपति । येन वृत्रासुरं मेघम् ( ततक्ष )  
कणीकृत्य भूमौ पातयति । पुनर्भूमौ गतमापि जलं कणीकृत्याकाशं  
गमयति । ता आपः समुद्रम् ( अवजग्मुः ) गच्छन्ति कथम्भूता आपः ?  
( अञ्जः ) व्यक्ताः ( स्यन्दमानाः ) चलन्त्यः । का इव ? ( वाश्ना ) वत्स-  
मिच्छवो गाव इव । आप एव वृत्रासुरस्य शरीरम् । यदिदं वृत्रश-  
रीराख्यजलस्य भूमौ निपातनं तदिदं सूर्यस्य स्तोतुमर्हं कर्मास्ति ॥ २ ॥

अहन् वृत्रं वृत्रतरं व्यंसमिन्द्रो वज्रेण महता  
वधेन । स्कन्धांसवि कुलिशेना विवृक्णाहिः शयत  
उपपृक् पृथिव्याः ॥ ३ ॥ अपादहस्तो अपृतन्यदिन्द्रमा-



स्य वज्रमधिसानौ जघान । वृष्णो वधिः प्रतिमानं बु-  
भूषन्पुरुत्रा वृत्रो अशयद्वयस्तः ॥ ४ ॥ ऋ० ऋण्ड० १  
सू० ३२ । मं० ५ । ७ ॥

### भाष्यम् ॥

अद्विरिति मेघनामसु पठितम् निघं ० अ० १ खं० १० । इन्द्रश-  
त्रुरिन्द्रोस्य शमयिता वा शातयिता वा तस्मादिन्द्रशत्रुस्तत्को वृत्रो  
मेघ इति नैरुक्तास्त्वाष्ट्रोऽसुर इत्येतिहासिकाः । वृत्रं जघनिवानपववार  
तद्वृत्रो वृणोतेर्वा वर्त्ततेर्वा वर्धतेर्वा यद्वृणोत्तद्वृत्रस्य वृत्रत्वमिति वि-  
ज्ञायते यदवर्त्तत तद्वृत्रस्य वृत्रत्वमिति विज्ञायते यदवर्धत तद्वृत्रस्य  
वृत्रत्वमिति विज्ञायते निरु० अ० २ खं० १७ ॥ (इन्द्रः) सूर्यः (वज्रेण)  
विद्युत् किरणाख्येन (महता व०) तीक्ष्णतरेण ( वृत्रम् ) मेघम् (वृ-  
त्रतरम् ) अत्यन्तबलवन्तम् ( व्यंसम् ) छिन्नस्कन्धछेदितघनजालं  
यथास्यात्तथा ( अहन् ) हतवान् ॥ ३ ॥ स ( अहिः ) मेघः ( कुलि-  
शेन ) वज्रेण ( विवृक्णा ) छिन्नानिस्कन्धांसीव (पृथिव्या उपपृक्)  
यथा कस्यचिन्मनुष्यादेरसिना छिन्नं सदङ्गं पृथिव्यां पतति तथैव  
स मेघोऽपि ( अशयत ) छन्दसि लुङ् लङ् लिट् इति सामान्यका-  
ले लङ् पृथिव्यां शयान इवेन्द्रेण सूर्येणापादहस्तो व्यस्तो भिन्ना-  
ङ्गकृतो वृत्रो मेघो भूमावशयत् शयनं करोतीति ॥ ४ ॥ निघण्टौ वृत्र  
इति मेघस्य नाम । इन्द्रः शत्रुर्यस्य स इन्द्रशत्रुरिन्द्रोस्य निवारकः ।  
त्वष्टा सूर्यस्तस्यापत्यमसुरो मेघः । कुतः ? सूर्यकिरणाद्वारैव र-  
सजलसमुदायभेदेन यत् कणीभूतं जलमुपरि गच्छति तत्पुनर्मिलि-  
त्वा मेघरूपं भवति तस्यैवासुर इति संज्ञावत्वात् । पुनश्च तं सूर्यो  
हत्वा भूमौ निपातयति । स च भूमिं प्रविशति नदीर्गच्छति । तद्-  
द्वारा समुद्रमयनं कृत्वा तिष्ठति पुनश्चोपरि गच्छति । तं वृत्रमिन्द्रः  
सूर्यो जघनिवानपववार निवारितवान् । वृत्रार्थो वृणोतेः स्वीकर-  
णीयः । मेघस्य यद्वृत्रत्वमावरकत्वं तद्वर्त्तमानत्वाद्वर्धमानत्वाच्च  
सिद्धमिति विज्ञेयम् ॥



अतिष्ठन्तीनामनिवेशनानां काष्ठानां मध्ये नि-  
हितं शरीरम् । वृत्रस्य निगद्यं विचरन्त्यापो दीर्घं तस्मै  
आशयदिन्द्रशत्रुः ॥ ५ ॥ नास्मै विद्युन्न तन्यतुः सि-  
षेध न यां मिहर्मीकरद्वादुनि च ॥ इन्द्रश्च यद्युयुधाते  
अहिश्चोतापरीभ्यो मघवा विजिग्ये ॥ ९ ॥ ऋ० मं० १  
सू० ३२ मं० १० । १३ ॥

### भाष्यम् ॥

इत्यादय एतद्विषयका वेदेषु बहवो मन्त्राः सन्ति । “वृत्रो ह वा-  
इदं सर्वं वृत्वा शिश्ये । यदिदमन्तरेण द्यावापृथिवी स यदिदं  
सर्वं वृत्वा शिश्ये तस्माद् वृत्रो नाम ॥ ४ ॥ तमिन्द्रो जघान । स ह-  
तः पूतिः सर्वत एवाऽपोभिप्रसुस्त्राव सर्वत इव ह्ययं समुद्रस्त-  
स्मादु हैका आपो बीभत्सां चक्रिरे ता उपर्युपर्ययतिपुष्विरेऽत इमे  
दर्भास्ता हैता अनापूयिता आपोऽस्ति वाऽइतरासु सः सृष्टमिव य-  
देनावृत्रः पूतिरभिप्रास्यवत्तदेवासामेताभ्यां पवित्राभ्यामपहन्यथ  
मेध्याभिरेवाद्भिः प्रोक्षति तस्माद्वा एताभ्यामुत्पुनाति” ॥ ५ ॥ शं०  
कां० १ अ० १ ब्रा० ३ कण्डि० ४।५ ॥ “तिस्र एव देवता इति नैरुक्ताः ।  
अग्निः पृथिवीस्थानो वायुर्वेन्द्रोवान्तरिक्षस्थानः सूर्यो द्युस्थान इति”  
निरु० अ० ७ खं० ५ ॥ (अतिष्ठन्तीनाम०) वृत्रस्य शरीरमापो दीर्घं त-  
मश्चरन्ति । अत एवेन्द्रशत्रुर्वृत्रो मेघो भूमावशयत् । आ समन्ता-  
च्छेते ॥ ५ ॥ (नास्मै विद्युत्) वृत्रेण मायारूपप्रयुक्ता विद्युत्तन्यतु-  
श्चास्मै सूर्यायेन्द्राय न सिषेध निषेद्धं न शक्नोति । अहिर्मेघ इन्द्रः  
सूर्यश्च द्वौ परस्परं युयुधाते । यदा वृत्रो वर्धते तदा सूर्यप्रकाशं  
निवारयति । यदा सूर्यस्य तापरूपसेना वर्धते तदा वृत्रं मेघं निवा-  
रयति परन्तु मघवा इन्द्रः सूर्यस्तं वृत्रं मेघं विजिग्ये जितवान् ।  
अन्ततोऽस्यैव विजयो भवति न मेघस्येति ॥ ९ ॥ ( वृत्रो ह वा  
इति ) स वृत्र इदं सर्वं विध्वं वृत्वाऽऽवृत्य शिश्ये शयनं करोति ।



तस्मादवृत्रो नाम । तं वृत्रं मेघमिन्द्रः सूर्यो जघान हतवान् । स हतः  
 सन् पृथिवीं प्राप्य सर्वतः काष्ठवृणादिभिः संयुक्तः पूतिर्दुर्गन्धो भ-  
 वति । स पुराकाशस्थो भूत्वा सर्वतोऽपोभिसुखाव तासां वर्षणं क-  
 रोति । अयं हतो वृत्रः समुद्रं प्राप्य तत्रापि भयङ्करो भवति अत एव  
 तत्रस्था आपो भयप्रदा भवन्ति । इत्थं पुनः पुनस्तास्तानदीसमुद्र-  
 पृथिवीगता आपः सूर्यद्वारेणोपर्युपर्यन्तरिक्षं पुप्रुविरे गच्छन्ति  
 ततोऽभिवर्षन्ति च । ताभ्य एवेमे दर्भाद्यौषधिसमूहा जायन्ते । यौ  
 वाय्विन्द्रौ सूर्यपवनावन्तरिक्षस्थानौ सूर्यश्च ह्युस्थान अर्थात्  
 प्रकाशस्थः । एवं सत्यशास्त्रेषु परमोत्तमायामलङ्कारयुक्तायां क-  
 थायां सत्यां ब्रह्मवैवर्त्तादिनवीनग्रन्थेषु पुराणाभासेष्वेता अन्यथा  
 कथा उक्तास्ताः शिष्टैः कदाचिन्नैवाङ्गीकर्त्तव्या इति ॥

एवमेव नवीनेषु ग्रन्थेषूक्ता अनेकविधा देवासुरसङ्ग्रामकथा  
 अन्यथैव सन्ति ता अपि बुद्धिमद्भिर्मनुष्यैरितरैश्च नैव मन्तव्याः ।  
 कुतः ? तासामप्यलङ्कारयोगात् । तद्यथा—“देवासुराः संयत्ता आ-  
 सन्” । १ । श० का० १३ अ० ३ ब्रा० ९ कं १ ॥ “असुरानभिभवेम  
 देवा असुरा असुरता स्थानेष्वस्ता स्थानेष्य इति वापि वासुरिति  
 प्राणनामास्तः शरीरे भवति तेन तद्वन्तः । सोऽद्वानसृजत तत्सुरा-  
 णां सुरत्वमसोरसुरानसृजत तदसुराणामसुरत्वमिति विज्ञायते ॥”  
 निरु० अ० ३ खं० ८ ॥ “देवानामसुरत्वमेकत्वं प्रज्ञावत्त्वं वा नवत्वं  
 वापि वासुरिति प्रज्ञानामास्यत्यनर्थानस्ताश्चास्यामर्था असुरत्वमा-  
 दितुमम” ॥ निरु० अ० १० खं० ३४ ॥ “सोऽर्चञ्छाम्यश्चचार प्रजा-  
 कामः । स आत्मन्येव प्रजातिमध्यत्त स आस्येनैव देवानसृजत ते  
 देवा दिवमभिपद्यासृज्यन्त तद्देवानां देवत्वं यदिवमभिपद्यासृज्य-  
 न्त तस्मै ससृजानाय दिवेवास तद्वेव देवानां देवत्वं यदस्मै ससृ-  
 जानाय दिवेवास । अथ योयमवाङ्मप्राणः । तेनासुरानसृजत त इ-  
 मामेव पृथिवीमभिपद्यासृज्यन्त तस्मै ससृजानाय तम इवास ।  
 सोऽवेत् पाप्मानं वाऽअसृक्षि यस्मै मे ससृजानाय तम इवाभूदिति  
 तांस्तत एव पाप्पना विध्यत्ते तत एव पराभवस्तस्मादाहुर्नैतदस्ति  
 यद्देवासुरं यदिदमन्वाख्याते त्वद्वद्वत् इतिहासे त्वत्ततो मेव तान्



प्रजापतिः पाप्मना विध्यसे तत एव पराभवन्निति” । “तस्मादेतद्विष्णाभ्यनूक्तम्” “न त्वं युयुत्सेः कर्तमंश्च नाहर्न तेऽमित्रो मघवन् कश्च नास्ति । मायेत्सा ते यानि युद्धान्याहुर्नाथ शत्रुं न नुःपुरा युयुत्स इति । स यदस्मै देवान्ससृजानाय दिवेवास तदहुरकुरुताथ यदस्मा असुरान्ससृजनाय तम इवास तांश्च रात्रिमकुरुत ते अहोरात्रे । स ऐक्षत प्रजापतिः” । श० कां० ११ अ० १ ब्रा० ६ कं० ७ । ८ । ९ । १० । ११ । १२ । “देवाश्च वा असुराश्च । उभये प्राजापत्याः प्रजापतेः पितुर्दायमुपेयुः ।” श० कां० १ अ० ७ ब्रा० ५ कं० २२ ॥ “द्वया ह प्राजापत्याः । देवाश्चासुराश्च ततः कानीयसा एव देवा ज्यायसा असुराः । यदेवेदमप्रतिरूपं वदति स एव स पाप्मा ।” श० कां० १४ अ० ३ ब्रा० ४ कं० १ । ४ । “ऊर्गिति देवा मायेत्यसुराः ।” श० कां० १० अ० ५ ब्रा० ६ कं० २० ॥ “प्राणा देवाः ।” श० कां० ६ अ० २ ब्रा० ३ कं० १५ ॥ “प्राणो वा असुस्तस्यैषामाया ।” श० कां० ६ अ० ६ ब्रा० ४ कं० ६ । ( देवासुरा० ) देवा असुराश्च संयत्ता सज्जा युद्धं कर्तुं तत्परा आसन् भवन्तीति शेषः । के ते देवासुरा इत्यत्रोच्यते । “विद्वांश्च सो हि देवाः” श० कां० ३ अ० ७ ब्रा० ६ कं० १० । हीति निश्चयेन विद्वांसो देवास्तद्विपरीता अविद्वांसोऽसुराः । ये देवास्ते विद्यावत्वात्प्रकाशवन्तो भवन्ति । ये ह्यविद्वांसस्ते खल्वविद्यावत्वाज् ज्ञानरहितान्धकारिणो भवन्ति । एषामुभयेषां परस्परं युद्धमिव वर्ततेऽयमेव देवासुरसङ्ग्रामः । “द्वयं वा इदं न तृतीयमस्ति सत्यं चैवानृतं च सत्यमेव देवा अनृतं मनुष्याः । इदमहमनृतात्सत्यमुपैमीति सन्मनुष्येभ्यो देवानुपैति । स वै सत्यमेव वदेत् । एतद्द्वै देवा व्रतं चरन्ति यत्सत्यं तस्मात्ते यशो यशो ह भवति । य एवं विद्वान्सत्यं वदति मनो ह वै देवा मनुष्यस्य ।” श० कां० १ अ० १ ब्रा० १ कं० ४ । ५ । ७ । ये सत्यवादिनः सत्यमानिनः सत्यकारिणश्च ते देवाः । ये चानृतवादिनोऽनृतकारिणोऽनृतमानिनश्च ते मनुष्या असुरा एव । तयोरपि परस्परं विरोधो युद्धमिव भवत्येव । मनुष्यस्य यन्मनस्तद्देवाः प्राणा असुरा एतयोरपि विरोधो भवति । मनसा विज्ञानबलेन प्राणानां निग्रहो भवति प्राणबलेन मनसश्चेति युद्धमिव प्रवर्तते । प्रकाशाख्यात्सोर्देवान्मनः पृष्ठानिन्द्रियाणीश्वरोऽसृजत । अतस्ते प्रकाशकार



काः । असोरन्धकाराख्यात्पृथिव्यादेरसुरान्पञ्चकर्मैन्द्रियाणि प्राणांश्चासृजत । एतयोरपि प्रकाशाप्रकाशसाधकतमत्वानुरोधेन संग्रामवदनयोर्वर्त्तमानमस्तीति विज्ञेयम् ( सोर्चञ्छ्राम्यंश्चचार० ) प्रजाकामः परमेश्वर आस्येनाभिपरमाणुमयात् कारणात् सूर्यादीन्प्रकाशवतो लोकान् मुख्यगुणकर्मभ्योयानसृजत ते देवा द्योतमाना दिवं प्रकाशं परमेश्वरप्रेरितमभिपद्य प्रकाशादिव्यवहारानसृज्यन्त । तदेव देवानां देवत्वं यतस्ते दिवि प्रकाशे रमन्ते । अथेत्यनन्तरमर्वाचीनो योऽयं प्राणो वायुः पृथिव्यादिलोकश्चेद्वरेण सृष्टस्तेनैवासुरान्प्रकाशरहितानसृजत सृष्टवानस्ति । ते पृथिवीमभिपद्यौषधादीन्पदार्थानसृज्यन्त । ते सर्वे सकार्याः प्रकाशरहितास्तयोस्तमः प्रकाशवतोरन्योन्यं विरोधो युद्धमिव प्रवर्त्तते तस्मादिदमपि देवासुरं युद्धमिति विज्ञेयम् । तथैव पुण्यात्मा मनुष्यो देवोस्ति । पापात्मा ह्यसुरश्च । एतयोरपि परस्परविरुद्धस्वभावाद्युद्धमिव प्रतिदिनं भवति तस्मादेतयोरपि देवासुरसंग्रामोस्तीति विज्ञेयम् । एवमेव दिनं देवो रात्रिरसुरः एतयोरपि परस्परं युद्धमिव प्रवर्त्तते । त इमे उभये पूर्वोक्ताः प्रजापतेः परमेश्वरस्य पुत्रा इव वर्त्तन्ते अत एव ते परमेश्वरस्य पदार्थानुपेताः सन्ति । तेषां मध्येऽसुराः प्राणादयो ज्येष्ठाः सन्ति । वायोः पूर्वोत्पन्नत्वात्प्राणानां तन्मयत्वाच्च । तथैव जन्मतो मनुष्याः सर्वेऽविद्वांसो भवन्ति पुनर्विद्वांसश्च । तथैव वायोः सकाशादग्नेरुत्पत्तिः प्रकृतेरिन्द्रियाणां च तस्मादसुरा ज्येष्ठा देवाश्च कनिष्ठाः । एकत्र देवाः सूर्यादयो ज्येष्ठाः पृथिव्यादयोऽसुराः कनिष्ठाश्च ते सर्वे प्रजापतेः सकाशादुत्पन्नत्वात्तस्यापत्यानीव सन्तीति विज्ञेयम् । एषामपि परस्परं युद्धमिव प्रवर्त्तत इति ज्ञातव्यम् । ये प्राणपोषकाः स्वार्थसाधनतत्परा मायाविनः कपटिनो मनुष्यास्ते ह्यसुराः । ये च परोपकारकाः परदुःखभञ्जना निष्कपटिनो धार्मिका मनुष्यास्ते देवाश्च विज्ञेयाः एतयोरपि परस्परं विरोधात्संग्राम इव भवति । इत्यादिप्रकारकं देवासुरं युद्धमिति बोध्यम् । एवं परमोत्तमायां विद्याविज्ञापनार्थायां रूपकालङ्कारेणान्वितायां सत्यशास्त्रेषूक्तायां कथायां सत्यां व्यर्थपुराणसंज्ञकेषु नवीनेषु तन्त्रादिषु ग्रंथेषु च या मिथ्यैव कथा वर्णिताः सन्ति विद्वद्भिर्नैवैताः कथाः कदाचित्पि सत्याः भवन्ति ।



एवमेव कश्यपगयादितीर्थकथा अपि ब्रह्मवैवर्त्तादिषु ग्रंथेषु वे-  
दादिसत्यज्ञास्त्रेभ्यो विरुद्धा उक्ताः सन्ति । तद्यथा-मरीचिपुत्रः क-  
श्यपः ऋषिरासीत्तस्मै त्रयोदश कन्या दक्षप्रजापतिना विवाहविधा-  
नेन दत्ताः । तत्सङ्गमेन दितेर्देव्या, अदितेरादित्याः, दनोर्दानवा जाता ।  
एवमेव कद्राः सर्पाः, विनतायाः पक्षिणः, तथाऽन्यासां सकाशा-  
द्भानरक्ष्वृक्षघासादय उत्पन्ना इत्याद्या अंधकारमर्थः प्रमाणयुक्ति-  
विद्याविरुद्धा असम्भवग्रस्ताः कथा उक्तास्ता अपि मिथ्या एव स-  
न्तीति विज्ञेयम् ॥ तद्यथा-

स यत्कूर्मो नाम । प्रजापतिः प्रजा असृजत यद्-  
सृजताकरोत्तद्यदकरोत्तस्मात्कूर्मः कश्यपो वै कूर्म-  
स्तस्मादाहुः सर्वाः प्रजाः काश्यप्य इति ॥ श० कां०  
७ अ० ५ ब्रा० १ कं० ५ ॥

### भाष्यम् ॥

( स यत्कूर्मः ) परमेश्वरेणोदं सकलं जगत् क्रियते तस्मात्तस्य  
कूर्म इति संज्ञाः कश्यपो वै कूर्म इत्यनेन परमेश्वरस्यैव कश्यप  
इति नामास्ति । तेनैवेमाः सर्वाः प्रजाः उत्पादितास्तस्मात्सर्वा इमाः  
प्रजाः काश्यप्य इत्युच्यते । कश्यपः कस्मात्पश्यको भवतीति नि-  
रुक्त्या पश्यतीति पश्यः सर्वज्ञतया सकलं जगद्विजानाति स प-  
श्यः पश्य एव निर्भ्रमतयाऽतिसूक्ष्ममपि वस्तु यथार्थं जानात्येवातः  
पश्यक इति । आद्यन्ताक्षरविपर्ययाद्धिसेःसिंहे कृतेस्तर्कुरित्यादि-  
वत्कश्यप इति हय० इत्येतस्योपरि महाभाष्यप्रमाणेन पदं सिध्य-  
ति । अतः सुष्ठु विज्ञायते काश्यप्यः प्रजा इति ॥

“प्राणो वै बलं तत्प्राणो प्रतिष्ठितं तस्मादाहुर्बलं सत्यादोजीय  
इत्येवं वेषा गायत्र्यध्यात्मं प्रतिष्ठिता ॥ सा ह्रिया गयांस्तत्र ॥ प्राणा  
वै गयास्तत्प्राणांस्तत्रेतद्यद्गयांस्तत्रेतस्माद् गायत्री नाम ।” श०  
कां० १४ अ० ८ ब्रा० १ कं० ६ । ७ ॥ “तीर्थमेव प्रायणीयोऽतिरात्रस्ती-



येन हि प्रस्नान्ति ॥ तीर्थमेवोदयनीयोऽतिरात्रस्तीर्थेन ह्युत्स्नान्ति”  
 श० कां ०१२ अ०२ ब्रा०५ कं० १।५ “गय इत्यपत्यनामसु पठितम्”  
 निष० अ०३ खं०४ ॥ “अहिंसन्सर्वभूतान्यन्यत्र तीर्थेभ्य इति” छा-  
 न्दोग्योपनि० ॥ “समानतीर्थे वासी ।” इत्यष्टाध्याय्याम् । अ०४ पा० ४  
 सू० १०८ । सतीर्थ्यो ब्रह्मचारीत्युदाहरणम् । “त्रयः स्नातका भवन्ति ।  
 विद्यास्नातको व्रतस्नातको विद्याव्रतस्नातकश्चेति” ॥ यो विद्यां स-  
 माप्य व्रतमसमाप्य समावर्त्तते स व्रतस्नातक इत्यादि पारस्करगृह्य-  
 सूत्रे । “नमस्तीर्थ्याय च ॥ ये तीर्थानि प्रचरन्ति सुकाहस्ता निषङ्गि-  
 णः ।” इति शुक्लयजुर्वेदसंहितायाम् ॥ अ०१६ । एवमेव गयायां श्रा-  
 द्धं कर्त्तव्यमित्यत्रोच्यते । तद्यथा-प्राण एव बलमिति विज्ञायते ब-  
 लमोजीयः । तत्रैव सत्यं प्राणेऽध्यात्मं प्रतिष्ठितं तत्र च परमेश्वरः  
 प्रतिष्ठितस्तद्वाचकत्वात् । गायत्र्यपि ब्रह्मविद्यामध्यात्मं प्रतिष्ठिता  
 तां गायत्रीं गयामाह प्राणानां गयेति संज्ञा । प्राणा वै गया इत्युक्तत्वा-  
 त् । तत्र गयायां श्राद्धं कर्त्तव्यम् । अर्थात् गयाख्येषु प्राणेषु श्रद्धया  
 समाधिविधानेन परमेश्वरप्राप्तावत्यन्तश्रद्धाणां जीवा अनुतिष्ठेयु-  
 रित्येकं गयाश्राद्धविधानम् । गयान् प्राणान् त्रायते सा गायत्री इ-  
 त्यभिधीयते । एवमेव गृहस्यापत्यस्य प्रजायाश्च गयेति नामास्ति ।  
 अत्रापि सर्वैर्मनुष्यैः श्रद्धातव्यम् । गृहकृत्येषु श्रद्धावश्यं विधेया ।  
 मातुः पितुराचार्यस्यातिथेश्चान्येषां मान्यानां च श्रद्धया सेवाकरणं  
 गयाश्राद्धमित्युच्यते । तथैव स्वस्यापत्येषु प्रजायां चोत्तमशिक्षाक-  
 रणे ह्युपकारे च श्रद्धावश्यं सर्वैः कार्येति । अत्र श्रद्धाकरणेन वि-  
 द्याप्राप्त्या मोक्षाख्यं विष्णुपदं लभ्यत इति निश्चीयते । अत्रैव भ्रान्त्या  
 विष्णुगयेति च पदद्वयोरर्थविज्ञानाभावात् मागधदेशस्यैकदेशे पापा-  
 णस्योपरि शिल्पिद्वारा मनुष्यपादचिह्नं कारयित्वा तस्यैव कैश्चि-  
 त्सवार्यसाधनतत्परैरुदरभरौर्विष्णुपदमिति नाम रक्षितम् । तस्य  
 स्थलस्य गयेति च तद् व्यर्थमेव । कुतः ? विष्णुपदं मोक्षस्य नामा-  
 स्ति प्राणगृहप्रजानां चातोऽत्रेयं तेषां भ्रान्तिर्जातेति बोध्यम् । अत्र  
 प्रमाणम्—

इदं विष्णुर्विचित्रमेवेति बोध्यम् ।



पां०सुरे स्वाहा ॥ १ ॥ यजु० अ० ५ मं० १५ ॥ यदि-  
दं किञ्च तद्विक्रमते विष्णुस्त्रिधा निधत्ते पदम् । त्रे-  
धा भावाय पृथिव्यामन्तरिक्षे दिवीति शाकपूणिः,  
समारोहणे विष्णुपदे । गगनशिरसीत्यौर्णवाभः । समू-  
ढमस्य पांसुरेण्यायनेन्तरिक्षे पदं न दृश्यतेऽपि बोधमा-  
र्थं स्यत् समूढमस्य पांसुल इव पदं न दृश्यतइति पां-  
सवः पादैः सूयन्त इति वा पन्नाः शेरत इति वा पं-  
सनीया भवन्तीति वा । निरु० अ० १२ खं० १८ ॥

अस्यार्थं यथायाद्विदित्वा भ्रमेणैव कथाप्रचारिता । तद्यथावि-  
ष्णुर्व्यापकः परमेश्वरः सर्वजगत्कर्ता तस्य पूषेति नाम । अत्राह  
निरुक्तकारः-

पूषेत्यथ याद्विषितो भवति तद्विष्णुर्भवति विष्णु-  
र्विशतेर्वा व्यश्नोतेर्वा तस्यैवा भवति । इदं विष्णुरि-  
त्यृक् । निरु० अ० १२ खं० १७ ॥

॥ भाष्यम् ॥

वेवेष्टि विशितः प्रविष्टोस्ति चराचरं जगत् व्यश्नुते व्याप्नोति वा  
स विष्णुर्निराकारत्वात्सर्वगत ईश्वरोस्ति । एतदर्थवाचिकेयमृक् ।  
इदं सकलं जगत्त्रेधा त्रिप्रकारकं विचक्रमे विक्रान्तवान् । (क्रमु पा-  
द्विक्षेपे ) पादैः प्रकृतिपरमाण्वादिभिः स्वसामर्थ्यादौर्जगादिदं पदं  
प्राप्तव्यं सर्वं वस्तुजातं त्रिषु स्थानेषु ( निधत्ते ) निदधे स्थापितवा-  
न् । अर्थात् यावद् गुरुत्वादियुक्तं प्रकाशरहितं तत्सर्वं जगत् पृथि-  
व्याम् । यत्लघुत्वादियुक्तं वायुपरमाण्वादिकं तत्सर्वमन्तरिक्षे । यच्च  
प्रकाशमयं सूर्यज्ञानेन्द्रियजीवादिकं च तत्सर्वं दिवि द्योतनात्मके



प्रकाशमेव ऽग्नी वेति विज्ञेयम् । एवं त्रिविधं जगदीश्वरेण रचितमेपां  
 मध्ये यत्समूहं मोहेन सह वर्त्तमानं ज्ञानवर्जितं जडं तत्पांसुरेऽन्त-  
 रिक्षे परमाणुमयं रचितवान् । सर्वे लोकाः अन्तरिक्षस्थाः सन्तीति  
 बोध्यम् । तदिदमस्य परमेश्वरस्य धन्यवादाहं स्तोतव्यं कर्मास्ती-  
 ति बोध्यम् । अयमेवार्थः ( यादिदं किंच० ) इत्यनेन यास्काचार्येण  
 वर्णितः । यदिदं किञ्चिज्जगद्वर्त्तते तत्सर्वं विष्णुर्व्यापक ईश्वरो  
 विक्रमते रचितवान् । ( त्रिधा निधत्ते पदम् ) त्रेधाभावाय त्रिप्रकार-  
 कस्य जगतो भवनाय तदुक्तं पूर्वमेव तस्मिन् विष्णुपदे मोक्षाख्ये  
 समारोहणे समारोहमहं गयशिरसीति प्राणानां प्रजानां च यदुत्त-  
 माहुं प्रकृत्यात्मकं शिरो यथा भवति तथैवेश्वरस्यापि सामर्थ्यं ग-  
 यशिरः प्रजाप्राणयोरुपरिभागे वर्त्तते । यदीश्वरस्यानन्तं सामर्थ्यं  
 वर्त्तते । तस्मिन् गयशिरसि विष्णुपदे हीश्वरसामर्थ्येऽस्तीति ।  
 कुतः । व्याप्यस्य सर्वस्य जगतो व्यापके परमेश्वरे वर्त्तमानत्वात्  
 पांसुरेण्यायनेऽन्तरिक्षे पदं पदनीयं परमाण्वाख्यं यज्जगत्तच्चक्षुषान  
 दृश्यते । ये च पांसवः परमाणुसंघाताः पादैस्तद्द्रव्यांशैः सूयन्त  
 उत्पद्यन्ते । अतएवमुत्पन्नाः सर्वे पदार्थाः इत्या भूतेश्वरे शेरतइति  
 विज्ञायते । इममर्थमविज्ञाय मिथ्याकथाव्यवहारः पण्डिताभासैः प्र-  
 चारित इति बोद्धव्यम् । तथैव वेदाद्युक्तरीत्याऽऽर्यैश्चानुष्ठितानि ती-  
 र्थान्यन्यान्येव सन्ति । यानि सर्वदुःखेभ्य पृथक्कृत्वा जीवेभ्यः स-  
 र्वसुखानि प्रापयन्ति तानि तीर्थानि मतानि । यानि च भ्रान्तै रचि-  
 तपुस्तकेषु जलस्थलमयानि तीर्थसंज्ञान्युक्तानि तानि वेदार्थाभिप्रे-  
 तानि नैवसंतीति मन्तव्यम् । तद्यथा ( तीर्थमेवप्राय० ) यत्प्राय-  
 णीययज्ञस्याङ्गमतिरात्राख्यं व्रतंसमाप्य स्नानं क्रियेत तदेव तीर्थमिति  
 वेद्यम् । येन तीर्थेन मनुष्याः प्रस्नाय शुद्धा भवन्ति । तथैव यदुदय-  
 नीयाख्यं यज्ञसम्बन्धि सर्वोपकारकं कर्म समाप्य स्नान्ति । तदेव  
 दुःखसमुद्रात्तारकत्वात्तीर्थमिति मन्तव्यम् । एवमेव ( अहि११ सन्० )  
 मनुष्यः सर्वाणि भूतान्यहिंसन् सर्वैर्भूतैर्वैरमकुर्वाणः सन् वर्त्तते । प-  
 रन्तु तीर्थेभ्यो वेदादिसत्यशास्त्रविहितेभ्योऽन्यत्राहिंसा धर्मो मन्त-  
 व्यः । तद्यथा यत्र यत्रापराधिनामुपरि हिंसनं विहितं तत्तु कर्त्तव्य-  
 मेव । ये पाण्डित्यो वेदसत्यधर्मानुष्ठानात्रनञ्चोपादयश्च ते तु



यथापराधं हिंसनीया एव अत्र वेदादिसत्यशास्त्राणां तीर्थसंज्ञास्ति ।  
 तेषांमध्ययनाध्यापनेन तदुक्तधर्मकर्मविज्ञानानुष्ठानेन च दुःखसमु-  
 द्रात्तरन्त्येव । तेषु सम्यक् स्नात्वा मनुष्याः शुद्धा भवन्त्यतः ॥ त-  
 थैव समानतीर्थेयासीत्यनेन समानो द्वयोर्विद्यार्थिनोरेक आचार्यः  
 समानमेकशास्त्राध्ययनं चात्राचार्यं शास्त्रयोस्तीर्थसंज्ञास्ति । माता-  
 पित्रतिथीनां सम्यक्सेवनेन सुशिक्षया विद्याप्राप्त्या दुःखसमुद्रान्म-  
 नुष्यास्तरन्त्येवातस्तानि तीर्थानि दुःखात्तारकत्वादेव मन्तव्यानि ।  
 एतेष्वपि स्नात्वा मनुष्यैः शुद्धिः सम्पादनमिति । ( त्रयः स्ना० )  
 त्रय एव तीर्थेषु कृतस्नानाः शुद्धा भवन्ति । तद्यथा । यः सुनियमेन  
 पूर्णां विद्यां पठति स ब्रह्मचर्याश्रमसमाप्यापि विद्यातीर्थं स्नाति  
 स शुद्धो भवति । यस्तु खलु द्वितीयः । यत्पूर्वोक्तं ब्रह्मचर्यं सुनि-  
 यमाचरणेन समाप्य विद्यामसमाप्य समावर्त्तते स व्रतस्नातको  
 भवति । यश्च सुनियमेन ब्रह्मचर्याश्रमं समाप्य वेदशास्त्रादिविद्यां  
 च समावर्त्तते सोऽप्यस्मिन्नुत्तमतीर्थं सम्यक् स्नात्वा यथावच्छुद्धात्मा  
 शुद्धान्तःकरणः सत्यधर्माचारी परमविद्वान् सर्वोपकारको भवतीति  
 विज्ञातव्यम् । ( नमस्तीर्थीय च ) तेषु प्राणवेदविज्ञानतीर्थेषु पूर्वोक्तेषु  
 भवः स तीर्थस्तस्मै तीर्थीय परमेश्वराय नमोऽस्तु । ये विद्वांसस्ती-  
 र्थानि वेदाध्ययनसत्यभाषणादीनि पूर्वोक्तानि प्रचरन्ति व्यवहरन्ति ।  
 ये च पूर्वोक्तब्रह्मचर्यसेविनो रुद्रा महाबलाः ( सृकाहस्ताः ) वि-  
 द्याविज्ञाने हस्तौ येषां ते ( निषङ्गिणः ) निषङ्गः संशयच्छेदक उप-  
 देशाख्यः खड्गो येषां ते सत्योपदेष्टारः । तं त्वौपनिषदं पुरुषं पृच्छा-  
 मीति ब्राह्मणवाक्यात् । उपनिषत्सु भवं प्रतिपाद्यं विज्ञापनीयं पर-  
 मेश्वरमाहुः । अत एवोक्तस्तीर्थ्य इति । सर्वेषां तारकाणां तीर्थाना-  
 मात्मकत्वात् परमतीर्थाख्यो धर्मात्मनां स्वभक्तानां सद्यस्तारकत्वात्  
 परमेश्वर एवास्ति एतेनैतानि तीर्थानि व्याख्यातानि ( प्रश्नः )  
 यैस्तरन्ति नरास्तानि जलस्थलादीनि तीर्थानि कुतो न भवन्ति ।  
 अत्रोच्यते । नैव जलं स्थलं च तारकं कदाचिद्भविष्यति तत्र साम-  
 र्थ्याभावात् करणकारकव्युत्पत्त्यभावाच्च ॥ जलस्थलादीनि नौका-  
 दिभिर्यानैः पदभ्यां वाहुभ्यां च जनास्तरन्ति । तानि च कर्मकार-  
 कान्वितानि भवन्ति करणकारकान्वितानि तु नौकादीनि । यदि



पदभ्यां गमनं बाहुबलं न कुर्यान्न च नौकादिषु तिष्ठेत्तर्ह्यवश्यं तत्र  
मनुष्यो मज्जेन्महद्दुःखं च प्राप्नुयात् । तस्माद्वेदानुयायिनामार्या-  
णां मते काशीप्रयागपुष्करगङ्गायमुनादिनदीनां सागराणां च नैव  
तीर्थसंज्ञा सिध्यति । किन्तु वेदविज्ञानरहितैरुदरम्भरैः सम्प्रदाय-  
स्थैर्जीविकाधीनैर्वेदमार्गविरोधिभिरल्पज्ञैर्जीविकार्थं स्वकीयरचित  
ग्रन्थेषु तीर्थसंज्ञया प्रसिद्धीकृतानि सन्तीति । ननु । इमं मे गङ्गे य-  
मुने सरस्वतीति गङ्गादिनदीनां वेदेषु प्रतिपादनं कृतमस्ति त्वया क-  
थं न मन्यते । अत्रोच्यते । मन्यते तु मया तासां नदीसंज्ञेति ता ग-  
ङ्गादयो नद्यः सन्ति । ताभ्यो यथायोग्यं जलशुद्ध्यादिगुणैर्यावानु-  
पकारो भवति तावत्तासां मान्यं करोमि । न च पापनाशकत्वं दुः-  
खं च तारकत्वं च । कुतः । जलस्थलादीनां तत्सामर्थ्याभावात् । इदं  
सामर्थ्यं तु पूर्वोक्तेष्वेव तीर्थेषु गम्यते नान्यत्रेति । अन्यच्च । इडापिङ्ग-  
लासुषुम्णाकूर्मनाड्यादीनां गङ्गादिसंज्ञास्तीति । तासां योगसमाधौ  
परमेश्वरस्य ग्रहणात् । तस्य ध्यानं दुःखनाशकं मुक्तिप्रदं च भव-  
त्येव । तासामिडादीनां धारणासिध्यर्थं चित्तस्य स्थिरीकरणार्थं  
स्वीकरणमस्तीति तत्र ग्रहणात् । एतन्मन्त्रप्रकरणे परमेश्वरस्या-  
नुवर्त्तनात् । एवमेव । ( सितासिते यत्र सङ्गथे तत्राप्लुतासो दिव-  
मुत्पतन्ति० ) एतेन परिशिष्टवचनेन केचिद् गङ्गायमुनयोर्ग्रहणं कु-  
र्वन्ति । सङ्गथे इति पदेन गङ्गायमुनयोः संयोगस्य प्रयागतीर्थमिति  
संज्ञां कुर्वन्ति । तत्र सङ्गच्छते । कुतः । नैव तत्राप्लुत्य स्नानं कृत्वा  
दिवं द्योतनात्मकं परमेश्वरं सूर्य्यलोकं वोत्पतन्ति । गच्छन्ति किन्तु  
पुनः स्वकीयं स्वकीयं गृहमागच्छन्त्यतः । अत्रापि सितशब्देनेडा-  
याः । असितशब्देन पिङ्गलायाश्च ग्रहणं यत्र तु खल्वेतयोर्नाड्योः  
सुषुम्णायां समागमो मेलनं भवति तत्र कृतस्नानाः परमयोगिनो  
दिवं परमेश्वरं प्रकाशमयं मोक्षाख्यं सत्यविज्ञानं चोत्पतन्ति सम्य-  
ग्गच्छन्ति प्राप्नुवन्ति । अतोऽनयोरेवात्र ग्रहणं न च तयोः ॥ अत्र  
अ० ९ खं० २ सितं शुक्लवर्णमसितं तस्य निषेधः । तयोः प्रकाशा-  
न्धकारयोः सूर्यादिपृथिव्यादिपदार्थयोर्यत्रेश्वरसामर्थ्यं समागमो-  
स्ति तत्र कृतस्नानास्तद्विज्ञानवन्तः ।



तथैव यत्तन्त्रपुराणादिग्रन्थेषु मूर्तिपूजानामस्मरणादिविधानं कृतमस्ति तदपि मिथ्यैवास्तीति वेद्यम् । कुतः? वेदादिषु सत्येषु ग्रन्थेषु तस्य विधानाभावात् । तत्र तु प्रत्युत निषेधो वरीवर्त्तते । तद्यथा-

न तस्य प्रतिमा अस्ति यस्य नाम महद्यशः । हिरण्यगर्भ इत्येष मा माहिँसीदित्येषा यस्मान्न ज्ञात इत्येषः ॥ १ ॥ यजुः० अ० ३२ मं० ३ ॥

भाष्यम् ॥

यस्य पूर्णस्य पुरुषस्याजस्य निराकारस्य परमेश्वरस्य ( महद्यशः ) यस्याज्ञापालनाख्यं महाकीर्तिकरं धर्मं सत्यभाषणादिकर्तुमर्हं कर्माचरणं नामस्मरणमस्ति ( हिरण्यगर्भः० ) यो हिरण्यानां सूर्यादीनां तेजस्विनां गर्भ उत्पत्तिस्थानम् । यस्य सर्वैर्मनुष्यैर्मा माहिँसीदित्येषा प्रार्थना कार्या । ( यस्मान्न० ) यतः कारणान्नैवैष कस्यचित्सकाशात्कदाचिदुत्पन्नो नैव कदाचिच्छरीरधारणं करोति । नैव तस्य प्रतिमाऽर्थात् प्रतिनिधिः प्रतिकृतिः प्रतिमानं तोलनसाधनं परिमाणं मूर्त्यादिकल्पनं किञ्चिदप्यस्ति परमेश्वरस्यानुपमेयत्वादमूर्त्तत्वादपरिमेयत्वाग्निराकारत्वात्सर्वत्राभिव्याप्तत्वाच्च । इत्यनेन प्रमाणेन मूर्तिपूजननिषेधः ॥

“स पर्यङ्गाच्छुक्रमकायमव्रणमस्नाविरँ शुद्धमपापविद्धम् । कविर्मनीषी परिभूः स्वयम्भूयाथातथ्यतोऽर्थान् व्यदधाच्छाश्वतीभ्यः समाभ्यः ॥ २ ॥” य० अ० ४० मं० ८ ॥

भाष्यम् ॥

यः ( कविः ) सर्वज्ञः ( मनीषी ) सर्वसाक्षी ( परिभूः ) सर्वोपरिविराजमानः ( स्वयम्भूः ) अनादिस्वरूपः परमेश्वरः ( शाश्वतीभ्यः ) नित्या-



भ्यः (समाभ्यः) प्रजाभ्यो वेदद्वाराऽन्तर्यामितया च (याथातथ्यतोऽ-  
र्थान् व्यदधात्) विहितवानस्ति (स पर्यगात्) सर्वव्यापकोस्ति । यत्  
(शुक्रम) वीर्यवत्तमम् ( अकायम् ) मूर्त्तिजन्मधारणरहितम् (अब्र-  
णम् ) छेदभेदरहितम् ( अरुनाविरम् ) नाडीबन्धनादिविरहम् (शु-  
द्धम्) निर्दोषम् ( अपापविद्धम् ) पापात्पृथग्भूतं यदीदृशलक्षणं ब्रह्म  
सर्वरूपासनीयमिति मन्यध्वम् । इत्यनेनापि शरीरजन्ममरणरहित  
ईश्वरः प्रतिपाद्यते तस्मादयं नैव केनापि मूर्त्तिपूजने योजयितुं शक्य  
इति । (प्रश्नः) वेदेषु प्रतिमाशब्दोस्ति न वा (उत्तरम्) अस्ति । (प्र०)  
पुनः किमर्थो निषेधः । ( उ० ) नैव प्रतिमार्थेन मूर्त्तयो गृह्यन्ते । (प्र०) किं  
तर्हि ? ( उ० ) परिमाणार्था गृह्यन्ते । अत्र प्रमाणानि-

“संवत्सरस्य प्रतिमां यां त्वां रात्र्युपास्महे । सा  
न आयुष्मतीं प्रजां रायस्पोषेण संसृज ॥३॥ अथर्व०  
कां० ३ व० १० मं० ३ । मुहूर्त्तानां प्रतिमा ता दश च  
सहस्राण्यष्टौ च शतानि भवन्त्येतावन्तो हि संवत्स-  
रस्य मुहूर्त्ताः ॥ श० कां० १० । प्र० ३ ब्रा० २ कं० २० ।  
यद्वाचानभ्युदितं येन वागभ्युच्यते । तदेव ब्रह्मत्वं विद्धि  
नेदं यदिदमुपासते ॥१॥” सामवेदीयतलवकारोपनि-  
षदि । खं० १ मं० ४ ॥

### भाष्यम् ॥

इत्यादिमन्त्रपञ्चकमूर्त्यादिनिषेधकमिति बोध्यम् । विद्वांसः सं-  
वत्सरस्य यां प्रतिमां परिमाणमुपासते वयमपि त्वां तामेवोपास्महे ।  
अर्थाद्याः संवत्सरस्य त्रीणि शतानि षष्टिश्च रात्रयो भवन्ति । यत्  
एताभिरेव संवत्सरः परिमीयते तस्मादेतासां प्रतिमासंज्ञेति । यथा  
सैयं रात्रिर्नोऽस्माकं रायस्पोषेण धनपुष्टिभ्यामायुष्मतीं प्रजां  
सम्यक् सृजेत् । तथैव सर्वमनुष्यैरनुष्ठेयमिति । ( मुहूर्त्ता० )



तथा ये सम्बत्सरस्य दशसहस्राण्यष्टौशतानि घटिकाद्वयात्मका  
मुहूर्त्ताः सन्ति तेषां प्रतिमाशब्दार्था विज्ञेयाः ( यद्वाचा० ) पदसं-  
स्कृतवाण्या अविषयं येन वाणी विदितास्ति तद् ब्रह्म हे मनुष्य त्वं  
विद्धि यत् इदं प्रत्यक्षं जगदस्ति नैवेतद् ब्रह्मास्ति । किन्तु विद्वांसो  
यन्निराकारं सर्वव्यापकमजं सर्वनियन्तृसञ्चिदानन्दादिलक्षणं  
ब्रह्मोपासते त्वयापि तदेवोपासनीयं नेतरदिति । प्र० किञ्च भो  
मनुस्मृतौ प्रतिमानां च भेदकः । दैवतान्यभिगच्छेत्तु । देवताभ्य-  
र्चनं चैव । देवतानां च कुत्सनम् । देवतायतनानि च । देवतानां  
छायोल्लङ्घननिषेधः । प्रदक्षिणानि कुर्वीत । देवब्राह्मणसंविधौ ।  
देवतागारभेदकान् । उक्तानामेतेषां वचनानां का गतिरिति । उ०  
अत्र प्रतिमाशब्देन रक्तिकामाषसेटकादीनि तोलनसाधनानि गृह्य-  
न्ते । तद्यथा । तुल्यमानं प्रतीमानं सर्वं च स्यात्सुबक्षितम् ॥ मनु०  
अ० ८ श्लोकः ४०३ । इत्यनया मनुक्तरित्यैव प्रतिमाप्रतीमानशब्द-  
योरेकार्थत्वात्तोलनसाधना गृह्यन्ते इति बोध्यम् । अतएव प्रतिमा-  
नामधिकन्यूनकारिणो दण्डो देय इत्युक्तः । विद्वांसो देवास्ते यत्रा-  
धीयतेऽध्यापयन्ति निवसन्ति च तानि स्थानानि दैवतानीत्युच्यते  
देवा एव देवतास्तेषामिमानि स्थानानि दैवतानि देवतायतनानि च  
सन्तीति बोध्यम् । विदुषामेवाभ्यर्चनं सत्करणं कर्त्तव्यमिति ।  
नैवेतेषां केनचिदपि निन्दाछायोल्लङ्घनं स्थानविनाशश्च कर्त्तव्यः  
किन्तु सर्वेरेतेषां सामीप्यगमनं न्यायप्रापणं दक्षिणपार्श्वे स्थापनं  
स्वेषां वामपार्श्वे स्थितिश्च कार्येति । एवमेव यत्र यत्रान्यत्रापि प्र-  
तिमादेवदेवतायतनादिशब्दाः सन्ति तत्र तत्रैवमर्था विज्ञेयाः । ग्र-  
न्थभूयस्त्वभिया नात्र ते लेखितुं शक्या इति । एतावतैव सूतिपूज-  
नकण्ठीतिलकधारणादिनिषेधा बोध्याः ॥

एवमेव सूर्यादि ग्रहपीडाशान्तये बालबुद्धिभिराकुण्ठेन रज-  
सेत्यादि मन्त्रा गृह्यन्ते । अयमेवां भ्रम एवास्तीति । कुतस्तत्र तेषा-  
मर्थानामग्रहणात् । ( तद्यथा ) तत्राकुण्ठेन रजसेति मन्त्रस्यार्थ  
आकर्षणानुकर्षणप्रकरण उक्तः । इमं देवा असपत्नमित्यस्य राज-  
धर्मविषये चेति ॥

अग्निर्मूर्धा दिवः ककुत्पतिः पृथिव्या अग्रम् ।



अपा॒र॒तां॑सि जि॒न्वति ॥ १ ॥ य० अ० ३ मं० १२॥  
 उ॒द्वु॒ध्य॒स्वाग्ने॑ प्र॒ति॒जागृ॑हि त्वमि॒ष्टापूर्त्ते॑ स॒सृ॒जेथा॒-  
 म॒यं च । अ॒स्मिन्त॒स्र॒ध॒स्थे॒ अध्यु॑त्तर॒स्मिन् वि॒श्वे दे॒वा  
 यज॑मानश्च सी॒दत ॥ २ ॥ य० अ० १५ मं० ५४ ॥

## भाष्यम् ॥

( अयमग्निः ) परमेश्वरो भौतिको वा ( दिवः ) प्रकाशवल्लो-  
 कस्य ( पृथिव्याः ) प्रकाशरहितस्य च ( पतिः ) पालयितास्ति  
 ( सूर्द्धा ) सर्वोपरि विराजमानः ( ककुत् ) तथा ककुभाः दिशां च  
 मध्ये व्यापकतया सर्वपदार्थानां पालयितास्ति । व्यत्ययो बहुलमि-  
 ति सूत्रेण भकारस्थाने तकारः । ( अपा॒र॒तां॑सि ) अयमेव  
 जगदीश्वरो भौतिकश्चापां प्राणानां जलानां च रतांसि वीर्या-  
 णि ( जिन्वति ) पुष्णाति । एवं चाग्निर्विद्युद्रूपेण सूर्यरूपेण च  
 पूर्वोक्तस्य रक्षकः पुष्टिकर्ता चास्ति ॥ ३ ॥ ( उ॒द्वु॒ध्य॒स्वाग्ने॑ ) । हे  
 अग्ने परमेश्वरास्माकं हृदये त्वमु॒द्वु॒ध्य॒स्व प्रका॑शितो भव ( प्रति  
 जागृहि ) अविद्यान्धकार निद्रातस्तत्त्वान् जीवान् पृथक्कृत्य  
 विद्यार्कप्रकाशे जागृतान् कुरु । ( त्वमि॒ष्टापूर्त्ते॑ ) हे भगवन् अयं  
 जीवो मनुष्यदेहधारी धर्मार्थकाममोक्षसामग्याः पूर्तिं सृजेत्  
 समुत्पादयेत् । त्वमस्येष्टं सुखं सृजेः । एवं परस्परं द्वयोः सहायपु-  
 रुषार्थाभ्यामिष्टापूर्त्ते संसृष्टे भवेताम् ( अ॒स्मिन्त॒स्र॒ध॒स्थे॒ ) अ॒स्मिन्  
 ( वि॒श्वे दे॒वा यज॑मानश्च सी॒दत ) सर्वे विद्वांसो यजमानो विद्व-  
 त्सेवाकर्त्ता च कृपया सदा सीदन्तु वर्त्तन्ताम् यतोऽस्माकं मध्ये  
 सदैव सर्वा विद्याः प्रकाशिता भवेयुरिति । व्यत्ययो बहुलमित्यनेन  
 सूत्रेण पुरुषव्यत्ययः ॥

बृहस्पते अति यदर्थो अर्हानुमद्विभाति क्रतुम्-  
 उज्जनेष । यदीदृशोऽस्य क्रतुप्रजातं तदस्मासु द्विविधं



धेहि चित्रम् ॥ ५ ॥ य० अ० २६ मं० ३ ॥ अज्ञात्परि-  
सृतो रसं ब्रह्मणा व्यपिबत्क्षत्रम्पयः सोमं प्रजापतिः ।  
ऋतेन सत्यमिन्द्रियं विपानं शुक्रमन्धसः । इन्द्रस्ये-  
न्द्रियमिदं पयोऽमृतं मधु ॥ ६ ॥ यजुः० अ० १९ मं० ७९

### भाष्यम् ॥

( बृहस्पते ) हे बृहतां वेदानां पते पालक ! ( ऋतप्रजात ) वेद-  
विद्याप्रतिपादित जगदीश्वर ! त्वं ( जनेषु ) यज्ञकारकेषु विद्वत्सु लो-  
कलोकान्तरेषु वा ( ऋतुमत् ) भूयांसः ऋतवो भवन्ति यस्मिंस्तत्  
( धुमत् ) सत्यव्यवहारप्रकाशो विद्यते यस्मिंस्तत् ( दीदयच्छव-  
सः ) दानयोग्यं शयसो बलस्य प्रापकं ( यदर्थ्यो अर्हात् ) येन वि-  
द्यादिधनेन युक्तः सन् अर्थः स्वामी राजा वणिग्जनो वा धार्मिकेषु  
जनेषु ( विभाति ) प्रकाशते ( चित्रम् ) यद्घनमद्भुतम् ( अस्मासु द्रविणं  
धेहि ) अस्मदधीनं द्रविणं धनं कृपया धेहीत्यनेन मन्त्रेणेश्वरः  
प्रार्थ्यते ॥ ५ ॥ ( क्षत्रम् ) यत्र यद्राजकर्मक्षत्रियां वा ( ब्रह्मणा ) वेदवि-  
द्भिश्च सह ( पयः ) अमृतात्मकम् ( सोमम् ) सोमाद्योषधिसम्पादितम्  
( रसम् ) बुद्ध्यानन्दशौर्यधैर्यबलपराक्रमादिसद्गुणाप्रदम् ( व्यपि-  
बत् ) पानं करोति तत्र स सभाध्यक्षो राजन्यः ( ऋतेन ) यथार्थ-  
वेदविज्ञानेन ( सत्यम् ) धर्मं राजव्यवहारं च ( इन्द्रियम् ) शुद्धविद्या-  
युक्तं शान्तं मनः ( विपानम् ) विविधराजधर्मरक्षणम् ( शुक्रम् ) आशु  
सुखकरम् ( अन्धसः ) शुद्धान्नस्येच्छाहेतुम् ( पयः ) सर्वपदार्थसार-  
विज्ञानयुक्तम् ( अमृतम् ) मोक्षसाधकम् ( मधु ) मधुरं सत्यशीलस्वभा-  
वयुक्तम् ( इन्द्रस्य ) परमैश्वर्ययुक्तस्य सर्वव्यापकान्तर्यामिन ईश्व-  
रस्य कृपया ( इन्द्रियम् ) विज्ञानयुक्तं मनः प्राप्य ( इदम् ) सर्वं व्या-  
वहारिकं पारमार्थिकं च सुखं प्राप्नोति ( प्रजापतिः ) परमेश्वर एवमा-  
ज्ञापयति यः क्षत्रियः प्रजापालनाधिकृतो भवेत् । स एवं प्रजापालनं  
कुर्यात् ( अज्ञात्परिसृतः ) स चामृतात्मको रसोऽन्नाद्भोज्यात्पदा-  
र्यात्परितः सर्वतः स्तुतश्च्युतो युक्तो वा कार्य्यः । यथा प्रजायाम-  
त्यन्तं सुखं सिध्येत्तथैव क्षत्रियेण कर्तव्यम् ॥



शन्नो देवीरभीष्टं आपो भवन्तु पीतये । शं-  
 योरभि स्रवन्तु नः ॥ ७ ॥ य० अ० ३६ मं० १२ । कया  
 नश्चित्र आभुवदूती सदा वृधः सखा । कया सचिष्ठ-  
 या वृता ॥ ८ ॥ य० अ० २७ मं० ३६ ॥ क्रेतुं कृण्वन्न-  
 क्रेतवे पेशो मर्या अपेशसे । समुषद्भिरजायथाः ॥ ९ ॥  
 य० अ० २९ मं० ३७ ॥

### भाष्यम् ॥

( आप्ल व्याप्तौ ) अस्माद्धातोरप्लब्धः सिध्यति स नियतस्त्री-  
 लिङ्गो बहुवचनान्तश्च । दिवुक्तीडाद्यर्थः ( देवीः ) देव्य आपः सर्व-  
 प्रकाशकः सर्वानन्दप्रदः सर्वव्यापक ईश्वरः ( अभीष्टये ) इष्टानन्द-  
 प्राप्तये ( पीतये ) पूर्णानन्दभोगेन तृप्तये ( नः ) अस्मभ्यम् ( शम् ) क-  
 ल्याणकारिका भवन्तु स ईश्वरो नः कल्याणं भावयतु प्रयच्छतु ।  
 ता आपो देव्यः स एवेश्वरो नोऽस्माकमुपरि ( शंयोः ) शमभिस्र-  
 वन्तु अर्थात् सर्वतः सुखस्य वृष्टिं करोतु ॥ अत्र प्रमाणम्—

यत्र लोकांश्च कोशांश्चापो ब्रह्म जनां विदुः । अ-  
 सञ्च यत्र सञ्चान्तः स्कम्भं तं ब्रूहि कतमः सिवदेव सः ॥  
 अथर्व० कां० १० अ० ४ व० २२ मं० १० ॥

### भाष्यम् ॥

अनेन वेदमन्त्रप्रमाणेनाप्लब्धेन परमात्मनो ग्रहणं क्रियते । त-  
 द्यथा—( आपो ब्रह्म जनां विदुः ) विद्वांस आपो ब्रह्मणो नामास्तीति  
 जानन्ति । ( यत्र लोकांश्च कोशांश्च ) यस्मिन् परमेश्वरे सर्वान् भूगो-  
 लान्निर्धांश्च ( असञ्च यत्र सञ्च ) यस्मिन्श्चानित्यं कार्यं जगदेतस्य  
 कारणां च स्थितं जानन्ति । ( स्कम्भं तं ब्रूहि कतमः सिवदेव सः )  
 स जगद्धाता सर्वेषां प्रदायमानो भव्य कतमास्ति । विद्वस्त्व ब्रूहाति



पृच्छयते । ( अन्तः ) स जगदीश्वरः सर्वेषां जीवादिपदार्थानामा-  
भ्यन्तरेऽन्तर्यामिरूपेणावस्थितोस्तीति भवन्तो जानन्तु ॥ ७ ॥ ( क-  
या ) उपासनरीत्या ( सचिष्ठया ) अतिशयेन सत्कर्मानुष्ठानप्रका-  
रया ( वृता ) शुभगुणेषु वर्त्तमानया ( कया ) सर्वोत्तमगुणालङ्क-  
तया सभया प्रकाशितः । ( चित्रः ) अद्भुतानन्तशक्तिमान् ( सदावृधः )  
सदानन्देन वर्त्तमान इन्द्रः परमेश्वरः ( नः ) अस्माकं सखा मित्रः  
( आभुवत् ) बथाभिमुखो भूत्वा ( ऊती ) स जगदीश्वरः कृपया स-  
र्वदा सहायकरणेनास्माकं रक्षको भवेत् तथैवास्माभिः स सत्यप्रेम-  
भक्त्या सेवनीय इति ॥ ८ ॥ हे मर्या मनुष्या उपद्भिः परमेश्वरं का-  
मयमानैस्तदाज्ञायां वर्त्तमानैर्विद्वद्भिर्युष्माभिः सह समागमे कृते स-  
त्येव ( अकेतवे ) अज्ञानविनाशाय केतुं प्रज्ञानम् । अपेशसे दारि-  
द्र्यविनाशाय पेशः चक्रवर्त्तिराज्यादिमुखसम्पादकं धनं च कृण्वन्  
कुर्वन् सन् जगदीश्वरः ( अजायथाः ) प्रसिद्धो भवतीति वेदित-  
व्यम् ॥ ९ ॥ इति ग्रन्थप्रामाण्याप्रामाण्यविषयः

## ॥ अथाधिकारानधिकारविषयः संक्षेपतः ॥

वेदादिशास्त्रपठने सर्वेषामधिकारोस्त्याहोस्विन्नेति । सर्वेषाम-  
स्ति वेदानामीश्वरोक्तत्वात्सर्वमनुष्योपकारार्थत्वात्सत्यविद्याप्रका-  
शकत्वाच्च । यद्यद्भिः खलु परमेश्वररचितं वस्त्वस्ति तत्तत्सर्वं सर्वा-  
र्थमस्तीति विजानीमः । अत्र प्रमाणम् ॥

यथेमां वाचं कल्याणीमावदानि जनैश्च । ब्रह्म-  
राजन्त्याभ्यां शूद्राय चार्याय च स्वाय चारणाय ।  
प्रियो देवानां दक्षिणायै दातुरिह भूयासमयं मे कामः  
समृद्धतामुपमादो नमन्तु ॥ १ ॥ य० अ० २६ मन्त्र २ ॥

भाष्यम् ॥



इत्याज्ञां ददाति । तद्यथा । ( यथा ) येन प्रकारेण ( इमाम् ) प्रत्यक्ष-  
भूताऋग्वेदादिवेदचतुष्टयीं ( कल्याणीम् ) कल्याणसाधिकां ( वा-  
चम् ) वाणीं ( जनेभ्यः ) सर्वेभ्यो मनुष्येभ्योऽर्थात् सकलजीवोप-  
काराय ( आवदानि ) आ समन्तादुपदिशानि । तथैव सर्वैर्विद्वद्भिः  
सर्वमनुष्येभ्यो वेदचतुष्टयीं वागुपदेष्टव्येति । अत्र कश्चिदेवं ब्रूयात् ।  
जनेभ्यो द्विजेभ्य इत्याध्याहार्यं वेदाध्ययनाध्यापने तेषामेवाधिका-  
रत्वात् नैवं शक्यम् । उत्तरमन्त्रभागार्थविरोधात् । तद्यथा ।  
कस्य कस्य वेदाध्ययनश्रवणेऽधिकारोस्तीत्याकांक्षायांमिदमुच्यते  
( ब्रह्मराजन्याभ्याम् ) ब्राह्मणक्षत्रियाभ्यां ( अर्थ्याम् ) वैश्याय ( शू-  
द्राय ) ( चारणाय ) अतिशूद्रायान्त्यजाय ( स्वाय ) स्वात्मीयाय पु-  
त्राय भृत्याय च सर्वैः सैषा वेदचतुष्टयीं श्राव्येति । ( प्रियो देवानां  
दक्षिणायै दातुर्हि० ) यथाहमीश्वरः पक्षपातं विहाय सर्वोपकार-  
काणेन सह वर्तमानः सन् देवानां विदुषां प्रियः दातुर्दक्षिणायैस-  
र्वस्वदानाय प्रियश्च ( भूयासम् ) स्याम् । तथैव भवद्भिः सर्वैर्विद्व-  
द्भिरपि सर्वोपकारं सर्वप्रियाचरणं मत्वा सर्वेभ्यो वेदवाणीं श्राव्ये-  
ति । यथार्थं मे मम कामः समृध्यते तथैवैवं कुर्वतां भवताम् ( अयं  
कामः समृध्यताम् ) इयमिष्टसुखेच्छा समृध्यतां सम्यग्वर्धतां यथा-  
देः सर्वमिष्टसुखं मामुपनमति । उपमादां ( नमतु ) तथैव भवतोऽ-  
पि सर्वमिष्टसुखमुपनमतु सम्यक् प्राप्नोति । मया युष्मभ्यमयमा-  
शीर्वादो दीयत इति निश्चेतव्यम् । यथा मया वेदविद्या सर्वार्थाप्र-  
काशिता तथैव युष्माभिरपि सर्वार्थोपकर्तव्या नात्र वैषम्यं किञ्चि-  
त् कर्तव्यमिति । कुतः ? यथा मम सर्वप्रियार्था पक्षपातरहिता च  
प्रवृत्तिरस्ति । तथैव युष्माभिराचरणे कृते मम प्रसन्नता भवति ना-  
न्यथेति अस्य मन्त्रस्थायमेवार्थोस्ति । कुतः ? बृहस्पते अतियदर्थं  
इत्युत्तरस्मिन्मन्त्रे हीश्वरार्थस्यैव प्रतिपादनात् ॥

वर्णाश्रमा अपि गुणकर्माचारतो हि भवन्ति । अत्राह मनुः-

शूद्रो ब्राह्मणतामेति ब्राह्मणश्चैति शूद्रताम् । क्ष-  
त्रियाजातमेवन्तु विप्रश्चैव । मनुः  
अ० १० श्लो० ६६ ॥



शूद्रः पूर्णविद्यासुशीलतादिब्राह्मणगुणयुक्तश्चेद् ब्राह्मणतामेति ब्राह्मणभावं प्राप्नोति योस्ति ब्राह्मणस्याधिकारस्तं सर्वं प्राप्नोत्येव । एवमेव कुचर्याऽधर्माचरणनिवृद्धिर्मुखत्वपराधीनतापरसेवादिशूद्र-गुणैर्युक्तो ब्राह्मणश्चेत् स शूद्रतामेति । शूद्राधिकारं प्राप्नोत्येव । एवमेव क्षत्रियाज्जातं क्षत्रियादुत्पन्नं वैश्यदुत्पन्नं प्रति च योजनीयम् । अर्थाद्यस्य वर्णस्य गुणैर्युक्तो यो वर्णः स तत्तदधिकारं प्राप्नोत्येव एवमेवापस्तम्बसूत्रेऽप्यस्ति ॥

धर्मचर्यया जघन्यो वर्णः पूर्वं पूर्वं वर्णमापद्यते  
जातिपरिवृत्तौ ॥ १ ॥ अधर्मचर्यया पूर्वं वर्णो ज-  
घन्यं जघन्यं वर्णमापद्यते जातिपरिवृत्तौ ॥ २ ॥ प्रपा-  
ठक २ पटल ५ सू० १० । ११ ॥

भाष्यम् ॥

सत्यधर्माचरणेनैव शूद्रो वैश्यं क्षत्रियं ब्राह्मणं च वर्णमापद्यते समन्तात्प्राप्नोति सर्वाधिकारमित्यर्थः । जातिपरिवृत्तावित्युक्ते जाते-र्वर्णस्य परितः सर्वतो या वृत्तिराचरणं तत्सर्वं प्राप्नोति ॥ १ ॥ एवमेव स लक्षणेनाधर्माचरणेन पूर्वं वर्णो ब्राह्मणो जघन्यं स्वस्मादधः स्थितं क्षत्रियं वैश्यं शूद्रं च वर्णमापद्यते जातिपरिवृत्तौ चेति पूर्ववत् । अर्थाद् धर्माचरणमेवोत्तमवर्णाधिकारे कारणमस्ति । एवमेवाधर्माचरणं कनिष्ठवर्णाधिकारप्राप्तेश्चेति । यत्र यत्र शूद्रो नाध्यापनीयो न श्रावणीयश्चेत्युक्तं तत्रायमभिप्रायः । शूद्रस्य प्रज्ञाविरहत्वात् विद्यापठनधारणविचारसमर्थत्वात्तस्याध्यापनं श्रावणं व्यर्थमेवास्ति निष्फलत्वाच्चेति ॥

॥ इति संक्षेपतोऽधिकारानधिकार विषयः ॥

॥ अथ पठनपाठनविषयः संक्षेपतः ॥

तत्रादौ पठनस्यारम्भे शिक्षारीत्या स्थानप्रयत्नस्वरक्षानायाक्ष-



रोच्चारणोपदेशः कर्त्तव्यः येन नैव स्वरवर्णोच्चारणज्ञानविरोधः स्यात् । तद्यथा । प इत्यस्योच्चारणमोष्ठौ संयोज्यैव कार्यम् । अस्योष्ठौ स्थानं स्पृष्टः प्रयत्न इति वेद्यम् । एवमेव सर्वत्र । अत्र महाभाष्यकारः पतञ्जलिमहामुनिराह ॥

दुष्टः शब्दः स्वरतो वर्णतो वा मिथ्याप्रयुक्तो न तमर्थमाह । स वाग्वज्रो यजमानं हिनस्ति यथेन्द्र-  
शत्रुः स्वरतोऽपराधात् ॥ १ ॥ महाभा० अ० १  
पा० १ आ० १ ॥

### भाष्यम् ॥

नैव स्थानप्रयत्नयोगेन विनोच्चारणे कृतेऽक्षराणां यथावत्प्रकाशः पदानां लालित्यं च भवति । यथा गानकर्त्ता पङ्जादिस्वरालापनेऽन्यथोच्चारणं कुर्याच्चेत्स तस्यैवापराधो भवेत् । तद्वद्वेदेष्वपि प्रयत्नेन सह स्वस्वस्थाने खलु स्वरवर्णोच्चारणं कर्त्तव्यम् । अन्यथा दुष्टः शब्दो दुःखदोऽनर्थकश्च भवति । यथावदुच्चारणमुल्लङ्घ्योच्चारिते शब्दे वक्तुरपराध एव विज्ञायते । त्वं मिथ्याप्रयोगं कृतवानिति । नैव स मिथ्याप्रयुक्तः शब्दस्तमभिप्रेतमर्थमाह । तद्यथा । सकलम् । सकलम् । सकलम् । सकल शब्दः सम्पूर्णार्थवाची । शकल इति खण्डवाची च । एवं सकृदित्येकवारार्थवाची । शकृदिति मलार्थवाची चात्र । सकारोच्चारणे कर्त्तव्ये शकारोच्चारणं क्रियते चेदेवं शकारोच्चारणे कर्त्तव्ये सकारोच्चारणं च । तदा स शब्दः स्वविषयं नाभिधत्ते । स वाग्वज्रो भवति । यमर्थन्मत्योच्चारणं क्रियते स शब्दस्तदभिप्रायनाशको भवति । तद्वक्तारं यजमानं तदधिष्ठातारं च हिनस्ति । तेनार्थेन हीनं करोति । यथेन्द्रशत्रुरयं शब्दः स्वरस्यापराधाद्विपरीतफलो जातः । तद्यथा । इन्द्रः सूर्यलोकस्तस्य शत्रुरिव मेघः । अत्र इन्द्रशत्रुशब्दे तत्पुरुषसमासार्थमन्तोदात्ते कर्त्तव्ये आद्युदात्तकरणाद् बहुव्रीहिः समासः कृतो भवति । अस्मिन् विषये तुल्ययोगितात्वलङ्कारेण मेघसूर्ययोर्वर्णनं कृतमिति ततोऽर्थ-



वैपरीत्यं जायते । उत्तरपदार्थप्रधानस्तत्पुरुषोऽन्यपदार्थप्रधानो बहुव्रीहिः समासो भवति । तत्र यस्येच्छा सूर्यस्य ग्रहणोऽस्ति तेनेन्द्रशत्रुशब्दः कर्मधारयसमासेनान्तोदात्त उच्चारणीयः । यस्य च मेघस्य तेन बहुव्रीहिसमासमाश्रित्याद्युदात्तस्वरश्चेति नियमोऽस्ति । अत्रान्यथात्वे कृते मनुष्यस्य दोष एव गण्यते । अतः कारणात् स्वरोच्चारणं वर्णोच्चारणं च यथावदेव कर्त्तव्यमिति ॥ १ ॥

तथा भाषणश्रवणासनगमनोत्थानभोजनाध्ययनविचारार्थयोजनादीनामपि शिक्षा कर्त्तव्यैव । अर्थज्ञानेन सहैव पठने कृते परमोत्तमं फलं प्राप्नोति । परन्तु यो न पठति तस्मात्त्वयं पाठमात्रकार्यप्युत्तमो भवति । यस्तु खलु शब्दार्थसम्बन्धविज्ञानपुरस्सरमधीते स उत्तमतरः । यश्चैवं वेदान् पठित्वा विज्ञाय च शुभगुणमाचरणेन सर्वोपकारी भवति स उत्तमतमः । अत्र प्रमाणानि ॥

ऋचो अक्षरे परमे व्योमन् यस्मिन्देवा अधिषि-  
श्वे निषेदुः । यस्तन्न वेद किमुचा करिष्यति य इत्त-  
द्विदुस्त इमे समासते ॥ २ ॥ ऋ० मण्डल १ सू० १६४ मं०  
३९ ॥ स्थाणुरयं भारद्वाजः किलाभूदधीत्य वेदं न विजा-  
नाति योऽर्थम् । योऽर्थज्ञ इत्सुकलं अद्रमश्नुते नाकमेति  
ज्ञानविधूतपाप्मा ॥ ३ ॥ यद्गृहीतमविज्ञातं निगदेनैव  
शब्द्यते । अनग्नाविवं शुष्कैधो न तज्ज्वलति कर्हि-  
चित् ॥ ४ ॥ निरु० अ० १ खं० १८ ॥

उत त्वः पश्यन्नददर्श वाचमुत त्वः शृण्वन्न श्रु-  
णोत्येनाम् । उतो त्वस्मै तन्वं विस्सं जायेव पत्य उ-  
शती सुवासाः ॥ ५ ॥ उत त्वं सुख्ये स्थिरपीतमाहु-



नैनं हिन्वन्त्यपि वाजिनेषु । अधेऽन्वाचरति माययैष  
वाचं शुश्रुवां अफुलामपुष्पाम् ॥ ६ ॥ ऋ० मण्ड० १०  
सू० ७१ मं० ४ । ५ ॥

भाष्यम् ॥

अभि० अत्रार्थज्ञानेन विनाऽध्ययनस्य निषेधः क्रियत इति (ऋ-  
चो अक्षरे० ) यस्मिन् विनाशरहिते परमोत्कृष्टे व्योमवद्व्यापके  
ब्रह्माणि । चत्वारो वेदाः पर्यवसितार्थाः सन्ति ऋगुपलक्षणं चतुर्णां  
वेदानां ग्रहणार्थम् । तत् किं ब्रह्मेत्यत्राह । यस्मिन् विश्वे देवाः सर्वे  
विद्वांसो मनुष्या इन्द्रियाणि च । सूर्यादयश्च सर्वे लोका अधिनि-  
षेदुर्यदाऽऽधारेण निषण्णाः स्थितास्तद्ब्रह्म विज्ञेयम् ( यस्तं न वे-  
द० ) यः खलु तं न जानाति सर्वोपकारकरणार्थायामीश्वराज्ञायां  
यथावन्न वर्त्तते स पठितयाऽपि ऋचा वेदेन किकरिष्यति नैवायं  
कदाचिद्वेदार्थविज्ञानजातं किमपि फलं प्राप्नोतीत्यर्थः । ( य इत्तद्वि-  
दुस्त इमे समासते ) ये चैवं तद्ब्रह्म विदुस्त एव धर्मार्थकाममो-  
क्षाख्यं फलं सम्यक् प्राप्नुवन्ति । तस्मात्सार्थकमेव वेदादीनामध्य-  
यनं कर्त्तव्यं ॥ २ ॥ ( स्थाणुरयं० ) यः पुरुषो वेदमधीत्य पाठमात्रं  
पठित्वाऽर्थं न जानाति तं विज्ञायाऽपि धर्मं नाचरति स मनुष्यः  
स्थाणुः काष्ठस्तम्भवद्भवति । अर्थाज्जडवद्विज्ञेयो भारवाहश्च ।  
यथा कश्चिन्मनुष्यः पशुश्च भारमात्रं वहंस्तन्न भुङ्क्ते । किन्तु  
तेनोदं घृतमिष्टकस्तूरीकेसरादिकं कश्चिद्भाग्यवानन्यो मनुष्यो भु-  
ङ्क्ते । योऽर्थविज्ञानशून्यमध्ययनं करोति स भारवाहवत् । ( कि-  
लाभूत् ) भवतीति मन्तव्यम् । ( योऽर्थज्ञ० ) योऽर्थस्य ज्ञाता वे-  
दानां शब्दार्थसंबन्धविद् भूत्वा धर्माचरणो भवति । स वेदार्थ-  
ज्ञानेन ( विधूतपाप्मा ) पापरहितः सन् मरणात् प्रागेव । ( सकलम् )  
सम्पूर्णम् ( भद्रम् ) भजनीयं सुखम् ( अश्नुते ) प्राप्नोति पुनश्च शरीरं  
त्यक्त्वा ( नाकमेति ) सर्वदुःखरहितं मोक्षाख्यं ब्रह्मपदं प्राप्नोति ।  
तस्माद्वेदानामर्थज्ञानधर्मानुष्ठानपूर्वकमेवाध्ययनं कर्त्तव्यम् ॥ ३ ॥  
( यद्गृहीतमविज्ञातम् ) येन मनुष्येण यदर्थज्ञानशून्यं वेदाध्ययनं



क्रियते । किन्तु ( निगदेन ) पाठमात्रेणैव ( शब्दयते ) कथ्यते तत्र  
 ( कर्हिचित् ) कदाचिदपि ( न ज्वलति ) न प्रकाशते । कस्मिन्  
 किमिव ( अनग्नाविव शुष्कैः ) अविद्यमानाग्निके स्थले शुष्कं  
 साम्प्रतं प्रज्वलनमिन्धनमिव । यथाऽनग्नौ शुष्काणां काष्ठानां स्था-  
 पनेनापि दाहप्रकाशा न जायन्ते तादृशमेव तदध्ययनमिति ॥४॥ ( उत  
 त्व. पश्यन्न ददर्श० ) अपि खल्वेको वाचं शब्दं पश्यन्नर्थं न पश्य-  
 ति ( उत त्वः शृण्वन्न शृणोत्येनाम् ) उ इति वितर्के कश्चिन्मनुष्यो  
 वाचं शब्दमुच्चारयन्नपि न शृणोति तदर्थं न जानाति । यथा तेनो-  
 च्चारिता श्रुताऽपि वाक् अविदिता भवति तथैवार्थज्ञानविरहमध्ययन  
 मिति मन्त्राऽर्द्धेनाविद्वल्लक्षणमुक्तम् । ( उतो त्वस्मै ) यो मनुष्योऽ-  
 र्थज्ञानपूर्वकं वेदानामध्ययनं करोति तस्मै ( वाक् ) विद्या ( तन्वम् )  
 शरीरं स्व स्वरूपम् ( विसृजे ) विविधतया प्रकाशयति । कस्मै का  
 किं कुर्वतीव ? ( जायेव पत्य उशती सुवासाः ) यथा शोभनानि  
 वासांसि वस्त्राणि धारयन्ती पतिं कामयमाना स्त्री स्व स्वामिने स्व-  
 मात्मानं शरीरं प्रकाशयति । तथैवार्थज्ञानपूर्वकाध्ययनकर्त्रे मनुष्याय  
 विद्या स्वमात्मानं स्व स्वरूपमीश्वरमारभ्य पृथिवीपर्यन्तानां पदा-  
 र्थानां ज्ञानमयं प्रकाशयतीत्यर्थः ॥५॥ ( सख्ये ) यथा सर्वेषां प्राणिनां  
 मित्रभावकर्मणि ( उत त्वम् ) अन्यमनूचानं पूर्णविद्यायुक्तम् ( स्थिर-  
 पतिम् ) धर्मानुष्ठानेनैश्वरप्राप्तिरूपं मोक्षफलं पीतं प्राप्तं येन तं विद्वांसं  
 परमसुखप्रदं मित्रम् ( आहुः ) वदन्ति । ( नैनं हिन्वन्त्यपि वाजिनेषु ) ईदृशं  
 विद्वांसं कस्मिंश्चिद् व्यवहारे केऽपि न हिंसन्ति तस्य सर्वप्रिय का-  
 रकत्वात् । तथैव नैव केचित्प्रश्नोत्तरादयो व्यवहारा वाजिनेषु वि-  
 रुद्धवादिषु शत्रुभूतेष्वपि मनुष्येष्वेनमर्थं विज्ञानसहितस्याध्येतारं  
 मनुष्यं हिन्वन्ति तस्य सत्यविद्यान्वितया कामदुष्टा वाचा सह  
 वर्त्तमानत्वेन सत्यविद्याशुभलक्षणान्वितत्वात् । इत्यनेन मन्त्रपूर्वा-  
 ऽर्धेन विद्वत्प्रशंसोच्यते । अथैतन्मन्त्रोत्तराऽर्द्धेनाविद्वल्लक्षणमाह  
 ( अधेन्वाऽऽवरति ) यतो योह्यविद्वान् ( अपुष्पाम् ) कर्मोपासनानुष्ठा-  
 नाचारविद्यारहितां ( अफलां ) धर्मेश्वरविज्ञानाचारविरहां वाचं  
 शुश्रुवान् श्रुतवान् तथाऽर्थशिक्षारहितया भ्रमसहितया ( मायया )  
 कपटयुक्तया वाचाऽऽस्मिन्ल्लोके चरति । नैव स मनुष्यजन्मनि स्वा-



र्थपरोपकाराख्यं च फलं किञ्चिदपि प्राप्नोति । तस्मादर्थज्ञानपूर्वक-  
मेवाध्ययनमुत्तमं भवतीति ॥ ६ ॥

मनुष्यैर्वेदार्थविज्ञानाय व्याकरणाष्टाध्यायीमहाभाष्याध्ययनम् ।  
ततो निघण्टु निरुक्तछन्दज्योतिषां वेदाङ्गानाम् । ततो मीमां-  
सावैशेषिकन्याययोगसाङ्ख्यवेदान्तानां वेदोपाङ्गानां षण्णां शा-  
स्त्राणाम् । तत् ऐतरेयशतपथसामगोपथ ब्राह्मणानामध्ययनं च कृत्वा  
वेदार्थं पठनम् कर्त्तव्यम् । यद्वा एतत्सर्वमधीतवद्भिः कृतं वेदव्या-  
ख्यातं दृष्ट्वा च वेदार्थज्ञानं सर्वैः कर्त्तव्यमिति । कुतः नावेदविन्म-  
नुते तं बृहन्तमिति । यो मनुष्यो वेदार्थान्न वेत्ति स नैव तं बृहन्तं  
परमेश्वरं धर्मं विद्यासमूहं वा वेत्तुमर्हति । कुतः ? सर्वासां विद्यानां  
वेद एवाधिकरणमस्यतः । नहि तमविज्ञाय कस्यचित्सत्यविद्या  
प्राप्तिर्भवितुमर्हति । यद्यत् किञ्चिद्भूगोलमध्ये पुस्तकान्तरेषु हृदया-  
न्तरेषु वा सत्यविद्याविज्ञानमभूत् भवति भविष्यति च तत् सर्वं वे-  
दादेव प्रसूतामिति विज्ञेयम् । कुतः ? यद्यद्यथार्थं विज्ञानं तत्तदीश्व-  
रेण वेदेष्वधिकृतमस्ति । तद्द्वारैवाऽन्यत्र कुत्रचित्सत्यप्रकाशो भ-  
वितुं योग्यः । अतो वेदार्थविज्ञानाय सर्वैर्मनुष्यैः प्रयत्नोऽनुष्ठेय इति ॥

इति पठनपाठनविषयः संक्षेपतः ॥

अथ संक्षेपतो भाष्यकरणशङ्कासमाधानादिविषयः ॥

( प्रश्नः ) किञ्च भोः ! नवीनं भाष्यं त्वया क्रियत आहोस्वित्पू-  
र्वाचार्यैः कृतमेव प्रकाश्यते । यदि पूर्वं कृतमेव प्रकाश्यते तर्हि  
तत् पिष्टपेषणादोषेण दूषितत्वात् केनापि ग्राह्यं भवतीति । ( उत्तरम् )  
पूर्वाचार्यैः कृतं प्रकाश्यते । तद्यथा । यानि पूर्वैर्वैर्विद्वाद्भिर्ब्रह्माण-  
मारभ्य याज्ञवल्क्यवात्स्यायनजैमिन्यन्तैर्ऋषिभिश्चैतरेयशतपथा-  
दीनि भाष्याणि रचितान्यासन् तथा । यानि पाणिनिपतञ्जलि-  
यास्कादिमहर्षिभिश्च वेदव्याख्यानानि वेदाङ्गाख्यानिकृतानि । ए-  
वमेव जैमिन्यादिभिर्वेदोपाङ्गाख्यानानि षट्शाखाणि पञ्चमण्डवेदाख्य-



नि । तथैव वेदशाखाख्यानि च रचितानि सन्ति । एतेषां सङ्ग्रह-  
मात्रेणैव सत्योऽर्थः प्रकाश्यते । न चात्र किञ्चिदप्रमाणं नवीनं  
स्वेच्छया रच्यत इति । ( प्रश्नः ) किमनेन फलं भविष्यतीति ( उ० )  
यानि रावणोवटसायणमहीधरादिभिर्वेदार्थविरुद्धानि भाष्याणि कृ-  
तानि यानि चैतदनुसारणोद्गलेण्डशारमण्यदेशोत्पन्नैर्यूरोपखण्डदेश-  
निवासिभिः स्वदेशभाषया स्वल्पानि व्याख्यानानि कृतानि । तथै-  
वाय्यावर्त्तदेशस्थैः कैश्चित्तदनुसारेण प्राकृतभाषया व्याख्यानानि  
कृतानि वा क्रियन्ते च तानि सर्वाण्यनर्थगर्भाणि सन्तीति । सज्जनानां  
हृदयेषु यथावत् प्रकाशो भविष्यति टीकानामधिकदोषप्रसिद्ध्या  
त्यागश्च । परन्त्ववकाशाभावात्तेषां दोषाणामत्र स्थालीपुलाकन्यायवत्  
प्रकाशः क्रियते । तद्यथा । यत् सायणाचार्य्येण वेदानां परममर्थम-  
विज्ञाय सर्वे वेदाः क्रियाकाण्डतत्पराः सन्तीत्युक्तम् । तदन्यथास्ति ।  
कुतः । तेषां सर्वविद्यान्वितत्वात् । तच्च पूर्वं संक्षेपतो लिखितमस्ति ।  
एतावतैवास्य कथनं व्यर्थमस्तीत्यवगन्तव्यम् । ( इन्द्रं मित्रं० ) अ-  
स्य मन्त्रस्याऽर्थोप्यन्यथैव वर्णितः । तद्यथा । तेनाऽत्रेन्द्रशब्दो वि-  
शेष्यतया गृहीतो मित्रादीनि च विशेषणतया । अत्र खलु विशेष्यो-  
ऽग्निशब्द इन्द्रादीनां विशेषणानां सङ्गेऽन्वितो भूत्वा पुनः स एव  
सद्वस्तु ब्रह्मविशेषणं भवत्येवमेव विशेष्यं प्रति विशेषणं पुनः पुन-  
रन्वितं भवतीति । न चैवं विशेषणम् । एवमेव यत्र शतं सहस्रं वै-  
कस्य विशेष्यस्य विशेषणानि भवेयुः । तत्र विशेष्यस्य पुनः पुनरु-  
च्चारणं भवति विशेषणस्यैकवारमेवेति तथैवात्र मन्त्रे परमेश्वरेणा-  
ऽग्निशब्दो द्विरुच्चारितो विशेष्यविशेषणाऽभिप्रायात् । इदं सायणा-  
चार्य्येण नैव बुद्धमतस्तस्य भ्रान्तिरेव जातेति वेद्यम् । निरुक्तकारे-  
णाप्यग्निशब्दो विशेष्यविशेषणात्वेनैव वर्णितः । तद्यथा । इममेवा-  
ग्निरिति महान्तमात्मानमेकमात्मानं बहुधा मेधाविनो वदन्तीन्द्रं मित्रं  
वरुणमित्यादि० निरु० अ० ७ खं० १८ ॥ स चैकस्य सद्वस्तुनो ब्रह्म-  
णो नामास्ति । तस्मादग्न्यादीनीश्वरस्य नामानि सन्तीति बोध्यम् ।  
तथा च । तस्मात्सर्वैरपि परमेश्वर एव हूयते । यथा राज्ञः पुरोहितः  
सदभीष्टं सम्पादयति । यद्वा यज्ञस्य सम्बन्धिनि पूर्वभागे आहवनी-  
यरूपेणावस्थितमित्युक्तमिदमपि पूर्वापरविरुद्धमस्ति । तद्यथा । स-



वैर्नामभिः परमेश्वर एव हूयते चेत्पुनस्तेन होमसाधक आहवनीयरूपेणावस्थितो भौतिकोऽग्निः किमर्थो गृहीतः । तस्येदमपि वचनं भ्रममूलमेव । कोऽपि ब्रूयात्सायणाचार्य्येण यद्यपीन्द्रादयस्तत्र तत्र हूयन्ते तथापि परमेश्वरस्यैवेन्द्रादिरूपेणवस्थानादविरोधः ॥ इत्युक्तत्वाददोष इति एवं प्राप्ते ब्रमः । यदीन्द्रादिभिर्नामभिः परमेश्वर एवोच्यते तर्हि परमेश्वरस्यैवेन्द्रादिरूपावस्थितिरनुचिता । तद्यथा । अज एकपात्र । स पर्य्यगाच्छुक्रमकायमित्यादिमन्त्रार्थेन परमेश्वरस्य जन्मरूपवत्त्वशरीरधारणादिनिषेधात्तत्कथनमसदस्ति । एवमेव सायणाचार्य्यकृतभाष्यदोषा बहवः सन्ति । अग्रे यत्र यत्र यस्य यस्य मन्त्रस्य व्याख्यानं करिष्यामस्तत्र तत्र तद्भाष्यदोषान् प्रकाशयिष्याम इति ॥

एवमेव महीधरेण महानर्थरूपं वेदार्थदूषकं वेददीपाख्यं विवर्णकृतं तस्यापीह दोषा दिग्दर्शनवत्प्रदर्श्यन्ते ॥

गणानां त्वा गणपतिं हवामहे प्रियाणां त्वा प्रियपतिं हवामहे निधीनां त्वा निधिपतिं हवामहे बसो मम । आहमजानि गर्भधमात्वमजासि गर्भधम् ॥ १ ॥ य० अ० २३ मं० १९ ॥

भाष्यम् ॥

अस्य मन्त्रस्य व्याख्याने तेनोक्तमस्मिन्मन्त्रे गणपतिशब्दादश्वो वाजी ग्रहीतव्य इति । तद्यथा । महिषी यजमानस्य पत्नी यज्ञशालायां पश्यतां सर्वेषामृत्विजामश्वसमीपे शेते शयाना सत्याह हे अश्व गर्भधं गर्भं दधाति गर्भधं गर्भधारकं रेतः अहं आ अजानि आकृष्य क्षिपामि त्वं च गर्भधं रेतः आ अजासि आकृष्य क्षिपसि ॥

अथ सत्योर्थः ॥

गणानां त्वा गणपतिं हवामहे इति । ब्राह्मणस्पत्यं



ब्रह्म वै बृहस्पतिर्ब्रह्मणैवैनं तद्विषज्यति प्रथश्च यस्य स  
प्रथश्च नामेति । ऐत० पं० १ कं० २१ ॥ प्रजापतिर्वै ज-  
मदग्निः सोऽश्वमेधः । क्षत्रं वाश्वो विडितरे पशवः ।  
क्षत्रस्यैतद्रूपं यद्विरण्यं ज्योतिर्वै हिरण्यम् । श० कां०  
१३ अ० २ ब्रा० ११ कं० १४ । १५ । १६ । १७ ॥ न वै  
मनुष्यः स्वर्गं लोकमज्जसा वेदाश्वो वै स्वर्गं लोकम-  
ज्जसा वेद । श० कां० १३ अ० २ ब्रा० १२ कं० १ ।  
राष्ट्रमश्वमेधो ज्योतिरेव तद्वाष्ट्रे दधाति क्षत्रायेव त-  
द्विशं कृतानुकरामनुवर्त्तमानं करोति । अथो क्षत्रं वा  
अश्वः क्षत्रस्यैतद्रूपं यद्विरण्यं क्षत्रमेव तत् क्षत्रेण  
समर्धयति विशमेव तद्विशा समर्धयति । श० कां०  
१३ अ० २ ब्रा० ११ कं० १५ । १६ । १७ ॥ गणानां-  
त्वा गणपतिः हवामह इति । पत्न्यः परियन्त्यपह्नुवत  
एवास्मा एतदतोऽन्यवास्मैनुवतेऽथो ध्रुवतः एवैनं त्रिः  
परियन्ति त्रयो वा इमे लोका अभिरेवैनं लोकैर्ध्रुवते  
त्रिः पुनः परियन्ति षट् सम्पद्यन्ते षड्वा क्रतव क्रतु-  
भिरेवैनं ध्रुवते अप वा एतेभ्यः प्राणाः क्रामन्ति ये  
यज्ञे ध्रुवनं तन्वते नवकृत्वः परियन्ति नव वै प्राणाः  
प्राणानेवात्मं धत्ते । नैभ्यः प्राणा अपक्रामन्त्याहमजानि  
गर्भधमात्वमजासि गर्भधमिति । प्रजा वै पशवो गर्भः  
प्रजामेव पशूनात्मं धत्ते ॥ श० कां० १३ अ० २ ब्रा०  
२ कं० ४ । ५ ॥



## भाष्यम् ॥

(गणानां त्वा०) वयं गणानां गणनीयानां पदार्थसमूहानां गणपतिं पालकं स्वामिनम् (त्वा) त्वां परमेश्वरम् (हवामहे) गृहणीमः । तथैव सर्वेषां प्रियाणामिष्टमित्रादीनां मौक्षादीनां च प्रियपतिं त्वेति पूर्ववत् । एवमेव निधीनां विद्यारत्नादिकोशानां निधिपतिं त्वेति पूर्ववत् । वस्त्यस्मिन् सर्वं जगद्वा यत्र वसति स वसुः परमेश्वरः । तत्सम्बुद्धौ हे वसो परमेश्वर! त्वं सर्वान् कार्यान् भूगोलान्स्वसामर्थ्यं गर्भवद्धातीति स गर्भधस्तं त्वामहं भवत्कृपया आजानि सर्वथा जानीयाम् (आ त्वमजासि) हे भगवन् ! त्वन्त्वामन्ताज्ज्ञातासि । पुनर्गर्भधमित्युक्त्या वयं प्रकृतिपरमाण्वादीनां गर्भधानामपि गर्भधं त्वां मन्यामहे । नैवातो भिन्नः कश्चिद्गर्भधारकोस्तीति । एवमेवैतरेयशतपथब्राह्मणोगणपतिशब्दार्थो वर्णितः । ब्राह्मणस्पत्यमस्मिन्मन्त्रे ब्रह्मणो वेदस्य पतेर्भावो वर्णितः । ब्रह्म वै बृहस्पतिरित्युक्तत्वात् । तेन ब्रह्मोपदेशेनैवेनं जीवं यजमानं वा सस्योपदेष्टा विद्वान् भिषज्यति रोगराहितं करोति । आत्मनो भिषजं वैद्यमिच्छतीति । यस्य परमेश्वरस्य प्रथः सर्वत्र व्याप्तो विस्तृतः सप्रथश्च प्रकृत्याकाशादिना प्रथेन स्वसामर्थ्येन वा सह वर्तते स सप्रथस्तदिदं नामद्वयं तस्यैवास्तीति । प्रजापतिः परमेश्वरो वै इति निश्चयेन जमदग्निर्ज्ञोस्ति । अत्र प्रमाणम्-

जमदग्नयः प्रजमिताग्नयो वा प्रज्वलिताग्नयो वा तैरभिहुतो भवति । निरु० अ० ७ खं २४ ॥

इमे सूर्यादयः प्रकाशकाः पदार्थास्तस्य सामर्थ्यादेव प्रज्वलिता भवन्ति । तैः सूर्यादिभिः कार्यैस्तन्निधयैश्च कारणाख्य ईश्वरो-भिहुतश्चाभिमुख्येन पूजितो भवतीति यः स जमदग्निः परमेश्वरः (सोऽश्वमेधः) स एव परमेश्वरोऽश्वमेधाख्य इति प्रथमोर्थः । अथापरः । क्षत्रं वाश्वो विडितरे पशव इत्यादि । यथाऽश्वस्योपक्षय इतरइमेऽजादयः पशवो न्यूनबलवेगा भवन्ति । तथा राज्ञः सभासमीपे चित् प्रजा निर्बलैव भवति । तस्य राज्यस्य यद्विरण्यं सुव-



शादिवस्तु ज्योतिः प्रकाशो वा न्यायकरणमेतत्स्वरूपं भवति। यथा राजप्रजालङ्कारेण राजप्रजाधर्मो वर्णितः। तथैव जीवेश्वरयोः स्वस्वामिसम्बन्धो वर्ण्यते। नैव मनुष्यः केवलेन स्वसार्थ्येन सरलतया स्वर्गं परमेश्वराख्यं लोकं वेद किन्त्वीश्वरानुग्रहेणैव जानाति॥

अहवो यत ईश्वरो वा अहवः। श० कां० १३  
अ० ३ ब्रा० ८ कं० ८। अहनुते व्याप्नोति सर्वं जगत्सो-  
ऽहव ईश्वरः॥

इत्युक्तत्वादीश्वरस्यैवात्राश्वसंज्ञास्तीति। अन्यच्च (राष्ट्रं वा०)  
राज्यमश्वमेधसंज्ञं भवति तद्राष्ट्रे राज्यकर्मणि ज्योतिर्दधाति तत्कर्म-  
फलं क्षत्राय राजपुरुषाय भवति। तच्च स्वसुखायैव विशं प्रजां कृ-  
तानुकरां स्ववर्त्तमानामनुकूलां करोति। अथो इत्यनन्तरं क्षत्रमेवाश्व-  
मेधसंज्ञकं भवति। तस्य यद्धिरण्यमेतदेवरूपं भवति तेन हिरण्या-  
द्यन्वितेन क्षत्रेण राज्यमेव सम्यग्वर्धते न च प्रजाः। सा तु स्वतन्त्र-  
स्वभावान्वितया विशा समर्थयति। अतो यत्रैको राजा भवति तत्र  
प्रजा पीडिता जायते। तस्मात्प्रजासत्तयैव राज्यप्रबन्धः कार्य्य  
इति। (गणानां) स्त्रियोऽप्येनं राज्यपालनाय विद्यामयं सन्तानशिक्षा-  
करणाख्यं यज्ञं परितः सर्वतः प्राप्नुयुः प्राप्ताः सत्योऽस्य सिद्धये य-  
दपहनवाख्यं कर्माचरन्ति। अतः कारणादेतदेतासामन्ये विद्वांसो  
दूरीकुर्वन्ति। अथो इत्यनन्तरं य एनं विचालयन्ति तानप्यन्ये च  
दूरीकुर्युः। एवमस्य त्रिवारं रक्षणं सर्वथा कुर्युः। एवं प्रतिदिन-  
मेतस्य शिक्षया रक्षणेन चात्मशरीरबलानि सम्पादयेयुः। ये नराः  
पूर्वोक्तं गर्भधं परमेश्वरं जानन्ति नैव तेभ्यः प्राणा बलपराक्रमाद-  
योऽपक्रामन्ति तस्मान्मनुष्यस्तं गर्भधं परमेश्वरमहमाजानि सम-  
न्ताज्जानीयामितीच्छेत् (प्रजा वै पशवः०) ईश्वरसामर्थ्यगर्भात्स-  
र्वे पदार्था जाता इति योजनीयम्। यश्च पशूनां प्रजानां मध्ये विज्ञा-  
नवान् भवति स इमां सर्वां प्रजामात्मनि अतति सर्वत्र व्याप्नोति  
तस्मिन् जगदीश्वरे वर्त्तत इति धारयति। इति संक्षेपतो गणानां  
त्वेति मन्त्रस्यार्थो वर्णितः। अस्मान्महीधरस्यार्थोऽत्यन्तविरुद्ध  
एवास्तीति मन्तव्यम्॥



ता उभौ चतुरः पदः सम्प्रसारयाव स्वर्गे लोके  
 प्रोर्णुवाथां वृषा वाजी रेतोधा रेतो दधातु ॥ २ ॥ य०  
 अ० २३ मं० २० ।

महीधरस्यार्थः — अश्वशिशनमुपस्थे कुरुते वृषा वाजीति ।  
 महिषी स्वयमेवाश्वशिशनमाकृष्य स्वयोनौ स्थापयति ॥

ता उभौ चतुरः पदः सम्प्रसारयावेति मिथुनस्था-  
 वरुध्यै स्वर्गे लोके प्रोर्णुवाथामित्येष वै स्वर्गो लोको  
 यत्र पशुं संज्ञपयन्ति तस्मादेवमाह वृषा वाजी रेतो-  
 धा रेतो दधात्विति मिथुनस्यैवावरुध्यै । श० कां० १३  
 अ० २ ब्रा० २ । कं० ५ ॥

### भाष्यम् ॥

आवां राजप्रजे धर्मार्थकाममोक्षान् चतुरः पदानि परस्परं सं-  
 गम्य सम्यक् विस्तरायेवहि ॥ कस्मै प्रयोजनायेत्यत्राह । स्वर्गे सु-  
 खविशेषे लोके द्रष्टव्ये भोक्तव्ये प्रियानन्दस्य स्थिरत्वाय येन स-  
 र्वान्प्राणिनः सुखैराच्छादयेवहि ॥ यस्मिन् राज्ये पशुं पशुस्वभाव-  
 मन्यायेत परपदार्थानां द्रष्टारं जीवं विद्योपदेशदण्डदानेन सम्यग-  
 प्रबोधयन्ति सैव एव सुखयुक्तो देशो हि स्वर्गो भवति । तस्मात्का-  
 रणादुभयस्य सुखायोभये विद्यादिसद्गुणानामभिवर्षकं वाजिनं  
 विज्ञानवन्तं जनं प्रति विद्याबले सततमेव दधात्वित्याहायं मन्त्रः ॥

यकासकौ शंकुन्तिका हलगिति वज्रवति । आह-  
 न्ति गम्भे पसो निर्गल्गलीति धारका ॥ य० अ० २३



### महीधरोवदति ॥

अध्वर्यादयः कुमारीपत्नीभिः सह सोपहासं संवदन्ते । अङ्गु-  
ल्या योनिं प्रदेशयन्नाह स्त्रीणां शीघ्रगमने योनौ हलहलाशब्दो भ-  
वतीत्यर्थः । भगे योनौ शकुनिसदृश्यां यदा पसो-लिङ्गमाहन्ति आ-  
गच्छति । पुंस्प्रजननस्य नाम हन्तिर्गत्यर्थः । यदा भगे शिश्रमाग-  
च्छति तदा धारका धरति लिङ्गमिति धारका योनिर्निगलगलीति  
नितरां गलति वीर्यं क्षरति यद्वा शब्दानुकरणं गलगलेति शब्दं  
करोति ( यकासकौ० ) कुमारी अध्वर्यु प्रत्याह । अङ्गुल्या लिङ्गं  
प्रदेशयन्त्याह । अग्रभागे सच्छिद्रं लिङ्गं तव मुखमिव भासते ॥

अथ सत्योर्थः ॥

यकासकौ शकुन्तिकेति विड् वै शकुन्तिका हल-  
गिति वञ्चतीति विशो वै राष्ट्राय वञ्चत्याहन्ति गभे  
पसो निगलगलीति धारकेति विड् वै गभो राष्ट्रं पसो  
राष्ट्रमेव विद्या हन्ति तस्माद्राष्ट्री विशं घातुकः ।  
श० कां० १३ अ० २ ब्रा० ३ कं० ६ ॥

भाष्यम् ॥

( विड्वै० ) यथा खेनस्य समीपेऽल्पपक्षिणी निर्बला भवति त-  
थैव राज्ञः समीपे ( विट् ) प्रजा निर्बला भवति (आहलगिति वञ्च-  
तीति ) राजानो विशः प्रजाः ( वै ) इति निश्चयेन राष्ट्राय राजसु-  
खप्रयोजनाय सदैव वञ्चन्तीति ( आहन्ति० ) विशो गभसंज्ञा भ-  
वति पसाख्यं राष्ट्रं राज्यं प्रजया स्पर्शनीयं भवति यस्माद्राष्ट्रं तां  
प्रजां प्रविद्याहन्ति समन्ताद्धनं पीडां करोति । यस्माद्राष्ट्री एको  
राजा मतश्चेत्तर्हि विशं प्रजां घातुको भवति तस्मात्कारणादेको  
मनुष्यो राजा कदाचिन्नैव मन्तव्यः किन्तु सभाध्यक्षः सभाधीनो  
य सदाचारी शुभलक्षणांवितो विद्वांस प्रजाभी राजा मन्तव्यः ।  
अस्मादपि सत्यादर्थान्महीधरस्यातीव बुष्टोऽर्थोऽस्तीति विचारणी-  
यम् ॥



माता च ते पिता च तेऽग्रं वृक्षस्य रोहतः । प्रति-  
लामीति ते पिता गभे मुष्टिमतंसयत् ॥ य० अ०  
२३ म० २४ ॥

महीधरस्यार्थः ॥

ब्रह्मा महिषीमाह महिषि हये हये महिषि ते तव माता च पुन-  
स्ते तव पिता यदा वृक्षस्य वृक्षजस्य काष्ठमयस्य मञ्चकस्याग्रमुप-  
रिभागं रोहतः आरोहतः तदा ते पिता गभे भगे मुष्टिं मुष्टितुल्यं  
लिङ्गमतंसयत्तंसयति प्रक्षिपति एवं तवोत्पत्तिरित्यश्लीलम् । लिङ्ग-  
मुत्थानेनालङ्करोति वा तव भोगेन स्निह्यामीति वदन्नेवं तवोत्पत्तिः ॥

अथ सत्योर्थः ॥

माता च ते पिता च त इति । इयं वै मातासौ  
पिताभ्यामेवैनं स्वर्गं लोकं गमयत्यग्रं वृक्षस्य रोहत इ-  
ति । श्रीर्वैराष्ट्रस्याग्रं श्रियमेवैनं राष्ट्रस्याग्रं गमय-  
ति । प्रातिलामीति ते पिता गभे मुष्टिमतंसयदिति ।  
विड्वै गभो राष्ट्रं मुष्टी राष्ट्रमेवाविद्याहन्ति तस्मा-  
द्राष्ट्री विशं घातुकः । श० कां० १३ अ० २ ब्रा० ३  
कं० ७ ॥

भाष्यम् ॥

(माता च ते०) हे मनुष्य इयं पृथिवी विद्या च ते तव मातृवदस्ति ।  
ओषध्याद्यनेकपदार्थदानेन विज्ञानोत्पत्त्या च मान्यहेतुत्वात् । अ-  
सौ यौः प्रकाशो विद्वानीश्वरश्च तव पितृवदस्ति । सर्वपुरु-



पार्थानुष्ठानस्य सर्वसुखप्रदानस्य च हेतुत्वेन पालकत्वात् विद्वान्  
ताभ्यामेवैनं जीवं स्वर्गं सुखरूपं लोकं गमयति ( अग्रं वृक्षस्य० ) या  
श्रीर्विद्या शुभगुणरत्नादिशोभान्विता च लक्ष्मीः सा राष्ट्रस्याग्रमुत्त-  
माङ्गं भवति सैवैनं जीवं श्रियं शोभां गमयति । यद्राष्ट्रस्याग्रमग्र्यं  
मुख्यं सुखं च ( प्रातिलामीति० ) विद् प्रजा गभाख्याऽर्थादैश्चर्य-  
प्रदा ( राष्ट्रं मुष्टीः० ) राजकर्म मुष्टिर्यथा मुष्टिना मनुष्यो धनं गृह्णा-  
ति तथैवैको राजा चेत्तर्हि पक्षपातेन प्रजाभ्यः स्वसुखाय सर्वां श्रेष्ठां  
श्रियं हरत्येष । यस्माद्राष्ट्रं विशि प्रजायां प्रविश्य आहन्ति तस्मा-  
द्राष्ट्री विशं घातुको भवति । अस्मादर्थान्महीधरस्यार्थोऽत्यन्तविरु-  
द्धोऽस्ति तस्मात्स नैव केनापि मन्तव्यः ॥

ऊर्ध्वमेनामुच्छ्रापय गिरौ भारः हरन्निव । अथा-  
स्यै मध्यमेधतां शीते वाते पुनर्निव ॥ घ० अ० २३  
मं० २६ ॥

महीधरस्यार्थः ।।

यथा अस्यै अस्या वा वाताया मध्यमेधतां योनिप्रदेशो वृद्धि  
यायात् यथा योनिर्विशाला भवति तथा मध्ये गृहीत्वोच्छ्रापयेत्य-  
र्थः । दृष्टान्तान्तरमाह--यथा शीतले; वायौ वाति पुनन्धान्यपवनं  
कुर्वाणः कृषीवलो धान्यपात्रं ऊर्ध्वं करोति तथेत्यर्थः ॥

यदस्या अ० हृभेद्याः कृधु स्थूलमुपातंसत् । सु-  
 ष्काविदस्या एजतो गोशुफे शकुलाविव ॥ २८ ॥ य०  
 अ० २३ सं० २८ ॥

यत् यदा अस्याः परिवृत्तायाः कृधु ह्रस्वं स्थूलं च शिश्रमुपा-  
तसत् उपगच्छत् योनिं प्रतिगच्छेत् तं स उपक्षये तदा मुष्कौ वृष-  
णौ इत् एव अस्याः योनिरुपरि एजतः कम्पेते लिङ्गस्य स्थूलत्वा-  
द्योनिरल्पत्वावृषणी बहिस्तिष्ठत इत्यर्थः । तत्र स्थूलं योनिं जल-



पूर्णं गोखुरे शकुलौ मत्स्याविव यथा उदकपूर्णं गोः पदे मत्स्यो कम्पेते ॥

अथ सत्योऽर्थः ॥

ऊर्ध्वमेनामुच्छ्रापयेति । श्रीर्वै राष्ट्रमद्वमेधः श्रियमेवास्मै राष्ट्रमूर्ध्वमुच्छ्रयति । गिरौ भारः हरन्निवेति । श्रीर्वै राष्ट्रस्य भारः श्रियमेवास्मै राष्ट्रं सन्नह्यत्यथो श्रियमेवास्मिन् राष्ट्रमधिनिदधाति अथास्यै मध्यमेध-धतामिति । श्रीर्वै राष्ट्रस्य मध्यं श्रियमेव राष्ट्रे मध्यतोऽन्नाद्यं दधाति शीते वाते पुनन्निवेति क्षेमो वै राष्ट्रस्य शीतं क्षेममेवास्मै करोति । श० कां० १३ अ० २ ब्रा० ३ कं० १ । २ । ३ । ४ ॥

भाष्यम् ॥

( ऊर्ध्वमेना० ) हे नर! त्वं श्रीर्वै राष्ट्रमद्वमेधो यज्ञश्चास्मै राष्ट्राय श्रियमुच्छ्रापय सेव्यामुत्कृष्टां कुरु । एवं सभया राज्यपालने कृते राष्ट्रं राज्यमूर्ध्वं सर्वोत्कृष्टगुणमुच्छ्रयितुं शक्यम् । ( गिरौ भारः हर० ) कस्मिन्किमिव? गिरिशिखरे प्राप्त्यर्थं भारवद्वस्तूपस्थापयन्निव । कोस्ति राष्ट्रस्य भार इत्यत्राह श्रीर्वै राष्ट्रस्य भार इति । सभाव्यवस्थयास्मै राष्ट्राय श्रियं सन्नह्य सम्बध्य राष्ट्रमनुत्तमं कुर्यात् । अथो इत्यनन्तरमेवं कुर्वन् जनोऽस्मिन्संसारे राष्ट्रं श्रीयुक्तमधिनिदधाति सर्वोपरि नित्यं धारयतीत्यर्थः ( अथास्यै० ) किमस्य राष्ट्रस्य मध्यमित्याकाङ्क्षायामुच्यते । श्रीर्वै राष्ट्रस्य मध्यं तस्मादिमां पूर्वोक्तां श्रियमन्नाद्यं भोक्तव्यं वस्तु च राष्ट्रे राज्ये महतो राज्यस्याऽऽभ्यन्तरे दधाति सुसभया सर्वां प्रजां सुभोगयुक्तां करोति । क-



भवत्यस्मै राष्ट्राय क्षेमं सुसभया रक्षणं कुर्यात् । अस्मादपि स-  
त्यादर्थान्महीधरस्य व्याख्यानमत्यन्तं विरुद्धमस्तीति ॥

यद्देवासो ललामगुं प्रविष्टीमिनमाविशुः । सकथना  
देदिश्यते नारी सत्यस्याक्षिभुवो यथा ॥ य० अ० २३  
मं० २९ ॥

महीधरस्यार्थः ॥

यत् यदा देवासः देवाः दीव्यन्ति क्रीडन्ति देवा होत्रादयः ऋ-  
त्विजो ललामगुं लिङ्गं प्रमाविशुः योनौ प्रवेशयन्ति ललामेति सुख-  
नाम ललाम सुखं गच्छति प्राप्नोति ललामगुः शिश्रः । यद्वा ललाम-  
पुण्ड्रं गच्छति ललामगुः लिङ्गं योनिं प्रविशदुत्थितं पुण्ड्राकारं भव-  
तीत्यर्थः । कीदृशं ललामगुं विष्टीमिनं शिश्रस्य योनिप्रवेशे क्लेदनं  
भवतीत्यर्थः । यदा देवाः शिश्रक्रीडिनो भवन्ति ललामगुं योनौ प्र-  
वेशयन्ति । तदा नारी सकथना ऊरुणा ऊरुभ्यां देदिश्यते निर्दि-  
श्यते अत्यन्तं लक्ष्यते । भोगसमये सर्वस्य नार्यङ्गस्य नरेण व्या-  
प्तत्वादुरुमात्रं लक्ष्यते । इयं नारीतीत्यर्थः ॥

अथ सत्योर्थः ॥

( यद्देवासः० ) यथा देवा विद्वांसः प्रत्यक्षोद्भवस्य सत्यज्ञानस्य  
प्राप्तिं कृत्वेमम् ( विष्टीमिनम् ) विविधतया आर्द्राभावगुणवन्तम्  
( ललामगुम् ) सुखप्रापकं विद्यानन्दं प्राविशुः प्रकृष्टतया समन्ता-  
द्व्याप्नुवन्ति तथैव तैस्तेन सहवर्त्तमानेयं प्रजा देदिश्यते । यथा  
नारी वस्त्रैराच्छाद्यमानेन सकथना वर्त्तते तथैव विद्वद्भिः सुखैरियं  
प्रजासम्यगाच्छादनीयेति ॥

यद्धरिणो यवमस्ति न पुष्टं पशु मन्यते । शुद्धा य-  
दर्थ्यजारा न पोषाय धनायति ॥ य० अ० २३ मं० ३० ॥



## महीधरस्यार्थः ॥

क्षत्ता पालागलीमाह । शूद्रा शूद्रजातिः स्त्री यदा आर्यजारा भवति वैश्यो यदा शूद्रां गच्छति तदा शूद्रः पोषाय न धनायते पुष्टिं न इच्छति मद्भार्या वैश्येन भुक्ता सती पुष्टा जातेति न मन्यते किन्तु व्यभिचारिणी जातेति दुःखितो भवतीत्यर्थः । ( यद्धरिणो० ) पालागली क्षत्तारमाह । यत् यदा शूद्रः आर्यायै आर्याया वैश्याया जारो भवति तदा वैश्यः पोषं पुष्टिं नानुमन्यते मम स्त्री पुष्टा जातेति नानुमन्यते किन्तु शूद्रेण नीचेन भुक्तेति क्षिद्यतीत्यर्थः ॥

## सत्योऽर्थः ॥

यद्धरिणो यवमत्तीति । विड्वै यवो राष्ट्रे हरिणो विशमेव राष्ट्रायाद्यां करोति तस्माद्राष्ट्री विषमत्ति । न पुष्टं पशुं मन्यत इति । तस्माद्राजा पशून् पुष्यति । शूद्रा यदर्यजारा न पोषाय धनायतीति । तस्माद्वैशीपुत्रं नाभिषिञ्चति । श० कां० १३ अ० २ ब्रा० ३ कं० ८ ॥

## भाष्यम् ॥

( यद्धरिणो० ) विट् प्रजेव यवोस्ति । राज्यसंबन्धेको राजा हरिण इव उत्तमपदार्थहर्त्ता भवति । यथा मृगः क्षेत्रस्थं शस्यं भुक्त्वा प्रसन्नो भवति तथैवैको राजापि नित्यं स्वकीयमेव सुखमिच्छति । अतः स राष्ट्राय स्वसुखप्रयोजनाय विशं प्रजामाद्यां भक्ष्यामिव करोति । यथा मांसाहारी पुष्टं पशुं दृष्ट्वा तन्मांसमक्षणेच्छां करोति नैव स पुष्टं पशुं वर्धयितुं जीवितुं वा मन्यते । तथैव स्वसुखसम्पादनाय प्रजायां कश्चिन् मत्तोऽधिको न भवेनितिच्छां सदैव रक्षति तस्मादेको राजा प्रजां न पुष्यति नैव रक्षयितुं समर्थो भव-



तीति । यथा च यदा शूद्रा अर्यजारा भवति तदा न स शूद्रः पोषाय धनायति पुष्टो न भवति तथैको राजापि प्रजां यदा न पोषयति तदा सा नैव पोषाय धनायति पुष्टा न भवति । तस्मात्कारणाद्वैशीपुत्रं भीरुं शूद्रीपुत्रं मूर्खं च नाभिषिञ्चति नैवैतं राज्याधिकारे स्थापयतीत्यर्थः । अस्माच्छतपथब्राह्मणोक्तादर्थान्महीधरकृतोर्थोऽतीव विरुद्धोऽस्ति ॥

उत्सकथ्या अथगुदं धेहि समज्जिं चारया वृषन् ।  
यस्त्रीणां जीवभोजनः ॥ य ० अ ० २१ मं ० २१ ॥

महीधरस्यार्थः ॥

यजमानोऽश्वमभिमन्त्रयते । हे वृषन् सेक्तः अश्व उत ऊर्ध्वं सक्थिनी उरू यस्यास्तस्या महिष्या गुदमव गुदोपरि रेतो धेहि धीर्यं धारय । कथं तदाह । अज्जिं लिङ्गं सञ्चारय योनौ प्रवेशय । योऽज्जिः स्त्रीणां जीवभोजनः । यस्मिन् लिङ्गे योनौ प्रविष्टे स्त्रियो जीवन्ति भोगाश्च लभन्ते तं प्रवेशय ।

अथ सत्पार्थः ॥

( उत्सकथ्या ० ) हे वृषन् सर्वकामानां वर्षयितः प्रापक ससभाध्यक्ष विद्वन् त्वमस्यां प्रजायामज्जिं ज्ञानसुखन्यायप्रकाशं सञ्चारय सम्यक् प्रकाशय (यः स्त्रीणां जीवभोजनः) कामुकः सन् नाशमाचरति तं त्वमवगुदमधः शिरसं कृत्वा ताडयित्वा कागगृहे धेहि यथा स्त्रीणां मध्ये या काचित् उत्सकथी व्यभिचारिणी स्त्री भवति तस्यै सम्यग्दण्डं ददाति



तथैव त्वं तं जीवभोजनं परप्राणनाशकं दुष्टं दस्युं  
दण्डेन समुच्चारय ॥

एतावतैव खण्डनेन महीधरकृतस्य वेददीपाख्यस्य खण्डनं सर्वैर्जनैर्बोद्धव्यमिति । यदा मन्त्रभाष्यं मया विधास्यते तत्रास्य महीधरकृतस्य भाष्यस्यान्येपि दोषाः प्रकाशयिष्यन्ते । यदि ह्यार्यदेशनिवासिनां सायणमहीधरप्रभृतीनां व्याख्यास्त्रेतादृशी मिथ्यागतिरस्ति तर्हि यूरोपखण्डनिवासिनामेतदनुसारेण स्वदेशभाषया वेदार्थव्याख्यानानामनर्थगतेस्तु का कथा । एवं जाते सति ये ह्येतदाश्रयेण देशभाषया यूरोपदेशभाषया कृतस्यव्याख्यानस्याशुद्धेस्तु खलु का गणनास्ति । इति सज्जनैर्विचारणीयम् । नैवैतेषां व्याख्यानानामाश्रयं कर्तुमाख्याणां लेशमात्रापि योग्यता दृश्यते । तदाश्रयेण वेदानां सत्यार्थस्य हानिरनर्थप्रकाशश्च । तस्मात्तद्व्याख्यानेषु सत्या बुद्धिः केनापि नैव कर्तव्या । किन्तु वेदाः सर्वविद्याभिः पूर्णा सन्ति नैव किञ्चित्तेषु मिथ्यात्वमस्ति । तदेतच्च सर्वं मनुष्यास्तदाज्ञास्यन्ति । यदा चतुर्णां वेदानां निर्मितं भाष्यं यन्त्रितं च भूत्वा सर्वबुद्धिमतां ज्ञानगोचरं भविष्यति । एवं जाते खलु नैव परमेश्वरकृतया वेदविद्यया तुल्या द्वितीया विद्याऽस्तीति सर्वे विज्ञास्यन्तीति बोध्यम् ॥ इति भाष्यकरणशङ्कासमाधानविषयः समाप्तः ॥

अत्र वेदभाष्ये कर्मकाण्डस्य वर्णनं शब्दार्थतः करिष्यते

अथ प्रतिज्ञाविषयः संक्षेपतः ॥

परन्वेतैर्वेदमन्त्रैः कर्मकाण्डविनियोजितैर्यत्र यत्राऽग्निहोत्राद्य-  
श्वमेधान्ते यद्यत् कर्तव्यं तत्तदत्र विस्तरतो न वर्णयिष्यते । कुतः ? क-  
र्मकाण्डानुष्ठानस्यैतरेयशतपथब्राह्मणपूर्वमीमांसाश्रौतसूत्रादिषु य-  
थार्थं विनियोजितत्वात् । पुनस्तत्कथनेनानृषिकृतग्रन्थवत् पुनरु-  
क्तपिष्टपेषणदोषापत्तेश्चेति । तस्माद्युक्तिसिद्धौ वेदादिप्रमाणानुक्-  
लो मन्त्रार्थानुसृतस्तदुक्तोऽपि विनियोगो ग्रहीतुं योग्योऽस्ति । तथैवो-  
पास्यते ॥



कुतोऽस्यैकत्र विशेषस्तु पातञ्जलयोगशास्त्रादिभिर्विज्ञेयोस्तीत्यतः ।  
 एवमेव ज्ञानकाण्डस्यापि । कुतः । अस्य विशेषस्तु साङ्ख्यवेदा-  
 न्तोपनिषदादिशास्त्रानुगतो द्रष्टव्यः । एवं काण्डत्रयेण बोधाभिप-  
 त्त्युपकारो गृह्यते तच्च विज्ञानकाण्डम् । परन्त्वेतत्काण्डचतुष्टयस्य  
 वेदानुसारेण विस्तरस्तद्व्याख्यानेषु ग्रन्थेष्वस्ति । स एव सम्यक्  
 परीक्षाविरुद्धोऽर्थो ग्रहीतव्यः । कुतः । मूलाभावे शाखादीनामप्रवृ-  
 त्तेः । एवमेव व्याकरणादिभिर्वेदाङ्गैर्वेदिकशब्दानामुदात्तादिस्वर-  
 विज्ञानं यथार्थं कर्त्तव्यमुच्चारणं च । तत्र यथार्थमुक्तत्वादत्र न वर्ण्य-  
 ते । एवं पिङ्गलसूत्रछन्दोग्रन्थ यथालिखितं छन्दोलक्षणं विज्ञातव्यम् ।  
 स्वराः पटञ्जलप्रमगान्धारमध्यमपञ्चमधैवतनिषादाः ॥१॥ पिङ्गल-  
 शास्त्रे अ० ३ सू० ९४ ॥ इति पिङ्गलाचार्यकृतसूत्रानुसारेण प्रतिच्छ-  
 न्दः स्वरा लेखिष्यन्ते । कुतः इदानीं यच्छन्दोन्वितो यो मन्त्रस्तस्य  
 स्वस्वरंशैव चादित्रयादनपूर्वकगानव्यवहाराप्रसिद्धेः । एवमेव वेदा-  
 नामुपवेदैरायुर्वेदादिभिर्वेदिकविद्यादयो विशेषा विज्ञेयाः । तथैते सर्वे  
 विशेषार्था अपि वेदमन्त्रार्थभाष्ये बहुधा प्रकाशयिष्यन्ते । एवं वेदा-  
 र्थप्रकाशेन विज्ञानेन सयुक्तिद्वेने जातेनैव सर्वं मनुष्याणां सकल-  
 सन्वेदनिवृत्तिर्भविष्यति । अत्र वेदमन्त्राणां संस्कृतप्राकृतभाषाभ्यां  
 सप्रमाणः पदशोऽर्थो लेखिष्यते यत्र यत्र व्याकरणादिप्रमाणाव-  
 श्यकत्वमस्ति तत्तदपि तत्र तत्र लेखिष्यते येनेदानीन्तनानां वेदार्थ-  
 विरुद्धानां सनातनव्याख्यानग्रन्थप्रतिकूलानामनर्थकानां वेदव्या-  
 ख्यानानां निवृत्त्या सर्वेषां मनुष्याणां वेदानां सत्यार्थदर्शनेन तेष्वत्य-  
 न्ता प्रीतिर्भविष्यतीति बोध्यम् । संहितामन्त्राणां यथाशास्त्रं यथा-  
 बुद्धिं च सत्यार्थप्रकाशेन यत्सायणाचार्यादिभिः स्वेच्छानुचारतो  
 लोकप्रवृत्त्यनुकूलतश्च लोके प्रतिष्ठार्थं भाष्यं लिखित्वा प्रसिद्धीकृत-  
 मनेनात्रानर्थो महान् जातः । तद्द्वारा यूरोपखण्डवासिनामपि वे-  
 देषु भ्रमो जात इति । यदास्मिन्नीश्वरानुग्रहेणर्षिमुनिमहर्षिमहामु-  
 निभिरार्यैर्वेदार्थगर्भितेष्वेतरेयब्राह्मणादिषूक्तप्रमाणान्विते मया कृते  
 भाष्ये प्रसिद्धे जाते सति सर्वमनुष्याणां महान् सुखलाभो भविष्यती-  
 ति विज्ञायते । अथात्र यस्य यस्य मन्त्रस्य पारमार्थिकव्यावहारिक-  
 याद्वयार्थयोः लघुत्वमुक्तं सप्रमाणः सप्रमाणः सप्रमाणः सप्रमाणः तस्य



द्वौ द्वावर्थौ विधास्येते । परन्तु नैवेद्वरस्यैकस्मिन्नपि मन्त्रार्थेऽत्यन्तं  
त्यागो भवति । कुतः ? निमित्तकारणस्येश्वरस्यास्यास्मिन् का-  
र्ये जगति सर्वाङ्गव्याप्तिमत्वात् । कार्यस्येश्वरेण सहान्वयाच्च । य-  
त्र खलु व्यावहारिकोर्थो भवति तत्रापीश्वररचनानुकूलतयैव सर्वे-  
षां पृथिव्यादिद्रव्याणां सद्भावाच्च । एवमेव पारमार्थिकेऽर्थे कृते त-  
स्मिन्कार्यार्थेऽर्थसम्बन्धात्सोऽप्यर्थ आगच्छतीति ॥

इति प्रतिज्ञाविषयः संक्षेपतः ॥

-----:०:-----

अथ प्रश्नोत्तरविषयः संक्षेपतः ॥

( प्रश्नः ) अथ किमर्थं वेदानां चत्वारो विभागाः सन्ति ? ( उ-  
त्तरम् ) भिन्नभिन्नविद्याज्ञापनाय । ( प्र० ) कास्ताः ? ( उ० ) त्रिधा  
गानविद्या भवति गानोच्चारणविद्याया द्रुतमध्यमविलम्बितभेदयु-  
क्तत्वात् । यावता कालेन ह्रस्वस्वरोच्चारणं क्रियते ततो दीर्घोच्चारणो  
द्विगुणः प्लुतोच्चारणो त्रिगुणश्च कालो गच्छतीति । अत एवैकस्या-  
पि मन्त्रस्य चतसृषु संहितासु पाठः कृतोऽस्ति । तद्यथा । ऋग्भि-  
स्तुवन्ति यजुर्भिर्यजन्ति । सामभिर्गायन्ति । ऋग्वेदे सर्वेषां पदा-  
र्थानां गुणप्रकाशः कृतोऽस्ति । तथा यजुर्वेदे विदितगुणानां पदार्था-  
नां सकाशात् क्रिययाऽनेकविद्योपकारग्रहणाय विधानं कृतमस्ति ।  
तथा सामवेदे ज्ञानक्रियाविद्ययोर्दीर्घविचारेण फलावधिपर्यन्तं  
विद्याविचारः । एवमथर्ववेदेऽपि त्रयाणां वेदानां मध्ये यो विद्याफ-  
लविचारो विहितोऽस्ति तस्य पूर्त्तिकरणेन रक्षणोऽजती विहिते-  
स्तः । एतदाद्यर्थं वेदानां चत्वारो विभागाः सन्ति । ( प्रश्नः )  
वेदानां चतुः संहिताकरणे किं प्रयोजनमस्तीति । ( उत्तरम् ) यतो  
विद्याविधायकानां मन्त्राणां प्रकरणशः पूर्वापरसन्धानेन सुगमतया  
तत्रस्था विद्या विदिता भवेयुरेतदर्थं संहिताकरणम् । ( प्र० ) वेदे-  
ष्वष्टकमण्डलाध्यायसूक्तपदककाण्डवर्गदशतित्रिकप्रपाठकानुवाक-  
विधानं किमर्थं कृतमस्तीत्यत्र ब्रूमः । ( उ० ) अत्राष्टकादीनां वि-  
धानमेतदर्थं कृतम् । अत्राष्टकादीनां विधानमेतदर्थं कृतम् । अत्राष्टकादीनां वि-  
धानमेतदर्थं कृतम् । अत्राष्टकादीनां विधानमेतदर्थं कृतम् ।



विद्यं विद्याप्रकरणबोधश्च भवेदेतदर्थमेतद्विधानं कृतमस्तीति ।  
 ( प्र० ) किमर्था ऋग्यजुः सामथर्वाणः प्रथमद्वितीयतृतीय चतुर्थ-  
 सङ्ख्यया क्रमेण परिगणिताः सन्तीत्यत्रोच्यते । ( उ० ) न यावद्गु-  
 णगुणिनोः साक्षाज्ज्ञानं भवति नैव तावत्संस्कारः प्रीतिश्च । नच-  
 भ्यांविना प्रवृत्तिर्भवति तथा विना सुखाभावश्चेति । एतद्विद्याविधा-  
 यकत्वाद्भवेदः प्रथमं परिगणितुं योग्योस्ति । एवं च यथा पदार्थगु-  
 णज्ञानानन्तरं क्रिययोपकारेण सर्वजगद्धितसम्पादनं कार्यं भवति ।  
 यजुर्वेद एतद्विद्याप्रातिपादकत्वाद्वितीयः परिगणितोस्तीति बोध्यम् ।  
 तथा ज्ञानकर्मकाण्डयोरुपासनायाश्च कियत्युन्नतिर्भवितुमर्हति कि-  
 ञ्चैतेषां फलं भवति सामवेद एतद्विधायकत्वात्तृतीयो गण्यत इति । ए-  
 वमेवाथर्ववेदस्त्रयन्तर्गतविद्यानां परिशेषरक्षणविधायकत्वाच्चतुर्थः  
 परिगण्यत इति । अतो गुणज्ञानक्रियाविज्ञानोन्नतिशेषविद्यारक्षणानां  
 पूर्वापरसहभावे संयुक्तत्वात्क्रमेणार्ग्यजुस्सामाथर्वाण इति चतस्रः  
 संहिताः परिगणिताः संज्ञाश्च कृताः सन्ति । ऋच स्तुतौ । यज  
 देवपूजासङ्गतिकरणादानेषु । साम सान्त्वने । यो अन्तर्कर्मणि ।  
 थर्वतिश्चरतिकर्मा तत्प्रतिषेधः । निरु० अ० ११ खं० १८ । चर  
 संशये । अनेनाथर्वशब्दः संशयनिवारणार्थो गृह्यते । एवं धात्वर्थो-  
 कप्रमाणेभ्यः क्रमेण वेदाः परिगण्यन्ते चेति वेदितव्यम् ॥

( प्रश्नः ) प्रत्येकमन्त्रस्योपरि ऋषिदेवताछन्दः स्वराः किमर्था  
 लिख्यन्ते ( उत्तरम् ) यतो वेदानामीश्वरोक्त्यनन्तरं येन येनर्षिणा  
 यस्य यस्य मन्त्रस्यार्थो यथावद्विदितस्तस्मात्तस्य तस्योपरि तत्त-  
 द्द्वेषेर्नामोल्लेखनं कृतमस्ति । कुतः ? यैरीश्वरध्यातानुग्रहाभ्यां महता  
 प्रयत्नेन मन्त्रार्थस्य प्रकाशितत्वात् । तत्कृतमहोपकारस्मरणार्थं  
 तन्नामलेखनं प्रतिमन्त्रस्योपरि कर्तुं योग्यमस्त्यतः ॥ अत्र प्रमाणम् ।  
 यो वाचं श्रुतवान् भवत्यफलामपुष्पामित्यफला स्मा अपुष्पा वाग्भ-  
 वतीति वा किञ्चित्पुष्पफलेति वार्थं वाचः पुष्पफलमाह याज्ञदैवते  
 पुष्पफले देवताध्यात्मेवासाक्षात्कृतधर्माण ऋषयो बभूवुस्तेऽवरेभ्यो  
 साक्षात्कृतधर्मभ्य उपदेशेन मन्त्रान्सम्प्रादुरपदेशाय ग्लायन्तोऽवरे  
 बिलमग्रहणायेमं ग्रन्थं समाम्नासिषुर्धेदं च वेदाङ्गानि च बिलं मि-  
 लमं भासनमिति वैतावन्तः समानकर्माणो धातवो धातुर्धातेरेता-



वन्त्यस्य सत्त्वस्य नामधेयान्येतावतामर्थानामिदमभिधानं नैघण्टुक-  
मिदं देवतानामप्राधान्येनेदमिति तद्यदन्यदैवते मन्त्रे निपतति नैघ-  
ण्टुकं तत् ॥ निरु० अ० १ ख० २० ॥ (यो वाचं) योमनुष्योऽर्थविज्ञानेन  
विना श्रवणाध्ययने करोति तदफलं भवति । (प्रश्नः) वाचो वाण्याः  
किं फलं भवतीत्यत्राह । (उत्तरम्) विज्ञानं तथा तज्ज्ञानानुसारेण  
कर्मानुष्ठानम् । य एवं ज्ञात्वा कुर्वन्ति त ऋषयो भवन्ति कीदृशास्ते  
साक्षात्कृतधर्माणः । यैः सर्वा विद्या यथावद्विदितास्त ऋषयो  
बभूवुस्तेऽवरेभ्योसाक्षात्कृतवेदेभ्यो मनुष्येभ्य उपदेशेन वेदमन्त्रा-  
न्सम्प्रादुः मन्त्रार्थाश्च प्रकाशितवन्तः । कस्मैप्रयोजनाय । उत्तरोत्तरं  
वेदार्थप्रचाराय । ये चावरेऽध्ययनाद्योपदेशाय च ग्लायन्ति तान्  
वेदार्थविज्ञापनायेमं नैघण्टुकं निरुक्ताख्यं ग्रन्थं त ऋषयः समाप्ता-  
सिषुः सम्यग्भ्यासं कारितवन्तः । येन वेदं वेदाङ्गानि यथार्थविज्ञा-  
नतया सर्वे मनुष्या जानीयुः । ये समानार्थाः समानकर्माणो धातवो  
भवन्ति तदर्थप्रकाशो यत्र क्रियते । अस्यार्थस्यैतावन्ति नामधेयान्ये-  
तावतामर्थानामिदमभिधानार्थमेकं नाम । अर्थादेकस्यार्थस्यानेकानि  
नामान्यनेकेषामेकं नामेति तन्नैघण्टुकं व्याख्यानं विज्ञेयम् । यत्रार्था-  
नां योत्यानां पदार्थानां प्राधान्येन स्तुतिः क्रियते तत्र सैवेयं मन्त्रम-  
यी देवता विज्ञेया । यच्च मन्त्राद्विज्ञार्थस्यैव सङ्केतः प्रकाश्यते तदपि  
नैघण्टुकं व्याख्यानमिति । अतो नैव कश्चिन्मनुष्यो मन्त्रनिर्मातेति  
विज्ञेयम् । एवं येन येनर्षिणायस्य यस्य मन्त्रस्यार्थः प्रकाशितोस्ति  
तस्य तस्य ऋषेरेकैकमन्त्रस्य सम्बन्धे नामोल्लेखः कृतोस्ति । तथा  
यस्य यस्य मन्त्रस्य यो योऽर्थोस्ति स सोऽर्थस्तस्य तस्य देवताश-  
ब्देनाभिप्रायार्थविज्ञापनार्थं प्रकाश्यते । एतदर्थं देवताशब्दलेखनं कृ-  
तम् । एवं च यस्य यस्य मन्त्रस्य गायत्र्यादिछन्दोस्ति तत्तद्विज्ञाना-  
र्थं छन्दोल्लेखनम्, तथा यस्य यस्य मन्त्रस्य येन येन स्वरेण वादित्र-  
वादनपूर्वकं गानं कर्तुं योग्यमस्ति तत्तदर्थं षड्जादिस्वरोल्लेखनं कृ-  
तमस्तीति सर्वमेतद्विज्ञेयम् ॥

( प्र० ) वेदेभ्यग्निवाय्विन्द्राश्विसरस्वत्यादिशब्दानां क्रमेण पाठः  
किमर्थः कृतोस्ति । ( उ० ) पूर्वापरविद्याविज्ञापनार्थं विद्यासूत्राय-



नुषङ्गिप्रतिविद्यानुषङ्गिवोधार्थं चेति । तद्यथा । अग्निशब्देनेश्वर-  
भौतिकार्थयोर्ग्रहणं भवति । यथाऽग्नेनेश्वरस्य ज्ञानव्यापकत्वादयो  
गुणाविज्ञातव्या भवन्ति । यथेश्वररचितस्य भौतिकस्याग्नेः शि-  
ल्पविद्याया मुख्यहेतुत्वात्प्रथमं गृह्यते । तथेश्वरस्य सर्वाधारक-  
त्वानन्तबलवत्त्वादिगुणा वायुशब्देन प्रकाश्यन्ते । यथा शिल्पविद्या-  
यां भौतिकाग्नेः सहायकारित्वान्मूर्च्छद्रव्याधारकत्वात्तदनुषङ्गित्वा-  
च्च भौतिकस्य वायोर्ग्रहणं कृतमस्ति तथैव वाय्वादीनामाधार-  
कत्वादीश्वरस्यापीति । यथेश्वरस्थेन्द्रशब्देन परमैश्वर्यवत्त्वादिगु-  
णा विदिता भवन्ति । तथा भौतिकेन वायुनाप्युत्तमैश्वर्यप्राप्तिर्मे-  
नुष्यैः क्रियते । एतदर्थमिन्द्रशब्दस्य ग्रहणं कृतमस्ति । अश्विश-  
ब्देन शिल्पविद्यायां यानचालनादि विद्याव्यवहारे जलाग्निपृथिवी-  
प्रकाशादयो हेतवः प्रतिहेतवश्च सन्त्येतदर्थमग्निवायुग्रहणानन्तरम-  
श्विशब्दप्रयोगो वेदेषु कृतोस्ति । एवं च सरस्वतीशब्देनेश्वरस्या-  
नन्तविद्यायस्वशब्दार्थसम्बन्धरूपवेदोपदेष्टृवत्त्वादिगुणा वेदेषु प्रका-  
शिता भवन्ति वाग्यवहाराश्च । इत्यादिप्रयोजनायाग्निवाय्विन्द्रा-  
श्विसरस्वत्यादिशब्दानां ग्रहणं कृतमस्ति । एवमेव सर्वत्रैव वैदिक-  
शब्दार्थव्यवहारज्ञानं सर्वैर्मेनुष्यैर्वोध्यमस्तीति विज्ञाप्यते ॥

( प्र० ) वेदानामारम्भेऽग्निवाय्वादिशब्दप्रयोगैः प्रसिद्धिर्जायते  
वेदेषु भौतिकपदार्थानामेव तत्तच्छब्दैर्ग्रहणं भवति । यत आरम्भे  
खल्वीश्वरशब्दप्रयोगो नैव कृतोस्ति । ( उ० ) व्याख्यानतोविशेष-  
प्रतिपत्तिर्नहि सन्देहादलक्षणांमिति महाभाष्यकारेण पतञ्जलिम-  
हामुनिना ( लण् ) इति सूत्रव्याख्यानात्कन्यायेन सर्वसन्देहनिवृत्ति-  
र्भवतीति । कुतः । वेदवेदाङ्गोपाङ्गब्राह्मणग्रन्थेष्वग्निशब्देनेश्वरभौति-  
कार्थयोर्व्याख्यानस्यविद्यमानत्वात् । तथेश्वरशब्दप्रयोगेणापि व्या-  
ख्यानानेन विना सर्वथा सन्देहनिवृत्तिर्न भवति । ईश्वरशब्देन परमा-  
त्मा गृह्यते तथा सामर्थ्यवतो राज्ञः कस्यचिन्मनुष्यस्यापीश्वर इति  
नामास्ति तयोर्मध्यात्कस्य ग्रहणं कर्त्तव्यमिति शङ्कायां व्याख्यानत  
एव सन्देहनिवृत्तिर्भवत्यत्रेश्वरनाम्ना परमात्मनो ग्रहणमत्र राजा-  
दिमनुष्यस्येति । एवमत्राप्यग्निनाम्नोभयार्थग्रहणेनैव कश्चिदोषो  
भवतीति । अन्यथा कोटिशः श्लोकैस्सहस्रैर्ग्रन्थैरपि विद्याले-



खपूर्तिरत्यन्तासम्भवास्ति । अतः कारणादग्न्यादिशब्दैर्व्यावहारिकपारमार्थिकयोर्विद्ययोर्ग्रहणं स्वल्पाक्षरैः स्वल्पग्रन्थैश्च भवतीति मत्वेद्वरेणाग्न्यादिशब्दप्रयोगाः कृताः । यतोऽल्पकालेन पठनपाठनव्यवहारेणाल्पपरिश्रमेणैव मनुष्याणां सर्वा विद्याविदिता भवेयुरिति परमकारुणिकः परमेश्वरः सुगमशब्दैस्सर्वविद्योद्देशानुपादिष्टवानिति विज्ञेयम् । तथा च येऽग्रादयः शब्दार्थाः संसारे प्रसिद्धाः सन्त्येतैः सर्वैरीश्वरप्रकाशः क्रियते । कुतः । ईश्वरोऽस्तीति सर्वे ह्यग्रान्ता ज्ञापयन्तीति बोध्यम् । एवं चतुर्वेदस्थविद्यानां मध्यात्काश्चिद्विद्या अत्र भूमिकायां संक्षेपतो लिखिता इतोऽग्रे मन्त्रभाष्यं विधास्यते । तत्र यस्मिन् यस्मिन् मन्त्रे या या विद्योपदिष्टाऽस्ति सा सा तस्य मन्त्रस्य व्याख्यानावसरे यथावत् प्रकाशयिष्यते ॥

इति प्रश्नोत्तरविषयः संक्षेपतः ॥

## अथ निरुक्तकारः संक्षेपतो वैदिकशब्दानां विशेषनियमानाह ॥

तास्त्रिविधा ऋचः परोक्षकृताः प्रत्यक्षकृता आध्यात्मिक्यश्च तत्र परोक्षकृताः सर्वाभिर्नामविभक्तिभिर्युज्यन्ते प्रथमपुरुषैश्चाख्यातस्य । अथ प्रत्यक्षकृता मध्यमपुरुषयोगास्त्वमिति चैतेन सर्वनाम्ना । अथापि प्रत्यक्षकृताः स्तोतारो भवन्ति परोक्षकृतानि स्तोतव्यानि । अथाध्यात्मिक्य उत्तमपुरुषयोगा अहमिति चैतेन सर्वनाम्ना ॥ निरु० अ० ७ ख० १ । २ ॥ अयं नियमः वेदेषु सर्वत्र सङ्गच्छते । तद्यथा । सर्वे मन्त्रास्त्रिविधानामर्थानां वाचका भवन्ति । केचित्परोक्षाणां केचित्प्रत्यक्षाणां केचिदध्यात्मं वक्तुमर्हाः । तत्राद्येषु प्रथमपुरुषस्य प्रयोगा भवन्ति । अपरेषु मध्यमस्य तृतीयेषूत्तमपुरुषस्य च तत्र मध्यमपुरुषप्रयोगार्थौ द्वौ भेदौ स्तः । यत्रार्थाः प्रत्यक्षाः सन्ति तत्र मध्यमपुरुषयोगा भवन्ति । यत्र च स्तोतव्या अर्था परोक्षाः स्तोतारश्च खलु प्रत्यक्षास्तत्रापि मध्यमपुरुषप्रयोगो भवतीति ॥



अस्यायमभिप्रायः । व्याकरणरीत्या प्रथममध्यमोत्तमपुरुषाः क्रमेण भवन्ति तत्र जङ्पदार्थेषु प्रथमपुरुष एव । चेतनेषु मध्यमोत्तमौ च । अयं लौकिकवैदिकशब्दयोः सार्वत्रिको नियमः । परन्तु वैदिकव्यवहारे जङेपि प्रत्यक्षे मध्यमपुरुषप्रयोगाः सन्ति । तत्रेदं बोध्यं जङानां पदार्थानामुपकारार्थं प्रत्यक्षकरणमात्रमेव प्रयोजनमिति । इमं नियममबुद्ध्वा वेदभाष्यकारैः सायणाचार्यादिभिस्तदनुसारतया स्वदेशभाषयाऽनुवादकारकैर्यूरोपाख्यदेशनिवास्यादिभिर्मनुष्यैर्वेदेषु जङ्पदार्थानां पूजास्तीति वेदार्थोऽन्यथैव वर्णितः ॥

अथ वेदार्थोपयोगितया संक्षेपतः खराणां व्यवस्था लिख्यते । ते खरा द्विधा । उदात्तपङ्जादिभेदात्सप्त सप्तैव सन्ति । तत्रोदात्तादीनां लक्षणानि व्याकरणमहाभाष्यकारपतञ्जलिप्रदर्शितानि लिख्यन्ते । खर्यं राजन्त इति खराः । आयामो दारुण्यमणुता खस्येत्युच्चैः कराणि शब्दस्य । आयामो गात्राणां निग्रहः । दारुण्यं खरस्य दारुणता रूक्षता । अणुता कण्ठस्य । कण्ठस्य संवृतता । उच्चैः कराणि \* शब्दस्य । अन्ववसर्गो मार्दवमुक्ता खस्येति नीचैः † कराणि शब्दस्य । अन्ववसर्गो गात्राणां शिथिलता । मार्दवं खरस्य मृदुता स्निग्धता । उरुता खस्य । महत्ता कण्ठस्येति नीचैः कराणि शब्दस्य ॥ त्रैस्वर्येणाधीमहे त्रिप्रकारैरधिभरधीमहे कैश्चिदुदात्तगुणैः कैश्चिदनुदात्तगुणैः कैश्चिदुभयगुणैः । तद्यथा । शुक्लगुणाः शुक्लः कृष्णगुणाः कृष्णः । य इदानीमुभयगुणः स तृतीयामाख्यां लभते कल्माष इति वा सारङ्ग इति वा । एवमिहापि उदात्त उदात्तगुणः । अनुदात्तोऽनुदात्तगुणः । य इदानीमुभयगुणः स तृतीयामाख्यां लभते स्वरित इति ॥ तर्ह्येते तन्त्रेतरनिर्देशे सप्त खरा भवन्ति । उदात्तः । उदात्तरः । अनुदात्तः । अनुदात्तरः । स्वरितः । स्वरिते यः उदात्तः सोऽन्येन विशिष्टः । एकश्रुतिः सप्तमः । अ० १ । पा० २ । उच्चैरुदात्त इत्याद्युपरि ॥ तथा पङ्जादयः सप्त । पङ्जः ऋषभगान्धारमध्यमपञ्चमधैवतनिषादाः ॥ १ ॥ पिङ्गलसूत्रे । अ० ३ सू० ६४ । एषां लक्षणव्यवस्था गान्धर्ववेदप्रसिद्धा ग्राह्या । अत्र तु ग्रन्थभूयस्त्वभिधया लेखितुमशक्या ॥

इति वैदिक शब्दानां विशेषनियमाः ॥

\* उदात्तविधायकानीति यावत् † अनुदात्तविधायकानीति यावत् ।

‡ अतिशयार्थव्योतकेतरपप्रत्ययस्य निर्देशे ॥



अथवैदिकलौकिकशब्दसामान्यविशेषनियमाः ॥

अथात्र चतुर्थे वेदेषु व्याकरणस्य ये सामान्यतो नियमाः सन्ति त इदानीं प्रदर्श्यन्ते । तद्यथा । वृद्धिरादैच् । १ । अ० १ । १ । १ । उ-  
भयसंज्ञान्यपि छन्दांसि दृश्यन्ते । तद्यथा । सुसुष्टुभा सऋकता ग-  
णोन । पदत्वात्कुत्वं भत्वाज्जशत्वं न भवति । इति भाष्यवचनम् ।  
अनेनैकस्मिन् शब्दे भपदसंज्ञाकार्यद्वयं वेदेष्वेव भवति । नान्यत्र  
स्थानिवदादेशोऽनल्लिख्यौ ॥ २ ॥ अ० १ । १ । ५६ । प्रातिपदिकनिर्दे-  
शाश्चार्थतन्त्रा भवन्ति । न काञ्चित्प्राधान्येन विभक्तिमाश्रयन्ति ।  
यां यां विभक्तिमाश्रयितुं बुद्धिरुपजायते सा सा आश्रयितव्या । इ-  
ति भाष्यम् । अनेनार्थप्राधान्यं भवति न विभक्तेरिति बोध्यम् । न  
चेति विभाषा ॥ ३ ॥ अ० १ । १ । ४४ । अर्थगत्यर्थः शब्दप्रयोगः ।  
इति भाष्यसूत्रम् । लौकिकवैदिकेषु शब्देषु सार्वत्रिकः समानोऽयं  
नियमः । अर्थवदधातुरप्रत्ययः प्रातिपदिकम् ॥ ४ ॥ अ० १ । २ । ४५ ।  
बहुवो हि शब्दा एकार्था भवन्ति । तद्यथा । इन्द्रः । शक्रः । पुरु-  
तः । पुरन्दरः । कन्दुः । कोष्ठः । कुसूल इति । एकश्च शब्दो बह्वर्थः ।  
तद्यथा । अक्षाः । पादाः । मायाः । सार्वत्रिकोऽयमपि नियमः । यथा-  
ग्न्यादयः शब्दा वेदेषु बह्वर्थवाचकास्त एव बहव एकार्थाश्च ॥ ते  
प्राग्धातोः ॥ ५ ॥ अ० १ । ४ । ८० । छन्दसि परव्यवहितवचनं च ।  
आयातमुपनिष्कृतम् । उपप्रयोभिरागतम् । अनेन वार्तिकेन गत्युप-  
सर्गसंज्ञकाः शब्दाः क्रियायाः परे पूर्वे दूरे व्यवहिताश्च भवन्ति ॥

चतुर्थ्यर्थे बहुलं छन्दसि ॥ ६ ॥ अ० २ । ३ । ६२ । षष्ठ्यर्थे चतु-  
र्थी वक्तव्या । या खर्वेण पिबति तस्यै खर्वो जायते तिस्रो रात्रीरि-  
ति । तस्या इति प्राप्ते । एवमन्यत्रापि । अनेन चतुर्थ्यर्थे षष्ठी षष्ठ्यर्थे  
चतुर्थी द्वे एव भवतः । महाभाष्यकारेण छन्दोवन्मत्वा ब्राह्मणाना-  
मुदाहरणानि प्रयुक्तानि । अन्यथा ब्राह्मणग्रन्थस्य प्रकृतत्वाच्छन्दो-  
ग्रहणमनर्थकं स्यात् । बहुलं छन्दसि ॥ ७ ॥ अ० २ । ४ । ३९ । अनेन  
अदधातोः स्थाने घस्त्व आदेशो बहुलं भवति । घस्तान्न्यूनम् । स-  
न्धिश्च मे । अक्षामद्य मध्यतो मेद उद्भूतम् । इत्याद्युदाहरणं ज्ञेयम् ॥  
बहुलं छन्दसि ॥ ८ ॥ अ० २ । ४ । ७३ ॥ वेदविषये शपो बहुलं







तासि प्राप्ते स्यो विहितः ॥ बहुलं छन्दसि ॥ १३ ॥ अ० ३ । २ । ८८ ।  
 अनेन क्तिप्रत्ययो वेदेषु बहुलं विधीयते । मातृहा । मातृघातः ।  
 इत्यादीनि ॥ छन्दसि लिट् ॥ १४ ॥ अ० ३ । २ । १०५ । वेदेषु सा-  
 मान्यभूते लिङ् विधीयते । अहं द्यावापृथिवी आततान ॥ लिट्-  
 कानज्वा ॥ १५ ॥ अ० ३ । २ । १०६ । वेदविषये लिट्-स्थाने  
 कानजादेशो वा भवति । अग्निं चिकपानः । अहं सूर्यमुभयतो  
 ददर्श । प्रकृतेपि लिटि पुनर्ग्रहणात्परोक्षार्थस्यापि ग्रहणं भव-  
 ति । कसुश्च ॥ १६ ॥ अ० ३ । २ । १०७ । वेदे लिट्-स्थाने कसुरादे-  
 शो वा भवति । पपिवान् । जग्मिवान् । नच भवति । अहं सूर्यमु-  
 भयतो ददर्श ॥ कयाच्छन्दसि ॥ १७ ॥ अ० ३ । २ । १०८ । क्यप्रत्य-  
 यान्ताद्धातोश्छन्दसि विषये तच्छीलादिषु कर्तृषु उकारप्रत्ययो भ-  
 वति । मित्रयुः । संखेदयुः । सुस्रयुः । निरनुबन्धकग्रहणं सानुबन्ध-  
 कस्यापि ग्रहणं भवतीत्यनया परिभाषया क्यचक्यङ्क्ययां सामा-  
 न्येन ग्रहणं भवति ।

कृत्यल्युटो बहुलम् ॥ १८ ॥ अ० ३ । ३ । ११३ ॥ कृत्यल्युट इति  
 वक्तव्यम् । कृतो बहुलमिति वा । पादहारकाद्यर्थम् । पादाभ्यां द्वियते  
 पादहारकः । अनेन धातोर्विहिताः कृतसंज्ञकाः प्रत्ययाः कारकमात्रे  
 वेदादिषु द्रष्टव्याः । अयं लौकिकवैदिकशब्दानां सार्वत्रिको नियमो-  
 स्तीति वेद्यम् ॥ छन्दसि गत्यर्थेभ्यः ॥ १९ ॥ अ० ३ । ३ । १२९ ।  
 ईषदादिषु कृक्कृच्छार्थेषूपपदेषु सत्सु गत्यर्थेभ्यो धातुभ्यश्छन्द-  
 सि विषये युच्प्रत्ययो भवति । उ० सूपसदनोऽग्निः ॥ अन्येभ्योऽ-  
 पि दृश्यते ॥ २० ॥ अ० ३ । ३ । १३० । अन्येभ्यश्च धातुभ्यो युच्-  
 प्रत्ययो दृश्यते । उ० सुदोहनमाकृणोद्ब्रह्मणो गाम् ॥ छन्दसि लुङ्ल-  
 ङ्लिट् ॥ २१ ॥ अ० ३ । ४ । ६ ॥ वेदविषये धातुसम्बन्धे सर्वेषु कालेषु  
 लुङ्लङ्लिट्-प्रत्यया विकल्पेन भवन्ति । उ० लुङ् अहं तेभ्योऽ-  
 करं नमः । लङ् अग्निमद्य होतारमवृणीतायं यजमानः । लिट् । अद्य  
 ममार ॥ लिङ्ये लेट् ॥ २२ ॥ अ० ३ । ४ । ७ । यत्र विध्यादिषु हेतु-  
 हेतुमतोः शक्तीच्छार्थेषूध्वमैतूर्तिकेष्वर्थेषु लिङ् विधीयते । तत्र वेदे-  
 ष्वेवलेट्कारो वा भवति । उ० जीवातिं शरदेः शतामित्यादीनि उप-



संवादाशङ्कयोश्च ॥ अ० ३।४।८। उपसंवादे आशङ्कायां च गम्य-  
मानायां वेदेषु लेट्प्रत्ययो भवति । उ० उपसंवादे-अहमेव पशु-  
नामीशै । आशङ्कायां-नेज्जिह्वायन्तो नरकं पताम । मिथ्याचरणेन  
नरकपात आशङ्क्यते ॥ २४ ॥ लेटोऽडाटौ ॥ अ० ३।४।९४। लेटः  
पर्यायेण अट्आट्आगमौ भवतः ॥ २५ ॥ आत ऐ ॥ अ० ३।४।९५।  
कृन्दस्यनेनात्मनेपदे विहितस्य लेडादेशस्य, द्विवचनस्थस्याकारस्य  
स्थाने ऐकारादेशो भवति । उ०-मन्त्रयैते । मन्त्रयैथे ॥ २६ ॥ वैतोऽन्यत्र ॥  
३।४।९६। आत ऐ इत्येतस्य विषयं वर्जयित्वा लेट एकारस्य स्थाने ऐ-  
कारादेशो वा भवति । उ०-अहमेव पशुनामीशै ईशे वा ॥ २७ ॥ इतश्च  
लोपः परस्मैपदेषु ॥ अ० ३।४।९७। लेटः स्थान आदिष्टस्य तिवादि-  
स्थस्य परस्मैपदविषयस्येकारस्य विकल्पेन लोपो भवति । उ०-तर-  
ति, तराति, तरत्, तरात्, तरिषति, तरिषाति, तरिषत्, तरिषात्,  
तारिषति, तारिषाति, तारिषत्, तारिषात्, तरसि, तरासि, तरः,  
तराः, तरिषसि, तरिषासि, तरिषः, तरिषाः, तारिषसि, तारिषासि,  
तारिषः, तारिषाः, तरामि, तराम्, तरिषामि, तरिषाम्, तारिषामि,  
तारिषाम्, एवमेव सर्वेषां धातूनां प्रयोगेषु लेडविषये बोध्यम् ॥ २८ ॥  
स उत्तमस्य ॥ अ० ३।४।९८। लेट उत्तमपुरुषस्य सकारस्य  
लोपो वा भवति । करवाव । करवावः । करवामि । करवामः ॥

॥ २९ ॥ तुमर्थं सेसेनसे असेन कसे कसेन ध्यै अध्येन कध्यै कध्यै न शध्यै-  
शध्यै न तवैतवेड् तवेनः ॥ अ० ३।४।९९। धातुमात्रात्तुमुन्प्रत्ययस्यार्थं  
से, सेन, असे, असेन, कसे, कसेन, अध्ये, अध्येन, कध्यै, कध्यै न,  
शध्यै, शध्यै न, तवै, तवेड्, तवेन, इत्येते पञ्चदश प्रत्यया वेदेष्वेव  
भवन्ति । कृन्मेजन्त इति सर्वेषामव्ययत्वम् । सर्वेषु नकारोऽनुबन्धः  
स्वरार्थः, ककारो गुणवृद्धिनिषेधार्थः, ङकारोपि, शकारः शिदर्थः ।  
से-वक्षेरायः, सेन-तावामेवे रथानाम् । असे, असेन-कृत्वे वक्षाय जी-  
वसे, कसे, कसेन-श्रियसे, अध्ये, अध्येन-कर्मण्युपाचरध्वै । कध्यै-  
इन्द्राग्नी आहुवध्वै । कध्यै न-श्रियध्वै । शध्यै, शध्यै न-पिबध्वै । सह  
मादयध्वै । अत्र शित्वात् पिवादेशः । तवै-सोममिन्द्राय पातवै,  
तवेड्-दशमे मासि सूतवे । तवेन-स्वर्देवेषु गन्तवे ॥ ३० ॥ शकि



णमुल्कमुलौ ॥ अ० ३ । ४ । १२ । शक्नोतौ धाताद्युपपदे धातुमात्रा-  
 तुमर्थे वेदेषु णमुल्कमुलौ प्रत्ययौ भवतः । णकारो वृद्धार्थः । कका-  
 रोगुणवृद्धिप्रतिषेधार्थः । लकारः स्वरार्थः । अग्निं वै देवा विभाजं  
 नाशक्नुवन् । विभक्तुमित्यर्थः ॥ ३१ ॥ ईश्वरे तोसुन्कसुनौ ॥ अ०  
 ३ । ४ । १३ । ईश्वरशब्द उपपदे वेदे तुमर्थे वर्तमानाच्चातोस्तोसु-  
 न्कसुनौ प्रत्ययौ भवतः । तोसुन्-ईश्वरोभिचरतोः । कसुन्-ईश्वरो  
 विलिखः ॥ ३२ ॥ कृत्यार्थे तवैकेन्यत्वनः ॥ अ० ३ । ४ । १४ । कृत्या-  
 नां मुख्यतया भावकर्मणी द्वावर्थौ स्तोऽर्हादयश्च । तत्र वेदविष-  
 ये तवै, केन्, केन्य, त्वन्, इत्येते प्रत्यया भवन्ति । तवै- परिधातवै ।  
 केन्-नावगाहे । केन्य-दिदृक्षेण्यः । शुश्रूषेण्यः । त्वन्-कर्त्तव्यं हविः ॥

॥ ३३ ॥ नित्यं संज्ञाछन्दसोः अ० ४ । १ । २६ ॥ अन्नन्ताद्बहुव्री-  
 हेरुपधात्लोपिनः प्रातिपदिकात्संज्ञायां विषये छन्दसि च नित्यं  
 स्त्रियां ङीप्प्रत्ययो भवति । गौः पञ्चदास्त्री, एकदास्त्री ॥ ३४ ॥ नित्यं  
 छन्दसि ॥ अ० ४ । १ । ४६ ॥ बह्वादिभ्यो वेदेषु स्त्रियां ङीप् प्र-  
 त्ययो भवति, बहुव्रीषु हित्वा प्रपिबन् ॥ ३५ ॥ भवे छन्दसि ॥ अ०  
 ४ । ४ । ११० । सप्तमीसमर्थात्प्रातिपदिकाद्भव इत्येतस्मिन्नर्थे छन्द-  
 सि विषये यत्प्रत्ययो भवति, अयमणादीनां घादीनां चापवादः,  
 सति दर्शने तेषां भवन्ति । मेध्याय च विद्युत्याय च नमः । इतः  
 सूत्रादारभ्य यानि प्रकृतिप्रत्ययार्थविशेषविधायकानि पादपर्य-  
 न्तानि वेदविषयकाणि सूत्राणि सन्ति, तान्यत्र न लिख्यन्ते । कुत-  
 स्तेषामुदाहरणानि यत्र यत्र मन्त्रेष्वगमिष्यन्ति तत्र तत्र तानि  
 लेखिष्यामः ॥ ३६ ॥ बहुलं छन्दसि ॥ अ० ५ । २ । १२२ । वेदेषु  
 समर्थानां प्रथमात्प्रातिपदिकमात्राद्भूमादिष्वर्थेषु विनिः प्रत्ययो ब-  
 हुलं विधीयते । तद्यथा भूमादयः-॥ ३७ ॥ तदस्यास्त्यस्मिन्निति  
 मतुप् ॥ अ० ५ । २ । १४ । भूमनिन्दाप्रशंसासु नित्ययोगेऽतिशयने  
 सम्बन्धेऽस्तिविवक्षायां भवन्ति मतुवादयः ॥ १ ॥ अस्य सूत्रस्योप-  
 रि महाभाष्यवचनादेतेषु सप्तस्वर्थेषु ते प्रत्यया वेदे लोके चैते मतु-  
 वादयो भवन्तीति बोध्यम्, (बहुलम्) अस्मिन्सूत्रे प्रकृतिप्रत्ययरूप-  
 विशेषविधायकानि बहूनि वार्त्तिकानि सन्ति, तानि तत्तद्विषयेषु



प्रकाशयिष्यामः ॥ ३८ ॥ अनसस्ताम्रपुंसकाच्छन्दसि ॥ अ० ५ । ४ ।  
 १०३ ॥ अनसस्ताम्रपुंसकाच्छन्दसि वेति वक्तव्यम् । ब्रह्म सामं, ब्रह्म  
 साम । देवच्छन्दसं, देवच्छन्दः । सन्यङोः ॥ अ० ६ । १ । ९ । बह्वर्था  
 अपि धातवो भवन्ति तद्यथा (वपिः) प्रकरणेदृष्टश्छेदने चापि वर्त्तते ।  
 केशान्वपति । (ईडिः) स्तुतिचोदनायां चासुदृष्ट ईरणे चापि वर्त्तते ।  
 अभिर्वा इतो वृष्टिमीदृमरुतोमुतश्चावयन्ति । करोतिरयमेभूतप्राबु-  
 र्भावे दृष्टः, निर्मूलीकरणे चापि वर्त्तते । पृष्ठं कुरुपादौ कुरु उन्मृदा-  
 नेति गम्यते, निक्षेपणेषि वर्त्तते । कटेकुरु । घटेकुरु । अइमानमितः  
 कुरु । स्थापयेति गम्यते । एतन्महाभाष्यवचनेनैतद्विज्ञातव्यम् । धा-  
 तुपाठे येषां निर्दिष्टास्तेभ्योऽन्येपि बहवोऽर्था भवन्ति, त्रयाणामु-  
 पलक्षणाभासस्य दर्शितत्वात् ॥ ३९ ॥ शेषच्छन्दसि बहुलम् ॥ अ० ६ ।  
 १ । ७० । वेदेषु नपुंसके वर्त्तमानस्य शैलोपो बहुलं भवति, यथाविद्वानि  
 भुवनानीति प्राप्ते विश्वा भुवनानीति भवति । ४० ॥ बहुलं छन्दसि ॥  
 अ० ६ । १ । ३४ । अस्मिन्सूत्रे वेदेषु एषां धातूनामप्राप्तमपि सम्पू-  
 सारणं बहुलं विधीयते, यथा हूमहे इत्यादिषु ॥ ४१ ॥ इकोऽसवर्णे  
 साकल्यस्य ह्रस्वश्च ॥ अ० ६ । १ । १२७ । ईषा अक्षादिषु च छन्द-  
 सि प्रकृतिभावमात्रं द्रष्टव्यम् ॥ ईषा, अक्षा, ईमिरे, इत्याद्यप्राप्तः प्र-  
 कृतिभावो विहितः । देवताद्वन्द्वे च ॥ अ० ६ । ३ । २६ । देवतयो-  
 द्वेन्द्वसमासे पूर्वपदस्य आनङ् इत्यादेशो विधीयते छित्त्वादन्त्य-  
 स्य स्थाने भवति । उ०-सूर्याचन्द्रमसौ धाता यथापूर्वमकल्पयत् ।  
 इन्द्राबृहस्पती इत्यादीनि, अस्य सूत्रस्योपरि द्वे वार्तिके स्तः, त-  
 द्यथा-देवताद्वन्द्वे उभयत्र वायोः प्रतिषेधः । अग्निवायु, वायवग्नी ।  
 ब्रह्मप्रजापत्यादीनां च । ब्रह्म प्रजापती, शिववैश्रवणौ, स्कन्दविशा-  
 खौ, सूत्रेण विहित आनङादेशो वार्तिकद्वयेन प्रतिषिध्यते, सार्व-  
 त्रिको नियमः । बहुलं छन्दसि ॥ अ० ७ । १ । ८ । अनेनात्मनेपद-  
 संज्ञस्य झकारप्रत्ययस्य रुडागमो विधीयते । उ०-देवा अदुह ।  
 ॥ ४२ ॥ बहुलं छन्दसि अ० ७ । १ । १० । अनेन वेदेषु भिसः स्थाने  
 ऐस् बहुलं विधीयते, यथा-देवेभिर्मानुषे जने ॥ ४३ ॥ सुपां सुलुक्पूर्-  
 वसवर्णाच्छेयाडाड्याया जालः अ० ७ । १ । ३९ । सुपां च सुपो  
 भवन्तीति वक्तव्यम्, तिङां च तिङो भवन्तीति वक्तव्यम् । इयो-



डियाजीकाराणामुपसङ्ख्यानम्, इया-दार्विया परिज्मन् । डियाच्-  
 सुमित्रिया न आप० । सुत्तेत्रिया । सुगात्रिया । ईकार-हृति न शुष्कं  
 सरसीशयानम् । आङ्याजयारां ओपसंख्यानम् । आङ्-प्रवाहवा ।  
 अयाच्-स्त्रया वावसेचनम् । अयार्-त नः सिन्धुमिव नावया ।  
 सुप्, लुक्, पूर्वसवर्ण, आत्, शे, या, डा, ड्या, याच्, आल्, इया,  
 डियाच्, ई, आङ्, अयाच्, अयार्, वैदिकेषु शब्देषु ह्येव सुपां स्थाने  
 सुवाचयारान्ताः षोडशादेशा विधीयन्ते, तिङां च तिङिति पृथङ्  
 नियमः । सुप्—ऋजवः सन्तु पन्था, पन्थान इति प्राप्ते । लुक्-प-  
 रमे व्योमन्, व्योम्नीति प्राप्ते । पूर्वसवर्ण—धीती, मती, धीत्या म-  
 त्या इति प्राप्ते । आत्—उभा यन्तारा, उभौ यन्तारौ इति प्राप्ते ।  
 शे—न युष्मे वाजबन्धवः, यूयमिति प्राप्ते । या—उरुया, उरुणा  
 इति प्राप्ते । डा—नाभा पृथिव्याः, नाभौ इति प्राप्ते । ड्या—अनु-  
 ष्ठा, अनुष्टुभा इति प्राप्ते । याच्—साधुया, साधु इति प्राप्ते । आ-  
 ल्—वसन्ता यजेत, वसन्ते इति प्राप्ते ॥ आज्ञसेरसुक् ॥ अ० ७ ।  
 १ । ५० । अनेन प्रथमाया बहुवचने जसः पूर्वं असुक् इत्ययमागमो  
 विहितः । उ०—विश्वेदेवास आगत, विश्वेदेवा इति प्राप्ते । एवं दैव्यासः ।  
 तथैवान्यान्यपि ज्ञातव्यानि ॥

॥ ४४ ॥ बहुलं छन्दसि ॥ अ० ७ । ३ । ९७ । वेदेषु यत्र कचिदी-  
 ङागमो दृश्यते तत्रानेनैव भवतीति वेद्यम् ॥ ४५ ॥ बहुलं छन्दसि  
 अ० ७ । ४ । ७८ । अनेनाभ्यासस्य इत् इत्ययमादेशः श्लौ वेदेषु ब-  
 हुलं विधीयते ॥ ४६ ॥ छन्दसीरः ॥ अ० ८ । २ । १५ । अनेन मनुषो  
 मकारस्याप्राप्तं वक्तुं विधीयते । उ०—रेवान् इत्यादि ॥ ४७ ॥ कपोरोलः  
 अ० ८ । २ । १८ । संज्ञाछन्दसोर्वा कपिलकादीनामिति वक्त-  
 व्यम् । कपिलका । कपरिका । इत्यादीनि ॥ ४८ ॥ घि च ॥ अ० ८ ।  
 २ । २५ । घसिभसोर्न सिध्येत्तु तस्मात् सिज्ग्रहणं न तत् । छा-  
 न्दसो वर्णलोपो वा यथेष्कर्तारमध्वरे ॥ १ ॥ उ०—निष्कर्तारमध्वर-  
 स्येति प्राप्ते । अनेन वेदेषु वर्णलोपो विकल्प्यतेऽप्राप्तविभाषेयम् ।  
 ॥ ४९ ॥ दादेर्धातोर्घः अ० ८ । २ । ३२ । ह्रस्वोऽच्छन्दसि हस्य भ-  
 त्वम् वक्तव्यम् । उ०—गर्दभेन संभरति । मरुदस्य गृह्णाति ॥